

تاریکی میں اس نے اپنے پاؤں کے نیچے ٹھنڈی زمین کو محسوس کیا۔ پاؤں کو آہستہ آہستہ آگے بڑھاتے ہوئے اس نے پہلی سیڑھی پر قدم رکھ دیا۔ سیڑھی پختہ تھی اندھیرے میں وہ کچھ بھی نہیں دیکھ پا رہی تھی۔ اس نے پیروں سے سیڑھی کو ٹٹولتے ہوئے دوسرا قدم بڑھا دیا۔ ٹھنڈی ہوا کا ایک اور جھونکا اس کے جسم سے ٹکرایا۔ کچھ دیر پہلے محسوس ہونے والی گھٹن ختم ہو گئی۔

اس نے تیسری سیڑھی پر قدم رکھا اور سر اٹھا کر تاریکی میں اوپر دیکھنے کی کوشش کی۔ وہ لاؤنج کا دروازہ کھول کر اندر داخل ہوا۔ شاکر بابا اس کی گاڑی کے ہارن کی آواز سن کر کچن سے باہر آ گئے تھے۔ السلام علیکم شاکر بابا۔ کیسے ہیں آپ؟ اس نے ہمیشہ کی طرح انہیں دیکھتے ہی کہا۔

”میں ٹھیک ہوں۔ چھوٹے صاحب آپ کیسے ہیں؟“

میں بھی ٹھیک ہوں۔ اس نے گاڑی کی چابی سینئر ٹیبل پر رکھ دی اور خود صوفے پر بیٹھ گیا۔

چائے لاؤں آپ کے لئے؟ شاکر بابا نے پوچھا۔

ہاں پلائی دیں۔ پاپا اپنے کمرے میں ہیں؟

نہیں۔ صاحب تو کچھ دیر پہلے باہر گئے ہیں۔ ڈرائیور کے ساتھ

میں تو ان سے ملنے آیا تھا۔ کچھ پتا ہے کب تک آئیں گے؟

نہیں مجھے تو نہیں پتا۔ بیگم صاحبہ کو پتا ہوگا۔

مہی ہیں گھر پر؟

ہاں وہ اندر ہیں اپنے کمرے میں۔ ان کو آپ کے آنے کا بتاؤں؟

ہاں بتادیں؛ ذالعید نے سامنے ٹیبل پر پڑا ہوا میگزین اٹھالیا شا کر بابا روہاں سے چلے گئے۔

ذالعید کچھ دیر میگزین کے صفحے پڑھتا رہا اس نے میگزین دوبارہ سینٹر ٹیبل پر اچھال دیا۔ صوفے کی پشت سے سر نکا کر وہ لاؤنج میں ادھر ادھر نظریں دوڑانے لگا پھر یک دم وہ کچھ چونک گیا۔ لاؤنج کی ایک دیوار پر لگی ہوئی تصویر نے اسے چونکا دیا تھا۔ وہ اٹھ کر اس دیوار کی طرف چلا گیا تصویر کو قریب سے دیکھنے پر وہ کچھ دیر تک پکیں بھی نہیں جھپکا سکا۔

سیاہ ہیکر اوٹو میں گندی رنگ کا کہنی تک ایک ہاتھ پیٹ کیا گیا تھا۔ دور سے اسے وہ بازو درخت لگ رہا تھا۔ ہاتھ کی پانچوں انگلیاں پوری طرح کھلی ہوئی تھیں۔ انگلیاں لمبی اور مخروطی تھیں اور ان لمبی پھیلی ہوئی انگلیوں سے بہت سی پتلی پتلی شاخیں نکل کر ادھر ادھر پھیلی ہوئی تھیں۔ ان کے پھیلاؤ نے انگلیوں کے ساتھ مل کر پنجے کو ایک درخت کے اوپر والے حصے کی شکل دے دی تھی۔ ان شاخوں پر کوئی پتا نہیں تھا یوں لگ رہا تھا جیسے وہ وزدٹ بنجر ہے۔ سوکھا ہوا ہے یا پھر کسی مہر سے اس کے پتے جھڑ چکے ہیں۔ کھائی سے کہنی تک ہاتھ کی جلد بھی خشک اور رگیں یوں ابھری ہوئی تھیں جیسے درخت کے تنے کی چھال ہوتی ہے۔ کھائی میں ایک بہت خوبصورت سیاہ اسٹریپ والی گھڑی بندھی ہوئی تھی۔ گھڑی کا ڈائل بھی سیاہ رنگ کا تھا اور اس میں چھوٹے چھوٹے سفید ہیرے جڑے ہوئے تھے۔ حیران کن بات یہ تھی کہ گھڑی کے ڈائل پر سوئیاں نہیں تھیں۔ ہاتھ کی پھیلی ہوئی ہتھیلی پر بنی ہوئی لکیریں بھی بہت واضح نظر آ رہی تھیں اور دل دماغ قسمت اور زندگی کی چاروں لکیروں پر خون کے ننھے ننھے قطرے نظر آ رہے تھے۔ وہ



شا کر بابا را سے بتا کر چلے گئے۔ وہ اس تصویر کے سامنے کھڑا چائے پی رہا تھا جب مزہت لاؤنچ میں داخل ہوئیں۔

اس بات بہت دنوں کے بعد چکر لگایا ہے ذوالعید انہوں نے اسے دیکھتے ہی کہا۔  
ذوالعید ان کی جانب مڑا۔ السلام علیکم می کیسی ہیں آپ؟ بس بہت مصروف رہا اسی وجہ سے۔

مزہت نے اس کے پاس آ کر اس کے گال تھپتھپائے۔

می یہ پینٹنگ کہاں سے خریدی ہے آپ نے؟  
یکلب میں بکنے آئی تھی۔ مجھے اچھی لگی میں نے لے لی۔  
کس نے بنائی ہے؟

یہ تو مجھے نہیں پتا۔

آپ یہ پینٹنگ مجھے دے دیں میں آپ کو اس کی قیمت دے دیتا ہوں۔ ذوالعید نے وقت ضائع کئے بغیر فرمائش کی۔

قیمت کی بات مت کرو تم لے جاؤ۔ مزہت نے کہا

”نہیں می۔ یہ خاصی مہنگی ہوگی۔ میں اس طرح نہیں لے کر جاؤں گا۔ ذوالعید نے صونے پر بیٹھتے ہوئے کہا مزہت بھی اس کے قریب بیٹھ گئیں۔

نہیں۔ مہنگی نہیں ہے۔ بس اس کا فریم مہنگا ہے۔ وہ میں نے خریدے کے بعد کروایا ہے ورنہ اس کی قیمت صرف دو ہزار روپے ہے۔ ذوالعید کو یقین نہیں آیا۔ اس نے ایک بار پھر اس تصویر پر نظر دوڑائی۔

آئی ڈونٹ بلیوائے“ (مجھے یقین نہیں آ رہا) صرف دو ہزار روپے its

Criminal (یہ جرم ہے) اس کے آرٹ کو اس طرح اس قیمت پر بیچنا۔۔۔۔۔ یہ کون احمق ہے مہی؟ اگر دوبارہ وہاں اس آرٹ کی کوئی پینٹنگز آئیں تو آپ میرے لئے خرید لیجئے گا۔

ٹھیک ہے میں یاد رکھوں گی۔ اب تم بتاؤ۔ فیکٹر کیسی چل رہی ہے؟ مزہت نے بات کا موضوع بدلتے ہوئے کہا۔



اس نے بارش کی آواز کو تیز ہوتے سنا اور ایک جھٹکے کے ساتھ اپنے ہاتھ میں پکڑی ہوئی کتاب بند کر دی۔ اس کا غصہ بڑھتا جا رہا تھا سرائٹھا کر اس نے لکڑی اور گارے سے بنی ہوئی چھت کا وہ کون دیکھا جو ہر سال کی طرح اس بار بھی رسنا شروع ہو چکا تھا۔

اور اب اس کے نیچے رکھا جائے گا ایک عدد برتن۔۔۔۔۔ اور اس برتن میں گرتی ہوئی بوندوں کی بھیانک آواز ساری رات مجھے سونے نہیں دے گی۔ وہ بڑبڑائی۔

اپنی چارپائی پر کوو میں کتاب لئے وائٹوں سے بائیں ہاتھ کے ماسخن کترتے ہوئے وہ بہت زیادہ بے چین لگ رہی تھی۔ کمرے کے کھلے دروازے سے اب صرف بارش کی آواز نہیں آ رہی تھی۔ ماما جان کے تیز قدموں کے ساتھ صحن سے چیزیں اٹھا اٹھا کر برآمدے میں رکھنے اور پھر ان ہی قدموں کے ساتھ واپس صحن میں جانے کی آواز بھی سنائی دے رہی تھی۔

بارش جب برسنی شروع ہوئی اس وقت ماما جان کمرے میں نماز پڑھنے میں مصروف تھیں اور نماز سے فارغ ہوتے ہوتے بارش بہت تیز ہو چکی تھی۔ دعا سے فارغ ہوتے ہی جائے نماز اٹھانے کے بجائے وہ تقریباً بھاگتی ہوئی باہر صحن میں گئیں اور چیزیں

سمیٹنا شروع کر دیں۔ مریم ڈھیوں کی طرح کتاب کھولے بیٹھی رہی۔ ماما جان نے اسے چیزیں اٹھانے کے لئے نہیں بلایا تھا۔

اب کتاب بند کیے وہ تلخی سے سوچ رہی تھی۔

یہ سب ماما جان کی اپنی چوائس ہے پھر ان کی مدد کیوں کی جائے انہیں سب کچھ خود ہی سمیٹنا چاہیے۔ کم از کم انہیں احساس تو ہوگا کہ یہ سب کچھ کتنا ڈرونا ہے۔۔۔۔۔ مگر ماما جان۔ ماما جان کو یہ احساس کبھی نہیں ہو سکتا۔

اس نے ایک گہرا سانس لے کر اپنے چہنچہتے ہوئے اعصاب پر قابو پانے کی کوشش کی۔ اب یہ بارش بدستی رہے گی اور چند گھنٹوں کے بعد صحن میں گلی کا گند پانی آ جائے گا۔ اتنا پانی کہ ہم برآمدے سے صحن کے دروازے تک بھی نہیں جا سکیں گے۔ جب تک اس گندے پانی میں پاؤں نہ دھریں۔۔۔۔۔ اور پھر ہم جیسے گھر کے بجائے ایک جزیرے پر بیٹھے ہوں گے خشکی کے انتظار میں۔ کب بارش رکے، کب پانی ڈھلے، کب گار سے کچڑ میں تبدیل ہو جانے والے صحن کی وہ ایشیئیں نظر آئیں جو پندرہ فٹ لمبے صحن کے بیرونی دروازے اور برآمدے کو آپس میں ملاتی ہیں اور جن کے بغیر بارش کے بعد صحن کے کچھڑ میں سے گزر کر جانا ناممکن ہے اور یہ سب کے ہونٹوں پر ایک تلخ مسکراہٹ ابھری۔

برآمدے میں سے اب اس بکرے کی آواز سنائی دے رہی تھی جسے سال کے شروع میں خریداجاتا تھا۔ اور پھر پورا سال پالنے کے بعد قربانی دی جاتی تھی۔ وہ ان تمام بکروں کی گندگی اور آوازوں سے تنگ آ چکی تھی۔ جنہیں ہوش سنبھالنے سے لے کر اب تک ہر سال وہ دیکھتی آ رہی تھی۔ بچپن میں اسے وہ اچھے لگتے تھے وہ ان کے ساتھ





ہونے لگتی تھی جب وہ ماما جان کو اس بلی کی گندگی صاف کرتے دیکھتی۔ اسے حیرت ہوتی۔ ماما جان کو گھن کیوں نہیں آتی۔ بلی دن میں جتنی بار گندگی پھیلاتی، ماما جان اتنی بار ہی اسے صاف کرتیں۔ گرم پانی سے نہلایا جاتا۔ اس کے پچھلے دھڑ کی مالش کی جاتی۔ مریم کا دل چاہتا، وہ بلی کو اٹھا کر کوڑے کے ڈھیر پر پھینک دے۔ ایک سال تک اس بلی کی اسی طرح دیکھ بھال ہوتی رہی۔ پھر ایک دن وہ بلی مر گئی۔ اس دن ماما نے سارا دن کچھ نہیں کھایا۔ مریم نے خاص طور پر اس دن کھانا پکایا۔۔۔۔۔ وہ بہت خوش تھی بلی سے جان چھوٹ گئی۔

وہ ہفتوں کے بعد ایک صبح پھر اس نے ماما جان کے پاس ملی کا ایک بچہ دیکھا اور اس کا جی چاہا وہ اپنا سر پیٹ۔ پچھلے بہت سے سالوں سے ایسا ہی ہوتا رہا تھا، ماما جان ایک بار پھر خوش تھیں یوں جیسے ان کے گھر کا کوئی فرد واپس آ گیا ہو۔

ہاں۔۔۔۔۔ ماما جان کے پالتو۔۔۔۔۔ میں، کبرا، مرغیاں اور بلی۔ وہ کہتے ہوئے ایک بار پھر تلخی سے مسکرائی۔ اور ان سب میں سے ماما جان کے نزدیک سب سے کم اہمیت کس کی ہے؟ مریم کی۔ وہ ایک بار پھر بڑبڑائی۔ سارا سال ان جانوروں کی جگہ بدلتی رہتی تھی۔ گرمیوں میں وہ صحن میں ہوتے، برسات میں برد آمدے ہیں اور سردیوں کی راتوں کو اسی کمرے میں۔۔۔۔۔ بعض دفعہ مریم کا دل چاہتا، وہ وہاں سے بھاگ جائے۔ ایک چھوٹے سے کمرے، بُرے آمدے، غسل خانے اور صحن پر مشتمل اس تین مرحلہ گھر سے اسے وحشت ہوتی تھی۔ جہاں کچھ بھی نہیں تھا نہ فریج، نہ ٹی وی، نہ ہیئر، کیزر۔۔۔۔۔ کچھ بھی نہیں۔۔۔۔۔ بعض دفعہ جب وہ ماما جان سے الجھ رہی ہوتی تو کہتی۔



آپ نے بجلی کیسے لگوائی۔ مجھے حیرت ہے، اس کے بغیر بھی تو گزارہ ہو سکتا تھا۔ دیئے استعمال کر سکتے ہیں، لائٹنیں جلائی جاسکتی ہیں یا پھر مشعلیں روشن کر کے دیواروں پر ناگی جاسکتی ہیں۔

ماما جان خاموش اور سکون کے ساتھ اس کی بات سنتی رہتیں۔ اسے ان کی خاموشی سے چراتھی اور سکون سے نفرت۔۔۔۔۔ اس کا خیال تھا یہ وہ ہتھیار تھے جو وہ صرف اسے زیر کرنے کے لئے استعمال کرتی تھیں۔

بارش مسلسل تیز ہوتی جا رہی تھی۔ مریم کا غصہ اور بڑھتا جا رہا تھا۔ اسے ہر موسم کی کی بارش سے نفرت تھی۔ مگر برسات کی بارش۔۔۔ اس کا دل چاہتا، اس موسم میں وہ کسی صحرا میں جا بیٹھے جہاں پانی کا ایک قطرہ تک نہ ہو۔ چاہے پینے کے لئے بھی پانی نہ ملے۔ مگر بس پانی نہ ہو۔

اس موسم میں کچھ بھرے صحن اور پھر اس محلے کی گلیوں سے گزر کر جانا اس کے لئے سب سے اذیت ناک کام ہوتا تھا۔ وہ کسی طرح بھی اپنے کپڑوں کو کچھڑا گندے پانی کے چھینٹوں سے بچائے بغیر وہاں سے نہیں گزر سکتی تھی اور گندے کپڑوں کے ساتھ اس کا لُج جانا جہاں وہ پرہیزی تھی اس کے لئے ڈوب مرنے کے برابر تھا۔ اس کے پاس اس کا ایک ہی حل ہوتا جس دن بارش ہوتی وہ کا لُج نہ جاتی۔ بعض دفعہ لگا تا رکئی کئی دن بارش ہوتی رہتی اور پھر اسے دل پر جبر کرتے ہوئے کا لُج جانا ہی پڑتا تھا اور تب اپنے پانچوں اور شرٹ کے دامن پر لگے ہوئے کچھڑ پر پڑنے والی نظریں دیکھ کر اس کا دل زمین میں زندہ گڑ جانے کو چاہتا۔ لباس اچھا اور قیمتی، بوتل بھی کچھڑ کا دھبہ لباس کو بے قیمت کر دیتا ہے اور لباس سستا اور بھدا، ہو تو پھر اس پر کچھڑ کا دھبہ لباس کو بے قیمت



برسات کے موسم میں ٹپکتی تھی اور ماما جان اب پچھلے تین سالوں سے چھت کو مزید کسی نقصان سے بچانے کے لئے اس پر گارے کی لپائی کرنے سے پہلے پلاسٹک کی ایک شفاف شیٹ اس پر بچھا دیتیں اور پھر اس شیٹ کے اوپر گارے کی لپائی کرتی تھی۔ اب تک چھت پر تین سالوں میں تین شیٹوں کا اضافہ ہو چکا تھا مگر پھر بھی بارش کا پانی کسی نہ کسی طرح راستہ بنائی لینا اس بار البتہ صرف ایک کو نہ ہی رس رہا تھا۔

[illegible]

کمرے میں آتا ہوا پنکھا اپنی کئی سال پرانی مخصوص آواز کے ساتھ اس کے اشتعال کو اور ہوادے رہا تھا۔ اسے بچپن سے اس ”با آواز“ پنکھے کی اتنی عادت پڑ چکی تھی کہ اس کا خیال تھا اب اگر اسے کسی ایسے کمرے میں سونا پڑے جہاں چلتا ہوا پنکھا بے آواز ہو تو اسے نیند نہیں آئے گی۔

میرے لئے کبھی کوئی اڑکنڈیشنر نہیں ہوگا، صرف یہ بے ہودہ اور گھٹیا پنکھا

عی ہوگا۔



بر باد نہیں کرنی۔ وہ بے چینی کے عالم میں ایک بار پھر اپنے ناخن کترنے لگی۔

ماما جان ایک بار پھر کمرے میں آ چکی تھیں۔ اس نے ایک بار پھر کتاب چہرے کے آگے کر لی۔ وہ اب خشک کپڑوں میں ملبوس تھیں۔ کمرے میں آنے کے بعد انہوں نے کمرے میں پھیلی ہوئی چیزوں کو سینٹا شروع کر دیا اور یہ پھیلی ہوئی چیزیں صرف مریم ہی کی ملکیت تھیں۔ اس کا ایزل، پے لٹ، کلر برش، کتابیں، کلرزب کچھ ہمیشہ کی طرح کمرے میں پھیلا ہوا تھا۔ وہ صبح سے کمرے میں پینٹنگ کر رہی تھی اور جو چیز اس نے جہاں رکھی تھی کام کے بعد وہیں چھوڑ دی تھی۔ اس کی یہ عادت بھی نئی نہیں تھی ہمیشہ ماما جان ہی اس کی ادھر ادھر پھینکی اور پھیلائی ہوئی چیزوں کو سمیٹتی رہتی تھیں۔ اسے یہ چیز بھی کبھی احسان یا مدد نہیں لگی تھی، وہ اسے بھی ہمیشہ حق سمجھ کر روایا کرتی تھی۔

جتنی تکلیف وہ زندگی میں ماما جان کیوجہ سے گزاری رہی ہوں اگر اس کی طمانی کے لئے یہ چھوٹی موٹی عنایات مجھ پر کرویتی ہیں تو کوئی احسان نہیں کرتیں۔ وہ اگر میری بات مان لیں تو انہیں کبھی میرے لئے یہ ساری زنجیں نہ اٹھانا پڑیں کیونکہ پھر میں انہیں اس طرح کاموں کا موقع ہی نہیں دوں گی لیکن ماما جان وہ اگر اپنی ضد پر قائم ہیں تو پھر ٹھیک ہے، میں بھی انہیں تکلیف کیوں نہ پہنچاؤں۔ اٹھاتی پھیریں یہ ساری چیزیں۔

وہ بہت زیادہ غصہ ہو کر سوچ رہی تھی۔

تم نے چائے نہیں پی؟ وہ چیزیں سمیٹتے سمیٹتے اس کی تپائی کے پاس آئیں اور تب ان کی نظر تپائی پر رکھے ہوئے چائے کے کپ پر پڑی جس پر اب بالائی کی تہہ جم چکی تھی۔ میں نے آپ سے پہلے ہی کہہ دیا تھا کہ مجھے چائے نہیں پینی۔ آپ پہر بھی کپ یہاں



رکھ گئی تھیں۔ اس نے کتاب پر نظرین جمائے ہوئے کہا۔

میں نے تمہیں چائے اس لئے دی تھی کیونکہ تم نے کھانا نہیں کھایا۔ انہوں نے اس کی کتابیں تپائی پر رکھتے ہوئے کہا۔

میں اب کبھی کھانا کھاؤں گی بھی نہیں۔ کم از کم اس گھر سے نہیں۔

ضد کیوں کر رہی ہو مریم؟ وہ اس کے قریب بستر پر بیٹھ گئیں۔

میں ضد نہیں کر رہی آپ ضد کر رہی ہیں اس نے ایک جھٹکے سے کتاب بند کر دی۔

میں جو کچھ کر رہی ہوں تمہارے فائدے کے لئے کر رہی ہوں۔

پلیز ماما جان۔ آپ یہ جملہ مت بولا کریں۔ آپ میرا فائدہ مت چاہیں۔ مجھے زندگی

اپنے طریقے سے گزارنے دیں۔ میری خوشیوں کے راستے میں رکاوٹ نہ بنیں اس

نے بے زاری سے کہا۔

میں تمہارے لئے رکاوٹ نہیں بن رہی ہوں میں صرف چاہتی ہوں کہ تمہیں کوئی

نقصان نہ پہنچے۔

اگر آپ کو میری اتنی پروا نہ ہوتی ماما جان تو میں یہاں دھکے نہ کھا رہی تھی۔

آپ مجھے لے کر انگلینڈ چلی جاتیں۔ میرا کوئی مستقبل ہوتا وہاں۔ میں آج وہاں ایک

بڑا نام ہوتی مگر آپ نے یہ سب نہیں کیا۔ آپ نے ہمیشہ ضد کی اپنی من مانی کی آپ

نے مجھے ہر چیز کے لئے ترسوا دیا ہر سہولت کے لئے خوار کیا اور اب آپ یہ کہہ رہی ہیں

کہ آپ چاہتی ہیں کہ مجھے کوئی نقصان نہ پہنچے؟ میری زندگی میں اگر کوئی سہولت یا

لگژری آجائے گی تو مجھے نقصان پہنچے گا؟ مجھے شہرت مل جائے گی تو مجھے نقصان پہنچے گا؟

میں اپنے نام سے بچانی جاؤں گی تو مجھے نقصان پہنچے گا؟ میرا کام سہرا ہا جائے گا تو مجھے




نقصان پہنچے گا؟ میرا مستقبل محفوظ ہو جائے گا تو مجھے نقصان پہنچے گا؟  
 ماما جان خاموشی سے اس کی باتیں سنتی رہیں۔

چائے اور بناووں؟

اپنی بات کے جواب میں ان کے منہ سے نکلنے والے جملے نے اسے اور بھڑکا دیا۔ ماما جان۔ آپ میرے ساتھ اچھا نہیں کر رہی ہیں۔ آپ میری زندگی کو اپنے طریقے سے چلانے کی کوشش نہ کریں۔ اپنے اصولوں کو میرے پر مت تھوپیں۔ وہ اس کے پاس سے اٹھ گئیں۔

آپ کو مجھ سے محبت نہیں ہے۔ ماما جان آپ کو مجھ سے محبت ہوتی تو آپ میری بات مان لیتیں مگر آپ۔۔۔۔۔

وہ خاموش ہو گئی۔ ماما جان اس کی بات نے بغیر کمرے سے باہر جا چکی تھیں۔



کیہ تھیں بر اوں نے سولہ سال کی عمر میں پہلی بار اپنا جسم فروخت کیا تھا، کیوں کیا تھا؟ اگلے چھ سال اس نے یہ سوال خود سے نہیں کیا۔ ہاں جب وہ پہلی بار مظہر خان سے ملی تو اس نے یہ سوال اپنے آپ سے پوچھا تھا مگر تب تک بہت دیر ہو چکی تھی۔

تو تھہر اوں کا تعلق ایک میٹھو ڈسٹ فیملی سے تھا ایک ایسی فیملی سے جہاں لڑکوں کو لڑکیوں سے زیادہ اہمیت دی جاتی تھی۔ جہاں عورتوں کے کیرئیر کے بارے میں سوچنا بھی برا سمجھا جاتا تھا۔ روتھہر اوں کے باپ کو اس بات پر فخر تھا کہ اس نے ایک ایسی لڑکی سے شادی کی جو نہ تو ورکنگ گرل تھی اور نہ ہی تعلیم یافتہ تھی، شادی کے بعد بھی اس نے اپنی بیوی کو کام نہیں کرنے دیا۔ وہ ایک مکمل ہاؤس وائف تھی۔

روتھ نے بھی ایسے ہی ماحول میں آنکھ کھولی۔ ابتدائی طور پر معمولی تعلیم حاصل کرنے کے بعد وہ ان دنوں ان مردوں میں سے کسی ایک سے شادی کی منتظر تھی جنہیں اس کے ماں باپ نے اس سے ملوایا تھا۔ لیکن اس سے پہلے کہ وہ ان میں سے کسی کے ساتھ شادی کرتی اس کی ملاقات ایک پاکستانی سے ہوئی۔ وہ اندازہ نہیں کر سکی کہ اس شخص کی کس چیز نے اسے اپنی جانب متوجہ کیا تھا۔ بہر حال اس نے گھر سے بھاگنے کے بعد اس شخص کے ساتھ رہنا شروع کر دیا۔

روتھ کی فیملی کے لئے یہ ایک شاک سے کم نہیں تھا۔ روتھ اپنی تینوں بہنوں میں سب سے زیادہ بزدل تھی اور اس سے کوئی یہ توقع نہیں کر سکتا تھا کہ وہ اپنے ماں باپ کی مرضی کے خلاف کسی شخص کے ساتھ نہ صرف رہنا شروع کر دے گی بلکہ وہ بھی اس شخص کے ساتھ جو اس کا ہم مذہب تھا نہ ہی اس کے اپنے ملک سے تعلق رکھتا تھا۔

روتھ اپنی فیملی کے بارے میں ایک بات اچھی طرح جانتی تھی کہ اس کی فیملی والے کبھی بھی اس شخص کے ساتھ اس کی شادی پر تیار نہیں ہوں گے۔ بلکہ وہ اس پر پابندیاں لگانا شروع کر دیں گے۔ یہی وجہ تھی کہ گھر سے بھاگنے تک اس نے اس شخص کے بارے میں اپنے والدین کو آگاہ نہیں کیا۔ البتہ جانے کے بعد اس نے ایک خط کے ذریعے اپنے والدین کو تمام حالات سے مطلع کیا اور اپنی حرکت کے لئے ان سے معذرت کی۔۔۔۔۔ اس کے والدین نے اس خط کا کوئی جواب نہیں دیا۔ روتھ کو یہی توقع تھی۔

علیم نامی وہ شخص جس کے ساتھ روتھ گھر سے چلی آئی تھی۔ اس کے ساتھ بہت زیادہ عرصہ نہیں رہا۔ روتھ نے اس سے شادی سے پہلے اسلام قبول کر لیا تھا۔ اس کا خیال تھا

یہ چیز ان کے تعلق کو بہت مستحکم کر دے گی لیکن ایسا نہیں ہوا۔ کیہترین کی پیدائش سے پہلے ہی وہ اسے چھوڑ گیا۔ وہ غیر قانونی طور پر انگلینڈ میں رہائش پذیر تھا اور اس شادی کے نتیجے میں وہ اپنے قیام کو قانونی بنانا چاہتا تھا۔ جب وہ اپنے پیچھے ہٹنے میں کامیاب ہو گیا تو روتھ کو ہٹائے بغیر وہ گھر سے غائب ہو گیا۔ روتھ کے لئے اس کا غائب ہونا ناقابل یقین تھا۔ کئی ہفتوں تک وہ پاگلوں کی طرح اسے ہر اس جگہ ڈھونڈتی رہی جہاں اس کے پائے جانے کا امکان تھا۔ وہ اس کے ان تمام پاکستانی دوستوں سے ملی جن سے وہ شناسا تھی ہر ایک نے علیم کے بارے میں لاعلمی کا اظہار کیا۔ وہ یوں غائب ہوا تھا جیسے گدھے کے سر سے سینگ۔

بہت آہستہ آہستہ اسے احساس ہونا شروع ہوا کہ اسے دھوکا دیا گیا ہے۔ خوبصورتی اور کمال مہارت کے ساتھ اور وہ کبھی علیم سے دوبارہ نہیں مل سکے گی کیونکہ وہ اس سے ملنا نہیں چاہتا اور اس کے تمام دوست اس کے ٹھکانے کے بارے میں اس طرح لاعلمی کا اظہار کرتے رہیں گے۔ وہ جاننے کے باوجود علیم تک پہنچنے میں اس کی کبھی مدد نہیں کریں گے۔ وہ اٹلی چلا گیا ہے۔

وہ اسپین میں ہے، وہ فرانس منتقل ہو گیا ہے، وہ پاکستان چاچکا ہے۔

وہ ساری عمر اس کے بارے میں ان کے منہ سے یہی جملے سنتی رہے گی۔

روتھ اس وقت صرف اکیس سال کی تھی اور اس کی پوری زندگی کی عمارت ایک ہی جھٹکے میں زمین پر آگری۔ وہ نہ اپنی فیملی کے پاس واپس جاسکتی تھی نہ ہی اکیلے رہ سکتی تھی مگر اسے زندہ رہنے کے لئے کچھ نہ کچھ کرنا ہی تھا۔

کیہترین کی پیدائش سے کچھ ہفتے پہلے روتھ کے باپ کی ڈیڑھ چھ ہو گئی۔ اس کے لئے یہ

ایک نعمت غیر مترقبہ تھی۔ باپ کہہ جاتے ہوئے وہ کبھی واپس اپنی فیملی کے پاس جانے کا سوچ بھی نہیں سکتی تھی کیونکہ اس باپ اس کی شکل تک دیکھنا نہیں چاہتا تھا۔ لیکن باپ کی وفات کے بعد اس کی ماں نے کچھ نامل کے بعد اسے واپس اپنے گھر میں رہنے کی اجازت دے دی۔ اس کی ماں اکیلی ہی اس گھر میں رہتی تھی۔ روتھ کے تمام بڑے بہن بھائی شادی شدہ اور دوسرے شہروں میں رہائش پذیر تھے۔

کیٹرین نے اپنی پیدائش سے ہوش سنبھالنے تک اپنے گھر میں صرف دو عورتیں دیکھیں۔ اپنی ماں اور مانی۔۔۔۔۔ اور اس نے ان دونوں عورتوں کو ہمیشہ آپس میں جھگڑتے ہی دیکھا تھا۔ اس کی ماں روتھ بے تحاشہ شراب نوشی کرتی۔ وہ ساری رات کسی بار میں کام کرتی تھی اور صبح گھر پر شراب بھرتی رہتی۔ کیٹرین کی مانی نے ہی اس کی پرورش کی اور اپنی ماں کے ساتھ ہونے والے حادثے کے بارے میں بھی اس کی مانی نے ہی اسے بتایا تھا۔

کیٹرین کبھی یہ جان نہیں پائی کہ اس کی ماں اس سے محبت کرتی ہے یا نفرت۔ روتھ کے ساتھ اس کا تعلق بہت سرسری سا تھا۔ صرف اسی کے ساتھ نہیں روتھ کا ہر ایک کے ساتھ تعلق بہت ہی سا ہو گیا تھا۔ وہ علیم کو کبھی اپنے ذہن سے نکال نہیں سکی اور علیم کے بعد وہ اپنی زندگی کو کبھی سنبھال نہیں پائی۔

بعض دفعہ وہ کیٹرین کو اپنے ساتھ کہیں باہر لے جاتی لیکن راستے میں اگر کوئی بھی مسلم یا ایشیائی نظر آتا تو وہ بلند آواز میں اسے گالیاں دینے لگتی پلانے لگتی پھر اس پر تھوک دیتی۔ کیٹرین کو اپنی ماں کے ساتھ باہر جانے سے خوف آتا تھا۔ وہ اس ہنگامے سے ڈرتی تھی جو اس کی ماں کہیں بھی کھڑا کر دیتی تھی۔ اس کی ماں نے علیم سے

شادی سے پہلے اسلام قبول کیا تھا۔ مگر علیم کے جانے کے بعد وہ مسلمان رہی تھی نہ ہی کرچن، کیتھرین نے اپنی سولہ سالہ زندگی میں اسے کبھی عبادت کرتے نہیں دیکھا۔ (خدا کا کوئی وجود نہیں تھا) یہ وہ جملہ تھا جو اس نے روتھ کے منہ سے بار بار سنا تھا اور خود اپنی مانی کے ساتھ چرچ میں بیٹھے ہوئے بھی یہ جملہ اس کے ذہن میں چکراتا رہتا تھا۔ وہ بچپن سے اپنے مسلمان اور پاکستانی باپ کے بارے میں بہت کچھ سنتی رہی تھی۔ جب روتھ بہت زیادہ شراب نوشی کر لیتی تب وہ خوب چلاتی اور مسلمانوں کو گالیاں دیتی۔ جب مانی روتھ کو اس حالت میں دیکھتیں تو وہ بھی یہی کرتیں اور کیتھرین اس وقت چپ چاپ اپنے بستر میں لیٹی رہتی۔ وہ نہیں جانتی تھی اسے اپنے باپ سے نفرت تھی یا نہیں اور اگر کبھی وہ اس کے سامنے آ جاتا تو وہ کیا کرتی۔ مگر ایک چیز بہت واضح تھی اسے اسلام اور پاکستان کے بارے میں بہت زیادہ دلچسپی ہو گئی تھی۔ شاید ایسا لاشعوری طور پر تھا یا پھر وہ جان بوجہ کر اس چیز کو پسند کرنے لگی تھی جو اس کی مان اور مانی کو ناپسند تھی۔

تیرہ سال کی عمر میں اس کی مانی کی ڈیڑھ تھ ہو گئی اور تب کیتھرین کو پہلی بار اپنی زندگی کی مشغلات کا اندازہ ہوا۔ گھر فیملی پر اپری تھا۔ روتھ سمیت تمام بہن بھائیوں نے اسے سچ کر رقم آپس میں بانٹ لی۔ روتھ اسے لے کر کرائے کے جس اپارٹمنٹ میں آئی تھی وہ ہولناک جگہ تھی سرد اور تاریک۔ وہ ان عمارتوں میں سے ایک تھی جو آہستہ آہستہ خالی کی جا رہی تھیں۔ روتھ شراب نوشی کے بعد بچنے والی رقم سے اس سے بہتر جگہ نہیں پاسکتی تھی اور کیتھرین کو اس جگہ سے خوف آتا تھا۔ یہ عمارت اس کے سکول سے اتنی دور تھی کہ کیتھرین نے سکول چھوڑ دیا۔ وہ یوں بھی ایک اوسط درجے کی طالبہ



تھی۔ روتھ اگر دلچسپی لیتی تو اسے کسی قریبی سکول میں داخل کر دیا جاسکتا تھا۔ اور پھر شاید کیتھرین اپنی ابتدائی تعلیم مکمل کر لیتی مگر روتھ کی شراب نوشی ان دنوں اپنے عروج پر پہنچی ہوئی تھی۔

آہستہ آہستہ گھر میں ناقوں کی نوبت آنے لگی اور تب ہی پہلی بار کیتھرین نے گھر سے نکل کر کچھ کرنے کا فیصلہ کیا۔ چند ماہ اس نے ایک فیکٹری کے پیکنگ ڈیپارٹمنٹ میں کام کیا پھر روتھ بیمار ہو گئی اور کیتھرین نے وقتی طور پر اس کی دیکھ بھال کے لئے وہ جاب چھوڑ دی۔ اس کا خیال تھا کہ بہت جلد روتھ ٹھیک ہو کر بار جوائن کرے گی اور وہ اپنے لئے کوئی اور جاب ڈھونڈ لے گی مگر ایسا نہیں ہوا روتھ دوبارہ کبھی ٹھیک نہیں ہو سکی۔ اسے معدے کا کینسر تھا اور جب تک اس کی تشخیص ہوئی اس کی بیماری آخری سٹیج پر پہنچ چکی تھی اس کی بیماری کے دوران ہی اسے بار کی جانب سے بھی فارغ کر دیا گیا۔

کیتھرین نے چھ ماہ کے عرصہ میں اپنی ماں کے وجود کو کوشٹ پوست سے ہڈیوں میں تبدیل ہوتے دیکھا تھا۔ وہ سارا وقت درو سے کراہتی رہتی اور جب وہ پین کلرز کے زیر اثر نہ ہوتی تو وہ صرف ایک ہی جملہ بولتی رہتی۔  
اس نے مجھے برباد کر دیا۔ کیتھرین میں کبھی ہمت نہیں ہوئی تھی کہ وہ اس سے پوچھتی۔  
کس نے؟

وہ جانتی تھی اس کی ماں کو کس نے برباد کیا تھا۔ چھ ماہ کے عرصے میں وہ اپنی ماں کی جتنی دیکھ بھال کر سکتی تھی اس نے کی۔ شاید وہ کسی نہ کسی طرح اپنی ماں کو یہ یقین دلانا چاہتی تھی کہ وہ اپنے باپ کی طرح نہیں ہے۔ اپنی رکوں میں اس کا خون اور اپنے



چہرے پر اس کی مشابہت رکھنے کے باوجود وہ روتھ برائون کو اس کی طرح چھوڑ کر نہیں جائے گی۔

وہ نہیں جانتی اس کی خدمت نے اس کی اس کی تکلیف کو کتنا کم کیا یا بڑھایا۔ مگر وہ آخری دنوں میں کچھ بھی کہے بغیر خاموشی سے اس کا چہرہ دیکھتی رہتی تھی۔ کمرے میں کام کرتے، ادھر سے ادھر جاتے کیتھرین اس کی نظروں کو مسلسل خود پر نکلے ہوئے پاتی۔

سینتیس سال کی عمر میں جس وقت روتھ کا انتقال ہوا اس وقت کیتھرین کی عمر صرف سولہ سال تھی۔ ماں کی وفات کے چند دن بعد اس نے اسی بار میں کام کرنا شروع کر دیا۔ جس بار میں اس کی ماں کام کرتی تھی۔ چھ ماہ کے اس عرصے میں جب وہ روتھ کی دیکھ بھال کے لئے مستقل طور پر گھر رہی اس کی مالی حالت بہت کمزور ہو گئی تھی۔ اس پر گھر کے کرائے سمیت بہت سے واجبات اکٹھے ہو گئے تھے۔ بار میں کام کرنے کے ساتھ ساتھ وہ دن کے وقت ایک اور جگہ کام کرتی مگر اس کے باوجود اپنے سر پر موجود قرض نہیں ادا پا رہی تھی۔

ان ہی حالات میں اپنے ساتھ بار میں کام کرنے والی ایک لڑکی کے مشورے پر وہ پہلی بار ایک گاہک کے ساتھ گئی۔ چند گھنٹے گزرنے کے عوض ملنے والی چند پاؤنڈز اتنی بڑی رقم نہیں تھی جو اس کے تمام مسائل کا حل ہوتی مگر اس رقم نے فوری طور پر اس کی کچھ بنیادی ضرورتیں ضرور پوری کر دی تھیں۔ اس نے ایک طویل عرصے کے بعد اس رقم سے اچھا کھانا کھلایا اور ایک پرانا سویٹر خریدا۔ اور اس کے بعد گھر آ کر وہ ساری رات روتی رہی۔ جسم میں جانے والا کھانا اور اس پر پہنے جانے والا لباس ہر

نقصان کا تلافی نہیں کر سکتے مگر یہ دونوں چیزیں بہت بڑے نقصان کی وجہ ضرور بن جاتے ہیں۔

”صرف تھوڑے عرصے کی بات ہے، میں سارا قرض ادا کر دوں گی پھر اس کے بعد مجھے یہ کام کبھی نہیں کرنا پڑیگا۔ میں کسی بہتر جگہ پر کام تلاش کر لوں گی۔ میرا ایک بوائے فرینڈ ہوگا۔ میں اس کے ساتھ رہوں گی۔ ہم دونوں شادی کر لیں گے پھر میں کام نہیں کروں گی۔ گھر پر رہوں گی۔ اپنے بچوں کی پرورش کروں گی۔ یہ سب کچھ بھول جاؤں گی۔ میری زندگی میں دوبارہ ایسا وقت کبھی نہیں آئے گا۔“

اگلی صبح کام پر جانے ہوئے اس نے اپنا منہ دھوتے ہوئے سوچا۔ یہ اس کی خوش فہمی تھی وہ جس دلدل میں پیر رکھ چکی تھی وہ دلدل آسانی سے کسی کو اپنے اندر سے نکلنے نہیں دیتی۔ ایک کے بعد دوسرا اور دوسرے کے بعد تیسرا وہ اپنے ہر گاہک کے ساتھ جاتے ہوئے خود کو یہی تسلی دیتی تھی کہ بہت جلد وہ یہ سب کچھ چھوڑ دے گی۔ یہ تکلیف دہ دور اس کے ماضی کا حصہ بن جائے گا۔


ایک سال کے عرصے میں وہ خود پر واجب الادا سارا قرض اتارنے میں کامیاب ہو گئی مگر تب تک وہ اس علاقے میں اپنی ری-پوٹیشن کھو چکی تھی۔ وہ اپنے اسی حوالے سے پہچانی جاتی تھی جس حوالے کو وہ بھلا دینا چاہتی تھی۔ اس نے بار چھوڑ کر ایک سنور میں سیلز گرل کے طور پر کام کرنا شروع کر دیا۔ مگر اس کا ماضی اس کے ساتھ ساتھ سفر کر رہا تھا ہر جگہ اسے کوئی نہ کوئی ایسا شخص ضرور مل جاتا جو اس کے پرانے پیشے کے بارے میں اچھی طرح جانتا ہوتا۔ یکے بعد دیگرے اسے بہت سی جگہوں سے نکالا گیا۔ اسے اچھی طرح اندازہ ہو گیا تھا کہ اس علاقہ میں رہتے ہوئے وہ اب کسی

باعزت زندگی کا خواب نہیں دیکھ سکتی۔ نہ کسی بوائے فرینڈ کا۔ کیتھرین نے وہ شہر چھوڑ دینے کا فیصلہ کیا۔ مگر اس شہر کو چھوڑ دینے سے پہلے اس کے ساتھ ایک ایسا حادثہ ہوا جس نے اسے کے سارے فیصلے بدل دیئے۔



تاریکی میں اپنے پیروں کے ساتھ میڑھیوں کو ٹٹولتے ہوئے وہ اوپر کی طرف جاری تھی۔ میڑھیاں بہت ہموار اور چکنی تھیں۔ وہ پیروں سے ان کی لمبائی اور چوڑائی کو ماپتے ہوئے آگے بڑھ رہی تھی۔

اس نے میڑھیوں پر قدم رکھتے ہوئے میڑھیوں کی ساخت کے بارے میں سوچنا شروع کر دیا۔ اس کا خیال تھا کہ وہ میڑھیاں ماربل کی ہیں۔ اس کا سفر جاری تھا۔ ٹھنڈی ہوا کے جھونکوں کی تعداد میں اضافہ ہوتا جا رہا تھا۔



اس رات وہ گھر واپس آیا۔ اپنے بیڈروم میں آ کر وہ مانی کھول رہا تھا۔ جب ملازم اندر آیا اس کے ہاتھ میں اخبار میں لپٹی ہوئی کوئی چیز تھی۔ بیگم صاحبہ نے آپ کے لئے یہ بھجوائی ہے۔ ڈرائیور وہ پہر کو دے کر گیا تھا۔

کیا ہے یہ؟ وہ حیران ہوا۔ پتا نہیں میرا خیال ہے کوئی تصویر ہوگی۔ ملازم نے وہ چیز اس کی طرف بڑھاتے ہوئے کہا۔

تصویر۔۔۔۔۔ ذوالعید الجھا اور پھر اس کے ذہن میں جھماکا ہوا وہ ڈوری کاٹنے لگا۔ اسے یاد آ گیا تھا یہ یقیناً اس آرٹسٹ کی بنائی ہوئی کوئی پینٹنگ ہوگی جس کے بارے میں اس نے می کوٹا کید کی تھی۔

اس نے اخبار ہٹایا اور مہوت ہو گیا تھا۔ بے اختیار اس کے چہرے پر ایک مسکراہٹ نمودار ہوئی۔ اسے یوں لگا جیسے اس کی تحکین یک دم کہیں غائب ہو گئی ہے۔ اس نے تصویر کو اٹھا کر ایک کرسی کے ہتھوں پر ٹکا دیا اور خود بیٹھ کر اسے دیکھنے لگا۔ فریم کے بغیر بھی وہ تصویر اس کمرے میں بہت نمایاں لگ رہی تھی۔

تصویر کا بیک گراؤنڈ اس بار بھی سیاہ تھا اور یوں لگ رہا تھا جیسے وہ سیاہ رنگ آسمان کو ظاہر کر رہا ہے۔ مٹیالے رنگ کی زمین دکھائی دے رہی تھی جس میں ہر جگہ جگہ دراڑیں تھیں۔ ایسا لگتا تھا جیسے خشک سالی کی وجہ سے زمین پھٹنا شروع ہو گئی تھی۔ اس زمین کے بالکل درمیان میں بہت گھنی بیل بل کھاتی ہوئی اوپر آسمان کی طرف جاتی نظر آ رہی تھی۔ وہ بیل زمین میں پیوست تھی مگر زمین سے کچھ اوپر تک اس بیل پر ایک بھی پتا نہیں تھا۔ صرف بیل کی آپس میں لپٹی ہوئی برہنہ شاخیں نظر آ رہی تھیں، پھر کچھ اوپر چند چھوٹے چھوٹے تازہ پتے نظر آنے لگے تھے اور جوں جوں بیل آسمان کی طرف جا رہی تھی۔ پتوں کی تعداد اور سائز بڑھتا گیا تھا، تازہ سبز کلاب گہرا سبز ہو گیا تھا۔ یوں لگ رہا تھا جیسے اوپر آسمان سے کوئی سفید روشنی اس بیل کے بالکل اوپر پڑ رہی تھی اور جہاں تک وہ روشنی پہنچ رہی تھی وہاں تک بیل سرسبز ہو گئی تھی۔ یا پھر شاید اس روشنی کی وجہ سے بیل نیچے سے اوپر کے بجائے اوپر سے نیچے کی طرف شاداب ہونا شروع ہوئی۔ سیاہ بیک گراؤنڈ میں اوپر سے بیل کے سبز گھنے پتوں پر پڑنے والی دو دھیا روشنی اور سبز پتوں کے مختلف شیدز نے اس تصویر میں کوئی عجیب سا تاثر پیدا کر دیا تھا۔

ذوالعید اٹھ کر تصویر کے پاس گیا اور اس کا کیپشن دیکھنے لگا

Belief (ایمان) وہ کھڑا ہو کر ایک بار پھر اس تصویر اور کمپوشن کا آپس میں تعلق واضح کرنے کی کوشش کرنے لگا۔

Deire and belief خوشنہش اور ایمان کیا ہے یہ mysticism metaphysics (معرفت یا علم موجود) وہ مسکراتے لگا۔ بیڈ پر پڑا ہوا موبائل اٹھا کر اسے مئی کا نمبر ملایا۔ سلام دعا کے بعد نزہت نے اس سے تصویر کے بارے میں پوچھا۔

مئی۔ تھینک یو ویری مچ وہ مجھے مل گئی ہے۔  
کیسی لگی تمہیں؟

مئی یہ میں نہیں بتا سکتا چیز کی تعریف کرنا ممکن نہیں ہوتا مگر چاہتا ہوں کہ آپ پینٹر کا پتا کریں۔

میں سز سب سے بات کروں گی۔ انہیں پتا ہوگا۔ کہ یہ پینٹنگ کہاں سے آئی ہے؟  
اس کی کیا قیمت تھی؟

وہی دو ہزار روپے آج ہی لے کر آئی ہوں میں نزہت نے بتایا۔

It's deplorable (یہ انتہائی افسوسناک ہے) یہ آرٹ کیا کر رہا ہے۔ اپنے کام کے ساتھ 'کوڑیوں کے بھاؤ بیچ رہا ہے۔ بری سے بری پینٹنگ بھی کسی آرٹ گیلری میں رکھی ہو تو اچھی قیمت لگ جاتی ہے اس کی۔ اور یہ تو بہت آؤٹ سٹینڈنگ کام ہے۔ ذوالعید کو واقعی افسوس ہو رہا تھا۔

ہو سکتا ہے کوئی فنانشل کرائس ہو اس لئے وہ اس طرح اپنی تصویریں بیچ رہا ہے۔ آرٹ گیلریز والے تو تمہیں پتا ہی ہے کسی چھوٹے موٹے آرٹ کو کہاں

پوچھتے ہیں اور پھر نقد رقم کہاں دیتے ہیں، جب بکتی ہے تب ہی ادائیگی کرتے ہیں۔  
نزہت نے تفصیل سے بتایا۔


بہر حال آپ مجھے اس آرٹس کا پتا کر کے بتائیں۔  
ٹھیک ہے صبح سز سبج سے بات کروں گی۔ نزہت نے کہا ذوالعید نے خدا حافظ کہہ کر  
موبائل بند کر دیا وہ ایک بار پھر اس تصویر کو دیکھنے لگا۔



نزہت نے دوسرے دن سز سبج سے بات نہیں کی۔ وہ بھول گئی تھی کہ ذوالعید نے ان  
سے کوئی کام کہا ہے۔ دوسری طرف ذوالعید کو بھی ان ہی دنوں سنگاپور جانا پڑا۔ وہاں  
سے وہ فیکٹری کی کچھ مشینری خریدنے کے لئے کوریا چلا گیا۔

ایک ڈیڑھ ماہ بعد جب وہ واپس آیا تو ای پی بی کی طرف سے بیرون ملک  
ہونے والے کچھ تجارتی میلوں کی تاریخیں آچکی تھیں۔ وہ ان میں مصروف ہو گیا۔ وہ  
وہ تصویریں مکمل طور پر اس کے ذہن سے نکل گئیں۔

کلب میں دوبارہ کوئی پینٹنگ نہیں آئی جسے نزہت خریدتی اور ذوالعید کو دوبارہ وہ  
آرٹس یاد آتا۔



ماما جان کے ساتھ یہ اس کا پہلا اختلاف نہیں تھا۔ اس کی پوری زندگی اختلافات  
سے بھری ہوئی تھی۔ وہ زندگی میں کبھی بھی اپنے ماحول سے مطمئن نہیں رہی تھی۔ اس کی  
بنیادی وجہ مریم کا یہ خیال تھا کہ ان کا یہ ماحول بہتر ہو سکتا تھا اگر ماما جان۔۔۔ اور یہ اگر  
اسے ہمیشہ تکلیف پہنچاتا رہا، جوں جوں وہ عمر کی سیڑھیاں چڑھ رہی تھی اس کا یہ ڈپریشن



بڑا ہتاجارہا تھا۔

اسے خود سے وابستہ ہر چیز سے نفرت تھی۔ اپنے ماحول سے اپنے گھر سے وہاں موجود چیزوں سے اس محلہ کے لوگوں سے۔ ان ٹوٹی گلیوں سے۔ اپنے سبزی اور پھل فروش باپ کی اس دکان سے جو اس کے گھر کے رستہ میں آتی تھی۔ وہاں سے گزرتے ہوئے اس کی ہتھیلیوں میں پسینہ آتا اور چہرہ سرخ ہو جاتا۔ اس نے وہاں سے گزرتے ہوئے کبھی سر اٹھا کر اس دکان پر موجود شخص کو دیکھنے کی کوشش نہیں کی۔ وہ جہاں تعلیم حاصل کرنے جاتی تھی وہاں اس کے باپ کا یہ پیشہ کتنے لوگوں کو ہتھیے لگانے پر مجبور کر سکتا تھا وہ اندازہ کر سکتی تھی۔

میں ان میں سے نہیں ہوں میں ان میں سے ہوں ہی نہیں۔ وہ ہر دفعہ محلے سے اس دکان کے سامنے سے گزرتے ہوئے ایک منتر کی طرح یوں یہ لفظ دہراتی رہتی جیسے کسی جادو کے لئے کوئی توڑ کر رہی ہو۔

پھر جب اس کے باپ کی وفات ہو گئی تو اسے اپنے اندر ایک بہت کمینہ سا اطمینان محسوس ہوا کم از کم اسے شرمندہ کرنے والی چیزوں میں سے ایک کی کمی ہو گئی تھی۔ اب کبھی اسے اس دکان کے سامنے سے گزرتے ہوئے اس طرح سر جھکانا نہیں پڑے گا۔ کیونکہ اس سبزی کی دکان کے ساتھ اس کا کوئی تعلق نہیں رہا تھا۔

مگر اس کے لئے قابل اعتراض چیزوں کی لسٹ بہت لمبی تھی اور شاید یہ لسٹ لمبی ہی رہتی۔ اگر این سی اے میں گریجویشن کے آخری سال اسے ان تمام چیزوں سے فراق کا موقع اپنے سامنے نظر آنا نہ شروع ہو جاتا اس کی زندگی میں بہت غیر معمولی حالات میں ایک شخص آگیا تھا اور اس شخص کی آمد نے اس کے لئے ہر چیز کو

بدل کر رکھ دیا۔

کیا بندہ ہے یا رازِ مزہ درانی کی آواز میں رشک تھا۔ یا سٹائن ام مریم کو اندازہ نہیں ہوا لیکن اس نے گردن موڑ کر ادھر ضرور دیکھا جس سمت وہ دیکھ رہی تھی۔

ان سے چند فٹ کے فاصلے پر نبوی بلوئی شرٹ اور سیاہ جینز میں ملبوس ایک وراز قد شخص مائلہ جیب اور صوفیہ علی کے ساتھ باتوں میں مشغول تھا۔

وہی گڈ لکنگ یا رُمریا نے ہلکی سی سی سی کے ساتھ آرزو کی بات کی تائید کی۔ مریم نے اپنے دل میں اعتراف کیا ان دونوں کی تعریف بے جا ہیں تھی۔ وہ شخص واقعی بہت پیئڈم تھا۔

این سی اے میں وہ روز ایسے بہت سے چہرے اور لوگ دیکھتی تھی، جنہیں بار بار دیکھنے کو دل چاہتا ہے یا پھر جن پر نظر بے اختیار ٹپک جاتی ہے مگر اس شخص میں خوبصورتی کے علاوہ وقار بھی تھا۔ اس کے کھڑے ہونے کا انداز چہرے اور ہاتھوں کی حرکات میں عجیب سا ٹھہراؤ تھا۔

مریم نے اس کے چہرے سے نظریں ہٹالیں۔ وہ ایک بار پھر اپنے ہاتھوں میں پکڑی ہوئی اسائنمنٹ دیکھنے لگی، مگر احساس ہو گیا تھا کہ اب یہ کام ممکن نہیں رہا، اس کی توجہ بری طرح بٹ چکی تھی۔

صوفیہ علی دنیا کی خوش قسمت ترین لڑکی ہے۔ آرزو درانی نے بالآخر ایک گہری سانس لیتے ہوئے کہا۔

کیوں یہ جانک اس کی خوش قسمتی کا انکشاف کیسے ہوا تم پر؟ مریم نے ایک بار پھر چپس کھانے شروع کر دیئے۔

اگر کالج میں بیس اچھے چہرے ہوں اور ان میں سے انیس صوفیہ کے دیوانے ہوں تو یقیناً اسے خوشی قسمتی کے علاوہ اور کیا کہا جاسکتا ہے۔

آزہ درانی نے چپس کے پیکٹ میں ہاتھ ڈالتے ہوئے کہا اور اس سے بھی دردناک بات یہ ہے کہ اس کالج میں آنے والا ہر بیٹھ سم شخص کسی نہ کسی حوالے سے صوفیہ سے منسلک ہوتا ہے۔ اب اسی شخص کو دیکھ لو تم میں نے آج پہلی بار اسے دیکھا ہے اور وہ بھی صوفیہ کے ساتھ۔ ماننا پڑے گا یا صوفیہ میں کوئی ایسی بات ہے جس نے اسے ہیلن آف ٹرائے بنایا ہوا ہے۔ کالج بھرا ہوا ہے خوبصورت لڑکیوں سے مگر صوفیہ صوفیہ ہے۔ اگر کالج میں بیوٹی کوئیسٹ ہو تو مجھے یقین ہے کہ ٹائٹل صوفیہ ہی جیتے گی۔ آزہ درانی بڑے کھلے دل سے صوفیہ کی تعریف کر رہی تھی۔ مریم کے لئے اسائنمنٹ کو دیکھنا اور بھی مشکل ہوتا جا رہا تھا۔ ابھی بھی دیکھو کس قدر مشکل ہے اس بندے کے لئے صوفیہ کے چہرے سے نظر ہٹانا۔

آزہ ایک بار پھر کہہ رہی تھی۔ مریم نے سر اٹھا کر ان لوگوں کی طرف دیکھا۔ وہ شخص صوفیہ پر نظریں جمائے ہوئے تھا۔ وہ واقعی کسی اور پڑیٹ کی طرف متوجہ نہیں تھا۔

ویسے مجھے لگ رہا ہے میں نے اس شخص کو پہلے کہیں دیکھا ہے مگر کہاں؟ آزہ نے اچانک کچھ سوچتے ہوئے کہا۔

مال ہے تمہیں بھی یہی لگ رہا ہے۔ مجھے بھی یہی فوس ہوا تھا جیسے میں اس شخص کو پہلے کہیں دیکھ چکی ہوں۔ مریم نے کہا۔

کیوں مریم تمہیں بھی ایسا نہیں لگ رہا جیسے تم اس شخص کو پہلے دیکھ چکی ہو؟



لا حاصل

یعنی چانسر ہیں؟ آئزہ مکمل تحقیق کے موڈ میں تھی۔

چانسر تو ہمیشہ ہی ہوتے ہیں، صوفیہ نے بڑے اسٹائل میں کہا۔

اس کو پہلے یہاں کبھی نہیں دیکھا۔ مرینا نے پوچھا۔

نہیں کچھ سال پہلے اس نے یہاں ایڈمیشن لیا تھا پھر چند ماہ بعد این سی اے چھوڑ کر

کراچی چلا گیا۔ وہاں ایڈس ویلی سے اس نے گریجویشن ٹیکسٹائل ڈیزائننگ میں کیا۔

ایک ڈیڑھ سال سے انکل کی ٹیکسٹائل فیکٹر چلا رہا ہے۔ صوفیہ نے تفصیلی تعارف کروایا۔

ہمیں دراصل یہ لگ رہا تھا کہ اسے کہیں دیکھا ہے۔ مرینا نے وضاحت کی۔

ضرور دیکھا ہوگا، کبھی کبھار ماڈلنگ کرتا ہے۔ دو تری سال پہلے تو اچھی خاصی ماڈلنگ کی

تھی اس نے اب جب سے برنس کر رہا ہے تب سے چھوڑ دی ہے۔ صوفیہ نے کہا۔

ہاں ٹھیک ہے اس کو کسی میگزین میں دیکھا ہوگا۔ ہم لوگ یہی سوچ رہے تھے کہ اس کا

چہرہ ہمیں اتنا شناسا کیوں لگ رہا ہے۔ آئزہ کو جیسے اطمینان ہوا۔

ابھی بھی ایک فیشن شو کروا رہا ہے۔ اپنے آپ کو انٹر وڈیوس کروانے کے لئے۔ یہاں

این سی اے میں آتا جاتا رہے گا۔ کچھ سٹوڈنٹس کی ضرورت ہے اسے جو اس سلسلے میں

اس کے ساتھ کام کر سکیں۔ ایک پروجیکٹ ہے جو وہ کروانا چاہ رہا ہے، تم لوگوں کو اگر

دلچسپی ہو تو میں ملوا سکتی ہوں اس سے صوفیہ نے آفر کیا۔

آئزہ اور مرینا ایک دوسرے کا چہرہ دیکھنے لگیں۔

کس طرح کا پروجیکٹ ہے؟ آئزہ نے پوچھا۔

یہ مجھے نہیں پتہ میں نے اس بارے میں بات نہیں کی۔ تم لوگ تفصیلات خود پوچھ سکتی

ہو۔

ٹھیک ہے ہم واقعی کام کرنا چاہیں گے۔ آئزہ ایک دم پر جوش ہو گئی۔

تو پھر اس کا کالمیکٹ نمبر لکھ لو۔ صوفیہ نے اس کا کالمیکٹ نمبر لکھواتے ہوئے کہا۔ آئزہ اور مریمان نے اپنے بیگز سے ڈائری نکال لی جبکہ مریم اس ساری گفتگو کے دوران سر نیچا کیے اسی سائٹ پر جھکی رہی۔ وہ واضح طور پر صوفیہ کو نظر انداز کر رہی تھی اور صوفیہ نے بھی یہی کیا تھا۔

یہ اس کے گھر کا نمبر ہے۔ رات کو دس بجے کے بعد اس نمبر پر مل سکتا ہے اور یہ اس کا موبائل نمبر ہے۔ صوفیہ نے بڑی روانی سے دونوں نمبرز بانی دہرائے۔ تم لوگ میرا ریفرنس دے کر اس سے بات کر سکتی ہو، میں اس کو تم لوگوں کے بارے میں پروف کروں گی۔ مجھے تھوڑا سا کام ہے۔ میں اب جا رہی ہوں۔ صوفیہ مانڈ کے ساتھ چلی گئی۔ مریم تم نے نمبر نوٹ کر لیا؟ آئزہ کو اچانک مریم کا خیال آیا۔ نہیں۔

کیوں تمہیں ایسے پروفیکٹس میں کا خاصہ دلچسپی ہوتی ہے اور تمہاری شہرت تو ایسے پروفیکٹس کے حوالے سے خاصی اچھی ہے۔ آئزہ کو تعجب ہوا۔ ہاں مگر صوفیہ کے ریفرنس سے مجھے کسی سے کام نہیں لینا۔ اس نے قطعی لہجے میں کہا۔

کیا ہے یار۔۔۔ کلاس فیلو ہے۔ ایسے ریفرنس تو چلتے ہی ہیں یہاں پر۔ مریم کچھ کہنے کی بجائے اپنی چیزیں سمیٹنے لگی۔ آئزہ اور مریمان نے دوبارہ اس سے کالمیکٹ نمبر کا ذکر نہیں کیا۔





اس شام وہ سنور سے فارغ ہو کر گھر جاے کے بجائے کافی اور برگر لے کر اس چھوٹے سے گراؤنڈ میں چلی گئی جو راستہ میں آتا تھا۔ گراؤنڈ میں اس وقت کچھ بچے کھیل رہے تھے۔ وہ کچھ دیر کھڑی انہیں دیکھتی رہی پھر گراؤنڈ کے گرد بنی سیڑھیوں میں سے ایک پر بیٹھ گئی۔ بچوں کو کرکٹ کھیلنے دیکھتے ہوئے وہ مکمل طور پر مدگر کھانے میں مگن تھی۔ جب ایک آواز نے اسے چونکا دیا۔

Hello are you asian? کیا آپ ایشیائی ہیں؟ کیتھرین نے سر اٹھا کر اس شخص کو دیکھا۔ وہ ایک دراز قد نو جوان تھا۔ اپنے سفید رنگ اور نقش و نگار سے وہ مقامی لگتا تھا مگر اس کے منہ سے نکلنے والے ایک جملے سے ہی کیتھرین کو اندازہ ہو گیا کہ وہ مقامی نہیں ہے۔ وہ اپنی آنکھوں میں تجسس لئے ہوئے اس کے جواب کا منتظر تھا۔ کیتھرین کے لئے اس کا سوال نیا نہیں تھا۔ اس کی رنگت گندمی تھی اور آنکھیں ڈارک براؤن اور یہ دونوں چیزیں اس نے اپنے باپ سے لی تھیں۔ پہلی نظر میں ہر کوئی اسے دیکھ کر یہی سوال کرتا تھا مگر اس کے شہرے بال اور تھکے مغربی نقوش دوسری نظر میں ہر ایک کو نفیوز کر دیتے تھے۔

نہیں میں ایشیائی نہیں ہوں اس نے بے تاثر چہرے اور لہجے میں اس سے کہا۔ سوری مجھے لگا شاید آپ ایشیائی ہیں۔ وہ اب معذرت کر رہا تھا۔ کیتھرین اندازہ نہیں کر سکی کہ اس کا چہرہ سردی کی وجہ سے سرخ ہوا تھا یا پھر خفت سے۔ وہ شخص اب واپس کچھ دور سیڑھیوں پر ایک بیک کے پاس جا کر بیٹھ گیا۔ کیتھرین کچھ دیر اسے دیکھتی رہی پھر پتا نہیں اس کے دل میں کیا آیا وہ اٹھ کر اس شخص کے پاس چلی گئی۔ آپ یہ کیوں پوچھ رہے ہیں؟ وہ اٹھ کر کھڑا ہو گیا۔

کیونکہ میں ایشیائی ہوں۔ مقامی لہجہ نہ ہونے کے باوجود وہ شخص بڑی شستہ انگلش بول رہا تھا۔

حالانکہ آپ ایشیائی نہیں لگتے۔ وہ جواب میں مسکرایا۔

ایشیا میں کس ملک سے تعلق ہے آپ کا؟ کیتھرین نے کافی کے سپ لیتے ہوئے پوچھا۔

پاکستان سے۔ ہفتوں کے پاس کافی کا کپ لے جاتے ہوئے چند لمحوں کے لیاس کا ہاتھ ساکت ہوا اور پھر اس نے کافی کا ایک بڑا گھونٹ لیا۔ سامنے کھڑے ہوئے شخص سے اس کی یہ حرکت چھپی نہیں رہی۔

اودہ کیتھری کا لہجہ یک دم بہت سرد ہو گیا۔

آپ میرے ملک کو جانتی ہیں؟ اس شخص نے بہت اشتیاق سے پوچھا۔

بہت اچھی طرح۔ وہ ایک قدم پیچھے ہٹ گئی اس شخص پر نظریں جمائے اس نے کافی کا آخری گھونٹ لیا برق رفتاری کے ساتھ ایک قدم آگے بڑھ کر اس شخص کے منہ پر تھوکا، اسے گالی دی اور پھر اس شخص کی طرف سیکسی متوقع رد عمل کے خدشے سے بکلی کی تیزی سے پلٹ کا بھاگی اور یہیں اس سے غلطی ہو گئی۔

سیڑھیوں کی چوڑائی کے بارے میں اس کا اندازہ ٹھیک نہیں نکلا اور پلٹ کا رکھا جانے والا وہ قدم جو اسی سیڑھی پر پڑنا چاہیے تھا وہ اس شخص کے ساتھ کھڑی تھی، وہ اس سیڑھی کے کنارے پر پڑا اور وہ اپنا توازن برقرار نہ رکھتے ہوئے اس سیڑھی سے نیچے گری اور صرف وہیں سے ہیں سنبھلنے کی کوشش کرنے کے باوجود اگلی تین سیڑھیوں سے بھی اسی طرح لڑھکتے ہوئے نیچے پہنچی اور وہ شخص جو اس کی اس حرکت پر ہلکا بکا رہ گیا تھا اسے

نیچے گرتے دیکھ کر بے اختیار جیکٹ کے بازو سے اپنے گال کو صاف کرتے ہوئے اس کی طرف لپکا مگر جب تک وہ اس تک پہنچا وہ سیر میوں سے نیچے پھنکی تھی اور اب اوندھے منہ فرش پر پڑی ہوئی تھی۔

آپ ٹھیک ہیں؟ وہ اس کے سر کے پاس پنچون کے بل بیٹھا تشویش بھری آواز میں پوچھ رہا تھا۔ کیتھرین کو اچھی خاصی چوٹیں لگی تھیں۔ مگر اس وقت چوٹوں سے زیادہ اسے اس شخص کے سامنے اس طرح گرنے کی شرمندگی تھی۔ اس نے اپنے سر کے گرد بازو لپیٹ لئے اب اسے افسوس ہو رہا تھا کہ اس نے یہ حرکت کیوں کی زندگی میں پہلی بار اس نے کسی شخص پر تھوکا اور اب وہ اس کے سامنے۔۔۔۔۔۔ شاید وہ کبھی اس شخص پر اس طرح نہ تھوکتی اگر وہ اتنی ڈپریشن نہ ہوتی جتنی ان دنوں تھیڈ۔

آپ ٹھیک ہیں؟ وہ اس کے بازو کو بلاتے ہوئے پوچھا رہا تھا۔ اسے اٹھتے نہ دیکھ کر اس شخص کی تشویش بڑھ گئی تھی۔

میں ٹھیک ہوں۔ کیتھرین نے بالا آخر کہا۔ وہ جانتی تھی اب اسے اٹھنا تھا۔ اس وقت دنیا کا سب سے مشکل کام وہ ساری عمر وہاں لیٹی تو نہیں رہ سکتی تھی۔ وہ بھی اس صورت میں جب وہ شخص مسلسل اس کا بازو سہلا رہا تھا۔ اپنے چہرے کے تاثرات کو بہت مائل رکھتے ہوئے وہ گھٹنوں بازوؤں اور ریراھ کی ہڈی میں اٹھنے والی تمام ٹیسوں کو نظر انداز کرتے ہوئے اٹھ کر بیٹھ گئی۔ مگر اتنی حرکت سے ہی سے اسے اندازہ ہو گیا تھا کہ وہ کسی کی مدد کے بغیر اٹھ کر کھڑی نہیں ہو سکے گی اور وہ کسی کی مدد لینا نہیں چاہتی تھی۔ کم از کم اس شخص کی نہیں جو اب پنچوں کے بل اس کے بالکل بالمقابل بیٹھا اس کے چہرے کو غور سے دیکھ رہا تھا۔

اس کی کہنیاں بری طرح چھل گئی تھیں اور سفید شرٹ پر خوف کے دھبے بہت واضح نظر آنے لگے تھے۔ بیٹھے کے بعد کیتھرین نے اس شخص کو مکمل طور پر نظر انداز کرتے ہوئے اپنی کہنیاں موڑ کر رُخموں کا جائزہ لیا۔ اس شخص نے اپنی جیکٹ کی جیب سے ایک رومال نکال کر اس کی طرف بڑھا دیا۔  
نوتھینگ یو مجھے ضرورت نہیں ہے۔ اس نے اس شخص کی طرف دیکھے بغیر اس کا ہاتھ جھٹک دیا۔

ٹراؤزر کی جیب سٹول کر اس نے اپنا رومال نکالا اور کوہنیاں صاف کرنے لگی۔ وہ شخص اسی طرح بیٹھا ساری کارروائی دیکھتا رہا۔ کیتھرین نے رومال سے کہنیوں کو صاف کرتے ہوئے یوں لا پرواہی کا اظہار کیا جیسے اسے کوئی زیادہ تکلیف نہیں پہنچی اور وہ خراشیں بہت معمولی تھیں مگر وہ شخص اس کے چہرے کے تاثرات کو مکمل طور پر نظر انداز کئے اس کی کہنیوں کو خاصی تشویش کے ساتھ دیکھ رہا تھا۔  
میری مدد کی ضرورت ہے آپ کو؟ وہ اب سنجیدگی سے پوچھ رہا تھا۔

نوتھینگ یو۔ کیتھرین نے ایک بار پھر اس کے چہرے کی طرف دیکھے بغیر کہا۔ وہ شخص اٹھ کر کھڑا ہو گیا اور کیتھرین نے دل ہی دل میں اطمینان کا سانس لیا۔ وہ واقعی چاہتی تھی کہ وہ اس کے اسکے سامنے سے ہٹ جائے تاکہ وہ اٹھنے کی کوشش کرے۔ اسے اپنی کمر کے نچلے حصے میں شدید درد محسوس ہو رہا تھا۔ اور اپنے چہرے کے تاثرات کو مارل رکھنا اب اس کے لئے بہت مشکل ہو گیا تھا۔

وہ شخص اٹھنے کے بعد وہاں سے جانے کی بجائے وہیں کھڑا رہا۔ چند لمحوں کے بعد اس نے اپنا ہاتھ کیتھرین کی طرف بڑھایا یقیناً وہ اٹھنے میں اس کی مدد کرنا چاہتا

تھا مگر کیتھرین نے بڑے اعتماد کے ساتھ اس کی آفر رد کر دی۔

میں کو داٹھ سکتی ہوں، آپ جائیں۔ وہ شخص چند قدم پیچھے ہٹا اور پھر دوبارہ سیڑھیوں پر چڑھ گیا۔ کیتھرین اب اسے نہیں دیکھ سکتی تھی، مگر اسے اندازہ تھا کہ وہ پیچھے سیڑھیوں پر اپنی جگہ بیٹھا اسے ہی دیکھ رہا ہوگا۔

کیتھرین نے پیچھے مڑے بغیر ایک ہاتھ سے اپنے پیچھے موجود سیڑھی کا سہارا لیا اور اٹھنے کی کوشش کرے لگی۔ مگر وہ کھڑی نہیں ہو سکی۔ ریڑھ کی ہڈی میں اٹھنے والی درد کی ایک تیز لہر نے اسے اسی سیڑھی پر بیٹھنے پر مجبور کر دیا اس نے بے اختیار اپنے ہونٹوں کو دانتوں میں دباتے ہوئے منہ سے نکلنے والی چیخ کو روکا۔ وہ شخص تیز قدموں کے ساتھ سیڑھیاں پھلانگتا ہوا ایک بار پھر اس کے سامنے کھڑا تھا اور اس بار کیتھرین کے چہرے کے تاثرات سے اسے اس کی تکلیف کا اندازہ ہو گیا۔

زیادہ چوٹ لگی ہے؟ وہ ایک بار پھر پوچھ رہا تھا۔ اس بار کیتھرین اپنی بے بسی کو نہیں چھپا سکی۔

میری کمر ادائیں کھنسنے میں بہت درد ہو رہا ہے۔ اس نے چہرہ اوپر کئے بہتے آنسوؤں کے ساتھ اسے بتایا۔ چند منٹوں پہلے کا اعتماد اب بھک سے اڑ گیا تھا۔ اسے خوف محسوس ہو رہا تھا کہ اگر چوٹیں واقعی شدید ہوئیں تو کیا ہوگا۔ وہ لمبے چوڑے علاج کی استطاعت نہیں رکھتی تھی نہ ہی گھر میں طویل قیام کی۔ وہ شخص اب کچھ پریشان نظر آنے لگا۔

آپ میرا ہاتھ پکڑ کر کھڑا ہونے کی کوشش کریں۔ اس نے اپنا ہاتھ کیتھرین کی طرف بڑھایا۔

میں نہیں کر پاؤں گی۔

آپ کوشش تو کریں، اس شخص نے اصرار کرتے ہوئے کیتھرین کا ہاتھ پکڑ لیا اور اسے اٹھانے کی کوشش کرنے لگا۔ کیتھرین نے ہاتھ کے بجائے اس کی کلائی پکڑ لی اور اٹھنے کی کوشش کرنے لگی۔ درد کی ایک اور مٹس اس کی کمر میں اٹھی۔ لیکن اسے خوشی ہوئی کہ وہ کھڑی ہونے میں کامیاب ہو گئی تھی۔ اس نے ایک گہرا سانس لیا۔

اس کا مطلب ہے کم از کم آپ کھڑی ہو سکتی ہیں۔ اب آپ جھک کر اپنے پاؤں کی انگلیوں کو ہاتھ لگائیں۔

کیوں؟ وہ حیران ہوئی کھڑا ہونے کے بعد سے احساس ہو رہا تھا کہ اس کے دائیں کھٹنے میں کمر سے زیادہ تکلیف ہے یہ وہ گھٹنا تھا جس پر وہ اپنے پورے وزن سمیت گری تھی۔

یہ تو پتا چلے کے ریرا ہکی ہڈی ٹھیک ہے یا نہیں۔

وہ شخص بڑی سنجیدگی کے ساتھ کہہ رہا تھا۔

کیتھرین نے اس کا ہاتھ چھوڑ کر آہستہ آہستہ جھک کر اس نے اپنے پاؤں کی انگلیوں کو چھوا اور پھر اسی طرح سیدھی ہو گئی۔ تھوڑا بہت درد محسوس ہونے کے باوجود اس نے با آسانی انگلیوں کو چھو لیا تھا۔ اس کے سیدھا ہوتے ہی اس شخص نے پوچھا۔

بہت زیادہ درد ہو رہا ہے؟

نہیں بہت زیادہ نہیں۔ کیتھرین نے اپنے دائیں پاؤں کی صرف انگلیاں زمین پر ٹکائی ہوئی تھیں۔ اس نے اپنا سارا بوجھ بائیں ٹانگ پر منتقل کر رکھا تھا۔ اس شخص نے اس کا جواب سننے کے بعد اپنا بیگ دائیں کندھے پر منتقل کیا اور اپنا بازو اس کی طرف بڑھا



دیا۔

یہاں سے باہر نکلتے ہی ٹیکسی مل جائے گی میں آپ کو ہاسپٹل لے جاتا ہوں۔ ڈاکٹر چیک اب کر لے گا۔ کیتھرین نہ ہاسپٹل جانا چاہتی تھی اور نہ ہی ٹیکسی کے کرائے پر پیسے خرچ کرنا چاہتی تھی۔ اس کا بازو کا سہارا لے کر چلتے ہوئے اس نے کہا۔

میں گھر جاؤں گی میں اب ٹھیک ہوں۔ وہ شخص خاموش رہا مگر گراؤنڈ سے باہر آتے ہی اس نے سڑک سے گزرتی ہوئی ایک ٹیکسی کو روک لیا۔ کیتھرین کے انکار کے باوجود اس نے زبردستی اسے ٹیکسی میں بٹھا دیا۔

میں نہیں جانتا۔ آپ اس طرح ضد کیوں کر رہی ہیں؟ آپ کو تفصیلی معائنے کی ضرورت ہے اور شاید ایکسرے کی بھی، مگر آپ ہاسپٹل جانے کے بجائے گھر جانا چاہ رہی ہیں۔

کیتھرین نے اس کی بات کے جواب میں کچھ نہیں کہا، اب جب وہ ٹیکسی میں بیٹھ ہی چکی تو لمبی چوڑی بحث کا کیا فائدہ ہوتا۔

خوش قسمتی سے اس کے جسم میں کہیں بھی کوئی فریکچر نہیں تھا۔ ہاسپٹل سے فارغ ہونے کے بعد وہ ایک بار پھر باہر آ گئے۔ کیتھرین کی شرمندگی اب اپنی انتہا کو پہنچی ہوئی تھی۔

اب میں خود چلی جاؤں گی۔ اس نے باہر سڑک پر آتے ہی اس سے کہا۔ اس شخص نے اس کے علاقے کے بارے میں پوچھا اور پھر کہا۔

میں آپ کو ٹیکسی لے دیتا ہوں۔ وار ایک بار پھر کیتھرین کے انکار کے باوجود اس نے ایک ٹیکسی روک لی۔ کیتھرین جب ٹیکسی میں سوار ہو گئی تو اس نے

ڈرائیور کو اس کا پتہ بتاتے ہوئے اپنے والٹ سے چند پانچ نوٹ نکال کر اسے تھا دیئے۔

کیہ تھرین نے کچھ کہنا چاہا تو اس نے ہاتھ کے اشارے سے اسے روک دیا۔

اس سے کوئی فرق نہیں پڑتا کہ کرایہ آپ دیں یا میں اپنا خیال رکھیں۔

میں اپنی اس بد تمیزی پر شرمندہ۔ اس شخص نے ایک بار پھر اس کی بات کاٹ دی۔

اس کے بارے میں آپ سے تفصیلی بات ہوگی جب ہم دوبارہ ملیں گے۔ ایک جملے

میں نہ آپ اس کی وضاحت پیش کر سکیں گی نہ ہی میں ایک جملے کی معذرت قبول کروں

گا۔ وہ کہتا ہوا کھڑکی سے ہٹ گیا۔ کیہ تھرین نے حیرانی سے چلتی ہوئی ٹیکسی سے اس

شخص کو فٹ پاتھ پر کھڑے دیکھا۔

اگر اس نے اسے معاف نہیں کیا تھا تو ان ساری عنایات کا کیا مطلب تھا

اور اسے یہ یقین کیوں تھا کہ وہ دونوں دوبارہ ملیں گے جبکہ وہ میرا نام اور پتا جانتا ہے وہ

دونوں غلط ہیں۔

ہاپٹل میں اس سے اپنا نام اور پتہ لکھوایا تھا اور اس نے جانتے بوجھتے دونوں

باتیں غلط لکھوائی تھیں۔ اس وقت بھی ٹیکسی اسے جہاں لے جا رہی تھی وہ اس کے گھر سے

کچھ فاصلے پر موجود دوسری اسٹریٹ تھی۔

اس نے سیٹ کی پشت سے ٹیک لگا کر آنکھیں بند کر لیں۔ وہ شخص بہت عجیب تھا اور وہ

دوبارہ اس سے ملنا نہیں چاہتی تھی۔

اگلے چند دن وہ گھر پر رہی جب اس کی چوٹیں کچھ مندمل ہونا شروع ہو گئیں

تو وہ ایک بار پھر سٹور پر جانے لگی۔ کوشش کے باوجود وہ اس شخص کو اپنے ذہن سے نہیں

نکال سکی۔

بہت دفعہ اس گراؤنڈ کے سامنے سے گزرتے ہوئے اسے اس شخص کا خیال آتا اور وہ تیزی سے وہاں گزر جاتی۔ لیکن ایک دن وہاں سے گزرنے کے بجائے وہ اندر چلی گئی۔ گراؤنڈ می ہمیشہ کی طرح اکا دکا لوگ مختلف قسم کے کھیلوں میں مصروف تھے اور میڑھیاں ویران تھیں۔ وہ ایک میڑھی پر بیٹھ گئی۔ ہاتھ میں پکڑی ہوئی کافی پیتے ہوئے وہ سامنے گراؤنڈ میں چند نوجوانوں کو کرکٹ کھیلتے دیکھنے لگی۔ وہ ان کا کھیل دیکھتے ہوئے کا صی مجھ ہو گئی اور اس کی وہ محویت اس وقت ختم ہوئی جب فچل میڑھی پر ایک شخص یک دم اس کے سامنے آ کر کھڑا ہو گیا۔



میڑھیوں میں موجود تاریخی آہستہ آہستہ ختم ہونے لگی۔ میڑھیوں کی گھٹن اور گرمی ختم ہو چکی تھی۔ اس نے اپنے ارد گرد نمودار ہونے والی دھندلی روشنی میں اپنے پیروں کے نیچے موجود میڑھیوں کو دیکھنے کی کوشش کی۔ اسی دھندلی روشنی میں وہ آخری میڑھی پر پہنچ گئی۔



ذوالعید اندس ویلی کا گریجویٹ تھا۔ اس کے والد نے دو شادیاں کی تھیں۔ ان کی پہلی بیوی ایک انگریز عورت تھی۔ شادی کے کچھ عرصے کے بعد انہوں نے اس عورت کو طلاق دے دی اور ذوالعید کو لے کر پاکستان آ گئے۔ پاکستان آ کر انہوں نے نزہت سے دوسری شادی کی۔ نزہت ان کے ایک دوست کی بہن تھی۔

ذوالعید شروع کا کچھ عرصہ اپنے دو خیال میں رہا بعد میں بورڈنگ چلا گیا۔ جب وہاں سے فارغ ہوا تو اپنی تعلیم مکمل کرنے کے لئے کراچی چلا گیا۔ اس کے والد

چاہتے تھے کہ وہ بزنس ایڈمنسٹریشن میں تعلیم حاصل کرے مگر ذوالعید کو شروع ہی سے آرٹ میں دلچسپی تھی۔ اس کے والد نے کچھ اعتراضات کئے مگر اس کے اصرار پر انہوں نے اسے اجازت دے دی۔ تعلیم مکمل کرنے کے بعد اس نے اپنے والد کی ایک ٹیکسٹائل فیکٹری سنبھالنی تھی اور اس نے ان ہی دونوں چیزوں کو مد نظر رکھتے ہوئے ایڈس ویلی سے ٹیکسٹائل ڈیزائننگ میں گریجویشن کی۔ تعلیم مکمل کرنے کے بعد اس کے والد نے اسے باقاعدہ طور پر وہ فیکٹری دے دی جسے وہ کچھ عرصہ سے اسے دینے کا کہہ رہے تھے۔ اب وہ اس فیکٹری میں اپنی مرضی کی تبدیلیاں لانے کی کوشش کر رہا تھا۔

نزہت روایتی سوتیلی ماں ثابت نہیں ہوئی شاید اس کی وجہ یہ تھی کہ اسے ذوالعید یا اپنے شوہر کی سابقہ بیوی سے کسی چیکنج کا سامنا نہیں کرنا پڑا نہ ہی ذوالعید کی پرورش کرنی پڑی۔ وہ صرف چھٹیوں میں گھر آیا کرتا تھا اور نزہت وہ چند ہفتے بڑے اچھے طریقے سے اس کی دیکھ بھال کیا کرتی۔ اس نے ویسے بھی نزہت یا اپنے دوسرے بہن بھائیوں کے لئے کوئی مسئلہ کہہ نہیں کیا۔ وہ فطرتاً خاموش طبع تھا اور دوسروں کا احترام کیا کرتا تھا۔ نزہت کو جائیداد کی تقسیم کے معاملے میں بھی اس کا برا بیٹا ہونے کا کوئی خوف نہیں تھا۔ اس کے شوہر نے کئی سال پہلے ہی نزہت کی رضامندی سے اپنی جائیداد تقسیم کر دی تھی۔ ذوالعید کو ایک فیکٹری کچھ زمین اور دو پلاٹ دیئے گئے تھے ان میں سے ایک پلاٹ ان کے گھر سے کچھ فاصلے پر تھا۔ ذوالعید جب کراچی میں اپنی تعلیم مکمل کر رہا تھا تو اس کے والد نے اس کی مرضی سے اس پلاٹ پر گھر تعمیر کروا دیا۔

لاہور واپس آنے کے بعد وہ اپنے والد اور نزہت کے ساتھ رہنے کے

بجائے اپنے گھر میں شفٹ ہو گیا۔ اگرچہ ان دونوں نے اس سے کہا تھا کہ وہ شادی ہونے تک ان کے ساتھ ہی رہے، مگر ذوالعید نے معذرت کر لی تھی۔ وہ ہمیشہ سے اکیلے رہنے کا عادی تھا۔ اب یک دم ایک بھرے پرے گھر میں نہیں رہ سکتا تھا۔ اس کے والد نے کوشش کی تھی کہ اگر وہ شفٹ کرنا چاہتا ہے تو پھر شادی بھی کر لے۔ انہوں نے اس مقصد کے لئے اس سے اپنے خاندان کے علاوہ اپنے ملنے والوں کی بھی بہت سی بیٹیوں کا ذکر کیا تھا۔ مگر ذوالعید ابھی فوری طور پر شادی نہیں کرنا چاہتا تھا۔ وہ فیکٹری میں تہدیلیاں کرنے کے علاوہ اپنے بزنس کو اور پھیلا مانا چاہتا تھا اور اس کا خیال تھا شادی اس کام کے لئے بڑی رکاوٹ ثابت ہوگی۔ اس لئے ان دونوں کے اصرار کے باوجود وہ شادی پر تیار نہیں ہوا مگر اس نے صوفیہ میں دلچسپی لینا شروع کر دی۔

صوفیہ زہت کی بڑی بہن کی بیٹی تھی۔ وہ بے حد خوبصورت تھی۔ ذوالعید سے اس کی زیادہ جان پہچان ان دنوں ہوئی جب انہوں نے کراچی کے ایک فیشن میگزین کے لئے اکٹھے ایک فیشن شوٹ کروایا۔ وہ ذوالعید سے زیادہ مامور اور اچھی ماڈل تھا اور اگرچہ ذوالعید مختلف فنکشنز میں اس سے ملتا رہتا تھا مگر ان کے درمیان زیادہ بے تکلفی اسی فیشن شو کے دوران پیدا ہوئی۔

ذوالعید نے ماڈلنگ ایک بانی کے طور پر شروع کی تھی۔ انڈس ویلی میں اس کے ایک کلاس فیلو نے اسے ماڈلنگ کی آفر کی جس کا بھائی ایک لیڈر مائزنگ ایجنسی چلا رہا تھا۔ ذوالعید کو یہ آفر خاصی دلچسپ لگی وہ ان دنوں اپنے امتحانات سے فارغ ہو چکا تھا۔ اس لئے اس نے خاصی خوشدلی سے یہ آفر قبول کر لی۔

اس نے بہت سے میگزینز کے لئے ماڈلنگ کی، مگر پھر آہستہ آہستہ اسے

احساس ہوتا گیا کہ یہ کام بہت زیادہ وقت مانگتا تھا جبکہ فائدہ کچھ نہیں تھا خاص طور پر میل ماڈلز کے لئے۔ کچھ عرصہ گزرنے کے بعد وہ ایک بار پھر اپنی تعلیم میں مصروف ہو گیا اور ماڈلنگ اس کی ترجیحات کی فہرست سے غائب ہو گئی۔

مگر صوفیہ سے ان دنوں ہونے والی دوستی نہ صرف قائم رہی بلکہ وقت گزرنے کے ساتھ ساتھ اس میں اضافہ ہوتا گیا۔ ان دنوں کی بہت سی دلچسپیاں ایک جیسی تھیں۔ وہ بھی ذوالعید کی طرح این سی اے سے گریجویشن کر رہی تھی اور اس کے ساتھ ساتھ ماڈلنگ میں بھی اپنا نام بنا چکی تھی۔

شادی کے لئے ذوالعید کے سامنے رکھے جانے والے مامون میں سے ایک مام صوفیہ کا بھی تھا۔ اور اس مام نے ذوالعید کی اس میں دلچسپی کو ایک نیارخ دے دیا تھا۔ وہ اس کی خوبصورتی اور ٹیلٹ سے پہلے ہی متاثر تھا۔ وہ ایک خوش مزاج اور خوش گفتار لڑکی تھی اور ذوالعید کا یہ بھی خیال تھا کہ ان دنوں کی آپس میں اچھی انڈر اسٹینڈنگ تھی۔ اس نے صوفیہ کے لئے بھی شادی کی ہامی تو نہیں بھری مگر نزہت سے یہ ضرور کہا کہ چند سال بعد جب وہ شادی کرے گا تو صوفیہ کے بارے میں غور کرے گا۔ باقی لڑکیوں کے بارے میں اس نے انہیں انکار کر دیا۔ نزہت نے یقیناً یہ بات اپنی بہن تک پہنچا دی تھی اور ان کے اطمینان کے لئے یہ کافی تھا۔

خود صوفیہ بھی ذوالعید میں بڑی حد تک انٹرسٹ تھی۔ اس میں وہ تمام خوبیاں تھیں جو شادی کے لئے کسی بھی مرد میں دیکھی جاتی ہیں۔ نزہت اس سے اور اس کی فیملی کے سامنے اکثر ذوالعید کی خود بھی تعریف کیا کرتی تھی۔





اس دن وہ اپنی ایک پینٹنگ مکمل کرنے میں مصروف تھی جب اسے پیغام ملا کہ پروفیسر عباس اسے اپنے آفس میں بلا رہے تھے۔

وہ تقریباً دس منٹ بعد جب پروفیسر عباس کے آفس میں داخل ہوئی تو وہ جس شخص کے ساتھ باتیں کر رہے تھے اسے دیکھ کر چند لمحوں کے لئے اس کے دل کی دھڑکن تیز ہوئی تھی۔

آئیے مریم، بیٹھئے۔ پروفیسر عباس نے اس کے اندر آتے ہی کہا۔

ذوالعید یہ مریم ہیں۔ ٹیکسائل ڈیزائننگ ان کا بنیادی شعبہ نہیں ہے مگر اس کے باوجود جو تجربہ باپ فیہرک کے ساتھ کرنا چاہتے ہیں۔ اس میں یہ آپ کی اچھی خاصی مدد کر سکتی ہیں۔ ان کے کام میں وہ ہے جو آپ اپنے ڈیزائنز میں چاہتے ہیں۔

اور مریم یہ ذالعیذ اواب ہیں۔ اندس ویلی کے گریجویت ہیں، ایک ٹیکسٹائل فیکٹری چلا رہے ہیں۔ یہ اپنا فہرک ایکپورٹ کر رہے ہیں اور اسی سلسلے میں یہ ای بی بی کے ساتھ مل کر کچھ نمائش اور فیشن شوز کرنا چاہ رہے ہیں مگر یہ۔۔۔۔۔۔۔۔۔۔ اپنے کلرز اور ڈیزائنز میں کچھ تجربات کرنا چاہتے ہیں۔ کیا یہ آپ ان سے خود پوچھ لیں۔ جہاں تک میری رائے ہے آپ ان کی مدد کر سکتی ہیں۔ پروفیسر عباس نے ان دونوں کا تعارف کروایا۔

اس کے برابر والی کرسی پر بیٹھی وہ بے حد رُوس تھی۔ اس کی شخصیت واقعی بہت چھا جانے والی تھی۔ ذوالعید نے پروفیسر عباس کی بات ختم ہونے کے بعد اس سے چند رسمی باتیں کیں، اور اس کے بعد وہ اپنے اصلی موضوع پر آ گیا۔ وہ بڑی تفصیل سے ان آئیڈیاز کے بارے میں بتا رہا تھا جو اس کے ذہن میں تھے وہ بڑی آسانی سے اس کی

بات سمجھ رہی تھی۔ وہ جن چیزوں کو لفظوں کی شکل میں بتا رہا تھا وہ انہیں ذہن کے پردے پر دیکھ رہی تھی اور وہ سوچ رہی تھی کہ اگر یہ پراجیکٹ اسے ملک تو اس کے کیریر کے لئے یہ ایک بہت اچھا boost ثابت ہو سکتا ہے مگر اس وقت اسے حیرت ہونے لگی جب تقریباً آدھ گھنٹہ بولتے رہنے کے بعد وہ یک دم چپ ہو گیا۔

اگر آپ میرے آفس آجائیں تو ہم اس پر زیادہ تفصیل سے بات کر سکتے ہیں کیونکہ میں آپ کو کچھ چیزیں دکھانا چاہ رہا تھا جو یہاں میرے پاس نہیں ہیں۔  
چند لمحوں کی خاموشی کے بعد اس نے ایک بار پھر کہا مگر اس بار مریم کو اس کا لہجہ بہت خشک اور سرد لگا۔

اگر آپ کچھ پوچھنا چاہ رہی ہوں تو؟ ذوالعید نے اپنی بات ادھوری چھوڑ دی۔

اس پروجیکٹ کے لئے آپ کیا آفر کریں گے مجھے؟ مریم کو اپنے سوال پر اس کے چہرے پر بے پناہ حیرت نظر آئی۔

ویل۔ ابھی تو میں کچھ کہہ نہیں سکتا یہ تو آپ کا کام دیکھنے کے بعد ہی اندازہ کیا جاسکتا ہے کہ آپ کو کیا آفر کرنی چاہیے۔ اگر کام وہ ہوا جو میں چاہتا ہوں تو پھر آفر وہ ہوگی جو آپ چاہیں گی مگر یہ تو ابھی خاصی دور کی چیز ہے۔

مریم کو اس کا لہجہ پہلے سے سرد لگا۔

ٹھیک ہے۔ میں آپ کے آفس آجاؤں گی۔ وہ کچھ الجھتے ہوئے بولی۔ ذوالعید نے اپنے والٹ سے ایک کارڈ نکالا اور اس کی طرف بڑھا دیا۔  
کل آجاؤں؟

ٹھیک ہے۔ کل آجائیں۔

کس وقت؟

کسی بھی وقت۔ کالج کے بعد کسی وقت میں آجاؤں گی۔

ٹھیک ہے۔ ذوالعید نے کندھے اچکاتے ہوئے کہا۔



وہ جب پروفیسر عباس کے کمرے سے نکلی تو کاوسی پر جوش تھی۔ کام دلچسپ تھا اور اسے ان دنوں روپے کی خاصی ضرورت تھی۔ کالج سے گھر جانے کے بعد کھانا کھائے بغیر وہ اپنے کام میں مصروف ہو گئی۔ وہ کل وہاں کچھ ڈیزائنز لے کر جانا چاہتی تھی اور ذوالعید کے بتائے ہوئے تمام پوائنٹس اس کے ذہن میں تھے۔ وہ مزید ڈسکشن سے پہلے اسے وہ ڈیزائنز دکھانا چاہتی تھی۔ جو اس سے گفتگو کے دوران اس نے وہیں بیٹھے بیٹھے منجیل میں دیکھے تھے۔ ماما جان کے اصرار کے باوجود اس نے دوپہر اور رات کا کھانا نہیں کھایا۔ کام کے دوران اس کی بھوک اسی طرح ختم ہو جاتی تھی۔ ماما جان زبردستی اسے چائے کے ساتھ سکٹ دے گئیں اور پانی کے علاوہ یہ وہ واحد چیز تھی جو اس نے سہمہ پہر تین بجے سے اگلی صبح چار بجے تک کھائی۔

وہ ساری رات جاگ کر کام میں مصروف رہی اور صبح چار بجے وہ اپنا کام مکمل کے کے سونے کے لئے لیٹی۔ چند گھنٹے سونے کے بعد جب وہ کالج پہنچی تو بہت مطمئن تھی۔

کالج سے فارغ ہونے کے بعد وہ اس کارڈ پر دیئے گئے پتے پر پہنچی گئی۔

میری کوئی پرپر اپنا نمٹوٹ تو نہیں ہے ان کے ساتھ لیکن انہوں نے آج کسی بھی وقت مجھے یہاں آنے کے لئے کہا تھا اور میں نے ان سے کہا تھا کہ دو بجے کے بعد کسی بھی



آپ انتظار کر لیں اگر انہوں نے آپ سے کہا ہے تو وہ آجائیں گے۔ آج کل بہت مصروف ہیں اس لئے ہو سکتا ہے وہ مجھے بتانا بھول گئے ہوں۔ میں ابھی تھوڑی دیر تک دوبارہ رنگ کرتی ہوں۔ مریم نے اس کی بات پر سر ہلادیا۔ فیکٹری خاصی دور تھی اور اس نے سوچا کہ دوبارہ آنے سے انتظار کر لیا بہتر ہے۔

ہاں ہو سکتا ہے وہ بھول گیا ہو اس نے خود کو تسلی دی۔

اگلے تین گھنٹے وہ وہیں بیٹھی انتظار کرتی رہی مگر عید نہیں آیا۔ ریسپنڈنٹ وقتاً فوقتاً اس کا نمبر ڈائل کرتی رہی مگر اس کا موبائل ہنوز بند تھا۔ تین گھنٹے کے بعد جب وہ اٹھنے لگی تو ریسپنڈنٹ نے ایک آخری کوشش کی اور اس بار خوش قسمتی سے موبائل آف نہیں تھا۔ وہ مریم کے بارے میں ذالعیہ کو بتاتی رہی پھر اس نے فون بند کر کر مریم سے کہا۔

ذالعیہ صاحب کہہ رہے ہیں آج وہ فیکٹری واپس نہیں آئیں گے۔ وہ مصروف ہیں آپ کل آجائیں گے۔ مریم نے ایک اطمینان بھری سانس لے لی۔  
کل کتنے بجے؟

یہ تو انہوں نے نہیں بتایا آپ اسی وقت آجائیں میں صبح ان کو یاد کروادوں گی۔  
کیا آپ مجھے ان کے گھر کا ایڈریس دے سکتی ہیں۔ میں کل صبح ان سے وہاں مل لوں گی۔  
کتنے بجے یہاں آتے ہی وہ۔

تقریباً دس بجے۔۔۔۔۔ میں آپ کو ایڈریس دے دیتی ہوں۔ اس نے ایک کاغذ پر ایڈریس لکھ کر اس کی طرف بڑھا دیا۔



اگلے دن وہ صبح کالج جانے کے بجائے اس ایڈریس پر چلی گئی۔ فیکٹری بہت دور تھی۔

مریم نے سوچتا تھا کہ وہ اسے ڈائریکٹروں کے بعد اس سے باقاعدہ اپنا ٹائمٹ لے گی اور پھر اس کے آفس چلی جائے گی۔ وہ نو بجے کے قریب اس کے گھر پہنچی بیل بجا کر آنے والے چوکیدار سے اس نے اپنا تعارف کرا لیا۔

میں آپ کے صاحب سے ملنا چاہتی ہوں۔ چوکیدار اسے وہیں کھڑا کر کے واپس چلا گیا۔ اس کی واپسی خاصی جلدی ہوئی۔

صاحب بہت ناراض ہو رہے ہیں۔ وہ کہہ رہے ہیں اگر میں نے آپ کو آفس میں آنے کے لئے کہا ہے تو آپ آفس میں ہی آئیں۔ وہ گھر پر آپ سے نہیں ملیں گے۔ اس کی بات پر مریم پر جیسے گھڑوں پانی پڑ گیا۔ غصت سے سرخ پڑتے ہوئے چہرے کے ساتھ اس نے چوکیدار سے کہا۔

ٹھیک ہے میں ان سے آفس میں مل لوں گی۔ آپ یہ فائل ان کو دیدیں۔ اس نے ڈائریکٹر اور اس کی طرف بڑھا دیا۔ چوکیدار نے خاصے بگڑے تیوروں کے ساتھ فولڈر لیا اور کھٹاک سے گیٹ بند کر دیا۔

وہاں سے پیدل مین روڈ تک آتے آتے وہ مسلسل اس وقت کو کوستی رہی جب اس نے وہاں آنے کا فیصلہ کیا تھا۔

اس نے آفس بلایا تھا مجھے آفس ہی جانا چاہیے تھا وہ کیا سوچ رہا ہوگا کہ میں اس طرح صبح اس کے گھر پہنچ گئی۔ کالج تک جاتے جاتے اس کی انسردگی اور شرمندگی اپنی انتہا کو چھوئے گی۔

دوبجے کالج سے فارغ ہونے کے بعد وہ سیدھی فیکٹری چلی گئی۔ ریسپنڈنٹ اسے دیکھ کر مسکرائی۔



ذوالعید صاحب یہیں ہیں مگر اس وقت ان کا اپنا نمٹ ہے کسی کے ساتھ۔ اس نے مریم کو دیکھتے ہی بتایا۔

میری بھی ان کے ساتھ اپنا نمٹ ہے۔ مریم نے کہا۔

آپ کی اپنا نمٹ انہوں نے طے نہیں کی۔ میں نے انہیں آپ کے بارے میں یاد دلایا تھا۔ این سی اے کے آج بھی کچھ اور سٹوڈنٹس آئے تھے اور صبح میں نے آپ کے بارے میں بتایا تو انہوں نے کچھ نہیں کہا۔ بس یہ کہا کہ میں ان سٹوڈنٹس کے نام نوٹ کر لوں۔

مریم کو شدید بے عزتی کا احساس ہوا وہ شخص اس کے ساتھ گیا کر رہا تھا۔

آپ انہیں انٹرکام پر بتائیں کہ میں یہاں آتی ہوں۔

وہ کسی سے ملاقات کر رہے ہیں اس وقت میں انہیں ڈسٹرب نہیں کر سکتی۔

پلیز آپ انہیں میرے بارے میں بتائیں اگر وہ نہیں ملنا چاہتے تو میں خواہ مخواہ کا انتظار کرنے کے بجائے گھر جانا چاہتی ہوں۔ ریسپنڈنٹ کو اس پر ترس آ گیا۔ اس نے ریسپورٹ اٹھانے کے بجائے پیکیفون کا بٹن پریس کرتے ہوئے ذوالعید سے رابطہ کیا۔

سر مس مریم آتی ہیں۔

ماٹ اگین۔ کیا مصیبت گلے پڑ گئی ہے۔ اس کی جھنجھلائی ہوئی آواز کمرے میں گونجی مریم کا رنگ فق ہو گیا۔

یار وہ پھر آ گئی ہے میں اس سے کام نہیں کرونا چاہتا میرا خیال کہ وہ اتنی قابل ہے۔ اور میں اس کی فیس بھی نہیں کرنا چاہ رہا۔ اب بتاؤ کیا کروں۔ وہ اب اندر کسی سے بات کر رہا تھا مگر اس نے ماتھ نہیں پر ہاتھ رکھنے کا تکلف نہیں کیا۔ شاید اسے توقع

نہیں تھی کہ اس کی باتیں باہر سنی جائیں گی۔ اس کے دوست نے اس سے کچھ کہا اور ذوالعید نے ریپشنسٹ سے کہا۔

مس درخشاں۔ آپ ان سے کہیں وہ چند دن بعد آئیں میں مصروف ہوں۔  
پس سر درخشاں نے رابطہ ختم کرتے ہوئے کہا۔

تھینک یو۔ مریم نے اس کے کچھ بھی کہنے سے پہلے کہا اور ہونٹ کاٹتے ہوئے وہاں سے نکل آئی۔ اس نے زندگی میں پہلی بار اس طرح کی بے عزتی کا سامنا کیا تھا اور وہ اس وقت غم و غصے سے پاگل ہو رہی تھی۔

گھر پہنچنے کے بعد اس نے اپنی ساری چیزیں بڑے زور سے کمرے میں اچھال دیں اور خود اوندھے منہ بستر پر لیٹ گئی۔

ماما جان جس وقت کمرے میں آئیں وہ اسی طرح اوندھے منہ لیٹی ہوئی تھی۔

کیا ہوا مریم؟ ماما جان کو تشویش ہوئی۔ انہوں نے جھکتے ہوئے اس کے کندھے پر ہاتھ رکھا اور وہ جیسے کرنٹ کھا کر اٹھی۔

آپ کی وجہ سے میں ساری زندگی یونہی دھکے کھاتی رہوں گی۔ صرف آپ کی وجہ سے۔

وہ بھیکے ہوئے چہرے کے ساتھ بلند آواز میں کہہ رہی تھی۔

مریم ہوا کیا؟

کچھ نہیں ہوا؟ وہ چلائی۔ آپ میرے لئے کچھ بھی نہیں کریں گی، کبھی بھی نہیں اور آپ دیکھ لیں، میں ایک دن یہاں سے بھاگ جاؤں گی۔ وہ ایک بار پھر اوندھے منہ لیٹ

تمہارے کام کا کیا ہوا؟ انہیں اس نے اس پر وجیکٹ کے بارے میں دو دن پہلے بڑے پر جوش انداز میں بتایا تھا اور اس وقت انہیں اندازہ ہو رہا تھا کہ اس کے رونے کی وجہ وہی تھی۔

جہنم میں جائے وہ کام، یہ بورژواکلاس خود کو کیا سمجھتی ہے ان کی بات کرنے کی تمیز نہیں ہے۔ لوگ ان کے پاس کام لینے نہیں بھیک لینے جاتے ہیں، وہ اسی طرح اوندھے منہ یعنی یعنی چلائی۔

تم جانے دو تم کو اس سے بہتر کام مل جائے گا۔ ماما جان نے اس کے کاندھے پر پیار سے ہاتھ رکھتے ہوئے کہا۔

کہاں سے مل جائے گا، میرے جیسے آرٹسٹ رلتے پھرتے ہیں یہاں۔ کوئی بیک نہیں ہے میری، کوئی سفارش نہیں ہے میرے پاس۔ مجھے لگتا ہے میں wasteland میں آگئی ہوں۔ نام اور شہرت کمانے کے لئے وسائل کی ضرورت ہوتی ہے۔ خاندان کا نام چاہیے، روپیہ چاہیے میرے پاس کیا ہے، اور یہ سب آپ کی وجہ سے ہوا ہے۔

آج میرے پاس بڑی سیٹی ہوئی پھر میں دیکھتی اس کتے کو۔ وہ بچکیوں سے روتے ہوئے بول رہی تھی۔

مریم گالی نہیں دیتے۔ ماما جان کو شک لگا، وہ پہلی بار اس کے منہ سے گالی سن رہی تھیں۔

کیوں نہیں دیتے؟ آپ کے پاس لفٹختوں کے علاوہ اور کیا ہے۔ یہ نہیں

کرتے وہ نہیں کرتے۔ ماما جان دنیا میں رہنے کے لئے سب کچھ کرنا پڑتا ہے، سب کچھ آنا چاہیے، گالیاں دینا بھی آنا چاہیے۔

وہ کس قدر ہرٹ ہوئی تھی، ماما جان اس کا اندازہ نہیں کر سکتی تھیں۔ مگر کوئی غیر معمولی بات ضرور ہوئی تھی۔ جس نے اسے اس طرح رونے پر مجبور کر دیا تھا۔ اچھا ٹھیک ہے، تم گالیاں دے لینا مگر ابھی تو اٹھ کر کھانا کھاؤ، تمہارے لئے میں نے آج کھیر بنائی ہے۔ وہ اس کا کندھا تھپکتے ہوئے بچوں کی طرح اسے بہلائے لگیں مگر مریم بدستور رو رہی تھی۔



اس نے چونک کر سر اٹھایا اور ایک گہری سانس لے کر رو گئی۔ ہیلو کیسی ہیں آپ؟ اسی مدھم اور شستہ لہجے میں وہ اس سے مخاطب تھا۔ میں ٹھیک ہوں۔ آپ کیسے ہیں؟ اس نے مسکرا کر جوابا کہا۔ میں بھی ٹھیک ہوں، بیٹھ سکتا ہوں؟ وہ سیڑھی کی طرف اشارہ کرتے ہوئے بولا۔ ہاں، کیوں نہیں؟ اس نے خوش دلی سے کہا۔ شکریہ۔ وہ اس کے بالکل ساتھ بیٹھنے کے بجائے دونٹ کے فاصلے پر بیٹھ گیا۔ کیتھرین نے کچھ حیران ہو کر اپنے اور اس کے درمیان چھوڑی جانے والی جگہ کو دیکھا۔ آپ کی چوٹیں ٹھیک ہو گئی ہیں؟ اس نے یک دم بات شروع کی۔ ہاں تقریباً۔

میں بہت دنوں سے آپ کا انتظار کر رہا تھا۔ میرا خیال تھا آپ روزیہاں آتی ہیں مگر پچھلے دو ہفتے سے میں نے آپ کو یہاں نہیں دیکھا۔

نہیں۔ میں روز یہاں نہیں آتی، کبھی کبھار کافی لے کر یہاں آتی ہوں۔

ایک دو گھنٹے بیٹھنے کے بعد چلی جاتی ہوں۔ وہ مسکرایا۔

Bad guessing (غلط قیاس) اس نے اعتراف کرتے ہوئے کہا۔ کیتھرین کو احساس ہوا کہ اس کی آنکھیں بہت چمک دار تھیں۔ میں آپ کی خیریت دریافت کرنا چاہتا تھا لیکن آپ نے اس دن غلط نام اور ایڈریس بتایا تھا، تو ظاہر ہے یہ ممکن نہیں تھا۔ کیتھرین کا چہرہ ایک لمحہ کے لئے سرخ ہوا۔

آپ کو کیسے پتا چلا کہ میں نے غلط نام اور ایڈریس بتایا تھا؟

آپ بہت وقت لے رہی تھیں، نام بتانے میں۔ اصلی ہوتا تو فوراً بتا دیتیں۔ کیتھرین نے اپنی شرمندگی چھپانے کے لئے نظر گر اوٹ کی طرف کر لی۔

میرا ناظر مظہر ہے۔ میں یہاں قانون کی تعلیم حاصل کر رہا ہوں۔ آخری

سال ہے میرا۔ آپ کا نام جان سکتا ہوں؟ اگر آپ کو کوئی اعتراض نہ ہو تو؟ اس نے اپنا تعارف کرواتے ہوئے کہا۔

میرا نام کیتھرین براؤن ہے۔ کیتھرین کو اندازہ ہوا اس کے پاس تعارف

کروانے کے لئے نام کے علاوہ کچھ بھی نہیں ہے۔

پرہتقی ہیں آپ؟

نہیں۔۔۔۔۔ میں ایک سٹور میں کام کرتی ہوں۔ مظہر نے مزید کچھ نہیں پوچھا،

کچھ دیر خاموشی رہی۔

اس دن جو بھی ہوا وہ میں بالکل سمجھ نہیں سکی، میں نہیں جانتی میں نے ایسا

کیوں کیا تھا بعد میں مجھے بہت افسوس ہوا۔ کیتھرین نے کچھ سوچنے کے بعد بات

شروع کرتے ہوئے کہا۔

میں آپ سے ایکسیکو ز کرتی ہوں، میں نے زندگی میں پہلی دفعہ ایسی حرکت کی۔

آپ نے واقعی بہت بڑی حرکت کی تھی اور میرے ساتھ بھی زندگی میں پہلی دفعہ ایسا ہوا۔ آپ نے ایسا کیوں کی اور میرے ساتھ ہی کیوں؟ میں تو بہت مہذب طریقے سے بات کر رہا تھا آپ سے اور صرف یہ کہہ دینا کہ مجھے افسوس ہے، یہ کافی نہیں ہے۔ مظہر نے انتہائی صاف کوئی کا مظاہرہ کیا۔ وہ کپ دونوں ہاتھوں کے درمیان گھماتے ہوئے سر جھکائے بیٹھی رہی۔

آخر اتنا غصہ کس بات پر آیا آپ کو؟ وہ اب پوچھ رہا تھا۔

میرا باپ پاکستان تھا۔ کیتھرین نے سر اٹھا کر اس سے کہا۔ میری پیدائش سے پہلے ہی وہ میری ماں کو چھوڑ گیا دوبارہ کبھی نہیں آیا۔  
لیکن میرا آپ کے باپ سے کیا تعلق ہے؟  
آپ بھی پاکستانی ہیں۔

سوری لیکن آپ کی لاجب میری سمجھ میں نہیں آتی۔ اگر آپ کے والد آپ کو چھوڑ گئے تو اس کا مطلب تو نہیں کہ آپ ہر پاکستانی پر تھوکیں اور اسے گالیاں دیں۔ وہ دو ٹوک انداز میں کسی لگی لپٹی کے بغیر کہہ رہا تھا۔ یہاں کا کوئی شخص بھی چھوڑ کر جاسکتا تھا آپ کی ماں کو پھر کیا آپ سڑک پر چلنے والے ہر شخص پر تھوکنے شروع کر دیں گی؟ وہ سر جھکائے بیٹھی رہی۔

ویسے بھی یہ کوئی اتنی بڑی بات نہیں ہے۔ یہاں اس سوسائٹی میں اکثر



بوائے فرینڈز اپنی گرل فرینڈ ز اور اولاد چھوڑ کر کے چلے جاتے ہیں اور بعض دفعہ شوہر بھی پھر اس میں اتنا چٹھی ہونے کی کیا ضرورت ہے؟

وہ اس کی بات کاٹ دینا چاہتی تھی کہ اس کے باپ کے اس طرح چلے جانے سے اس کی ماں اور اس کی زندگی کو کس طرح تباہ کر دیا تھا۔

ایک سے زندگی چھینی تھی اور دوسرے سے عزت مگر پھر اسے یاد آیا دو ہفتے پہلے اس شخص نے اس پر کتنی عنایات کی تھیں۔ اسکا غصہ جھاگ کی طرح پیٹھ گیا وہ مسلسل بول رہا تھا۔

اچھے برے لوگ ہر جگہ ہوتے ہیں، کوئی بھی معاشرہ صرف اچھے یا صرف برے لوگوں پر مشتمل نہیں ہوتا اور یہ تو کبھی نہیں ہو سکتا کہ آپ ایک شخص کی برائی کی سزا پورے معاشرے کو دینا شروع کر دیں۔

بولتے بولتے مظہر کو خیل آیا، وہ بہت دیر سے خاموش ہے۔ وہ بھی یک دم خاموش ہو گیا۔ اسے احساس ہونے لگا کہ شاید وہ ضرورت سے زیادہ بول گیا تھا۔ ان دونوں کے درمیان خاموشی کا ایک طویل وقفہ آیا پھر مظہر نے پوچھا۔

آپ کی ماں نے دوسری شادی نہیں کی؟  
نہیں۔

کوئی بہن بھائی ہیں آپ کے۔  
نہیں۔

آپ لوگوں نے ایسے ذریعے انہیں ڈھونڈنے کی کوشش کیوں نہیں کی؟

میں اس بارے میں کچھ نہیں جانتی میں نے کبھی اپنی ماں سے اس بارے میں بات نہیں کی۔

اگر آپ کی ماں چاہیں تو میں اس سلسلے میں آپ لوگوں کی مدد کر سکتا ہوں۔  
اب اس کی ضرورت نہیں۔  
کیوں؟

پچھلے سال ان کا انتقال ہو گیا۔ وہ چپ چاپ اسے دیکھتا رہا۔ کیتھرین کا چہرہ بے ہنسا تھا۔

آپ کس کے ساتھ رہتی ہیں؟  
میں اکیلی رہتی ہوں۔ وہ گراؤنڈ میں کھیلتے ہوئے لوگوں کو دیکھ رہی تھی۔  
مظہر بھی گراؤنڈ کی طرف دیکھنے لگا۔

کرکٹ میں دلچسپی ہے آپ کو؟ مظہر نے چند لمحوں کی خاموشی کے بعد بات کا موضوع بدل دیا۔

صرف دیکھنے کی حد تک۔ وہ مسکرائی۔

میں کھیلتا ہوں مگر اچھا کھلاڑی نہیں ہوں۔ سامنے گراؤنڈ میں میرے دوست کھیل رہے ہیں ہم ہر روز یہاں آتے ہیں۔ جس جگہ ہم رہتے ہیں وہ پاس ہی ہے۔ یہ لوگ یہاں کھیلتے ہیں۔ میں زیادہ تر دیکھتا رہتا ہوں۔ پانچویں بال پر آؤٹ ہونے کے بعد دوسروں کی سپر ریز کے لئے اگلے دو گھنٹے فیلڈنگ کرتے رہنا خاصا مشکل کام ہے۔ اس لئے ان کے اصرار کے باوجود میں کھیل میں حصہ نہیں لیتا۔ وہ مسکراتے ہوئے بتا رہا تھا۔ ایک بار پھر وہ دونوں خاموش ہو گئے بعض دفعہ بات شروع

کرنے سے زیادہ بات جاری رکھنا مشکل ہوتا ہے۔ اور وہ دونوں بھی اس وقت اسی مشکل کا سامنا کر رہے تھے۔

آپ یہاں روز کیوں نہیں آتیں؟ وہ سمجھ نہیں سکی۔ اس نے سوال کیا تھا یا مطالبہ اس لئے وہ مسکرائی۔

وہ کچھ دیر اور خاموشی سے گروٹو میں کھیل دیکھتے رہے پھر کیتھرین نے گھڑی دیکھتے ہوئے کہا۔


مجھے اب جانا ہے۔ وہ اٹھ کر گھڑی ہو گئی۔

میں آپ کو سڑک تک چھوڑ آتا ہوں۔ منظر نے کہا اور وہ بھی اٹھ کر کھڑا ہوا گیا۔ کیتھرین نے انکار نہیں کیا۔ وہ دونوں خاموشی سے ٹپکتے ہوئے سڑک تک آ گئے۔

کیا میں کل آپ کا انتظار کروں؟ منظر نے واپس مڑنے سے پہلے کہا۔ وہ ایک بار پھر مسکرا دی۔

شکریہ۔ اس نے کیتھرین کی مسکراہٹ سے جواب اخذ کر لیا اور کمال اعتماد کے ساتھ واپس مڑ گیا۔ وہ کچھ دیر وہیں کھڑے اسے جانا دیکھتی رہی پھر خود بھی سڑک

کنارے فٹ پاتھ پر چلنے لگی۔



دوسرے دن وہ گراؤنڈ میں سیرھیوں پر اسی جگہ اس کا منتظر تھا۔ کیتھرین کے پاس آنے پر وہ اٹھ کر کھڑا ہو گیا۔ ہیلو ہائے کے بعد اس نے کیتھرین کے بیٹھنے کا انتظار کی اور جب وہ بیٹھ گئی تو وہ ایک بار پھر اس سے چٹوٹ کے فاصلے پر بیٹھ گیا۔ اس دن بھی دونوں ایک گھنٹے تک وہاں بیٹھے رہے۔ آدھے سے زیادہ وقت انہوں نے خاموشی سے گزرا اور پھر اسی طرح وہ اسے سرک تک چھوڑنے آیا۔ واپس مڑنے سے پہلے اس نے ایک بار پھر وہی سوال کیا۔ کیتھرین نے اسی مسکراہٹ کے ذریعے جواب دیا اور پھر وہ دونوں اپنے اپنے راستے پر چلنے لگے۔

پھر یہ ایک روٹین بننے لگی تھی۔ وہ دونوں روزانہ اس گراؤنڈ کی سیرھیوں میں ایک گھنٹے کے لئے ملتے۔ کبھی باتیں کرتے کبھی خاموش رہتے اور پھر الگ ہو جاتے۔ رفتہ رفتہ ان کے ملنے کی جگہ اور وقت بدلنے لگا اب وہ اکثر شا میں بھی ایک دوسرے کے ساتھ گزرنے لگے۔ بعض دفعہ کوئی فلم دیکھتے بعض دفعہ کسی پارک میں چلے جاتے اور بعض دفعہ ٹیمز کے کنارے پھرتے رہتے۔

مظہر کے ساتھ کھومتے ہوئے کیتھرین کو کبھی خوف محسوس نہیں ہوا۔ اسے اس کے پاس ایک عجیب سے تحفظ کا احساس ہوتا۔ وہ جو پہلے اس شہر کو چھوڑ جانا چاہتی تھی اب صرف مظہر کی وجہ سے ایک ایسی نوکری کر کے بھی خوش تھی جس سے وہ بمشکل کھنچ تان کر اپنا وقت گزرا رہی تھی۔ وہ جانتی تھی اس آمدنی میں وہ اب کبھی اس بوسیدہ عمارت سے جان نہیں چھڑا سکتی جہاں وہ رہتی تھی مگر اس کے باوجود اب شہر چھوڑنے کا تصور بھی اس کے لئے ہولناک تھا۔ وہ ہر صورت میں وہیں رہنا چاہتی تھی۔

اگر وہ دونوں شام کے وقت کہیں باہر گھوم رہے ہوتے تو مظہر ایک مخصوص وقت پر مغرب کی نماز کی ادائیگی کے لئے کسی نہ کسی مسجد میں ضرور چا جاتا۔ کیتھرین مسجد کی سیڑھیوں میں بیٹھ کر پانٹ پاتھ پر ٹپلتے ہوئے اس کا انتظار کرتی رہتی۔ وہ بہت زیادہ مذہبی تھا اس کا اندازہ اسے شروع کی چند ملاقاتوں کے بعد ہی ہو گیا تھا۔ مگر اسے یہ اندازہ نہیں تھا کہ وہ عملی طور پر بھی مسلمان ہے۔ پھر جب ساتھ گھومتے پھرتے نماز کے اوقات میں وہ مسجد کی تلاش شروع کرنا یا پھر پارک کے کسی سنان گوشے میں نماز پڑھنے لگتا تو کیتھرین کو اس کی ترجیحات کا بہت اچھی طرح سے اندازہ ہونے لگا۔ وہ نماز میں اس کا انہماک دیکھ کر حیران ہوتی۔ اگر کبھی وہ پارک میں نماز ادا کرنے لگتا تو وہ مسلسل اس پر نظر مرکوز رکھتی۔

اس وقت پارک میں ادھر ادھر گھومنے کے بجائے وہ اس سے کچھ فاصلے پر بیٹھی اسے دیکھتی رہتی۔ اسے اس شخص کا سکون متاثر کرتا تھا۔ اس میں وہ اضطراب اور بے چینی نہیں تھی جو وہ اس سے پہلے ملنے والے تمام مردوں کو دیکھ چکی تھی۔ ایک عجیب سا ٹھہراؤ اور وقار تھا اس کے انداز میں شاید اس کا تعلق اس عبادت سے ہے جو یہ باقاعدگی سے ادا کرتا ہے۔ وہ بعض دفعہ بیٹھے بیٹھے نتائج اخذ کرنے لگتی۔

دونوں کے درمیان ابھی تک کسی قسم کا اظہار محبت نہیں ہوا تھا۔ نہ مظہر نے کبھی اس سے یہ کہا تھا کہ وہ اس سے شدید قسم کی محبت کرتا ہے اور نہ ہی کیتھرین نے کبھی اس سے یہ کہا تھا کہ وہ دن کے کسی بھی وقت اس کے خیال کو اپنے ذہن سے نکال نہیں پاتی۔ اظہار محبت نہ کرنے کے باوجود کیتھرین کا بہت خیال کھتا تھا۔ اگر کبھی رات کو گھومتے پھرتے انہیں دیر ہو جاتی تو وہ کیتھرین کے انکار کرنے کے باوجود اس

کے گھر اسے چھوڑنے جانا اور اس وقت تک واپس نہ جانا جب تک وہ بلڈنگ میں داخل نہ ہو جاتی۔ رات کے وقت وہ اسے اکیلا ٹیکسی پر بھی نہیں بھیجتا تھا۔ کیتھرین کے ساتھ بس یا ٹرین کا سفر کرتے ہوئے بھی وہ اس بات کا خیال رکھتا تھا کہ اس کے جسم کا کوئی حصہ کیتھرین سے نہ چھوئے۔ وہ یہ کوشش بھی کرتا تھا کہ کیتھرین کو کوئی ایسی سیٹ نہ ملے جہاں کوئی دوسرا مرد بیٹھا ہے۔ فٹ پاتھ سے گزرتے ہوئے وہ ہمیشہ اس سائیڈ پر چلنے کے لئے کہتا جہاں دوسرے لوگ نہ گزر رہے ہوں۔ سڑک کر اس کرتے ہوئے وہ بڑی احتیاط کے ساتھ اس کا ہاتھ پکڑ کر اسے اپنے ساتھ سڑک پار کروانا یہ واحد موقع ہوتا تھا جب وہ کچے کہے بغیر بے تحجک اس کا ہاتھ پکڑ لیا کرتا تھا۔

کیتھرین کو اس کے ساتھ باہر جاتے ہوئے کبھی بھی کوئی اونانگی نہیں کرنی پڑتی تھی۔ سینما کے ٹکٹ سے ٹیکسی کے کرایہ تک اور ریسٹوران کے بل سے لے کر سڑک پر خریدے جانے والے کافی کے کپ تک وہ ہر بل خود ادا کرتا تھا۔ کیتھرین کے لئے یہ سب کچھ بہت نیا اور عجیب تھا۔ وہ مردوں سے ملنے والی اس عزت کی عادی نہیں تھی۔

ہمارے کلچر میں اگر عورت مرد کے ساتھ کہیں جائے تو پھر اس مرد کی ذمہ داری ہوتی ہے کہ وہ اسے حفاظت سے رکھے اور پھر اسی حفاظت کے ساتھ گھر پہنچائے۔ جہاں تک اپنا بل خود ادا کرنے کی بات ہے تو مرد اسے اپنے منہ پر طمانچے کے برابر سمجھتا ہے۔

اس نے ایک بار کیتھرین کے استخسار پر اسے مسکراتے ہوئے بتایا تھا۔  
آپ مغرب کی عورت ہیں لیکن میرے لئے عورت ہی ہیں۔ میں آپ کو



اسی طرح ٹریٹ کروں گا جس طرح اپنے معاشرے کی عورت کو کرتا ہوں۔ وہ اس کے ساتھ رہ کر زندگی کے ایک نئے مفہیم سے آشنا ہو رہی تھی۔ یا شاید پہلی بار زندگی سے شناسائی حاصل کر رہی تھی۔

اگر آپ کے والد مسلمان تھے تو پھر آپ کو بھی مسلمان ہی ہونا چاہیے۔ اولاد باپ کے مذہب ہی پر چلتی ہے۔ کبھی اس بارے میں سوچا آپ نے؟ کئی ماہ بعد ایک دن اس نے کیتھرین سے پوچھا۔  
وہ صرف اس کا چہرہ دیکھ کر رہ گئی۔

ٹھیک ہے آپ کا باپ جیسا بھی تھا مگر آپ کو اپنے مذہب اور کلچر کا پتا ہونا چاہیے۔ زندگی مذہب سے بے خبری کے عالم میں تو نہیں گزاری جاسکتی۔ وہ بڑی سنجیدگی کے ساتھ بات کر رہا تھا۔

اگر آپ چاہیں تو میں اسلام کا مطالعہ کرنے میں آپ کی مدد کر سکتا ہوں مگر یہ کوئی ذمہ دہتی نہیں ہے۔ آپ کی خواہش پر منحصر ہے۔ کیتھرین نے کسی ہچکچاہٹ کے بعد اس کی آفر قبول کر لی۔

پھر وہ ہر اتوار کو اسے ایک اسلامک سینٹر لے جانے لگا۔ ہر روز شام کو ساتھ کھوٹے ہوئے وہ اسے مذہب کے بارے میں کچھ نہ کچھ بتاتا رہتا۔ وہ آہستہ آہستہ اثر قبول کر رہی تھی اور اس اثر نے پہلی تبدیلی اسکے لباس میں کی تھی۔ شام کے وقت مظہر سے ملاقات کے لئے جاتے وقت وہ ایک ڈھیلا ڈھالا اسکارف سر پر اوڑھنے لگی۔ وہ زیادہ تر لاٹک اسکرٹس پہننے لگی۔ اگر وہ لاٹک کوٹ یا جیکٹ میں ملبوس نہ ہوتی تو اپنی شرٹ کو اوڑھ کر باہر ہی رکھتی۔ اسکن ٹائٹ بلاؤز کے بجائے وہ کاشن یا سلک

کی ڈھیلی ڈھالی شرفس پہنتی۔

منظر ہر نئی تبدیلی پ اسے بہت زیادہ سہا سہا تھا اور شاید یہ سہا بھی اس میں آنے والی تبدیلیوں کی رفتار بڑھاتی تھی۔



اس نے آخری سیڑھی پر پہنچ کر اپنے سامنے دیکھا۔ اسے یوں محسوس ہوا جیسے وہ کسی چھت پر تھی، کسی بلندی پر۔ ہوا کے خوشگوار جھونکے اس کے جسم کو سہلا رہے تھے۔



پروفیسر عباس کے کمرے میں اس دن مریم سے بات شروع کرتے ہوئے ذوالعید کو اس سے جو توقعات تھیں، وہ گفتگو کے دوران ختم ہو گئیں۔ پروفیسر عباس نے اس کی باتیں اور پروجیکٹ کی کچھ تفصیلات سننے کے فوراً بعد مریم کا نام اسکے سامنے لیا۔ ذوالعید کا خیال تھا کہ انہوں نے کسی بہت ہی قابل اور آؤٹ سٹینڈنگ سٹوڈنٹ کا نام لیا ہوگا مگر مریم سے بات کرتے ہوئے وہ مسلسل مایوسی کا شکار رہو رہا تھا۔ اسے یہ بھی اندازہ نہیں ہو پا رہا تھا کہ وہ اس کی بات ٹھیک سے سن رہی ہے یا نہیں۔ سمجھنا تو دور کی بات تھی، وہ اس کی بات سنتے ہوئے اس کے چہرے پر کبھی کبھار نظر ڈالتی، مگر نہ زیادہ وقت وہ اپنے سامنے پڑی میز کی شفاف سطح پر انگلیاں پھیرتی رہی۔ وہاں سے اس کا دھیان ہٹا تو ہو کر سی کے ہاتھ کو اپنے ہاتھ کے انگوٹھے سے کھرپنے لگی اور پھر یک دم دیوار پر لگی ہوئی ایک پینٹنگ کی طرف متوجہ ہو جاتی۔ اس کی نظریں اس آدھ گھنٹہ کے دوران کسی ایک چیز پر مرکوز نہیں رہیں۔

ذوالعید کو یوں محسوس ہوا جیسے کمرے میں موجود ہر چیز اسے ذوالعید اور اس

کے پروجیکٹ سے زیادہ دلچسپ ہو رہی تھی۔ اس کا خیال تھا وہ بات شروع کرے گا تو وہ اپنا Concept واضح کرنے کے لئے اس سے سول کرتی جائے گی۔ مگر وہ بالکل کونگی ہی بیٹھی رہی۔ ذوالعید کی پوری گفتگو کے دوران اس نے ہوں ہاں تک نہیں کی۔ ذوالعید نے اس کے انداز کو پسند نہیں کیا۔

ارتکا زتوچہ کی کمی۔ ذوالعید کی اس کے بارے میں یہ رائے تھی۔

اور Concentration کے بغیر یہ کام کیسے کرے گی۔ کم از کم اس طرح کا کام تو یہ نہیں کر پائے گی جو میں چاہتا ہوں۔ ایک ڈیزائن میں اگر اسی دفعہ تبدیلی کر دائی اور اسے اٹھ گھنٹے لگا کر بیٹھ کر کام کرنا پڑا تو یہ سب کچھ بیچ میں چھوڑ کر بھاگ جائے گی اور بات سنتے ہوئے جس کا دھیان میری طرح نہیں ہے کام کے دوران کیسے ہوگا۔ وہ اپنی بات ختم کرنے تک یہ فیصلہ کر چکا تھا وہ اس کام کے لئے موزوں نہیں ہے مگر اسے وقت یہ ہو رہی تھی کہ اس نے پروفیسر عباس سے اس معاملے میں کسی اسٹوڈنٹ کا نام دینے کے لئے کہا تھا اور انہوں نے اس کا نام دیا تھا۔

ان کے سامنے بیٹھنے ہوئے وہ اس سے صاف صاف یہ نہیں کہہ سکتا تھا کہ وہ اس سے مایوس ہوا ہے اور اس سے کام کروانا نہیں چاہتا۔ کام کروانے کے بارے میں اس کا فیصلہ اس وقت اور حتمی ہو گیا جب اس نے مریم کو کوئی سول پوچھنے کے لئے کہا اور بجائے اس کے کہ وہ اس کام کے حوالے سے کوئی سول کرتی اس نے ڈائریکٹ معاوضہ کے بارے میں پوچھا۔ ذوالعید بہت جھنجھایا۔ ایسا نہیں تھا کہ وہ مفت میں کام کروانا چاہتا تھا یا اس مسئلے میں بات کرنے پر تیار نہیں تھا وہ جانتا تھا وہ این سی اے سے جس کو بھی ہار کرے گا وہ اچھا معاوضہ ڈیمانڈ کرے گا اور اسے اسی کسی ڈیمانڈ

پر کوئی اعتراض بھی نہیں تھا۔ مگر سامنے بیٹھی ہوئی لڑکی نے کام کے بارے میں ایک لفظ بھی پوچھنے کے بجائے صرف معاوضے کے بارے میں پوچھا تھا۔

کام کی طرف جس کی پرفیشنل اپروچ یہ ہوا اس کے لئے job satisfaction (کام سے ملنے والی تسکین) کیا معنی رکھتی ہوگی؟ وہ اور مایوس ہوا اور ایسا شخص کسی حد تک مخلص ہو کر کام کر سکتا ہے؟

ذوالعید نے اسے اپنے آفس کا کارڈ ضرور دے دیا مگر اس سے نہ ملنے کا فیصلہ کر چکا تھا۔ وہ خواہ مخواہ اس سے ایک ملاقات اور کر کے اپنا وقت ضائع نہیں کرنا چاہتا تھا۔ خاص طور پر اس صورت میں جب وہ اس کو ہار کر نہیں چاہتا تھا۔ اس کے جانے کے بعد اس نے پروفیسر عباس کو کچھ اور اسٹوڈنٹس سے ملوانے کے لئے بھی کہا۔ ذوالعید تم پہلے مریم کا کام دیکھ لو۔ مجھے امید ہے تمہیں کسی اور کو تلاش نہیں کرنا پڑے گا۔

اسے مریم پر ان کے اعتماد پر حیرت ہوئی۔

سر میں ان کا کام دیکھ لوں گا مگر میں چاہتا ہوں کہ میں ساتھ ہی کچھ اور لوگوں سے بھی مل لوں۔ کیونکہ میرے پاس وقت زیادہ نہیں ہے۔ اگر مجھے مریم کا کام پسند نہیں آیا تو مجھے ایک بار پھر سے یہ تلاش شروع کرنی پڑے گی۔ میں اس چیز سے بچنا چاہتا ہوں۔ میں نے ان کے سامنے تو جیہ پیش کی۔

مجھے یقین ہے کہ تمہیں مریم کا کام پسند آ جائے گا مگر ٹھیک ہے میں تمہیں کچھ اور لوگوں سے بھی ملوا دیتا ہوں۔

پروفیسر عباس نے باری باری اسے چھ سات دہرے اسٹوڈنٹس سے بھی

ملو لیا۔ ذوالعید ان لوگوں سے بات کر کے خاصا مضمین ہوا۔ اس نے ان لوگوں کے ساتھ اپنی اپائنٹمنٹس طے کر لی تھیں۔ اگلے دو تین دن میں وہ اس کام سے فارغ ہو جانا چاہتا تھا۔

دوسرے دن مریم کے آفس میں آنے سے پہلے وہ وہاں سے چلا گیا۔ وہ اب اسے کسی نہ کسی طرح ماننا چاہتا تھا اور اس وقت مریم کیلئے اس کی ناپسندیدگی اور بڑھ گئی جب تیسرے دن وہ صبح صبح اس کے گھر پہنچ گئی۔

وہ اس وقت نہا کر نکلا تھا جب ملازم نے اسے مریم نامی ایک لڑکی کے آنے کی اطلاع دی۔ اسے بے اختیار رخصت آیا۔

کس طرح کی فیملی سے تعلق رکھتی ہے یہ منہ اٹھا کر صبح صبح گھر پہنچ گئی۔ اسے دعوت ک نے دی ہے یہاں آنے کی۔ وہ اب اس سے چڑنے لگا تھا۔

اس سے جا کر کہہ دو کہ اس کو آفس میں بلایا ہے وہیں آئے یہاں گھر پر میں اس سے نہیں ملوں گا۔ اس نے تمام میسرز کو بلائے حلق رکھے ہوئے انتہائی درشت آواز میں ملازم کو بدایت دی۔

فیکٹری پہنچنے کے بعد بھی درخشاں کے یاد دلانے کے باوجود اس نے مریم کے لئے کوئی اپائنٹمنٹ نہیں رکھی۔ اس کا خیال تھا کہ صبح کے روپے کے بعد وہ فیکٹری نہیں آئے گی اور وہ اس سے جان چھڑانے میں کامیاب ہو جائے گا مگر وہ ایک بار پھر وہاں آ گئی۔ اس وقت ولید اس کے پاس بیٹھا تھا جب درخشاں نے اسے اس کی آمد کے بارے میں اطلاع دی اور ولید کو وہ این سی اے کے ان تمام لوگوں سے ملاقات کے بارے میں بتاتا رہا تھا۔ وہ مریم کے بارے میں بھی جانتا تھا۔

تم اس سے کہہ دو کہ چند بعد آئے اور چند دن بعد جب وہ آئے تم اسے بتا دینا کہ تم کسی کو ہائر کر چکے ہو۔ ولید نے اسے مشورہ دیا اور اس نے اس پر عمل کیا۔ اسے یقین تھا یہ مشورہ کارگر ثابت ہوگا۔

اگلے دن وہ ایک لوکل آرٹ گیلری میں این سی اے کے کچھ سٹوڈنٹس کی پینٹنگ کی نمائش دیکھنے لگا۔ صوفیہ کی کچھ پینٹنگز بھی نمائش میں رکھی ہوئی تھیں اور وہ اس کی دعوت پر اس کے ساتھ گیا تھا۔ اس کا خیال تھا وہ اپنے آفس اور ایڈمنسٹریٹو بلاک کے لئے کچھ پینٹنگ خریدے گا۔ نمائش میں شام کے وقت خاصے لوگ موجود تھے۔ زیادہ تر این سی اے کے اسٹوڈنٹس ان کے فرینڈز اور فیملی میمبر تھے یا پھر لاہور کے کچھ دوسرے اداروں کے فائن آرٹ ڈیپارٹمنٹ کے سٹوڈنٹس۔۔۔۔۔ وہ ایسی نمائشوں میں آتا جانا رہتا تھا۔ اس لئے ان حلقوں میں کافی لوگوں سے اس کی شناسائی تھی۔ صوفیہ کچھ دیر وہاں اس کے ساتھ رہی پھر وہ اپنے کچھ جاننے والوں کے پاس چلی گئی۔ جبکہ ذوالعید کھوم پھر کر تصویریں دیکھنے لگا۔ ہر اسٹوڈنٹ کی سات آٹھ سے زیادہ تصویریں نہیں تھیں اور اگرچہ یہ تین دن پر مشتمل نمائش کا پہلا دن تھا مگر پھر بھی بہت ساری تصویروں کے نیچے Sold (فروخت شدہ) کے ٹیگ لگ چکے تھے۔

صوفیہ کی ایک تصویر سمیت اس نے بھی کچھ تصویروں کا انتخاب کیا جنہیں وہ خریدنے کا ارادہ رکھتا تھا۔ گیلری کا اب صرف ایک کونہ رہ گیا تھا۔ جہاں وہ نہیں گیا کیونکہ وہاں اس نے بہت زیادہ رش دیکھا تھا اور اس کا خیال تھا کہ جب رش کچھ کم ہوگا تو پھر وہ ادھر جائے گا مگر اسے حیرت ہوئی کہ وہاں اسے پورے عرصے کے دوران رش کم نہیں رہا۔



وہ جس وقت اوجھر گیا اس وقت بھی وہاں خاصا رش تھا اور ذوالعید کو تو قلع تھی کہ وہاں کسی اچھے آرٹسٹ کا کام ہو گا مگر پہلی تصویر پر نظر ڈالتے ہی وہ ساکت رہ گیا۔  
 UM-ME اس کے منہ سے بے اختیار نکلا تھا۔ وہ آرٹسٹ کا نام دیکھے بغیر جان گیا تھا کہ وہ کس کا کام ہے۔ ایک سال پہلے خریدی گئی ان دو تصویروں نے اسے اس آرٹسٹ کے کام اور اسٹائل کے بارے میں اچھی خاصی شناسائی دے دی تھی۔ اس نے ایک دم آگے بڑھ کر تصویر پر آرٹسٹ کا نام ڈھونڈا۔ وہ اپنے اندازے کی تصدیق کرنا چاہتا تھا اور اس کے چہرے پر ایک فاتحانہ مسکراہٹ ابھری۔ اس کا اندازہ ٹھیک تھا۔  
 دیوار پر ایک ہی رو میں آٹھ تصویریں لگی ہوئی تھیں اور ان میں کچھ تصویروں پر اچھی خاصی ڈسکشن ہو رہی تھی۔

میں اس آرٹسٹ سے ملنا چاہتا ہوں۔ عباد یہ کون ہے۔ ذوالعید نے ایک نظر ان تمام تصویروں پر ڈالنے کے بعد وہاں موجود این سی اے کے ایک شناسا اسٹوڈنٹ سے کہا۔

یہ ام مریم کی تصویریں ہیں۔ این سی اے کی اسٹوڈنٹ ہیں آج تو آئی نہیں ہیں۔ عباد نے اسے بتایا۔

ام مریم ذوالعید نے نام دہرایا۔

بہت آؤٹ شینڈنگ کام ہے مگر پہلے کبھی میں نے نمائش میں ان کی تصویریں نہیں دیکھیں۔ ذوالعید نے کچھ تجسس سے پوچھا۔

ہاں پہلی بار انہوں نے اپنی تصویریں اس طرح نمائش کی ہیں۔ پتا نہیں پہلے کبھی انہوں نے کیوں نہیں کی۔ حالانکہ ان کا کام اتنا اچھا ہے اور اس میں اتنی دیر



میری ساری تصویریں بک گئی ہیں، مگر تمہیں خریدنے کی کیا ضرورت تھی تم بتا دیتے ہیں تمہیں یہ تصویر گفٹ کر دیتی۔

تھینک یو ویری مچ۔۔۔۔۔ اگلی دفعہ تم مجھے گفٹ کر دینا۔ اس بار تو میں ادائیگی کر چکا ہوں۔ ذوالعید نے خوش دلی سے کہا۔

اور کتنی پینٹنگز۔۔۔۔۔ خریدی تم نے؟

صوفیہ نے دلچسپی سے پوچھا وہ اب گاڑی میں بیٹھ گئے تھے۔

چھ اور خریدی ہیں۔۔۔۔۔ چار ایک آرٹ کی اور دو دوسرے دو آرٹسٹوں کی۔ ذوالعید نے گاڑی پارکنگ سے نکالتے ہوئے کہا۔

یہ خوش نصیب آرٹسٹ کون ہے جس کی تم نے چار پینٹنگز خرید ڈالیں؟ صوفیہ کو تجسس ہوا۔

میں تو آنٹھ کی آنٹھ خریدنا چاہ رہا تھا مگر چار پہلے ہی بک چکی تھیں۔ ام مریم کی۔

او۔۔۔۔۔ صوفیہ کے منہ سے نکلا۔

اس کے کام نے وہاں موجود اسرے کام کو آؤٹ کھاس کر دیا ہے۔ کم از کم میں پچھلے پانچ سال میں نے کسی آرٹسٹ کے کام میں اتنی گہرائی اور پرفیکشن نہیں دیکھی۔ She is going to be and artistic genius (یہ لڑکی آگے چل کر آرٹ کا بڑا نام بنے گی) ذوالعید نے بڑے صاف لفظوں میں اس کو سراہا اور صوفیہ کے چہرے پر کچھ دیر پہلے موجود مسکراہٹ غائب ہو گئی۔

خیر ایسی بھی کوئی بات نہیں ہے وہ اچھا کام کرتی ہے مگر وہاں موجود باقی

لوگوں نے بھی گاچھا کام کیا ہے اس نے کچھ سر دلچے میں کہا۔

نہیں مجھے باقی لوگوں کا کام Run-of -the-mill لگا ہے۔ پینٹنگ بنا لیا کوئی بڑا کام نہیں ہوتا مگر بڑا کام یہ ہے کہ کلرز اور قسیم کے ساتھ تجربے کئے جائیں۔ کچھ نئی چیزیں سامنے لائی جائیں اور اس کے کام میں وہ نیا پن ہے۔

ابھی تو تم کہہ رہے تھے کہ میرا کام بہت اچھا ہے۔ ذوالعید نے اس کی بات کاٹ دی۔

ہاں تمہارا کام اچھا ہے مگر مریم اس کا کوئی ثانی نہیں۔ ذوالعید نے حتمی لہجے میں کہا۔ اس کی تصویر دیکھ کر احساس ہوتا ہے کہ یہ پورٹریٹ ہے۔ وہ کہتے ہیں ما کہ پیدائشی فنکار مجھے یہ نہیں پتا کہ وہ اپنی پینٹنگز پر محنت کتنی کرتی ہے مگر مجھے یقین ہے کہ محنت کے بغیر بھی وہ بہت اچھا کام کر سکتی ہے، کیونکہ اس کا صلاحیت خدا داد ہے۔ صوفیہ نے اس بار کچھ نہیں کہا وہ بالکل خاموش رہی۔

صوفیہ میں سوچ رہا ہوں کہ میں اپنا پروجیکٹ اس سے کرواؤں مجھے احساس ہو رہا ہے کہ یہ چیز ویر و لائز کر سکتی ہے جو میرے ذہن میں ہے۔ مگر ٹیکسٹائل ڈیزائننگ سے اس کا کوئی تعلق نہیں ہے۔

کوئی بات نہیں۔ وہ آرٹسٹ تو ہے۔ پٹرن بنانا اس کے لئے ایک واک ہوگی اور کلرز کے جوشیڈز یہ استعمال کرتی ہے مجھے یہی چاہیے۔ میں چاہتا ہوں تم میرا اس سے کانٹیکٹ کرو اور نوٹس لے دو یا ملو اور تم تو جانتی ہوگی اسے۔

ہاں میں جانتی ہوں۔ اچھا کام کرتی ہے مگر خاصا خرا ہے اس میں بلکہ یہ کہنا بہتر ہوگا کہ اپنے کام کو الے سے اس کی گردن میں خاصا سر یا ہے۔ تمہاری طرح

پروفیسر زبھی اسے اچھا خاصا چڑھاتے رہتے ہیں۔ اور اسے یہ گمان ہو چکا ہے کہ اس کے علاوہ این سی اے میں کوئی اچھا کام نہیں کرتا۔ خوش اخلاقی یا مروت ٹاپ کی کوئی چیز نہیں ہے اس میں۔

صوفیہ نے اس کے بارے میں اپنے خیالات کا اظہار کیا۔ ذوالعید بے اختیار مسکرایا۔

یار قد رتی بات ہے جو بھی اچھا آرٹ ہو گا چاہے وہ اینٹر ہو، سکر ہو یا پھر پیئر اس میں تھوڑا بہت نخر ہو گا اور میرا خیال ہے کہ یہ نخر اٹھانا چاہیے۔ پوری دنیا میں اچھے آرٹ کے ماز اٹھائے جاتے ہیں اور مجھ میں خاصی برداشت ہے میں اس اچھی طرح ذیل کر لوں گا۔

وہ ابھی اتنی بڑی آرٹ نہیں ہے کہ لوگ اس کے نخرے اٹھائیں۔ این سی اے سے باہر ابھی کون جانتا ہے اسے۔۔۔ اچھے لاکھوں ہوتے ہیں اب کیا بندہ لاکھوں کے نخرے اٹھائے۔ اچھا یا یا تم میرا اس سے کانٹیکٹ تو کراؤ۔ پھر دیکھیں گے کیا صورت حال بنتی ہے۔

ذوالعید نے موضع بدلتے ہوئے کہا، اسے صوفیہ کی خفگی کا اندازہ ہونے لگا تھا۔

میں رابطہ کروادو گی مگر چند ہفتے پہلے ایک دن اس کے سامنے میں نے اس کی کچھ فرینڈز کے ساتھ تمہارے اس پروجیکٹ کے بارے میں بات کی تھی۔ اس وقت مریم نے کوئی دلچسپی نہیں دکھائی۔ ہو سکتا ہے وہ اتر سٹڈن ہو۔ صوفیہ کو چند ہفتے پہلے آئزہ اور مریم کے ساتھ ہونے والی گفتگو یاد آئی۔





لاحاصل

سات تصویروں کے بجائے صرف اسے تین تصویریں دی گئیں تھیں۔

ان میں ام مریم کی چاروں تصویریں نہیں تھیں۔

اس میں ام مریم کی تصویریں نہیں ہیں، اس نے اس آدمی کو کیا دولا یا۔

ہاں وہ کسی اور نے خرید لی ہیں۔

کیا مطلب ----- میں ان تصویروں کی قیمت ادا کر چکا ہوں۔ وہ

چونکا۔

وہ رقم میں آپ کو دے دیتا ہوں۔ وہ میرے پاس ہے۔ اس آدمی نے میز کی دراز سے

ایک اتفاقاً نکال کر اسے کی طرف بڑھایا۔ ذوالعید نے وہ اتفاقاً نہیں لیا۔

مجھے۔ رقم نہیں چاہئے مجھے، وہ تصویریں چاہیں۔ میری خریدی ہوئی تصویروں

آپ کسی دوسرے کو کیسے دے سکتے ہیں۔ اس نے خشک لہجے میں اس آدمی سے کہا۔

ہم نے جان بوجھ کر ایسا نہیں کیا۔ ام مریم نے کل فون پر ہم سے اپنی

تصویروں کے بارے میں پوچھا تھا: ہم نے انہیں بتا دیا کہ ان کی تمام تصویریں بک گئی

ہیں اور ہم نے یہ بھی بتایا کہ حارث تصویریں ایک ہی آدمی نے خریدی ہیں۔ انہوں نے

نام پوچھا تو ہم نے آپ کا نام بتا دیا۔ انہوں نے کہا کہ وہ آپ کو تصور میں بیچتا نہیں

جانئیں۔ ہم آپ کے بجائے کسی اور کو وہ تصویریں بھیج دیں جائے کم قیمت پر

ہی۔۔۔۔ اور اگر کسی نے نہ خریدیں تو پھر وہ ان تصویروں کو واپس لے جائیں گی اس

لئے کل ہم نے سولہ کے ٹیگورانا روئے اور کل ہی وہ چاروں تصویریں یک گئیں۔ آج

وہ لوگ اپنی تصویریں لے گئے۔

وہ ہکا بکا اس شخص کا چہرہ دیکھنے لگا۔

آپ نے میرا نام انہیں بتایا اور انہوں نے کہا کہ وہ مجھے تصویریں بچپانہیں چاہتیں۔ ذوالعید نے بے یقینی سے کہا۔

ہاں ایسا ہی ہوا تھا۔ اس آدمی نے لفافہ میز پر اس کی طرف کھسکایا۔

آپ مجھے ان کا کالمیکٹ نمبر دے سکتے ہیں۔

نہیں ان کا کالمیکٹ نمبر نہیں ہے انہوں نے خود نوٹ کیا تھا۔ ذوالعید بے حد

حیرت کے عالم میں وہ لفافہ اور تصویریں اٹھا کر باہر آ گیا۔ وہ ام مریم کو نہیں جانتا تھا۔

ذوالعید بے حد حیرت کے عالم میں وہ لفافہ اور تصویریں اٹھا کر باہر آ گیا۔ وہ ام مریم کو

نہیں جانتا تھا پھر اسے کیا پر خاش ہو سکتی تھی اس سے کہ اس نے تصویریں اسے نہیں

دیں۔ وہ بے حد الجھ گیا۔ کیا وہ مجھے جانتی ہے؟ کسی ایسے حوالے سے جو اس کے لئے

مא پسندیدہ ہو؟ اس کا وہ من اسی اویٹر پن میں لگا ہوا تھا۔

باہر پارکنگ میں آ کر اس نے گاڑی کا پچھلا دروازہ کھولا اور تصویریں پچھلی

سیٹ پر رکھ دیں اور تب ہی اس کی نظر پچھلی کھڑکی کے پاس پڑے ہوئے ایک فولڈر پر

پڑی۔ اس نے کچھ تجسس کے عالم میں اسے باہر نکالتے ہوئے گاڑی کا دروازہ بند کر

دیا۔ ڈرائیونگ سیٹ کا دروازہ کھول کر وہ اندر بیٹھ گیا مگر گاڑی اشارت کرنے کے

بجائے اس نے وہ فولڈر کھول لیا اور پھر خاصی دیر تک وہ فولڈر کھولے بیٹھا رہا۔ وہ وہی

پیٹرن تھے ان ہی شیڈز میں جنہیں وہ بنوانا چاہتا تھا۔ اس سے زیادہ بہتر اور مکمل حالت

میں جس میں وہ انہیں سوچ رہا تھا۔ وہ ایک بے بعد ایک کانڈالٹا گیا اور پورا فولڈر

دیکھنے کے بعد ایک گہری سانس لے کر اس نے وہ فولڈر ساتھ والی سیٹ پر رکھ دیا۔ وہ

فولڈر کس کا تھا؟ کہاں سے آیا تھا؟ وہ یہ نہیں جانتا تھا، مگر یہ ضرور جانتا تھا کہ وہ وہی کام

تھا جو وہ کروانا چاہتا تھا۔ اب اسے اس فولڈر والے کی تلاش تھی۔ صوفیہ کے علاوہ اس نے پچھلے کچھ دنوں میں کسی کولٹ نہیں دی تھی اور وہ کام صوفیہ کا نہیں ہو سکتا تھا ورنہ وہ اس سے بات ضرور کرتی۔

گاڑی ڈرائیو کرتے ہوئے وہ بری طرح الجھا ہوا تھا مگر گھر کے اندر آتے ہی اسے خیال آیا کہ ہو سکتا ہے وہ نوٹڈر ملازم نے کار کے اندر رکھا ہو۔ وہ نوٹڈر لئے سیدھا اندر چلا گیا۔ ہاں یہ میں نے کچھ دن پہلے آپ کی گاڑی میں رکھا تھا لیکن مجھے بتانا یا نہیں رہا۔ ملازم نے اس کی انگوٹھی پر بڑی سادگی سے کہا۔

کس نے دیا تھا؟

یہ۔۔۔۔۔ وہ اس دن صبح لڑکی آئی تو اس نے چوکیدار کو دیا تھا۔  
 کون لڑکی۔۔۔۔۔؟ ذالعیذ الجہا۔۔۔ پھر اس کے ذہن میں جیسے جھماکا ہوا۔  
 وہ جنہیں میں نے کہا تھا کہ آفس میں مجھ سے ملیں، میں گھر پر نہیں ملوں گا۔ مریم؟  
 ہاں جی وہی۔۔۔۔۔ ملازم نے کہا۔

مریم ----- ام مریم----- My God وہ بڑبڑاتے ہوئے بے اختیار سر ہلانے لگا۔ سارے تار جڑتے جا رہے تھے۔ وہ چپ چاپ صوفہ پر بیٹھ گیا۔ وہ اب جانتا تھا کہ ام مریم کون تھی؟ اس نے اس تصویر میں کیوں نہیں دیں؟ پروفیسر عباس کیوں اس کی اتنی تعریف کر رہے تھے؟ وہ جسے ارتکا زتوجہ کی کمی سمجھ رہا تھا، وہ اس کا انداز تھا۔ اس نے اس کی ہر بات نہ صرف سنی تھی بلکہ سمجھ بھی لی تھی۔۔۔۔۔ کسی سول کے بغیر اور اس کا ثبوت وہ ہیڈ آف تے جو وہ اگلے ہی دن لے آئی تھی اور یقیناً اسے اپنے کام پر اتنا اعتماد تھا کہ سول کرنے کے بجائے اس نے صرف معاوضہ طے کرنا چاہا

تھا۔

بہت برا ہوا۔۔۔۔۔ بہت برا۔۔۔۔۔ وہ سب کچھ سوچتے ہوئے بڑبڑاتا

رہا۔

آپ کے ایک بہت بڑے احمق ہیں ذوالعید۔۔۔۔۔ وہ اپنے چہرے پر ایک مادم مسکراہٹ لیے اپنے کمرے میں چلا گیا۔



میں پاکستان جا رہا ہوں کیہترین کافی کاپ لینا بھول گئی۔ مظہر کے پیچہ زہور ہے ہیں تھے اور آج وہ بہت دنوں کے بعد ملے تھے۔

پاکستان؟

وہ مسکرایا۔ ہمیشہ کے لئے نہیں جا رہا۔ چند ماہ کے لئے جا رہا ہوں پھر واپس آ جاؤں گا۔ وہ اب بھی مطمئن نہیں ہوئی تھی۔

مگر کیوں؟

بہت سارے کام نمٹانے ہیں وہاں۔۔۔۔۔ وہ اس کا چہرہ دیکھنے لگی۔

اپنی شادی کے بارے میں کچھ فیصلہ لے کرنے ہیں۔ وہ اب کچھ سوچ رہا

تھا۔ کیہترین کو محسوس ہوا بعض دفعہ سانس لینا بھی خاصا مشکل ہو جاتا ہے۔ اسے وہیل

سے زیادہ سردی لگنے لگی۔ اس نے مظہر کے چہرے سے نظر ہٹائی۔ کافی کا کس اس نے

بیچ پر رکھ دیا۔ وہ نہیں جانتی تھی مظہر اس کے ہاتھوں کی لرزش دیکھے۔ اسے یاد آیا۔

مظہر نے کبھی اس کو پرپوز نہیں کیا تھا۔ پھر اب اگر وہ اپنی شادی کے بارے میں مجھے یہ

توقع نہیں رکھنی چاہیے تھی کہ وہ مجھ سے شادی بھی کرے گا۔ وہ ایک کے بعد دوسرے

اور دوسرے کے بعد تیسرے خیال کو ذہن سے جھٹک رہی تھی۔ پھر اسے یاد آیا اسے مظہر کو مبارکباد دینی چاہیے۔

congrats (مبارک ہو) اس نے مدہم آواز میں مسکرانے کی کوشش کرتے ہوئے کہا۔

کس لئے؟ وہ حیران ہوا۔

آپ پاکستان شادی کے لئے جا رہے ہیں۔ وہ ہکا بکا رہ گیا۔ پلکیں جھپکائیں اور کچھ کہے بغیر وہ اسے دیکھتا رہا۔ کیتھرین اس کے تاثرات پر کچھ پریشان ہوئی۔ اس نے اندازہ لگانے کی کوشش کی کہ اس کے جملے میں کس چیز نے اسے پریشان کیا تھا۔ ایک طویل خاموشی کے بعد اس نے کیتھرین سے پوچھا۔

آپ سے یہ کس نے کہا کہ میں پاکستان شادی کے لئے جا رہا ہوں؟  
آپ نے خود کہا آپ کو اپنی شادی کے بارے میں کچھ فیصلے کرنے ہیں۔  
کیتھرین نے وضاحت کی۔

فیصلے میں اور شادی میں بڑا فرق ہوتا ہے۔ مس کیتھرین الیگزینڈر ربرٹ اوٹن۔۔۔ اس نے ایک ایک لفظ پر زور دیتے ہوئے کہا

کیا آپ بھی یہ اندازہ نہیں کر سکیں کہ میں آپ سے شادی کے بارے میں اپنے والدین سے بات کرنے جا رہا ہوں۔ وہ دم بخود اسے دیکھتی رہی۔ فوری طور پر اسے کس رد عمل کا اظہار کرنا چاہیے وہ اندازہ نہیں کر سکی۔

ویل چند لمحوں کی خاموشی کے بعد ایک گہرا سانس لیتے ہوئے اس نے اپنے اعصاب پر قابو پانے کی کوشش کی۔

ویل۔ مظہر نے وہی لفظ اسمہامیہ انداز میں دہراتے ہوئے اسکی طرف دیکھا۔ میں یہ اندازہ کیسے لگا سکتی تھی۔ آپ نے باقاعدہ طور مجھے کبھی پر پوز نہیں کیا ہے۔ وہ اسکی بات پر حیران ہوا۔

باقاعدہ طور پر کبھی پر پوز نہیں کیا؟ اوکے وہ ایک دم اپنی جگہ سے اٹھ کھڑا ہوا۔

کیا آپ میری ہیں؟ اس نے کیتھرین کے سامنے کھڑے ہوتے ہوئے پوچھا۔ نہیں وہ اس کے سوال اور انداز پر حیران ہوئی۔

کیا آپ انکیڈ ہیں؟

نہیں، مظہر نے اس کے بالکل سامنے ایک جھٹکے کے ساتھ اپنا ایک گھٹنا زمین پر ٹیک دیا۔ ایک بازو اس کے کمر کے پیچھے باندھا۔ دہرا ہاتھ اس کی طرف بڑھاتے ہوئے اس نے کہا۔

کیا میں آپ سے شادی کی درخواست کر سکتا ہوں۔ مس کیتھرین الیکزینڈر براؤن؟ وہ چند لمحوں کے لئے دم بخود اسے دیکھتی رہی پھر وہ بے اختیار کھلکھلا کر ہنسنے لگی۔ واضح طور پر وہ اس ساری صورتحال سے بہت محفوظ ہوئی تھی۔ مظہر کی سنجیدگی پر اس کی ہنسی نے کوئی اثر نہیں کیا تھا۔

کیا میں اپنی درخواست دہرا سکتا ہوں؟ وہ ایک بار پھر پوچھ رہا تھا۔ کیتھرین کو اور ہنسی آئی اس کی آنکھوں سے اب پانی نکلتا شروع ہو گیا تھا۔ مظہر کے چہرے پر ہلکی سی مسکراہٹ تک نہیں ابھری تھی۔

میڈم میں آپ سے بات کر رہا ہوں۔ کیا میں آپ کا ہاتھ مانگ سکتا ہوں؟



وہ اب بھی اس سنجیدگی کے ساتھ اپنا ہاتھ آگے بڑھائے ہوئے تھا۔ کیتھرین نے ہنستے ہنستے چند لمحوں کے لئے ایک ہاتھ اپنے ہونٹوں پر رکھ کر اپنی ہنسی پر قابو پایا اور دوسرا ہاتھ اس کے ہاتھ میں تھما دیا۔

ا وہ لیس مائی لارڈ۔ مظہر نے بڑی نرمی سے اس کا ہاتھ اپنے ہاتھ میں لیتے ہوئے ہاتھ کی پشت کو چوما i`m honoured my most gracious lady اس نے سترھویں صدی کے کسی مائٹ کی طرح کہا اور کیتھرین اپنا ہاتھ کھینچ کر ایک بار پھر اسی طرح ہنسنے لگی۔

مظہر اب زمین سے اٹھ کر دوبارہ میٹج پر بیٹھ چکا تھا۔ اس بار اس کے چہرے پر ہلکی سی مسکراہٹ تھی۔

اتنی ہنسی کیوں آ رہی ہے آپ کو؟

میں نے یہ تو نہیں کہا تھا کہ۔۔۔ مظہر نے اس کی بات کاٹ دی۔

آپ نے کہا تھا میں نے آپ کو باقاعدہ طور پر پوچھ نہیں کیا۔ باقاعدہ طور پر تو پھر اسی طرح پوچھ کر کیا جاتا ہے۔ حیران کن بات ہے پچھلے آٹھ ماہ میں جس طرح ہر وقت آپ کو ساتھ لیے پھر رہا ہوں، کیا اس کے بعد بھی یہ کہنے کی ضرورت ہے کہ میں آپ سے شادی کرنا چاہتا ہوں۔ میرا خیال تھا آپ یہ بات سمجھ چکی ہوں گی مگر وہ بات کرتے کرتے رک گیا۔ کیتھرین ہنسنا بند کر چکی تھی۔ میں نے پہلی بار تمہیں اس طرح ہنستے دیکھا ہے بہت اچھی لگی ہو۔

اس نے یک دم بات کا موضوع بدل دیا۔

اس رات پہلی بار گھر جاتے ہوئے کیتھرین کو رستے میں موجود ہر چیز اچھی

لگ رہی تھی۔ گندگی کے ڈھیر۔۔۔۔۔ گناہ بچاتے ہوئے ہیں۔ لین کے سر پر  
کھڑے گالیاں بکتے ہوئے عین مہجر۔۔۔۔۔ بھکاری۔۔۔۔۔ عمارت کی ٹوٹی  
ہوئی تاریک سیڑھیاں۔ اپنے فلیٹ کے ٹوٹے شیشوں والے روشن دان اور کھڑکیاں۔  
شدید سردی میں باتھ روم میں آنے والا سرد پانی۔۔۔۔۔ کم از کم اس رات اسے  
کچھ برا نہیں لگا تھا نہ ہی کسی چیز سے گھن آتی تھی۔

بہت جلد میں یہاں سے چلی جاؤں گی۔ ایک بہتر اور اچھی جگہ پر جہاں مظہرہ گا۔۔۔۔۔ پھر ہم ساری عمر اکٹھے گزاریں گے۔ اس نے خواب بننے شروع کر دیئے۔



منظر تین چار دن بعد پاکستان پہنچا گیا۔ وہ اسے چھوڑنے انیر پورٹ گئی تھی۔

میں اپ کو مس کروں گی۔ اس نے بھیگی آنکھوں کے ساتھ اس سے کہا۔

میں نہیں کروں گا۔۔۔۔۔ تم وہاں بھی میرے ساتھ ہوگی۔ وہ کہتے ہوئے مڑ گیا۔  
کیستھرین تب تک اسے دیکھتی رہی جب تک وہ نظروں سے اوجھل نہیں ہو گیا۔

مظہر کو پاکستان گئے، وہاں ہو گئے تھے۔ ان دنوں کا آپس میں کوئی تحریری رابطہ نہیں تھا۔ مظہر اس بلڈنگ سے ضرور واقف تھا جہاں وہ رہتی تھی مگر وہ کبھی اندر اس کے فلیٹ تک نہیں آیا تھا۔ کیتھرین لندن میں اس کی رہائش گاہ سے واقف تھی مگر پاکستان میں نہیں۔ وہ اس کی فیملی کے بارے میں بھی زیادہ نہیں جانتی تھی سوائے اس کے وہ ایک پنھان گھرانے سے تعلق رکھتا تھا جو کراچی میں رہائش پذیر تھا اور اس کی فیملی بہت جلد سندھ سے پنجاب منتقل ہونے والی تھی۔ اس کے والد کا تعلق قانون کے پیشے سے تھا اور وہ ان ہی کی خواہش پر قانون کی تعلیم حاصل کرنے لندن آیا تھا۔

کوئی رابطہ نہ ہونے کے باوجود اسے کوئی پریشانی نہیں تھی۔ وہ جانتی تھی مظہر اگر چہ تین ماہ کہہ کر گیا تھا مگر اسے تین ماہ سے زیادہ بھی ہو سکتے ہیں۔ اس کے لئے صرف اتنا کافی تھا کہ وہ واپس آ جائے گا۔

سال ختم ہو رہا تھا کرسمس کا تہوار قریب آ رہا تھا۔ اور زندگی میں پہلی بار اسے اس تہوار سے کوئی تعلق محسوس نہیں ہو رہا تھا۔ اس نے ابھی تک باقاعدہ طور پر اسلام قبول نہیں کیا تھا۔ وہ مظہر کے آنے کے بعد اس کے ساتھ جا کر یہ کام کرنا چاہتی تھی لیکن اس کے باوجود وہ پہلے کی طرح ہر اتوار کو اسلامک سینٹر جایا کرتی تھی۔

کرسمس سے ایک دن پہلے وہ سارا دن ان جگہوں پر پھرتی رہی جہاں وہ مظہر کے ساتھ جایا کرتی تھی۔ اسے عجیب سی خوشی کا احساس ہو رہا تھا۔ ہر جگہ سے ان کی بہت سی یادیں وابستہ تھیں واروہ تمام یادوں کو جیسے مجسم اپنے سامنے دیکھنا چاہ رہی تھی۔ اس دن لوگوں سے بھری ہوئی تھی ہر جگہ بہت زیادہ روش تھا۔ ہر جگہ روشنی اور رنگ بکھرے ہوئے تھے وہ منڈ و شاپنگ کرتے ہوئے دکانوں میں سجائے جانے والے کرسمس ٹری دیکھتی رہی۔

صبح سے ہونے والی برف باری رات تک جاری رہی تھی مگر برف سے ٹٹی ہوئی سڑکوں نے بھی لوگوں کے جوش و خروش میں کوئی کمی نہیں کی۔ برف صاف کرنے والی گاڑیاں مسلسل سڑکوں سے برف صاف کرنے میں مصروف تھیں اور ماں باپ کے ساتھ شاپنگ یا تفریح کے لئے آئے ہوئے بچے برف کو اپنی ٹھوکروں سے اڑا رہے تھے۔ کچھ بچے برف کے گولے بنا کر راہ گیروں پر پھینک رہے تھے اور غصیلی نظروں پر وہ میری کرسمس کاغذ لگاتے دور بھاگ جاتے۔

اپنی لین میں داخل ہوتے ہی اس نے کیرل سکرٹ کی ایک ٹولی کو کیرل گاتے ہوئے گھر گھر جاتے دیکھا۔

بلدن آواز سے گائی جانے والی کرمس کیرل نے اس کے ہونٹوں پر مسکراہٹ بکھیر دی۔

اگر آج سائنا کلازمیرے گھر آئیں تو میں ان سے کہوں گی کہ وہ منظر کو اسی وقت یہاں لے آئیں۔ میری آنکھوں کے سامنے۔ وہ اپنے خیال پر بچوں کی طرح کھلکھلائی۔

دس بج کر بیس منٹ پر اس نے اپنے فلیٹ کی واحد کھڑکی بند کر دی وہ اب باہر جھانکتے ہوئے تھک چکی تھی۔ کافی کے ساتھ چند اسٹیکس لینے کے بعد جس وقت وہ سونے کے لئے بیڈ پر لیٹی اس وقت گیارہ بج چکے تھے سونے سے پہلے اس نے ان چند لفظوں کو ہمیشہ کی طرح دہرایا جو اس نے اسلام سینٹر میں سیکھے تھے۔

دوبارہ اس کی آواز فائزنگ کی آواز سے کھلی تھی۔ چند لمحے وہ کچھ نہ سمجھتے ہوئے اپنے بیڈ پر ہی لیٹی رہی۔ فائز دوبارہ نہیں ہوا۔ شاید یہ کوئی کریمر ہوگا۔ کرمس کی تقریباً اس وقت شروع ہو چکی ہوں گی۔ اس نے اندازہ لگانے کی کوشش کی۔ آدھی رات سے زیادہ وقت گزر چکا تھا۔

دوبارہ آنکھیں بند کرنے کی کوشش کرتے ہی وہ ایک بار پھر چونک گئی۔ عمارت میں کہیں دور بہت سے بھاری بوٹوں کی آوازیں آ رہی تھیں پھر کچھ دروازے دھڑ دھڑائے جانے لگے۔ وہ ان بوٹوں کی مخصوص آواز کو بہت اچھی طرح پہچانتی تھی۔ وہ ایک سال جو اس نے ایک hooker کے طور پر گزارا تھا اس نے اسے بہت سی

چیزوں سے آشنا کر دیا تھا۔

دھڑکتے دل کے ساتھ وہ اپنے بیڈ پر اٹھ کر بیٹھ گئی۔ آوازیں اور قریب آتی جارہی تھی پھر اس کا دروازہ بلند آواز میں بجایا گیا۔

کون ہے؟ وہ اس سول کا جواب بخوبی جانتی تھی۔ اسکاٹ لینڈ یا رڈ۔ بہت درشت لہجے میں باہر سے جواب دیا گیا تھا۔ اسے اپنا خون اپنی رکوں میں منجمد ہونا محسوس ہوا۔



اس نے سر اٹھا کر اوپر آسمان کی طرف دیکھا۔ آسمان پر ستارے چمک رہے تھے۔ اسے محسوس ہوا کہ اگر وہ ہاتھ بڑھائے تو انہیں چھو سکتی ہے۔ اس کے چہرے پر مسکراہٹ پھیل گئی وہ آخری سیرگی سے چند قدم آگے بڑھ آئی۔



مریم پروفیسر عباس کے کمرے میں داخل ہوئی تو اس نے پہلے کی طرح ایک کرسی پر ذوالعید کو برہمان پایا۔

آئیے مریم۔ میں نے آپ کو بلوایا ہے۔ پروفیسر عباس نے اسے دیکھتے ہوئے کہا۔ ایک سرسری نظر ذوالعید پر ڈال کر کرسی پر بیٹھ گئی۔

میں نے آپ کے ڈیزائنز دیکھے ہیں اور میں آپ کے کام سے خاصا متاثر ہوا ہوں۔ میں چاہتا ہوں آپ میرے لئے کام کریں۔

ذوالعید نے اس کے بیٹھنے ہی کسی تمہید کے بغیر کہا۔ وہ بے تاثر چہرے کے ساتھ اسے دیکھتی رہی۔ وہ خاموش ہوا تو اس نے کہا۔

میں آپ کے لئے کام نہیں کرنا چاہتی۔ وہ خاموش ہوا تو اس نے اسی

سپاٹ چہرے کے ساتھ کہا۔

مریم یہ اصل میں پچھلے دنوں بہت مصروف تھا سائلے آپ سے مل نہیں سکا۔ اس نے مجھ سے معذرت کی ہے۔ پروفیسر عباس نے مداخلت کی۔  
ہو سکتا ہے ایسا ہی ہو مگر اب میں بہت مصروف ہوں اور میرے پاس وقت نہیں ہے۔  
وہ اٹھ کر کھڑی ہو گئی۔

مریم میں جانتا ہوں آپ مجھ سے ناراض ہے۔ ذوالعید اپنی بات مکمل نہیں کر سکا۔ مریم نے بہت سرد آواز میں اس کی بات کاٹ دی۔

ایکسیو زمی۔۔۔۔۔ میں آپ سے ناراض کیوں ہوگی؟ آپ میرے  
کلاس فیلو نہیں۔۔۔۔۔ کالج فیلو نہیں۔۔ میں آپ کو جانتی تک نہیں آپ میرے  
نزدیک محض ایک اجنبی ہیں اور آپ کا خیال ہے کہ میں آپ سے ناراض ہو سکتی ہوں۔  
وہ ایک جھپا کے کے ساتھ کمرے سے نکل گئی۔

میں نے تمہیں پہلے ہی بتا دیا تھا وہ اب کسی طور تمہاری کام کے لئے تیار نہیں  
ہوگی۔ تم اسے انا کا مسئلہ سمجھ یا پھر ضد مگر وہ اب کام نہیں کرے گی۔

ذوالعید نے بڑی خاموشی کے ساتھ پروفیسر کی بات سنی وہ کچھ سوچنے لگا تھا۔



وہ پروفیسر عباس کے کمرے سے اس کے پیچھے ہی باہر نکلا۔

ایکسیو زمی مریم۔ اس نے کوریڈور میں جاتی ہوئی مریم کو روک لیا۔

میں چاہتا ہوں کہ ہمارے درمیان جو غلط فہمی ہو گئی ہے وہ دور ہو جائے۔ وہ بازو لپیٹے سرد  
نظروں سے اسے دیکھ رہی تھی۔



میری واقعی یہ خواہش ہے کہ آپ میرے لیے کام کریں۔

مجھے کوئی غلط فہمی نہیں ہوئی آپ کے بارے میں میں آپ کو ویسے ہی سمجھتی

ہوں جیسے آپ ہیں۔

مریم میں آپ کے کام کی بہت قدر کرتا ہوں۔ آپ ایک اچھی آرٹسٹ ہیں

اور میں واقعی چاہتا ہوں کہ آپ کو بڑے پیمانے پر کام کرنے کا موقع ملے۔

مجھے کوئی پروا نہیں ہے کہ آپ میرے کام کی قدر کرتے ہیں یا نہیں اور میں

اچھی آرٹسٹ ہوں یا بری اس کے لئے مجھے آپ کا سٹمٹیکٹ نہیں چاہیے۔ ذی العید

صاحب کو مریم کے کام کی ضرورت ہو سکتی ہے مگر مریم کے کام کو کسی ذی العید صاحب کے

ٹیک کی ضرورت نہیں ہے وہ ایک دم مسکرایا۔

آپ ٹھیک کہتی ہیں۔ مجھے آپ کے کام کی ضرورت ہے، آپ کے کام کو

اپنی پہچان کے لئے واقعی کسی کے نام کی ضرورت نہیں۔ اس کی تعریف نے بھی مریم کا

غصہ ٹھنڈا نہیں کیا۔

ہاں صرف یہ نہیں سمجھ سکی کہ آپ نے مجھے دو دن اس طرح خوار کیوں کیا۔

آپ کو اتنے میز نہیں ہیں کہ خواتین سے کیسے بات کرتے ہیں۔ آپ آرٹ کی قدر

دانی کا دعویٰ کرتے ہیں اور آپ کو اتنا پتا نہیں ہے کہ آرٹسٹ سے کس طرح ملتے ہیں۔

میں آپ کے پاس کام مانگنے نہیں گئی تھی۔ آپ آئے تھے۔ اور اس کے بعد آپ نے

ایک بھکاری کی طرح مجھے ٹریٹ کیا۔ یہ وہ پرنسپلزم ہے جس کی آپ بات کر رہے

تھے؟

ذی العید کا چہرہ ہلکا ہلکا سرخ ہونے لگا مگر وہ خاموشی سے اس کی بات سنتا رہا۔

مریم مجھے پہلی بر آپ سے گفتگو کر کے یوں لگا تھا جیسے آپ نے میری بات سنی ہو نہیں یا کم از کم غور سے نہیں سنی۔ آپ نے کوئی سوال نہیں کیا۔ آپ نے کسی پوائنٹ پر کوئی اختلاف نہیں کیا۔ حتیٰ کہ جب میں نے آپ سے یہ کہا کہ آپ مجھ سے اس پروجیکٹ کے بارے میں کچھ پوچھ لیں تو آپ نے صرف ہلکے کے بارے میں پوچھا۔ مجھے تھوڑا عجیب لگا۔ مجھے لگا آپ کو کام سے زیادہ معاوضے میں دلچسپی ہے۔ مجھے یہ بھی محسوس ہوا کہ شاید آپ اتنے پرفیشنل اور مختص طریقے سے کام نہ کر سکیں۔ جس طرح میں چاہتا تھا۔ اس لئے میں نے سوچا آپ سے کام نہیں کراؤں گا آپ کے سامنے انکار کرنا مجھے مشکل لگ رہا تھا اس لئے میں نے ان ڈائریکٹ طریقے سے آپ کو یہ بتانے کی کوشش کی کہ میں آپ کے ساتھ کام نہیں کرنا چاہتا۔ مگر میں نے آپ کے ڈیرہ ننزدیکھے تو مجھے اپنی غلطی کا احساس ہوا۔

اس نے وضاحت کرنے کی کوشش کی مگر اس کی وضاحت نے مریم کے غصے کو کچھ اور بھڑکا دیا۔

آپ میں اتنے گٹیس ہونے چاہیے تھے کہ اگر آپ میرے ساتھ کام نہیں کرنا چاہتے تھے تو صاف صاف اسی وقت مجھے بتا دیتے۔ مجھے بالکل برا نہیں لگتا۔ آپ کا پرفیشنلزم آپ کی اپنی ذات کی حد تک ہے۔ آپ نے میرے ساتھ مس سہیو کیا اور اب سیدھے طریقے سے یہ کہنے کے بجائے کہ آپ کا رویہ بالکل غلط تھا۔ آپ تو جیات دے رہے ہیں کہ چونکہ آپ نے یہ محسوس کیا۔ تو پھر آپ نے سوچا۔۔۔۔۔ اور پھر آپ نے اس لئے یہ کیا۔ آپ اپنی غلطی چھپانے کے بجائے صاف صاف یہ کیوں نہیں کہتے کہ آپ کو بزنس فیلڈ میں ابھی بہت کچھ سیکھنا ہے۔ پیشہ ورانہ اخلاقیات اور

ویلیوز بھی۔ ذوالعید نے یک دونوں ہاتھ اٹھائے۔

ٹھیک ہے میں کوئی ترجیح نہیں دیا۔ میں مکمل طور پر غلط تھا اور آپ ٹھیک کہتی ہیں مجھے ابھی بہت کچھ سیکھنا ہے۔

آپ لوگ یہ چاہتے ہیں کہ آرٹس آپ کے لئے فی سبیل اللہ کام کرے۔ اس نے اس کی بات پر غور کئے بغیر اپنی بات جاری رکھی۔


آپ لوگ چاہتے ہیں کہ آرٹس معاوضے کے بارے میں کبھی بات نہ کرے۔

مریم، میں نے ایسا کچھ نہیں کہا۔ میں نے آپ سے اس دن یہی کہا تھا کہ اگر میں کام اپنی مرضی کا کروں گا تو معاوضہ آپ کی مرضی کا دوں گا۔ ذوالعید نے نرم لہجے میں اس کی بات کاٹی۔

ابھی آپ نے کہا ہے کہ آپ کو معاوضہ ڈسکس کرنا برا لگا۔ آپ کو لگا، میں پروفیشنل نہیں ہوں۔ کسی بزنس لیڈنیشن کے ادارے میں جائیے اور ان سے پوچھئے کہ کون سی تین بنیادی چیزیں ہیں جو کسی بھی پروجیکٹ کو کرتے ہوئے سب سے پہلے ڈسکس کرنی چاہیں۔ ان میں ایک وہ معاوضہ ہی بتائیں گے۔ کتنا عرصہ ہمارے مینیجرز اپنا خون پسینہ رنگوں کی صورت میں کیٹوس پر بکھیرنے کے بعد انہیں کوڑیوں کے مول بیچتے رہیں گے کیونکہ آپ جیسے نام نہاد آرٹ کے دلدادہ اور قدردان یہ بات نامناسب سمجھتے ہیں کہ ایک آرٹس اپنی پینٹنگ اپنا کام مہنگا بیچنا چاہتا ہے۔

وہ تصویر بنانے سے پہلے یہ جاننا چاہتا ہے کہ اس کو اس تصویر کا کیا معاوضہ ملے گا۔ کتنی اور صدیاں ہم اپنے آرٹس کو اسی طرح قدردانی اور تعریفوں کے جھوٹے

انبار تھماتے رہیں گے۔ کیا تعریف اس کے چوہے کا بندھن بن سکتی ہے؟ اس کے پیٹ کی بھوک مٹا سکتی ہے؟ اس کے بچوں کی فینسیں دے سکتی ہے۔ مت تعریفیں کیا کریں آپ آرٹسٹ کے آرٹ کی۔ صرف اسے اس کے کام کی مناسب قیمت دے دیا کریں۔ اور معاوضے کی ڈسکشن کو اب غیر پیشہ وارانہ اور مادہ پرستی سمجھنا چھوڑ دیں۔ آرٹسٹ کو بھی اتنا حق ہے اپنا معاوضہ ڈسکس کرنے کا۔ جتنا کسی ڈکٹر کو یا وکیل کو وہ آپ سے بھیک نہیں مانگ رہا ہوتا۔ وہ بھی آپ کو ایک سروں دے رہا ہوتا ہے آپ کے کسی حسن جمال کی تسکین کر رہا ہوتا ہے۔ جہاں تک آپ کے لئے دوبارہ کام کرنے کی بات ہے آپ چاہیں تو میرے ڈیزائن استعمال کر لیں مگر مجھے اب آپ کے لئے کام نہیں کرنا۔ وہ لال بھجھو کا چہرے کے ساتھ وہاں سے چلی گئی۔



صوفیہ نے اس دن ذوالعید اور مریم کو کوریڈور میں باتے کرتے دیکھ لیا تھا اور اس نے ذوالعید کو فون کر کے اس گفتگو کے بارے میں پوچھا۔ ذوالعید نے اسے پوری تفصیل بتا دی۔

میں نے تم سے پہلے ہی کہا تھا کہ اس میں بہت نخرہ ہے۔ تم کیوں خواہناؤ اس کے پیچھے پڑے ہوئے ہو۔ دفع کرو اسے۔ این سی اے میں ایک سے بڑھ کر ایک آرٹسٹ ہے تم نے اتنے لوگوں سے ڈسکشن کی ہے۔ ان میں سے کسی کو ہار کر لو۔ صوفیہ نے اس کی پوری بات سننے کے بعد تبصرہ کرتے ہوئے کہا۔

ہاں اب تو یہی کروں گا۔ میں پھر بھی سب کچھ کلیئر کرنا چاہتا ہوں۔ تمہیں کیا ضرورت ہے کچھ بھی کلیئر کرنے کی۔ اس طرح کے لوگوں کو سر پر

چڑھانے کی کوئی ضرورت نہیں۔ تم نے خواہو تو میں اس کی بکواس سنی۔

نہیں اس نے جو کچھ کہا ٹھیک تھا مگر اس کے کہنے کا طریقہ غلط تھا۔ چھوٹی موٹی غلط فہمیوں پر اس طرح ری ایکٹ نہیں کرنا چاہیے۔ میں نے تو ویسے بھی اس سے ایکسکیوز کر لیا تھا۔ مریم کے رویے کے حوالے سے ذالعیہ کو بھی کچھ اعتراضات تھے۔



وہ اس دن ذالعیہ کو جتنا برا بھلا کہہ سکتی تھی۔ اس نے کہا تھا۔ اس کی معذرت بھی مریم کا دل صاف نہیں کر سکی۔ اس کا خیال تھا وہ صرف اپنا مطلب نکلوانے کے لئے اس کے پاس آیا تھا۔ ورنہ وہ اتنا مبذنب نہیں تھا جتنا وہ نظر آنے کی کوشش کر رہا تھا۔

ذالعیہ سے ہونے والی اس گفتگو کے چند دن بعد صوفیہ اس کے پاس ایک لفافہ لے کر آئی۔ چند برسی باتیں کرنے کے بعد اس نے اپنے بیگ سے وہ لفافہ نکال کر مریم کے سامنے کر دیا۔

یہ ان ڈیزائنز کی قیمت ہے جو تم نے ذالعیہ کے لئے بنائے تھے۔ ذالعیہ نے یہ چیک دیا ہے۔

مریم کو ایک بار پھر اپنی توجہن کا احساس ہوا۔

مجھے اس کی ضرورت نہیں ہے۔ یہ چیک اسے واپس کر دینا اور بتا دینا کہ اس چیک سے وہ تھوڑے سے میسر ضرور بخوید لے۔ اس نے تیز لہجے میں کہتے ہوئے اپنی تصویر پر کام جاری رکھا۔ صوفیہ کو اس کا لہجہ بہت برا لگا۔

ذالعیہ کو میسر کی ضرورت نہیں ہے۔ مریم تمہیں میسر کی ضرورت ہے۔ مریم نے کیونس پر کام کرتے ہوئے اپنا ہاتھ روک لیا۔





وہ لفافہ اس نے مصطفیٰ کو دے دیا جو اس پوجیکٹ پر مریم کے انکار کے بعد  
ذوالعید کے ساتھ کام کر رہا تھا۔

یہ ذوالعید کو دے دیں۔ اس نے کسی لمبی چوڑی تفصیل کے بغیر کہا۔  
ہم آپ کی لائنز پر ہی مزید کام کر رہے ہیں مریم۔ آپ کے ڈیزائنز میں  
کوئی زیادہ تبدیلی نہیں کر رہے ہم۔

مصطفیٰ نے بڑی دلچسپی کے ساتھ اسے بتایا اور وہ کوئی تبصرے کے بغیر ایک  
مسکراہٹ کیساتھ واپس آ گئی۔ اتنا سب کچھ ہونے کے بعد اسے اب کوئی دلچسپی نہیں  
تھی کہ وہ اس کے ڈیزائنز پر ہی مزید کام کر رہا ہے یا نہیں۔



وہ صوفیہ کو شروع سے ہی پسند نہیں کرتی تھی اور کچھ یہی حال صوفیہ کا بھی تھا۔ صوفیہ ان  
چند لڑکیوں میں شامل تھی جن کا خیال تھا کہ مریم خود کو سب سے اعلیٰ وارفع سمجھتی ہے۔  
اسے اپنے کام اور اکیڈمک پرفارمنس پر ضرورت سے زیادہ فخر ہے۔ ان کا یہ بھی خیال  
تھا کہ پروفیسرز کی بے جا تعریفوں نے اس کا دماغ خراب کر دیا ہے۔ کسی حد تک  
شاید یہ بات ٹھیک بھی تھی کہ مریم کو اپنے کام پر بہت فخر تھا۔ وہ جانتی تھی کہ وہ اپنے کالج  
میں سب سے اچھا اور مختلف کام کرنے والے اسٹوڈنٹس میں سے تھی اور اس کے اپنے  
بچ میں کوئی بھی اپنی تخلیقی صلاحیتوں یا پرفیشنل میں اس کے ہم پلہ نہیں ہے۔

اس کے ٹیچرز کا خیال تھا کہ وہ خاص طور پر پینٹنگ میں باقی سب لوگوں کو  
بہت پیچھے چھوڑ چکی ہے۔ شاید اپنے کام کے حوالے سے یہ خود اعتمادی اس کے رویے  
میں جھلکتی تھی اور اس نے صوفیہ جیسی لڑکیوں کے دل میں اس کے لئے خاصی بدگمانی پیدا

کر دی تھی۔ اس بدگمانی کو بڑھانے میں اس کے ریزرور رہنے کا بہت ہاتھ تھا۔

دوسری طرف مریم کی رائے بی صوفیہ اور صوفیہ جیسی کچھ دوسری لڑکیوں کے بارے میں اچھی نہیں تھی۔ وہ سمجھتی تھی کہ وہ این سی اے جیسے بڑے ادارے کے میرٹ پر پورا نہیں اترتیں۔ وہاں ایڈمیشن حاصل کرنے میں کامیابی انہیں ان کے آرٹ کی وجہ سے نہیں بلکہ تعلقات کی وجہ سے ہوتی تھی۔

اس نے خود این سی اے میں داخلے کے وقت میرٹ لسٹ پر ٹاپ کرنے کے باوجود پیسہ نہ ہونے کی وجہ سے خاصی مشکلات کا سامنا کیا تھا۔ اس کا خیال تھا این سی اے صرف ان لوگوں کو آرٹ سکھا رہا ہے جن کے پاس روپیہ اور بے تحاشہ سہولتیں ہیں۔ اس کلاس کے لئے کچھ نہیں کر رہا۔ جس کے پاس ٹیلنٹ کی بھرمار ہے۔ مگر وسائل نہیں اور اس کی یہ رائے بالکل ٹھیک تھی۔

خود اسے وہاں ایڈمیشن تب ہی مل سکا تھا جب اس کے سکول کی مدرسینرز نے اس کی درخواست پر اپنے تعلقات کو استعمال کرتے ہوئے این سی اے کے بورڈ آف گورنرز کے ایک ممبر سے اس کے لئے سفارش کروائی۔ نتیجتاً اس کی فیس معاف ہو گئی مگر اس سب کے لئے اسے اور ماما جان کو خاصی دوزد صوب کرنی پڑی۔

مگر کالج میں داخلہ حاصل کرنے کے بعد اس نے صوفیہ جیسے بہت سے نام نہاد آرٹسٹ دیکھے۔ جو اپنے رویے کے بل پر این سی اے کا ٹھپہ لگوانے کے لئے وہاں موجود تھے۔

برش سے کیونٹس پر چار اسٹروک لگا دینے والا ہر شخص آرٹسٹ نہیں ہوتا۔ وہ واضح طور پر کہا کرتی۔ وہ صوفیہ اور اس کے ساتھ رہنے والی کچھ دوسری لڑکیوں کو ہی

نہیں بلکہ کالج میں موجود اس جیسی اور بھی بہت سی لڑکیوں کو Artistic snob کہا کرتی تھی۔

ان لوگوں کے رشتہ داروں، کزنز اور دوستوں کے علاوہ کون خریدتا ہے ان لوگوں کا آرٹ؟ مروت میں ہوتی ہے یہ خریداری۔۔۔۔۔ اس لئے قیمت زیادہ لگتی ہے۔ اس کے یہ تبصرے صوفیہ اور دوسری لڑکیوں تک بڑی آسانی سے پہنچ جاتے۔

اس کے مزاج میں ان دنوں اس لئے بھی تلخی تھی کیونکہ وہ ماما جان کے سات انگلینڈ جانے کے مسئلے پر الجھ رہی تھی۔۔۔۔۔ اسے اپنا مستقبل بالکل محفوظ نظر نہیں آ رہا تھا۔ اور صوفیہ اور اس جیسی لڑکیاں ان دنوں اسے اور بھی زیادہ بری لگ رہی تھیں۔

صوفیہ کی ذوالعید کے ساتھ رشتہ داری ہونے اور ذوالعید کے اس رویے نے صوفیہ کی طرف سے اس کا دل اور کہنا کیا تھا اس کا خیال تھا کہ صوفیہ نے ذوالعید کو کام دینے سے منع کیا ہوگا۔ اس کا یہ بھی خیال تھا کہ اس دن ذوالعید کے آفس میں صوفیہ ہی تھی۔ جس نے ذوالعید کو اسے چند دن بعد بلوانے کے لئے کہا تھا۔ وہ غیر محسوس طور پر ذوالعید کے ہر رویے کا تعلق صوفیہ سے جوڑ رہی تھی اور اب صوفیہ کے ہاتھوں بھیج جانے والے اس چیک نے اس یقین کو اور پختہ کر دیا تھا۔

---(o)---(o)---(o)

میں اس کے ڈیزائنز استعمال کر رہا ہوں اس لئے اس کو معاوضہ دینا چاہتا ہوں۔ تم میری طرف سے شکریہ کے سات اسے یہ چیک دے دینا۔ ذوالعید نے مریم کے لئے چیک دیتے ہوئے صوفیہ سے کہا۔

ٹھیک ہے میں اسے یہ چیک دے دوں گی مگر بہتر تھا تم خود ہی اسے یہ دیتے  
میں اس سے زیادہ بات نہیں کرنا چاہتی۔

میں خود اسے دے دیتا مگر مجھے خدشہ ہے کہ وہ شاید مجھ سے چیک نہ لے  
اس لئے میں چاہتا ہوں تم اسے یہ دے دو۔ ذوالعید کو واقعی یہ توقع تھی کہ وہ ایک بار  
پھر اس کے ساتھ بری طرح پیش آئے گی۔

مگر اگلے دن صوفیہ کی مریم کے ساتھ ہونے والی گفتگو کی تفصیلات سن کر  
اس کے ہاتھوں کے طوطے اڑ گئے۔ وہ اس شام صوفیہ کے ساتھ ڈنر کر رہا تھا جب اس  
نے اس چیک کے بارے میں میں پوچھا تھا۔ وہ اس قدر بدتمیز ہے کہ اسے ایک روپیہ  
بھی ملنا نہیں چاہیے۔ صوفیہ نے غصے میں کہا۔

کیوں کیا ہوا؟

میں نے اسے چیک دیا تھا تو اس نے کہا کہ مجھے اس چیک کی ضرورت نہیں  
ہے۔ یہ ذوالعید کو وہ اور اس سے کہو اس چیک سے تھوڑے سے میسر خرید لے۔ وہ ہلکا  
سامسکریا۔

پھر میں نے اس سے کہا کہ میسرز کی ضرورت اسے نہیں تمہیں ہے تم جانتے  
ہو اس نے جواب میں مجھے کیا کہا؟ وہ اس تفصیل کو انجوائے کر رہا تھا۔

اس نے مجھ سے کہا کہ اسے میرے مشوروں کی ضرورت نہیں ہے میں  
Carrier ہوں اپنا کام کرتی رہوں۔

ذوالعید کو پانی پیتے ہوئے دم چھوٹا لگا۔ گلاس میز پر رکھتے ہوئے نیپکین سے  
منہ صاف کرتے ہوئے وہ ہنسا۔

الاحاصل

اس نے میری اسلٹ کی اور تم ہنس رہے ہو۔

صوفیہ کو اس کی ہنسی بہ می گئی۔

میں اس کی Vocabulary پر ہنس رہا ہوں۔ واقعی اس نے ایک انتہائی غصہ دلانے

والفاظ استعمال کیا ہے۔ بہت خراب۔ اس نے ایک گہرا سانس لیتے ہوئے کہا۔

پھر میں نے خاصی انسٹ کی اس کی----- اس کے منہ پر چپک

ہمارا میں نے ذوالحجۃ کے چہرے سے مسکراہٹ غائب ہوگئی۔ ایک دم سنجیدہ ہو گیا۔

صوفیہ یہ نہیں کرنا چاہیے تھا تمہیں۔

[illegible]

والا نہ ہو۔۔۔۔۔۔ میں تمہاری طرح تو اپنی بے عزتی کروانے سے رہی۔ اس

نے مریم کو کبھی جانے والی ساری باتوں کی تفصیل سناتے ہوئے کہا۔

ذوالعید کو اس کی باتیں سن کر شدت سے افسوس ہوا کہ اس نے وہ چیک مریم کو خود دینے

کے بجائے صوفیہ کے ہاتھوں کیوں بھجویا۔

جو بھی ہو صوفیہ۔۔۔ تم نے ٹھیک نہیں کیا۔۔۔ بہر حال اب ساری باتیں


چھوڑو۔ کھانا کھاؤ۔ اس نے موضوع بدلتے ہوئے کہا۔ وہ اب کچھ متفکر نظر آنے لگا

تصا

اگلے دن مصطفیٰ کے ذریعے اسے وہ چیک واپس مل گیا اور اس کے افسوس

میں کچھ اور اضافہ ہو گیا وہ جانتا تھا مریم اب اسے پہلے سے زیادہ ناپسند کرنے لگی

ہوگی۔



اس رات س عمارت پر اسکاٹ لینڈ یارڈ نے چھاپہ مارا۔ کمرکس سے چند دن پہلے اس عمارت کے باہر کسی کا قتل ہوا تھا۔ اس وقت بھی پولیس وہیں آئی تھی۔ قتل کس نے کیا تھا؟ کیوں کیا تھا؟ قتل کون ہوا تھا؟ پولیس کو کس پر شک تھا؟ کیتھرین کو کچھ اندازہ نہیں تھا۔

مگر وہاں پر چھاپہ اس قتل کے سلسلے میں نہیں ہوا تھا۔ بہت ماہ کی پلاننگ کے بعد اسکاٹ لینڈ یارڈ نے اس عمارت پر ڈرگز کی برآمدگی کے لئے چھاپہ مارا تھا اور وہ اس میں کامیاب رہے تھے۔ اس عمارت کے مختلف حصوں سے انہوں نے بہت سے مشکوک لوگوں کو حراست میں لیا تھا اور کیتھرین بھی ان میں سے ایک تھی۔ انہوں نے اس کے بارے میں جو چھان بین کی تھی اس میں ایک hooker کے طور پر اس کی گز شبیر گرمیاں بھی تھیں۔

کیتھرین کے فلیٹ کی تماشائی کے دوران وہاں سے کوئی قابل اعتراض چیز نہیں ملی۔ اس کے باوجود پولیس نے کئی گھنٹوں تک اس سے پوچھ گچھ کی۔ hooker کے طور پر اس کے پتھلے ریکارڈ کو اس سے ڈسکس کیا گیا۔ اس عمارت میں آنے جانے والے لوگوں کے بارے میں پوچھا گیا۔ حتیٰ کہ مظہر کے بارے میں بھی اس سے پوچھا گیا۔ بے تحاشا خوفزدہ ہونے کے باوجود اس بات پر مصر رہی کہ اسے اس عمارت میں ہونے والی سرگرمیوں کے بارے میں کچھ پتا نہیں ہے۔

کئی گھنٹوں کے بعد وہ بھی اس عمارت کے ان کمینوں میں شامل تھی جنہیں مشکوک نہ سمجھتے ہوئے چھوڑ دیا گیا تھا۔ خوفزدہ ہونے کے باوجود وہ خوش اور مطمئن تھی کہ وہ رہائی پا چکی ہے۔ اس کی غلط فہمی تھی وہ اب اس سے بڑے جال میں پھنسنے والی






گھر پہنچنے کے تین گھنٹے بعد ایک بار پھر اس کے دروازے پر دستک ہوئی۔ کیتھرین نے خوف کے عالم میں دروازہ کھول دیا۔

ہمارا تعلق اسکاٹ لینڈ یا رڈ سے ہے۔ آپ کو پھر ہمارے ساتھ چلنا ہے۔ کیتھرین نے ان کا بیج دیکھنے کی ضد نہیں کی۔ وہ خاموشی کے ساتھ اپنا کوٹ اور بیگ لے کر باہر نکل آئی۔

نیچے آ کر اسے حیرانی ہوئی جب وہ اسے کسی پولس کار میں بٹھانے کے بجائے ایک پرائیویٹ کار میں بٹھانے لگے۔ وہ کچھ اُلجھتے ہوئے کار میں بیٹھ گئی اور دونوں آدمی اس کے دائیں بائیں بیٹھ گئے۔ ڈرائیونگ سیٹ پر موجود شخص نے کار چلا دی۔

مین روڈ پر آتے ہی اس کے دائیں طرف بیٹھے ہوئے شخص نے اپنے کوٹ کی جیب سے ایک بوعل نکال اور بہت تیزی سے کیتھرین کے چہرے پر اسپرے کیا۔ سانس لیتے ہوئے اسے ایک دم ذہن ماؤف ہوتا محسوس ہوا اور اگلے ہی لمحوں پر اسے اپنے ارد گرد تاریکی چھاتی محسوس ہوئی۔



کیتھرین نے آنکھ کھلنے پر خود کو ایک اک کمرے میں پایا وہ کچھ دیر بستر پر پڑی اپنے ارد گرد کے ماحول کو سمجھنے کی کوشش کرتی رہی پھر وہ ایک جھٹکے کے ساتھ اٹھ کھڑی ہوئی۔ بھاگتے ہوئے وہ کمرے کے دروازے کی طرف گئی اور اس نے اسے

کھولنے کی کوشش کی مگر دروازہ نہیں کھلا۔ وہ کھڑکی کی طرف گئی اور ایک جھٹکے کے ساتھ اس نے پردے کھینچ دیئے چند لمحوں کے لئے وہ مل بھی نہیں سکی۔

وہ لکڑی کے بنے ہوئے اس گھر کی دوسری منزل پر تھی اور دور دور تک کہیں بھی کوئی گھر نہیں تھا۔ یوں لگ رہا تھا جیسے وہ کسی ویرانے میں آگئی ہو، مگر وہ جانتی تھی کہ وہ کسی ویرانے میں نہیں آئی۔ وہ شہر سے باہر مضافاتی علاقے کے کسی گھر میں تھی اور مسلسل ہونے والی برف باری نے ارد گرد کو جو تمام سبزہ و خشک دیا تھا۔ باہر دور دور تک گرتی ہوئی برف کے علاوہ کچھ بھی نظر نہیں آ رہا تھا۔

پولیس مجھے اس طرح ایسی جگہ پر کیوں لے کر آئے گی۔ اسے یک دم خوف محسوس ہونے لگا وہاپس دروازے کی طرف اکر اس نے زور زور سے دروازے کو دھڑ دھڑایا۔ کچھ دیر بعد اچانک اسے دروازے کے باہر چند لوگوں کے بولنے کی آواز آنے لگی۔ وہ دروازہ بجانا بند کر کے پیچھے ہٹ گئی۔ حسب توقع دروازہ کھل گیا تھا۔ اس نے تین آدمیوں کو اندر آتے دیکھا ان میں سے ایک وہی تھا جو اس کے فلیٹ پر آیا تھا۔

تمہارا تعلق پولیس سے نہیں ہے۔ مجھے یہاں پر اس طرح کیوں لے کر آئے ہو؟ تم ٹھیک کہہ رہی ہو کیہترین۔ ہمارا تعلق پولیس سے نہیں ہے۔ اسی آدمی نے بڑے پرسکون انداز میں کہا۔

اور تم اس وقت لندن میں بھی نہیں ہو۔ کل تمہیں کچھ دوسری لڑکیوں کے ساتھ لیسٹر بھجوا دیا جائے گا۔ ہم لوگ کال گرلز کا ایک ریکٹ پلاتے ہیں اور اب تم ہمارے لئے کام کرو گی۔

کی تھرین کے جسم پر چیونٹیاں ریگنے لگیں۔

تم لوگوں کو غلط فہمی ہوئی ہے میں کال گرل نہیں ہوں میں۔۔۔۔۔ اس آدمی نے اس کی بات کاٹ دی اور جیب سے کچھ کانڈات نکالتے ہوئے کہا۔

تم کیا ہو؟ ہم اچھی طرح جانتے ہیں۔ کی تھرین الیگزینڈر برادون۔ عمر اٹھارہ سال دو ماہ۔۔۔۔ ماں کا نام روتھ برادون۔ باپ کا نام علیم ساجد۔ وہ پاکستانی تھا۔ دو سال پہلے تمہاری ماہ کا انتقال ہوا۔ وہ ایک بار میں کام کرتی تھی۔ اس کے بعد تم نے ایک hooker کے طور پر کام کرنا شروع کر دیا۔

میں نے وہ کام چھوڑ دیا۔۔۔۔۔ میں اب۔۔۔۔۔ ایک سٹور پر کام کرتی ہوں۔ میں سب کچھ چھوڑ چکی ہوں۔

وہ اب دہشت زدہ پوری تھی وہ آدمی کانڈ پر نظریں جمائے بولتا رہا۔

بہن بھائی۔۔۔۔۔ کوئی نہیں۔۔۔۔۔ رشتہ دار۔۔۔۔۔ وہ اب اس کے رشتہ داروں کی تفصیل بتا رہا تھا وہ لرزتے وجود کے ساتھ اس شخص کو بولتے سنتی رہی بہت دیر بعد وہ خاموش ہو گیا۔ اس کے پاس واقعی کی تھرین کے بارے میں ساری معلومات تھیں۔

ہم تمہیں بہت اچھا معاوضہ دیں گے۔ اچھا فلیٹ ہوگا اور کی تھرین نے اس کی بات کاٹ دی۔

دیکھیں میں hooker نہیں ہوں۔ میں اب کوئی غلط کام نہیں کرتی۔ میں بہت جلد شادی کرنے والی ہوں۔ میرا انگیترا پاکستان گیا ہے۔ چند ہفتوں کے بعد واپس آ جائے گا اور ہم دونوں اس شخص نے کرخت لہجے میں اس کی بات کاٹی۔

مظہر خان۔ یہی نام ہے اس کا وہ اب کبھی واپس نہیں آئے گا نہ ہی تمہارے ساتھ شادی کرے گا۔ اپنی مرضی سے یا زبردستی تمہیں کام میں کرنا ہے جو میں تمہیں بتا رہا ہوں۔ ہم بہت اچھی طرح جانتے ہیں تمہارے پیچھے کوئی نہیں ہے۔ اس لئے بہتر ہے تم ہمارے لئے کام کرو، میں دروازہ بند کر رہا ہوں اب جتنا چاہو اسے بجاؤ یہ نہیں کھلے گا۔ نہ ہی تمہارا شور سن کر یہاں کوئی آئے گا۔ بہتر ہے تم اتنی زحمت کرنے کی بجائے آرام سے بیٹھی رہو۔

وہ شخص دوسرے دونوں آدمیوں کے ساتھ دروازہ بند کر کے چلا گیا۔ کیترین وہیں کمرے کے وسط میں کھڑی رہی۔ اسے ابھی تک یقین نہیں آ رہا تھا یہ سب اس کے ساتھ ہوا ہے۔ اس طرح مجھے کیسے لاسکتے ہیں یہ لوگ؟ اور میرے بارے میں اتنا سب کچھ کیسے جانتے ہیں؟ پولیس اور مظہر کے علاوہ تو۔۔۔۔۔ کیا مجھے؟ انہیں مجھ تک کس نے پہنچایا ہے؟ میرا ایسا دشمن کون ہو سکتا ہے جو پچھلے آٹھ ماہ سے مظہر کے علاوہ تو میں کسی کے ساتھ بھی نہیں رہی پھر۔۔۔۔۔ اور یہ کہہ رہے ہیں کہ مظہر کو کیسے جانتے ہیں یہ؟ کیا انہیں مظہر نے۔۔۔۔۔ وہ کمرے میں پاگلوں کی طرح چکر کاٹتے کاٹتے رک گئی۔

کیا مظہر نے انہیں مجھ تک پہنچایا ہے؟ کیا مظہر آٹھ ماہ سے اسی کام کے لئے مجھے ٹریپ کر رہا تھا؟ کیا وہ مجھ پر اس لئے روپیہ خرچ کرتا رہا کیا مجھے مظہر نے دھوکا دیا ہے؟ ہاں مظہر کے علاوہ تو کوئی اور میرا اتنا قریب نہیں رہا جو یہ تک جانتا ہو کہ میرا باپ پاکستانی ہے اور اس کا نام علیم ہے۔ مگر مظہر میرے ساتھ قریب کیسے کر سکتا ہے وہ تو مجھ سے محبت کرتا تھا مجھے اس طرح دلدل میں دھاکیسے دے سکتا ہے؟

کی تھیں کور وانا نہیں آیا شک آنکھوں کے ساتھ وہ کھڑکی کے سامنے آ کر کھڑی ہو گئی۔

اس نے مجھے برباد کر دیا اس نے مجھے مار دیا۔ اس کے کانوں میں اپنی ماں کی شراب کے نشے میں ڈوبی ہوئی چغلیں سنائی دے رہی تھیں۔

اس نے مجھے تباہ نہیں کیا۔ وہ ہر گرتی برف کو دیکھتے ہوئے بڑبڑانے لگی۔

اس نے مجھے مارا بھی نہیں، اس نے مجھے زندہ برف میں دفن کر دیا ہے اور دفن ہونے کے بعد اس سے کیا فرق پڑتا ہے کہ مجھ پر کتنی برف گرتی ہے میں تو صرف یہ چاہتی ہوں کہ اب یہ برف کبھی نہ چھلے کبھی کوئی دوبارہ میرا وجود تک نہ دیکھ پائے۔۔۔۔۔ مظہر خان۔۔۔۔۔ وہ بے اختیار ہنسی اس نے کھڑکی کے شیشے پر اپنا سانس چھوڑا شیشہ دھندلا ہو گیا۔ اپنے بائیں ہاتھ کی ہتھیلی کو اس نے شیشے پر رکھ دیا، شیشے پر اس کے ہاتھ کا پرنگ آ گیا۔

تمہاری کوئی غلطی نہیں منظر ----- یہ میری قسمت ہے میں روتھ  
براون کی بیٹی ہوں میں کبھی کسی کی بیوی نہیں بن سکتی۔  
وہ ایک بار پھر بڑا بڑا ارہی تھی۔

مجھے خدیجہ نام بہت پسند ہے میں تمہارا نام خدیجہ رکھوں گا۔ ایک سرکوشی اس کے کانوں میں ابرائی وہ ہنس پڑی۔  
وہ گنگنا نے لگی۔

تم ہنستی اچھی لگتی ہو، ہنسا کرو۔ اس نے بے اختیار ہنسنے لگایا۔

میں واپسی پر تمہارے لئے بہت سارے پاکستانی لباس لاؤں گا۔ اس نے


اپنی ہنسی روکتے ہوئے ایک بار پھر کمرس کیرل گانے کی کوشش کی۔

ہم دونوں زندگی میں ایک بار سبز میں مچھلی کا شکار ضرور کریں گے ٹھیک ہے کیتھی؟

وہ بے تحاشہ ہنسے لگی۔ اسے اپنے گالوں پر کوئی چیز بہتی ہوئی محسوس ہوئی۔ کھڑکی کے شیشے سے اس کے ہاتھ کا نشان غائب ہو چکا تھا۔ جب کچھ غائب ہو چکا تھا زندگی، محبت، تعلق، رشید، اعتماد، خواب، امید، آرزو، روشنی رہ جانے والی چیز برف تھی، نظر آنے والی چیز برف تھی، ہر چیز پر گر رہی تھی، دونوں ہاتھ کھڑکی کے شیشوں پر رکھے مانتا کھڑکی سے نکائے وہ اب بچوں کی طرح رو رہی تھی۔ برف باری اور تیز ہوتی جا رہی تھی۔



اس نے سانس لیتے ہوئے فضا میں کسی خوشبو کو محسوس کیا۔ آنکھیں بند کر کے گہرے سانس لیتے ہوئے اس نے اس خوشبو کو اپنے اندر اتارنے کی کوشش کی۔ اس نے خوشبو کے منبع کو ڈھونڈنے کی کوشش کی۔ وہ ناکام رہی۔ اس نے خوشبو کو شناخت کرنے کی کوشش کی۔ اسے اب بھی کامیابی نہیں ہوئی۔



مریم نے اس واقعہ کے اگلے چند، غمتوں میں اسے کئی بار این سی اے میں دیکھا۔ مگر اس نے ایک بار بھی مریم سے بات کرنے کی کوشش نہیں کی۔ وہ ہمیشہ کی طرح صوفیہ کے ساتھ ہوتا اور اسے دیکھ کر کترا کر گزر جاتا۔ صوفیہ اس کے ساتھ نہ بھی ہوتی تب بھی اس نے مریم سے کبھی ہیلو ہائے نہیں کی۔ مریم کو لاشعوری طور پر یہ توقع تھی کہ وہ اس سے



معذرت کرے گا یا کم از کم ان کے درمیان سلام دعا ضرور ہوگی۔ مگر ذوالحجہ کے روزے نے اسے حیران کیا تھا بلکہ شاید مشتعل بھی۔ وہ اب بھی اسی طرح پیش آ رہا تھا جیسے وہ مریم سے ماؤا قف تھا۔

ان ہی دنوں کا لُح میں صوفیہ کے بارے میں یہ خبر گردش کرنے لگی کہ وہ ذوالعید کے ساتھ انگیچڈ ہو گئی ہے اور بہت جلد ان دونوں کی شاوی ہونے والی ہے۔ مریم نے پہلی بار یہ خبر سننے پر اپنے اندر عجیب سا ڈپریشن محسوس کیا تھا۔ وہ سارا دن اپنے کام تو تو بچ نہیں دے سکی۔ ذوالعید اور صوفیہ بار بار اس کے سامنے آ رہے تھے۔ وہ اپنے احساسات کو سمجھ نہیں پا رہی تھی۔ وہ صوفیہ کو شروع سے ناپسند کرتی تھی۔ مگر پہلی دفعہ اسے صوفیہ سے عجیب طرح کا حسد محسوس ہو رہا تھا۔ یہ تصور کہ ذوالعید۔۔۔۔۔ اُسے تکلیف پہنچا رہا تھا۔ وہ سمجھ نہیں پا رہی تھی کہ وہ ذوالعید اور صوفیہ کے تعلق پر اس طرح ری ایکٹ کیوں کر رہی تھی۔ وہ اس دن گھر جا کر بھی بہت مضحل رہی۔

اگلے دن پہلی بار صوفیہ کو دیکھنے پر اسے اس سے نفرت محسوس ہوئی۔ اسے عجیب سا رشک آیا اس پر۔

یہ خوش قسمت ہے کہ ذوالعید اس سے محبت کرتا ہے اور اس سے شادی کر لے گا۔ اس نے زندگی میں پہلی بار صوفیہ کی خوش قسمتی کو تسلیم کیا۔ پہلی دفعہ اسے کسی معاملہ میں خود سے بہتر اور بدتر پایا۔ صوفیہ نے اس خبر کی تردید نہیں کی اور یہ جیسے اس بات کی تصدیق کرنا تھا کہ ان خبروں میں واقعی سچائی ہے۔ مریم ان دنوں ذہنی طور پر بہت اپ سیٹ رہنے لگی تھی۔ ماما جان سے اس کے شکوے بہت زیادہ بڑھ گئے کالج میں وہ اپنے کام میں دلچسپی کھونے لگی۔ گھر پر وہ واپس آنے کے بعد سوتی رہتی یا پھر ذوالعید اور

صوفیہ کے بارے میں سوچتی رہتی۔

ان ہی دنوں پروفیسر عباس کے ذریعے اسے ایک ہوٹل میں بننے والے نئے جاپانی ریسٹورنٹ میں کچھ کام ملا۔ اسے پیانوفلور کے ارد گرد کی دیواروں پر ایک میورل بنانا تھا۔ اس قسم کی فنی کیفیت کے ساتھ وہ کبھی یہ کام نہ کرتی مگر اسے ان دنوں پیسوں کی خاصی ضرورت تھی اور پھر یہ صرف کام کرنے کا ہی نہیں اچھا کام کرنے کا موقع تھا۔

ہوٹل کے میجر نے اس کی تمام شرائط خاصی خوش دلی سے تسلیم کیں۔ کالج سے فارغ ہونے کے بعد ہوٹل کی گاڑی اسے کالج سے ہوٹل لے جاتی اور پھر شام کو اس کے گھر چھوڑ جاتی۔ ٹرانسپورٹ کی یہ سہولت ان لوگوں نے اسے خود آفر کی تھی۔

مریم کو وہاں کام کرتے دوسرے اون تھا جب پینٹ کرتے ہوئے اس کے ہاتھ تھک گئے وہ برش رکھ کر کچھ دیر کے لئے اوپر اوپر دیکھنے لگی تب ہی اس نے اس فلور سے چند میز پرے ایک میز پر ذاعید اور صوفیہ کو بیٹھے دیکھا۔ اسے شرمندگی اور ہتک کا عجیب سا احساس ہوا چند لمحوں کے لئے اس کا دل چاہا کہ وہ وہاں سے غائب ہو جائے۔ مگر پھر وہ اپنا رخ تبدیل کر کے دوبارہ کام کرنے لگی۔ اس کے سر و کس میں یک دم بے رہنمائی آ گئی تھی۔

اسے احساس ہو رہا تھا کہ وہ اب چند منٹوں سے زیادہ کام نہیں کر سکتی اور پھر اس نے یہی کیا چند منٹوں کے بعد اس نے اپنا تمام سامان پیک کرنا شروع کر دیا، انتظامیہ کو مطلع کرنے کے بعد وہ اس دن وہاں سے اسی طرح واپس آ گئی۔ اگلے چند دن اس نے قدرے سکون کے ساتھ کام کیا۔ مگر چھ دن اس


نے ایک بار پھر ذوالعید اور صوفیہ کو اسی ریستورنٹ میں دکھا۔ اس بار ان کی میز اس فلور سے اور بھی قریب تھی۔ اس بار اس نے ان کو مسلسل خود کو دیکھتے پایا وہ دونوں ہنس رہے تھے۔ باتیں کر رہے تھے مریم کو محسوس ہو رہا تھا جیسے وہ اس کے بارے میں باتیں کر رہے ہیں ایک بار پھر اپنے کام میں اس کی توجہ ختم ہو گئی۔

آج اس کی حالت پہلے سے زیادہ خراب تھی اور شاید اس کے تاثرات ریپیشن پر بیٹھے ہوئے اس شخص سے بھی چھپے نہیں رہے جس کو اس نے اپنے جانے کی اطلاع دیتے ہوئے گاڑی منگوانے کے لئے کہا۔

آپ کافی پی لیں۔ اس نے مریم کو پیش کش کی۔ مریم نے انکار کر دیا۔ اس کا رو نے کو دل چاہ رہا تھا۔

ماما جان کو اس کے چہرے سے اس کے موڈ کا اندازہ ہو گیا۔

میری طبیعت خراب ہے، وہ کچھ اور کہنے کے بجائے سیدھا کمرے میں گئی اور اپنے بستر میں گھس گئی۔ چہرہ بازوؤں میں چھپا کر اس نے بے آواز رونا شروع کر دیا۔ کاش میں یہاں سے کسی ایسی جگہ چلی جاؤں۔ جہاں مجھے ذوالعید دوبارہ کبھی نظر نہ آئے۔ اس پر ایک بار پھر ڈپریشن کا دورہ پڑا۔



وہ ساری رات سو نہیں پائی۔ ماما جان اپنے بستر پر ہمیشہ کی طرح پرسکون نیند سو رہی تھیں اور وہ نامب بلب کی دھندلی روشنی میں چھت کو گھور رہی تھی۔ ذوالعید کے علاوہ اس کے ذہن میں اور کچھ بھی نہیں تھا۔ اسے ذوالعید کے کندھے پر رکھا ہوا صوفیہ کا ہاتھ یاد آ رہا تھا اسے صوفیہ پر رشک آ رہا تھا۔

کچھ لوگ کتنے خوش قسمت ہوتے ہیں۔ ہر اچھی چیز جیسے ان کے مقدر میں لکھ دی جاتی ہے۔ وہ نعمتوں میں گھرے ہوئے دنیا میں آتے ہیں اور نعمتوں میں گھرے ہوئے دنیا سے چلے جاتے ہیں۔ ان کی زندگی میں کسی بھی چیز کے لئے کوئی جدوجہد نہیں ہوتی، جیسے صوفیہ کے لئے ذالعیہ ہے۔ سوچتے سوچتے اسکی آنکھیں بھیگنے لگیں۔

زندگی میں پہلی بار ہر چیز سے اس کا دل اچاٹ ہو رہا تھا۔ حتیٰ کہ اپنے کام سے بھی۔ اس کا دل چاہ رہا تھا وہ صبح کالج نہ جائے وہ دوبارہ کبھی کالج نہ جائے وہ کبھی رنگ اور برش کا ہاتھ لگائے۔

آخر فرق ہی کیا پڑے گا دنیا میں میرے ہونے یا نہ ہونے سے۔ مین پینٹنگ کرنا چھوڑ دوں گی تو کون سی قیامت آجائے گی۔ وہ بستر پر چٹ لیتی بے آواز روتے ہوئے سوچ رہی تھی۔ زندگی صرف پینٹنگ ہی تو نہیں ہوتی، وہ انگلیوں کی پوروں سے آنکھیں پونچھ رہی تھی۔

رات گزرتی جا رہی تھی اور وہ اسی طرح بے آواز روتی رہی۔ جب رات کا پچھلا پہر شروع ہو گیا تو اس نے ماما جان کو اپنے بستر سے اٹھتے ہوئے دیکھا۔ مریم نے غیر محسوس انداز میں اپنی کلائی آنکھوں پر رکھ لی وہ جانتی تھی اب تھوڑی دیر میں ماما جان تہجد پڑھنے لگیں گی۔ ماما جان بے آواز انداز میں کمرے میں روشنی کئے بغیر کمرے سے باہر چلی گئیں۔ مریم نے کروٹ بدل کر دیوار کی طرف رخ کر لیا۔ ماما جان کچھ دیر بعد دوبارہ کمرے میں داخل ہوئیں۔ جب مریم کو یقین ہو گیا کہ وہ تہجد پڑھنا شروع کر چکی ہیں تو اس نے ایک بار پھر اپنا رخ ان کی طرف کر لیا۔ نیم تاریکی میں سفید چادر میں خود

کوہر سے پاؤں تک ڈھانپنے وہ بڑے مگن سے انداز میں رکوع کی حالت میں تھیں۔  
مریم بہتے ہوئے آنسوؤں کے ساتھ انہیں دیکھتی رہی۔

کیا ماما جان کو اندازہ ہے کہ میں اپنی زندگی کے کس تکلیف دہ دور سے گزر رہی ہوں؟ مگر یہ کیسے جان سکتی ہیں۔ ان کی زندگی نماز سے شروع ہو کر نماز پر ختم ہو جاتی ہے۔ ساری دنیا کے لئے ایمار کا پیکر ہیں۔ یہ بس میرے لئے یہ کچھ بھی نہیں کرنا چاہتیں۔

اگر یہ چند سال پہلے مجھے انگلیتند بھجوا دیتیں تو میرا سامنا کبھی ذوالعید سے نہ ہوتا اور میں اس اذیت سے دو چار نہ ہوتی۔ اس کی آنسوؤں کی رفتار میں اضافہ ہو رہا رہا تھا۔

مجھے لگتا ہے ماما جان نے کبھی میرے لئے دعا نہیں کی۔ اگر انہوں نے ایسا کیا ہوتا تو میں آج اس تکلیف سے کیوں گزر رہی ہوتی۔ مگر پھر یہ اتنی عبادت کیوں کرتی ہیں؟ اتنی لمبی دعائیں کس کے لئے مانگتی ہیں؟ کم از کم میری زندگی میں تو ان کی دعائیں کوئی آسانی نہیں لا رہیں۔ اور کیا دعائیں اتنی تاثیر ہوتی ہے کہ۔۔۔۔۔

اس کا ڈپریشن بڑھتا جا رہا تھا۔ میں نے بھی تو ذوالعید کے لئے بہت دعا کی ہے میں نے بھی تو۔۔۔۔۔ کیا فرق پڑا ہے؟ کیا ذوالعید کو مجھ سے محبت ہو سکی؟ کیا وہ مجھے مل گیا؟ ساری بات قسمت کی ہوتی ہے۔ یہ قسمت ہے، عقل نہیں جو ہماری زندگیوں پر حکمرانی کرتی ہے۔

ماما جان اب دعا مانگ رہی تھی۔ وہ بھیگی آنکھوں کے ساتھ ان کے اٹھے ہوئے ہاتھوں کو دیکھتی رہی پھر پتا نہیں اس کے دل میں کیا آیا۔ وہ بے اختیار اپنے

بستر سے اٹھ کر ماما جان کے پاس فرش پر بیٹھ گئی۔ وہ آنکھیں بند کئے ہاتھ اٹھا کر دعا مانگ رہی تھیں۔

مریم نے ان کے ہاتھ پکڑ لئے۔ ماما جان نے حیران ہو کر آنکھیں کھول دیں۔ نیم تاریکی میں وہ بھی مریم کے چہرے پر بہتے ہوئے آنسو دیکھ سکتی تھیں۔ کیا ہو ماما جان اگر اللہ سے صرف ایک چیز چاہیے ہو اور وہ بھی نہ ملتی ہو؟ وہ ان کا ہاتھ پکڑے غم آنکھوں سے ان سے پوچھ رہی تھی۔ ماما جان کچھ بول نہیں سکیں۔ مریم کیا کہہ رہی تھی ان کی سمجھ میں نہیں آ رہا تھا۔

میں نے اللہ سے صرف ایک چیز مانگی ہے اور وہ مجھے وہ بھی نہیں دے رہا۔۔۔۔۔ آپ بتائیے ماما جان میری دعا میں اثر نہیں ہے یا پھر میں بد قسمت ہوں۔ تم بد قسمت نہیں ہو تم نے جو مانگا ہے اس کے نہ ملنے کا مطلب یہ نہیں ہے کہ تمہاری دعا میں اثر نہیں ہے۔ ارشاد رسول ﷺ ہے زمین پر جو مسلمان اللہ تعالیٰ سے کوئی ایسی دعا کرتا ہے جس میں کوئی گناہ یا قطع رحمی کی بات نہ ہو تو اللہ تعالیٰ یا تو اس کی وہی عطا فرما دیتا ہے جو اس نے مانگا ہے یا اس کی کوئی تکلیف اس دعا کے بقدر رفع کر دیتا ہے یا اس کے لئے اس دعا کے برابر اجر کا ذخیرہ کر دیتا ہے۔

ماما جان نے اپنی پورروں سے اس کی آنکھوں کو پوچھتے ہوئے کہا۔ آپ اللہ سے کہیں مجھے ذوالعید دے دے اور اگر وہ مجھے ذوالعید نہیں دیتا تو وہ مجھے کچھ بھی نہ دے۔ ماما جان ہل نہیں سکیں۔ وہ اب ان کی کود میں منہ چھپائے پھوٹ پھوٹ کر رو رہی تھی۔

ماما جان اللہ اس طرح کیوں کرتا ہے چیزیں کیوں نہیں دیتا۔ اس طرح





ماما جان انسان خالی نہیں ہو جانا اندر سے؟ خالی ہو جانے کے بعد کیسے رہتے ہیں؟ مریم تمہارے سامنے تمہارا کیریر ہے۔ تمہیں اپنی فیلڈ میں بہت آگے جانا ہے وہ اس کا دھیان بنانا چاہتی تھیں۔ وہ اس کی تکلیف کم کرنا چاہتی تھی مگر شاید یہ ممکن نہیں تا۔

نہیں ماما جان۔ اب میرا کوئی کیریر نہیں ہے۔ سب کچھ دھواں بن کر اڑھ گیا ہے۔ پیر رکھنے کے لئے زمین نہ ہو اور میں گھر بنانے کا سوچوں۔ وہ شکس میرا حاصل ہے ماما جان۔۔۔۔۔ آپ اللہ سے کہیں وہ مجھے ذوالعید دے دے۔ پھر چاہے جنت بھی نہ دے پلیز ماما جان آپ اس سے کہیں کہ وہ مجھے ذوالعید دے دے۔ آپ تو اتنی عبادت کرتی ہیں اپنی اولاد کے لئے کچھ نہیں مانگ سکتیں۔ اللہ کو بتائیں کہ آپ صرف انسان نہیں ماں بھی ہیں۔

وہ اب اٹھ کر بیٹھ گئی تھی اور ایک بار پھر ان کا ہاتھ پکڑ کر جھنجھوڑ رہی تھی۔ ماما جان بالکل خاموش بیٹھی اسے دیکھ رہی تھیں مگر ان کا چہرہ آنسوؤں سے بھیگا ہوا تھا۔ وہ بچوں کی طرح روتی ہوئی اٹھ کر اپنے بستر پر چلی گئی۔ کچھ دیر بعد اس نے ماما جان کو کمرے سے باہر نکلتے دیکھا تھا۔ وہ واپس کب آئیں اسے یاد نہیں۔

وہ ذہنی اور جذباتی طور پر بالکل تھک کر چور ہو چکی تھی غنودگی اسے اپنی گرفت میں لینے لگی اس کی سسکیاں رک گئیں۔ تھکن اس کے پورے وجود میں سرایت کر رہی تھی۔ اس کے سوچے ہوئے پونے اور بھی بوجھل ہو رہے تھے۔ نیند کی آغوش میں جاتے ہوئے اس نے بہت دور کسی کی سسکیاں سنی تھیں۔ پھر اس کا ذہن تاریکی میں ڈوب گیا۔



اگلے دن صبح وہ ماما جان کے اصرار پر کام مکمل کرنے کے لئے ہومل چلی گئی۔ وہ اب جلد از جلد اس کام سے چھٹکارا حاصل کر لینا چاہتی تھی۔

شام کو ساڑھے سات بجے کے قریب وہ اس کام سے فارغ ہو گئی۔ مینجر کو اپنا بنایا میورل دکھانے کے بعد وہ ہوم کی گاڑی میں آ کر بیٹھی تو گاڑی کی پچھلی سیٹ پر تحفے کی طرح پیک کی ہوئی دو پینٹنگز پڑی تھیں۔ اس نے کچھ حیرت سے انہیں دیکھا مگر خاموش رہی۔ ڈرائیور نے گاڑی چلاتے ہی اس سے کہا۔ ذوالعید صاحب نے یہ دو تصویریں آپ کے لئے رکھوائی ہیں۔

وہ اس کے منہ سے ذوالحید کا نام سن کر حیران رہ گئی۔

کون ذوالعید؟ وہ حیران تھی کہ ڈرائیور اسے کیسے جانتا تھا۔

اس ہونٹ کے مالک کے بیٹے ہیں۔ وہ گصم بیٹھی رہی۔ پروفیسر عباس نے انہیں یہ نہیں بتایا تھا کہ وہ ایک بار پھر ذوالحید کے کہنے پر۔۔۔۔۔۔۔۔۔۔ ڈرائیور نے اپنی بات جاری رکھی۔

انہوں نے کہا تھا کہ میں یہ تصویریں آپ کو دے دوں اور آپ سے کہوں کہ آپ انہیں کھول کر ضرور دیکھیں۔ انہوں نے یہ بھی کہا تھا کہ آپ نے اندر فلور پر بہت اچھا کام کیا ہے انہوں آپ کا شکر یہ ادا کیا ہے۔

مریم نے اسی محکمہ صم انداز میں ایک پینٹنگ اٹھا کر اس پر سے کاغذ اتار دیا اور پھر وہ بخود گئی۔ اس نے بڑی تیزی سے دوسری پینٹنگ سے بھی کاغذ اتار دیا۔ اس کے چہرے پر اب عجیب سی چمک تھی۔ خواہش اور ایمان وہ دونوں اس کی اپنی تصویریں


تھی جنہیں اس نے ڈیرہ سال پہلے بنایا تھا۔ ان دنوں وہ بیکن ہاؤس کی ایک بچی کو پینٹنگ سکھانے اس کے گھر جایا کرتی تھی اور پیسوں کی ضرورت پڑنے پر اس نے اپنی وہ دونوں پینٹنگز اسی بچی کی ماں کو فروخت کر دی تھیں۔

ان پینٹنگز کو فروخت کرنے پر وہ بڑی خوش نہیں تھی خاص طور پر اس وجہ سے کیونکہ بہت اچھی تھیں مگر اسے وہ بہت سستی پہنچنی پڑیں اور اب وہ دونوں دوبارہ اس کے پاس آگئی تھیں۔ وہ حیران ہو رہی تھی کہ ذوالعید کے پاس وہ دونوں پینٹنگز کیسے آئیں اور اس نے وہ دونوں مریم کو کیوں دی تھیں۔

آپ ذوالعید سے کہیں کہ میں اس سے ملنا چاہتی ہوں۔ اس نے تصویروں پر دوبارہ کانٹہ چڑھاتے ہوئے کہا۔

گھر آ کر اس نے بڑے پر جوش انداز میں ماما جان کو وہ دونوں تصویریں دکھائیں۔ ماما جان مریم کے چمکتے ہوئے چہرے کو دیکھتی رہیں۔ صبح اور شام والی مریم میں زمین آسمان کا فرق تھا۔

اب تم ان پینٹنگز کو کیا کرو گی؟ ماما جان نے اس سے پوچھا۔  
میں انہیں ذوالعید کو واپس کر دینا چاہتی ہوں۔ اس نے کھانا کھاتے ہوئے انہیں بتایا۔



ٹرین بہت تیز رفتار سے اپنا سفر طے کر رہی تھی وقت کے علاوہ ہر چیز کو پیچھے چھوڑتی جا رہی تھی۔ کھڑکیوں کے شیشوں پر بارش کے قطروں نے ایک جال سا بن دیا تھا مگر اس جال سے باہر بھاگتے ہوئے مناظر میں سے اوچھل نہیں ہوا تھا۔ اسے ان مناظر سے

کوئی دلچسپی نہیں تھی باہر نظر آنے والا کوئی منظر اسے خوش نہیں کر سکتا تھا۔ گاڑی اب کہیں رک رہی تھی۔ قطروں کا جال اب جیسے آنسو بن کر کھڑکی کے شیشوں پر بہنے لگا۔ اس نے ایک طویل سانس لے کر سیٹ کی پشت سے ٹیک لگالی۔ آنکھیں بند کر کے اس نے سوچنے کی کوشش کی۔ وہ کتنے سالوں بعد واپس لندن جا رہی تھی۔ اسے زیادہ وقت نہیں لگا وہ جانتی تھی وہ کتنے سالوں بعد لندن جا رہی ہے۔

پچھلے چار سال سے وہ ایک کال گرل کے طور پر کام کر رہی تھی۔ وہ کہاں بھیجی جاتی تھی اسے لے جانے والا کون ہوتا تھا، ملنے والا معاوضہ کتنا ہوتا تھا؟ اسے کسی چیز سے بھی کوئی دلچسپی نہیں رہی تھی۔ ہر چیز ایک جیسا چہرہ ہوتا تھا۔ ہر چہرہ مظہر کا چہرہ ہوتا تھا اور وہ یہ طے نہیں کر پاتی تھی کہ اسے اس سے محبت کرنی چاہیے یا نفرت۔۔۔ وہ واحد چیز جو اس نے اس پورے عرصے کے درمیان دیکھی تھی۔

میں دوبارہ کبھی کسی شخص پر اعتبار نہیں کروں گی۔ اور محبت تو کبھی نہیں۔ اس رات مظہر کا خیال آنے اور پھر اس احساس نے کہ وہی شخص جس نے اسے دھوکا دیا۔ کیتھرین کو زندگی میں صرف ایک سبق دیا تھا۔ اس رات کے بعد سب کچھ بدل گیا تھا۔ اسے لیسٹر بھیج دیا گیا تھا، اس کے ساتھ کچھ اور بھی لڑکیاں تھیں۔ اس کے لئے اپنا کمر کس کون طے کرنا تھا وہ نہیں جانتی تھی۔ معاوضہ کی ادائیگی بھی اسے نہیں کی جاتی تھی۔ لیکن اسے ایک اچھا اپارٹمنٹ دے دیا گیا تھا اور ہر اپارٹمنٹ کی کچھ رقم بھی۔ وہ اس پیسوں کو جیسے چاہے خرچ کر سکتی تھی۔ جہاں چاہے کھو منے کے لئے جاسکتی تھی مگر وہ جانتی تھی وہ آزاد نہیں تھی۔ اس طرح ایک رکھا جاتا تھا اور جس دن وہ مستقل طور پر وہاں سے بھاگ جانے کی کوشش کرے گی اس دن ایک بار پھر اس کے پرکاٹ دیئے

جائیں گے۔

اس نے کبھی بھاگنے کی کوشش نہیں کی۔ اس نے کبھی پولیس کو اطلاع دینے کی بھی کوشش نہیں کی۔ اس نے ہر چیز کے ساتھ سمجھوتا کر لیا تھا۔ وقت کے ساتھ حالات کے ساتھ اور اپنی قسمت کے ساتھ۔

اس دن اسے جوزفین نے فون کیا تھا۔ وہ بھی ان کال گرلز میں سے ایک تھی جو اس کے ساتھ لندن سے لائی گئی تھی۔

کیتھی میں جوزفین بول رہی ہوں۔ تم دس منٹ کے اندر اندر اپنا اپارٹمنٹ چھوڑ دو اور میرے بتائے ہوئے ای، ریس پر آ جاؤ، اس نے تیز آواز میں ایک ای، رس اسے بتایا۔

مگر کیوں؟ کیا بات ہے؟

تمہارے اپارٹمنٹ پر پولیس کسی وقت بھی ریڈ کر سکتی ہے۔ باقی باتیں ملنے پر کریں گے۔ فون منقطع ہو گیا۔ کیتھرین نے حیرانی سے ریسور کو دیکھا ریڈ؟ پچھلے چار سال میں ایک بار بھی اسے ایسی صورت حال کا سامنا نہیں کرنا پڑا تھا اور اب بدق رفتاری کے ساتھ اس نے اپنے پارٹمنٹ سے کچھ ضروری چیزیں اور تمام رقم لے لی اور اپارٹمنٹ چھوڑ دیا۔

بیس منٹ کے بعد وہ جوزفین کے پارٹمنٹ پر تھی۔ جوزفین بے حد خوش نظر آ رہی تھی۔

کیا تم جانتی ہو کیتھرین، ہم آزاد ہو چکے ہیں۔ اس نے کیتھرین کو اپنے پارٹمنٹ کے اندر لے جاتے ہی کہا۔



لاحاصل

مطلب؟ وہ اس کی بات نہیں سمجھی۔

رچرڈ نے مجھے بتایا کہ فریک قتل ہو گیا ہے۔ اور گروپ کے ممبرز میں اختلافات بڑھ گئے ہیں ان میں سے کسی نے پولیس کو اطلاع دے دی اور اب پولیس کسی بھی ان تمام جگہوں پر ریڈ کر سکتی ہے۔ جہاں ہم لوگ رہ رہے ہیں۔ رچرڈ نے کچھ دیر پہلے مجھے یہاں منتقل کیا ہے۔ وہ بتا رہا تھا کہ اس افراتفری کا فائدہ اٹھاتے ہوئے جو لوگ بھی نکل جائیں گے وہ بچنے میں کامیاب ہو جائیں گے تم خوش نہیں ہو؟ جوزفین کو اچانک اس کے بے تاثر چہرے کا احساس ہوا۔

اگر کچھ دنوں کے بعد ہمیں پھر ڈھونڈ لیا گیا تو؟ اس نے جوزفین سے پوچھا۔

اس کا کوئی امکان نہیں ہے۔ گروپ ختم ہو جائے گا کیونکہ اسکاٹ لینڈیا رڈ کا وہ سرخ رساں جو آزمائشی طور پر رہا ہونے والی یا پوچھ گچھ کے لئے لے جانے والی نوجوان جراثیم پیشہ لڑکیوں کے بارے میں فریک کو اطلاعات فراہم کرتا تھا وہ بھی پکڑا جا چکا ہے اور ظاہر ہے وہ فریک اور اسکے ساتھیوں کے بارے میں پولیس کو سب کچھ بتا دے گا۔ سب لوگ پکڑے نہ بھی گئے تو بھی یہ ریکٹ پلان ان کے لئے ممکن نہیں رہے گا۔ تمہیں کیا ہوا؟ کیتھرین خوف اور بے یقینی کے عالم میں اسے دیکھ رہی تھی۔

اسکاٹ لینڈیا رڈ کے سرخ رساں نے فریک کو ہمارے بارے میں بتایا؟  
ہاں رچرڈ بتا رہا تھا پائرنشپ تھی اس کی فریک کے ساتھ۔۔۔۔۔ لندن میں رہنے والی لڑکیوں کو نارگٹ بناتے تھے یہ لوگ۔ وہ بھی ایسی لڑکیاں جن کی فیملی نہیں تھیں یا جو جراثیم کے سلسلے میں پولیس ہیڈ کوارٹر زلائی جاتیں اور پھر پیرول پر چھوڑ

دی جاتیں۔ کیتھرین نے اور کچھ نہیں پوچھا۔

تو یہ منظر نہیں تھا۔ چار سال سے میں یہ سمجھ رہی ہوں کہ یہ سب کچھ اس نے کیا ہے مگر مجھے یہ خیال کیوں آیا کہ منظر میرے ساتھ یہ سب کچھ کر سکتا ہے۔ اور وہ جب واپس آیا ہوگا تو اسے میں نہیں ملی ہوں گی پھر وہ اس عمارت میں گیا ہوگا اور اسے میرے بارے میں سب کچھ پتا چل گیا ہوگا تب سانسے کیا کیا ہوگا؟ کیا سوچا ہوگا؟

جب تم مسلمان ہو جاؤ گی تو میں تمہارا نام خدیجہ نور رکھوں گا۔ یہ نام مجھے بہت پسند ہے۔ ایک آواز اس کے گرد بھنور بن کے لہرائی اور اسے اپنا وجود موم کی طرح پگھلتا محسوس ہوا۔ جوزفین اندازہ نہیں کر سکتی کہ وہ کیوں یک دم پھوٹ پھوٹ کر رونے لگی تھی۔ وہ کبھی اندازہ نہیں کر سکتی تھی۔

---(---)---

اور اب وہ لندن واپس جا رہی تھی۔

مجھے واپس وہیں جانا ہے میں اس شہر میں نہیں رہ سکتی۔ چند ہفتے وہاں رہوں گی پھر دیکھوں گی مجھے کیا کرنا ہے۔ جوزفین کے روکنے پر اس نے کہا تھا۔ پچھلے چار سال میں ایک بار بھی لندن نہیں آئی تھی۔ لیسٹر سے برمنگھم، برمنگھم سے بریڈ فورڈ اور بریڈ فورڈ سے کیمرج وہ مختلف لوگوں کے ساتھ ان چاروں جگہوں پر جا چکی تھی مگر اسے لندن کبھی نہیں بھیجا گیا۔

ٹرین ایک بار پھر چلنے لگی۔ کیتھرین نے چونک کر آنکھیں کھول دیں۔ کھڑکیوں کے شیشے اب پہلے سے زیادہ دھندلے ہو گئے تھے۔ زندگی سے زیادہ دھندلی چیز کیا ہو سکتی ہے؟ اس نے دوبارہ آنکھیں بند کر لیں۔

لندن میں سب کچھ بدل گیا تھا۔ وہ جانتی تھی ایسا صرف اسے محسوس ہو رہا ہے ورنہ شاید باقی سب لوگوں کیلئے لندن پہلے جیسا ہی تھا۔

اس نے ایک سستے ہوٹل میں رہائش اختیار کی اور پھر چند دنوں کے بعد ایک بوڑھی عورت کے ہاں پے انگ گیسٹ کے طور پر رہنے لگی۔ مزید کچھ دنوں کے بعد اس نے ایک فیکٹری میں اپنے لئے کام تلاش کر لیا تھا۔ چند ہفتوں بعد اس نے وہ کام چھوڑ کر ایک بار پھر سے اس نے ایک اسٹور میں کام کرنا شروع کر دیا۔ ایک بار پھر اس نے اسلامک سینٹر جانا شروع کر دیا اور اس بار اس نے اسلام قبول کر لیا تھا۔

وہ جیسے زندگی کو ایک بار پھر نئے سرے سے شروع کرنے کی کوشش کر رہی تھی۔ صرف ایک انکشاف نے اس جیسے ایک بار پھر اپنے پیروں پر کھڑا کر دیا تھا۔ تو یہ مظہر نہیں تھا جس نے مجھے دھوکا دیا۔ اس نے واقعی مجھ سے محبت کی تھی۔ کم از کم اس شخص کا چہرہ پہچاننے میں میں نے کوئی غلطی نہیں کی تھی۔ وہ سوچتی اور اسے اپنا مال کم ہوتا محسوس ہوتا۔



وہ خود کو بے حد ہلکا محسوس کر رہی تھی۔ پرندے کے کسی پر کی طرح۔۔۔۔۔ ہوا کے کسی جھونکے کی طرح۔ پھول کی کسی پتی کی طرح۔ اس کے ارد گرد مکمل خاموشی تھی۔ ستاروں کی مدھم روشنی۔۔۔۔۔ مکمل خاموشی۔۔۔۔۔ خوشبو دار ہوا کے جھونکے۔۔۔۔۔ پیروں کے نیچے فرش کی ٹھنڈک۔۔۔۔۔ اسے لگا وہ جنت میں ہے۔

ذوالعید کو اسی شام مریم کا پیغام مل گیا۔ اسے توقع تھی کہ وہ ناخوش نہیں ہوگی۔

وہ دوسرے دن کالج اس سے ملنے گیا۔ وہاں جا کر اسے پتہ چلا کہ کالج سے بہت جلدی چلی گئی تھی۔ وہ کچھ دیر سوچتا رہا اور پھر ہونل کے اس ڈرائیور کے ساتھ اس کے گھر چلا گیا۔ دروازے پر دستک دینے پر چادر میں لپٹی ہوئی جو عورت باہر آئی تھی۔ اسے دیکھ کر ذوالعید کچھ حیران ہوا۔ اردو بولنے کے باوجود پہلی نظر میں یہ جان گیا تھا کہ وہ پاکستانی نہیں ہے۔

میں ام مریم سے ملنا چاہتا ہوں۔ ان کے کالج گیا تھا مگر وہاں نہیں ہیں میں ن ے سوچا گھر پر ہوں گی۔ وہ ابھی واپس نہیں آئی ہو سکتا ہے کالج سے کہیں چلی گئی ہو۔ اس عورت نے مسکراتے ہوئے کہا۔

اگر آپ اجازت دیں تو میں اندر آ کر ان کا انتظار کر لوں۔ میرا نام ذوالعید اد اب ہے۔

ذوالعید نے کچھ جھجکتے ہوئے اپنا تعارف کروایا۔ اس نے اس عورت کو بے اختیار ایک قدم پیچھے ہٹتے دیکھا۔ وہ یک دم اسے دیکھ رہی تھی۔ ذوالعید کو اس کے تاثرات بہت عجیب لگے۔ وہ نزوس ہو گیا۔

میں بعد میں آ جاؤں گا۔ اس نے کچھ معذرت خواہانہ انداز میں کہا۔ نہیں۔۔۔۔ نہیں آپ آ جاتی! اس نے دروازہ کھولتے ہوئے کہا۔ ذوالعید نے کچھ جھجکتے ہوئے اندر پاؤں رکھا۔ اس عورت نے دروازہ بند کر دیا اور اس کے آگے چلنے لگی۔

آپ مریم کی امی ہیں؟ ذوالعید نے اس عورت کے پیچھے چلتے ہوئے پوچھا۔

الاحاصل

اس عورت نے پیٹ کراسے دیکھا اور مسکرائی۔ ہاں

ذوالعید نے کمرے میں جاتے ہی وہ دونوں پیٹنگنز وہاں دیکھ لیں۔ وہاں ان کے علاوہ بھی کچھ مکمل اور ادھوری پیٹنگنز پڑی تھیں۔ کمرے کی ایک پوری دیوار مختلف پیٹنگنز سے ڈھکی ہوئی تھی۔ ماما جان اسے کمرے میں بٹھا کر باہر نکل گئیں۔ وہ کرسی پر بیٹھا کمرے میں ادھر ادھر نظریں دوڑاتا رہا۔

ماما جان کچھ دیر بعد واپس آ گئیں۔

آپ پاکستانی نہیں ہیں۔ اس نے پوچھا؟

ہمیں میں انگریز ہوں۔۔۔۔۔ بہت سال پہلے میں نے اسلام قبول کر لیا۔ پھر میں پاکستان آ گئی۔

وہ ان کا چہرہ دیکھنے لگا۔۔۔۔۔ کتنے سال سے آپ یہاں ہیں؟

بیس سال ہے۔

بہت لمبا عرصہ ہے۔

ماما جان کچھ کہنے کے بجائے صرف مسکرا دیں۔

میری ماں بھی انگلش تھیں۔ پاپا کی علیحدگی ہو گئی ان سے۔ ذوالعید نے کچھ  
ویر بعد مارل انداز میں بتایا۔

کیوں؟

[illegible]

لاحاصل

ان کا انتقال ہو چکا ہے۔ مریم تب چودہ سال کی تھی۔

مریم کے کوئی اور بہ بھائی نہیں ہیں؟

نہیں۔ ذوالعید سربلانے لگا۔

وہ بہت اچھی آرٹسٹ ہے۔ ماما جان اٹھ کر باہر چلی گئیں۔

کچھ دیر بعد وہ ذوالعید کے لئے چائے کے سات کچھ کھانے پینے کی چیزیں

لے آئیں۔ ذوالعید نے انکار کیا مگر ماما جان کے اصرار پر وہ چائے پینے لگا۔

مریم جس وقت گھر آئی اس وقت تقریباً شام ہو چکی تھی۔ ماما جان نے

دروازے پر ہی اسے ذوالعید کے بارے میں بتا دیا۔ اسے حیرت کا جھٹکا لگا۔ وہ تو توقع

نہیں کر سکتی تھی کہ ذوالعید اس کے گھر آ جائے گا۔

وہ اندر کمرے میں آئی تو وہ اسے دیکھ کر کھڑا ہو گیا۔ مریم کی سمجھ میں نہیں آیا

وہ اس سے کیا بات کرے۔

اتنا انتظار تو نہیں جتنا میں نے آپ کو کروایا تھا۔ بہر حال آج میں نے آپ

کا خاصا انتظار کیا ہے اور میں سمجھتا ہوں اب حساب برآمد ہو گیا ہے۔

وہ مسکرا دی اسے ذوالعید کا یوں اپنے سامنے اپنے گھر میں کھڑا ہونا ایک خواب سا لگا۔

آپ کو یہ پیٹینٹنگز کہاں سے ملیں؟ وہ اسے ان کے بارے میں بتانے لگا۔

آپ یہ پیٹینٹنگز واپس لے جائیں۔ آپ انہیں فریم کروا چکے ہیں۔ میں

چاہتی ہوں یہ آپ رکھیں۔

مگر یہ آپ کے لئے میرا تحفہ ہے۔

تھینک یو مگر آپ انہیں زیادہ اچھی طرح رکھ سکتے ہیں۔ ذوالعید کو اس کی بات



پر بے اختیار خوشی ہوئی۔

اس کے جانے کے بعد مریم نے ماما جان سے پوچھا۔ آپ کو ذیالعیل اچھا لگا

؟

ہاں وہ اچھا ہے۔ مریم کو ماما جان کا لہجہ بہت عجیب لگا۔

کیا یہ ہو سکتا ہے۔ ماما جان کہ یہ شخص میرے علاوہ کسی اور سے محبت نہ کرے

۔ کیا یہ ہو سکتا ہے کہ میں ہاتھ بڑھاؤں اور یہ میرا ہو جائے۔ میں نے بے قراری سے

کہا۔

ماما بہت خاموشی سے اسے دیکھتی رہیں۔

اس کی زندگی میں ایک لڑکی ہے صوفیہ۔۔۔۔۔ یہ اس سے محبت کرتا ہے

۔۔۔ میں سوچ رہی ہوں ماما جان یہ یہاں کیوں آیا ہے۔ اس کی باتیں بہت بے ربط

تھیں۔

رات کے پچھلے پہر کروٹ لیتے ہوئے مریم کی آنکھ کھلی۔ اس نے ماما جان

کو جائے نماز پر بیٹھے ہوئے دیکھا۔ وہ چند لمحوں غنودگی کے عالم میں انہیں دیکھتی رہی

پھر اس نے کروٹ بدل لی۔



اس کے گھر آنے کے چوتھے دن مریم کالج کے لان میں اپنی ایک پیئنگ مکمل کر رہی

تھی جب وہ اس کے پاس آیا۔ رمی علیک سلیک کے بعد وہ واپس جانے کے بجائے

وہیں کھڑا سے پیئنگ پر اسٹروک لگانا دیکھتا رہا۔ مریم وہاں اس کی موجودگی سے کچھ

ڈسٹرب ہونے لگی۔ اسے محسوس ہو رہا تھا جیسے وہ کچھ کہنا چاہ رہا ہے اور اس کا یہ اندازہ

ٹھیک تھا۔

چند منٹ خاموش رہنے کے بعد اس نے مریم سے کہا۔ یہ آپ کا آخری سال ہے یہاں اس کے بعد کیا کرنا چاہتی ہیں آپ؟  
پتہ نہیں۔ وہ اسٹروکس لگاتی رہی۔  
کچھ طے نہیں کیا آپ نے اپنے لئے؟  
فی الحال تو نہیں۔

وہ ایک بار پھر خاموش ہو گیا۔

اپنی شادی کے بارے میں کبھی سوچا ہے آپ نے؟ مریم نے سر اٹھا کر اسے دیکھا۔ کیوس پر چلتا ہوا اس کا ہاتھ رک گیا۔

میرا مطلب ہے آپ کا کوئی پوزل آیا ہو۔

نہیں میرا ابھی کوئی پوزل نہیں آیا اور نہ ہی میں نے اس بارے میں سوچا ہے۔ وہ ایک بار پھر کیوس پر ہاتھ پلانے لگی۔

اچھا اگر میں آپ کو پوز کروں تو؟ وہ دم بخود رہ گئی۔

آپ مذاق کر رہے ہیں؟ اس نے بے اختیار کہا۔ اس بار حیران ہونے کی باری ذوالعید کی تھی۔

مذاق؟ میں مذاق نہیں کر رہا ہوں۔

وہ زور ہو گئی۔ آپ صوفیہ کے ساتھ انگیجڈ ہیں۔


انگیجڈ نہیں ہوں میری اس کے ساتھ دوستی ہے ہو سکتا ہے کہ آپ نہ ہوتیں تو میں اس کو پوز کرتا۔ وہ اچھی لڑکی ہے۔ ذوالعید نے بڑے نارمل انداز میں کہا۔



پھر میں نے سوچا اگر کسی عورت سے اتنی محبت ہو جائے تو پھر اس سے شادی کر لیتی چاہیے۔ صوفیہ اچھی ہے مگر میں نے اس کے لئے بھی یہ سب کچھ محسوس نہیں کیا۔ آپ کے ساتھ میرا رشتہ کچھ اور طرح کا ہے۔ جیسے ابھی میں آپ کے پاس کھڑا آپ سے بات کر رہا ہوں تو مجھے یوں لگ رہا ہے جیسے میں اپنے مدار میں ہوں۔ مگر میں آپ کو کسی دھوکے میں نہیں رکھنا چاہتا۔ میری فیملی کی مرضی کے بغیر بھی آپ سے شادی کر سکتا ہوں۔ یہ خاصی ماحوشگوار صورت حال ہے لیکن میں آپ کو کوئی بھی گرنٹی دینے کو تیار ہوں آپ کو مجھ سے کبھی بھی کوئی شکایت نہیں ہوگی، مجھے محسوس ہوتا ہے کہ میں آپ کے ساتھ بہت خوش رہوں گا اور صرف میں ہی نہیں آپ بھی کیا آپ شادی کریں گی مجھ سے؟

وہ ذوالعید کا چہرہ دیکھتی رہی۔۔۔۔۔ ہاں۔۔۔۔۔ آپ گھر آ کر ماما جان سے بات کر لیں۔ ذوالعید کے چہرے پر اطمینان بھری مسکراہٹ نمودار ہوئی۔  
کیا آپ کو یقین ہے آپ کی ماما جان مان جائیں گی؟

ہاں  
ٹھیک ہے میں ان سے بات کر لوں گا۔  
وہ چند منٹ اس کے پاس رکا اور پھر چلا گیا۔ کینوس پر نظر جمائے ہوئے بھی مریم جانتی تھی کہ وہ اس سے کچھ اور کہنا چاہ رہا تھا اور جب وہ اس کے پاس سے چلا گیا تو اس نے پینٹنگ بند کر دی۔ وہ کتنی ہی دیر بے مقصدی کے عالم میں اپنی آنکھیں بند کر کے اس کے لفظوں کو دہرانے کی کوشش کرتی رہی۔



ذوالعید کو اپنے پاپا کی طرف سے اس پر پوزل پر اعتراض کی توقع نہیں تھی۔ وہ بہت مطمئن تھا کہ پاپا اسے اس شادی کی اجازت دے دیں گے مگر ایسا نہیں ہوا تھا۔ انہوں نے بہت صاف الفاظ میں اسے سے کہا کہ وہ دیا تھا کہ وہ غیر ملکی عورت کی اولاد سے اس کی شادی نہیں کریں گے۔

اس کے علاوہ تم جہاں چاہو، میں تمہاری شادی کر سکتا ہوں۔ انہوں نے اس سے کہا۔

غیر ملکی عورت کی بیٹی میں کیا خراب ہے۔ میں خود ایک غیر ملکی عورت کا بیٹا ہوں۔ وہ ان کی منطق پر حیران ہوا۔ پھر مریم کی امی بہت مختلف عورت ہیں۔ مسلمان ہیں اور انہوں نے مریم کی بہت اچھی تربیت کی ہے۔

ایسی عورتوں کے اسلام کو تو تم رہنے ہی دو۔ شادیوں کے لئے یہ اسلام قبول کر لیتی ہیں اور پھر وفاداری اور پاپا رسائی کا ڈرامہ کرتی ہیں۔ مغرب کی عورت کیسی ہوتی ہے تم بہت اچھی طرح جانتے ہو۔

پاپا اگر کل آپ میرا پوزل کہیں لے کر جائیں اور وہ لوگ بھی اسی بنیاد پر انکار کر دیں کہ میں ایک غیر ملکی عورت کا بیٹا ہوں تو؟ اس نے نرم اور مدہم آواز میں ان سے کہا۔

تمہاری تربیت کسی غیر ملکی عورت نے نہیں کی ہے۔ تمہاری تربیت میں نے کی ہے اور تم کسی غیر ملکی عورت کے حوالے سے ہی نہیں میرے نام سے پچھانے جاتے ہو۔

مگر پاپا ہم کون سا بہت مذہبی ہیں۔ بہت لبرل ماحول ہے ہمارے گھر کا

۔۔۔ ہم تو عملی مسلمان بھی نہیں جو ہمیں یہ خوف ہو کہ شاید مریم اس طرح یہاں ایڈجسٹ نہ کر پائے یا ہماری روایات پر عمل نہیں کر پائے گی۔

ہم عملی ہوں یا نہ ہوں لیکن ہم پیدائشی مسلمان ہیں۔ پاپا نے پہلی بار قدرے بلند آواز میں اس سے بات کی۔ ان کی آواز میں فخر تھا۔

بہر حال پاپا میں ام مریم سے ہی شادی کرنا چاہتا ہوں۔ مجھے ایک شادی کرنی ہے اور میں اپنی مرضی کی لڑکی سے ہی کروں گا۔

مری ناپسندیدگی کے باوجود؟

پاپا آپ کی ناپسندیدگی کی کوئی قابل قبول وجہ ہو تو میں اس پر ضرور غور کروں گا مگر جو وجہ آپ مجھے بتا رہے ہیں وہ تو کوئی وجہ نہیں ہے۔ چلیں مریم سے شادی نہیں کرنا اگلی بار پھر مجھے کوئی اس جیسی لڑکی پسند آگئی جو غیر ملکی ہوئی یا اس کی ماں غیر ملکی ہو تو آپ پھر یہی کہیں گے کہ میں اس سے بھی شادی نہ کروں گا۔ پھر میں کیا کروں گا۔ میرے لئے تو ملکی اور غیر ملکی لڑکی میں کوئی فرق ہی نہیں ہے میں اس کو کوئی ایڈجسٹ نہیں مانتا۔ آپ کی طرح میں بھی مذہبی نہیں ہوں تو پھر پر اہم کیا ہے۔ جو آپ کو اچھا لگے۔ اس سے شادی کر لیتی چاہیے اور پھر مریم کو تو آپ غیر ملکی کہہ ہی نہیں سکتے۔ وہ پاکستانی ہے ہر لحاظ سے۔ شغل و صورت بول چال سے سے طور طریقے سے ہر طرح سے پھر صرف یہ کہا جائے کہ اس کی ماں ایک غیر ملکی عورت ہے۔ اس لئے جبکہ میں بتا بھی رہا ہوں کہ وہ ایک بہت اچھی خاتون ہیں۔ کم از کم مجھے بہت اچھی لگی ہیں۔ وہ اسی طرح نرم مگر سنجیدہ آواز میں ان سے کہتا رہا۔

ذوالعید تم شادی کرنا چاہتے ہو تو کر لو۔۔۔۔۔ میں تم پر اپنی مرضی مسلط کرنا



نہیں چاہتا۔ مگر میں یا میری فیملی تمہاری شادی میں شریک نہیں ہوگی۔ تم ویسے بھی پہلے ہی خود مختار ہو۔ تم کس اس سے کوئی فرق نہیں پڑے گا۔ ٹھیک ہے کرلو۔ پاپا نے میز پر پڑا ہوا اخبار اٹھاتے ہوئے پرسکون انداز میں کہا۔ وہ سنجیدگی سے ان کا چہرہ دیکھنے لگا۔

But this is not fair (لیکن یہ غلط ہے پاپا) کچھ لمحے خاموش رہنے کے بعد اس نے کہا۔

یہ ٹھیک ہے کہ میں خود مختار ہوں مگر میں یہ چاہتا ہوں کہ میری شادی میں آپ کی مرضی شامل ہو اور پاپا۔ آپ ایک غلط بات کو لٹو بٹا کر مجھے فیملی سے کاٹ دینا چاہتے ہیں اسے تکلیف ہوئی۔

میں نہیں کاٹ دینا چاہتا تم خود یہ کرنا چاہتے ہو۔

وہ اگلے کئی گھنٹے ان کے ساتھ اس موضوع پر بات کرتا رہا مگر پاپا اپنی بات پر ڈٹے رہے۔

ٹھیک ہے پاپا۔ پھر اگر آپ یہی چاہتے ہیں کہ صحیح بات پر بھی میرا بیٹا کر دیں تو آپ کر دیں مگر مجھے شادی وہیں کرنی ہے۔ وہ خاصی دل گرفتہ اور سنجیدگی کے عالم میں ان کے پاس سے اٹھ آیا۔ نزہت سے نے اس سلسلے میں کوئی بات نہیں کی کیونکہ وہ یہ سمجھتا تھا کہ اس معاملہ میں نزہت کا کوئی رول نہیں ہے اور نہ ہی وہ اس کی مدد کریں گی۔

اس نے مریم کو اس بارے میں پرپوز کرنے کے ساتھ ہی بتا دیا تھا اور وہ یہ جان کا خاصا مطمئن ہو گیا کہ وہ اس سے پھر بھی شادی کرنے پر تیار ہے۔



ذوالعید کو اگر تم سے شادی کرنا ہے تو اسے یکام اپنے گھر والوں کی مرضی سے کرنا ہے۔  
ورنہ میں تمہارے لئے اس کے پر پوزل کو کبھی قبول نہیں کروں گی۔

اس دن مریم نے گھر آ کر بڑے جوش سے ماما جان کو ذوالعید کے پر پوزل کے بارے میں بتایا تھا اور اس کے ساتھ اس نے یہ بھی بتایا تھا کہ ذوالعید کی فیملی اس پر پوزل پر رضامند نہیں ہے مگر وہ پھر بھی اس سے شادی کرنا چاہتا ہے۔ ماما جان نے سب کچھ سننے کے بعد بڑے نرم اور مستحکم لہجے میں کہا تھا کہ ذوالعید کے ماں باپ کی مرضی کے بغیر وہ مریم کی شادی اس سے نہیں کریں گی۔

وہ ان کی بات پر ہکا بکا رہ گئی۔ مگر ماما جان آپ جانتی ہیں کہ ذوالعید کسی پر انحصار نہیں کرتا ہے وہ الگ گھر میں رہتا ہے۔ اس کا اپنا بزنس ہے۔ جائیداد میں سے پہلے ہی اسے اس کا حصہ مل چکا ہے۔ پھر اس شادی میں اس کے ماں باپ کی مرضی ہونے یا نہ ہونے سے کیا فرق پڑتا ہے؟

فرق پڑتا ہے مریم؟

ماما جان۔ اس نے مجھے بہت واضح الفاظ میں یہ بتا دیا ہے کہ اس کے ماں باپ کبھی بھی مجھ سے اس کی شادی پر تیار نہیں ہوں گے نہ آج نہ ہی آئندہ کبھی۔۔۔۔۔ مگر وہ ان کی مارا فنگی کے باوجود مجھ سے شادی کرنا چاہتا ہے۔

اس کے والدین کیوں اعتراض کر رہے ہیں۔ کیا وہ اس کی شادی کہیں اور





ذوالعید آپ نے مریم کو پرپوز کیا ہے؟ ماما جان نے اسے چائے کی پیالی  
تھماتے ہوئے پوچھا۔

وہ مریم کے کہنے پر ان سے ملنے آیا تھا۔  
جی۔

آپ کے گھر والوں کو اس بارے میں پتا ہے؟  
ہاں وہ جانتے ہیں۔

تو کیا یہ بہتر نہیں تھا کہ آپ کے پرپوز کرنے کے بعد آپ کے گھر والے  
اس سلسلے میں یہاں بات کرنے آتے۔ انہوں نے بہت نرم لہجے میں اس سے کہا وہ سر  
جھکائے خاموش بیٹھا رہا۔

مریم نے آپ کو بتایا ہوگا۔ میرے گھر والے رضامند نہیں ہیں۔ کچھ دیر بعد  
اس نے مراٹھا کر بڑی صاف کوئی سے کہا۔

تو پھر کیا یہ مناسب نہیں ہے کہ آپ مریم سے شادی کی خواہش نہ کریں۔  
وہ ان کے چہرے کو دیکھتے ہوئے کچھ سوچنے لگا۔

ماما جان۔ اگر میں مریم سے شادی نہیں کر سکا تو پھر کسی اور سے بھی شادی  
نہیں کر پاؤں گا۔

کیا آپ نے یہ بات اپنے گھر والوں سے کہی؟  
ان کا لہجہ ابھی ابھی اسی طرح پر سکون تھا۔

ہاں میں ان سے بہت کچھ کہہ چکا ہوں مگر میں انہیں اپنی بات سمجھا نہیں

-6-

آپ کو ایک بار پھر کوشش کرنی چاہیے۔

ماما جان، میں انہیں قائل نہیں کر سکتا۔ یہ میں اچھی طرح جانتا ہوں۔ بابا نے کہا ہے کہ میں خود مختار ہوں۔ ان کی مرضی کے خلاف شادی کرنا چاہتا ہوں تو کر لوں لیکن وہ اس شادی کے سلسلے میں آپ سے بات کرنے یہاں آئیں گے نہ ہی میری شادی میں شرکت کریں گے۔ میں جتنی دفعہ بھی ان سے بات کروں گا۔۔۔۔۔ ان کا یہی جواب ہوگا۔

انہیں کس چیز پر اعتراض ہے؟ ماما جان نے پوچھا۔  
ذوالحجہ کہہ نہیں سکا۔ انہیں آپ پر اعتراض ہے۔ وہ ماما جان کو تکلیف پہنچانا نہیں چاہتا تھا۔

[illegible]

اور اگر ایسا نہ ہو؟

تو بھی مجھے یا مریم کو اس سے کوئی فرق نہیں پڑے گا۔ میں جانتا ہوں آپ کے دل میں بہت سے خدشات ہوں گے۔ لیکن میں آپ کو ہر قسم کی سیکورٹی دینے کے





انسانوں پر بھروسہ کر بھی لیا جائے تو وقت اور حالات پر بھروسہ نہیں کیا جا سکتا۔ وقت اور حالات وہ چیزیں ہیں جو ہر جذبہ ہر رشتہ بدل دیتے ہیں۔ آج آپ اپنے آپ کو اس سے روک نہیں پا رہے۔ کل اگر آپ مریم کو چھوڑنا چاہیں گے تو میں اور مریم آپ کو کیسے روک پائیں گے۔ وہ کچھ بول نہیں پایا۔

اور پھر اس وقت مریم کیا کرے گی؟ آپ کے دینے ہوئے گھر میں رہے گی؟ آپ کے دینے ہوئے نوٹ کھائے گی؟ پیسے کی اور بھری ان ہی نوٹوں سے اپنے آنسو خشک کرے گی۔ ان ہی نوٹوں سے اپنے ماتھے پر لگی ہوئی بے عزتی پونچھے گی۔ ان ہی نوٹوں سے لوگوں کی آنکھوں میں آگ آنے والے کانٹے اکھاڑے گی؟ ان ہی نوٹوں سے لوگوں کی زبانوں سے چکنے والا زہر صاف کرے گی۔ اپنے اندر اور باہر لگنے والے سارے زخموں پر وہی نوٹ پلاسٹر کی طرح چپکا دے گی اور پھر انہیں نوٹوں سے اپنے لئے ایک اور تاج محل تعمیر کرے گی۔ نہیں ذالعیہ۔۔۔ یہ رشتہ اگر ہوا تو آپ کے گھر والوں کی مرضی سے ہوگا ورنہ نہیں ہوگا۔ خاندان کی مرضی کے بغیر مریم کی شادی کروا کر میں اسے کسی بد زرخ میں ڈالنا نہیں چاہتی۔

ماما جان۔۔۔ مریم یہ سب کچھ جانتی ہے۔ اس کے باوجود اسے کوئی اعتراض نہیں ہے۔

اس کا کوئی اعتراض نہیں ہوگا مجھے اعتراض ہے وہ میری بیٹی ہے اور اس کی شادی میری مرضی کے بغیر نہیں ہو سکتی۔ اس بار ماما جان کے لہجے میں کچھ سختی تھی۔ ماما جان آپ تو اس معاشرے سے تعلق رکھتی ہیں جو ایسی چیزوں کو کوئی

اہمیت نہیں دیتا۔ آپ کو تو لبرل ہونا چاہیے۔ انسان کو معاشرے کی اتنی پروا نہیں کرنی چاہیے۔

ذوالعید میں اسی معاشرے سے تعلق رکھتی ہوں۔ میں اور میری بیٹی یہاں رہتے ہیں اور شادی کے بعد آپ اور مریم بھی مرخ پر جا کر نہیں رہیں گے۔ آپ کو بھی یہیں رہنا ہوگا۔ مجھے مریم کی پسند پر کوئی اعتراض نہیں ہے مجھے صرف خوف اس بات کا ہے کہ اگر یہ شادی ماکام ہوئی تو کیا ہوگا؟ اس وقت مریم دنیا کا سامنا کیسے کرے گی۔ مگر ماما جان۔ اگر میرے ماں باپ رضا مند نہیں ہو رہے تو میں کیا کر سکتا ہوں؟ آپ مریم کے لئے میرے خلوص پر شک تو نہ کریں۔۔۔۔۔۔ میں آپ کو یقین دلانا ہوں کہ مریم کو مجھ سے کبھی شکایت نہیں ہوگی۔ میں چھوٹی چھوٹی باتوں پر بھڑکنے والا آدمی ہوں نہ انا پرست ہوں۔ میں بہت متحمل مزاج ہوں۔ میں مریم کو کبھی طلاق نہیں دوں گا۔ وہ ایک بار پھر انہیں یقین دلانے کی کوشش کر رہا تھا۔

آپ ایک بار کہیں سو بار یا ہزار بار۔۔۔۔۔۔ میرا جواب وہی ہوگا۔ آپ کے ماں باپ اگر اس رشتہ کے لئے میرے پاس آئے تو میں کوئی اعتراض نہیں کروں گی دوسری صورت میں مریم کی شادی آپ سے نہیں ہوگی۔ ماما جان نے کھڑے ہو کر کہا اور پھر اس کے سامنے رکھی ہوئی ٹرے اٹھارک باہر آ گئیں۔

ہو کچھ دیر چپ چاپ کرسی پر بیٹھا رہا پھر کمرے سے باہر نکل آیا۔ ماما جان بدمآدے میں چو لہے کے پاس ٹرے دکھ رہی تھیں۔  
ذوالعید انگوٹھے کو کیا ہوا؟ انہوں نے اسے دیکھتے ہی پوچھا۔ ذوالعید نے اپنی

چپل کی طرف دیکھا جس میں سے پلاسٹر میں لپٹا ہوا انگوٹھا نظر آ رہا تھا۔

ٹھوکر لگ گئی۔ ماخن مل گیا ہے۔ ڈاکٹر کہہ رہا تھا نکالنا پڑے گا۔ میں چند دنوں سے مصروف تھا۔ اس لئے اسے آپریٹ نہیں کروا سکا۔ اس نے ان کے استفسار پر کچھ حیران ہو کر بتایا۔

اچھا تم فوراً اندر بیٹھو۔ وہ خاموشی سے اندر چلا گیا۔

ماما جان دس منٹ کے بعد دوبارہ اندر آئیں۔ ان کے ہاتھ میں ایک پلیٹ اور دوسرے میں روٹی اور پتی تھی۔ ذوالعید نے حیران ہو کر اس سامان کو دیکھا۔ اپنا جوتا اتار دے۔ اور یہ پلاسٹر بھی اتار دے۔

آپ کی کرنا چاہ رہی ہیں ماما جان؟

میں یہ گرم گھی اور ہلدی لگا کر پٹی کرنا چاہتی ہوں تمہارے انگوٹھے کی۔ وہ ان کا منہ دیکھ کر رہ گیا۔

چلو میں خود اتار لیتی ہوں۔ وہ اس کے پاس فرش پر گھٹنوں کے بل بیٹھ گئیں۔

ذوالعید بے اختیار شرمندہ ہوا جب وہ اس کی چپل کا اسٹریپ کھولنے لگیں۔ میں خود اتار دیتا ہوں ماما جان۔ اس نے بے ساختہ ان کا ہاتھ ہٹا دیا اور برق رفتاری سے چپل اتارنے کے بعد پلاسٹر بھی اتار دیا۔

اس کی شرمندی میں اس وقت اور اضافہ ہوا جب ماما جان نے نرمی سے اس کے انگوٹھے کو گیلی روٹی سے اچھی طرح صاف کیا۔ ماما جان میں کر لیتا ہوں خود۔

کوئی بات نہیں ذوالعید میں کر دیتی ہوں۔۔۔۔۔ آپریشن کروانے کی ضرورت نہیں ہے۔ دو تین دن میں اپنے ملازم سے کہو کہ تمہیں ہلدی اور گھی گرم کر دیا کرے یا تم آجایا کرو، میں کر دیا کروں گی۔ چند دن یہی انگوٹھے پر لگاتے رہو۔ ماخن ٹھیک ہو جائے گا۔ پانی سے پچایا کرو اور کچھ دن زیادہ چلنے سے گریز کرو۔ وہ پٹی کرتے ہوئے اسے ہدایات دیتی رہیں۔ ذوالعید حیرت سے انہیں دیکھتا رہا۔

جی اچھا۔ وہ اس کے علاوہ کچھ نہیں کہہ سکا۔

وہاں سے واپس آتے ہوئے ڈرائیونگ کے دوران اس کی نظر بار بار اس انگوٹھے پر جاتی رہی۔ اسے اپنے اس انگوٹھے پر اگلے کئی دن وہی نرم لمس یاد آتا رہا۔ اس نے غیر شعوری طور پر ماما جان کی ہدایت پر عمل کیا۔



ماما جان آپ نے ذوالعید کو انکار کر دیا؟ مریم نے کالج سے آتے ہی پوچھا۔  
تم کپڑے بدل لو میں نے کھانا لگاتی ہوں۔ ماما جان نے اطمینان سے کہا۔  
آپ میری بات کا جواب دیں آپ نے ذوالعید کو انکار کیوں کیا؟ وہ مشتعل

تھی۔

میں نے انکار نہیں کیا۔ میں نے صرف یہ کہا ہے کہ وہ اپنے ماں باپ کو رضا مند کر لے تب ہی یہ شادی ہو سکتی ہے۔

وہ سرخ چہرے کے ساتھ انہیں دیکھتی رہی پھر اس نے اپنا بیگ اور فولڈر اٹھا کر دور پھینک دیا۔ ماما جان نے ایک نظر اسے دیکھا اور پھر جا کر بیگ اور فولڈر اٹھا کر ان کی جگہ پر رکھنے لگیں۔

آپ کو پتا ہے ذالعیق نے مجھ سے کیا کہا ہے۔ اس نے کہا ہے کہ وہ اپنے ماں باپ کو رصا مند نہیں کر سکتا۔ وہ ایک کوشش کرے گا لیکن وہ کہتا ہے کہ مجھ سے شادی وہ تب ہی کرے گا جب آپ رصا مند ہو جائیں گی۔ جب میں نے اس سے کہا کہ اگر آپ رصا مند نہ ہوئیں تو؟ وہ کچھ بھی نہیں بولا بس خاموش رہا۔ اما جان آپ کی وجہ سے میں اس کو کھودوں گی کیا آپ کو مجھ پر ترس نہیں آتا؟

آپ کو احساس ہے کہ میں نے اس کو کتنی دعاؤں سے پایا ہے۔ ماما جان۔  
وہ میرے لئے سب کچھ ہے۔۔۔۔۔ سب کچھ۔۔۔۔۔ آپ میری ماں ہیں ہیں۔  
آپ میری ماں ہو ہی نہیں سکتیں۔ کوئی ماں اولاد کو اس طرح تکلیف نہیں دے سکتی۔  
جیسے آپ مجھے دے رہی ہیں۔

وہ بالکل سہکتا کھڑی روتے اور بولتے ہوئے دیکھ رہی تھیں۔

اس نے دوپہر کا کھانا نہیں کھایا۔ اپنے بستر پر اوندھی لیٹی وہ روتی رہی۔ ماما جان کے سارے ارادے ریت کی دیوار ثابت ہوئے۔ شام چھ بجے وہ اس کے پاس آئیں۔

ذوالحجہ کو ایک بار اپنے ماں باپ سے بات کر لینے دو اگر اس کے ماں باپ نہ مانے تو پھر میں اس کے ساتھ تمہاری شادی کروادوں گی۔

اس کے آنسوؤں نے ایک بار پھر انہیں چاروں شانے چت کر دیا تھا۔



ڈیپارٹمنٹ اسٹور کے کاؤنٹر پر کھڑی وہ چند کسٹمرز کو دالٹ دکھا رہی تھی جب منظر اس کے قریب آ کر رکا۔ اس نے ایک پرفیشنل مسکراہٹ چہرے پر لاتے ہوئے کاؤنٹر

سے سر اٹھا کر دیکھا دیکھا۔ اس کی مسکراہٹ نہیں ابھری۔

یہ خواب کے علاوہ اور کچھ نہیں ہو سکتا۔ اس کے اندر ایک آواز گونجی۔  
سامنے کھڑے شخص کے چہرے پر کوئی مسکراہٹ نہیں ابھری۔

مجھے والٹ چاہیے۔ خدیجہ بے یقینی سے اسے دیکھتی رہی۔ اس کے چہرے پر شناسائی کی کوئی رتق نہیں تھی۔

کیا اس نے مجھے نہیں پہچانا؟ کیا ممکن ہے کہ مظہر مجھے دیکھے اور نہ پہچانے؟  
کیا میرا چہرہ اتنا بدل چکا ہے؟ وہ تک اسے دیکھ رہی تھی۔

وہ اب پھر اس کی طرف دیکھے بغیر اسے ایک والٹ نکالنے کا کہہ رہا تھا۔  
خدیجہ نے کاؤنٹر کے اوپر وہ والٹ رکھ دیا۔ کاؤنٹر پر کچھ اور کسٹمرز آ گئے۔ وہ ان کی  
طرف متوجہ ہو گئی۔ ان کے سامنے ان کی مطلوب چیزیں رکھنے کے بعد جب وہ دوبارہ  
اس کی طرف متوجہ ہوئی تو وہ اس وقت کاؤنٹر پر موجود ایک دوسری لڑکی کو ادائیگی کرنے  
کے بعد رسید لے رہا تھا۔ رسید لینے کے بعد ایک لمحہ کے لئے بھی اس پر نظر ڈالے بغیر  
وہ بیرونی دروازے کی طرف چلا گیا۔ خدیجہ اس وقت تک اسے دیکھتی رہی جب وہ اس  
کی نظروں سے اوجھل نہیں ہو گیا۔

کوئی سوال، کوئی جواب، غصہ، بھری ایک نظر تک نہیں، کسی شکوے کے قابل  
بھی نہیں سمجھا اس نے مجھے۔

وہ آنکھوں میں اترتی نمی کو روکتے ہوئے کسٹمرز کو ڈیل کرنے لگی۔

اس طرح کیوں چلا گیا وہ؟ کیا۔۔۔۔ کیا اسے تب میرے بارے میں  
سب کچھ پتا چل گیا تھا۔ ہاں وہ یقیناً عمارت تک تو گیا ہوگا اور اس نے وہاں مجھے




ڈھونڈا بھی ہوگا اور پھر۔۔۔ پھر کیا ہوا ہوگا؟ لیکن اس سب کے باوجود اے مجھ سے بات کرنی چاہیے تھی اس طرح تو نہیں جانا چاہیے تھا۔ یا پھر۔۔۔۔۔۔ یا پھر میں زیادہ جذباتی ہو کر سوچ رہی ہوں۔ آخر وہ سب کچھ چار سال پہلے کا قصہ تھا۔ چار سال لمبا عرصہ ہوتا ہے۔ جس طرح میں کچھ بتائے بغیر غائب ہو گئی اس کے بعد کیا مجھے یہ توقع رکھنی چاہیے کہ یہ۔۔۔۔۔۔ اس نے شادی کر لی ہوگی یا پھر کوئی اور لڑکی اس کی زندگی میں آ چکی ہوگی اور پھر بھی توقع کر رہی ہو کہ وہ مجھے دیکھے تو۔۔۔۔۔۔ ہاں اس سے بڑی حماقت کیا ہو سکتی ہے جیسی زندگی میں گزرا چکی ہوں اس کے بعد بھی میں منظر کی تمنا کروں۔ میرے لئے وہ کیوں اپنا کوئی رشتہ نہ گنوائے۔ اپنے کسی تعلق کو چھوڑے۔ اس نے خود کو آئینہ دکھانے کی کوشش کی۔

مجھے اب اس کے بارے میں سوچنا چھوڑ دینا چاہیے اس سے اب میرا کوئی تعلق نہیں چار سال پہلے وہ میرے زندگی سے نکل چکا ہے۔ اس نے خود کو سمجھانے کی کوشش کی۔

لیکن اس شام چھٹی کے بعد وہ گھر جانے کے بجائے سید صاحبی گراؤنڈ میں گئی تھی۔ جہاں وہ مظہر سے پہلی بار ملی تھی۔ میزھیوں پر اکیلے بیٹھ کر اس نے گراؤنڈ میں کھیلتے ہوئے لوگوں کو دیکھنا شروع کر دیا۔ ماضی ایک بار پھر اس کے سامنے کسی فلم کی طرح چلنے لگا تھا۔

ایک بات تو طے ہے میں اس شخص کو بھلا نہیں سکتی۔ نہ آج نہ آئندہ کبھی۔۔۔ کوئی دوسرا شخص میرے لئے مظہر کبھی نہیں ہو سکتا۔ اس دن وہاں سیڑھیوں میں بیٹھے ہوئے جیسے آنسوؤں کے دوران اس نے سوچا۔ اور میں اللہ سے دعا کرتی ہوں وہ

دوبارہ میرے سامنے کبھی نہ آئے۔



وہ چوتھے دن ایک بار پھر کاؤنٹر کے دوسری طرف کھڑا تھا۔  
خدیجہ اس وقت بھی ایک کسٹمر کو ڈیل کر رہی تھی۔ اس دن اس کے چہرے پر شناسائی  
بھی تھی اور آنکھوں میں غصہ بھی۔

میں آپ کی کیا مدد کر سکتی ہوں؟ خدیجہ نے اپنے چہرے پر زبردستی  
مسکراہٹ لاتے ہوئے کہا۔

بات کرنا چاہتا ہوں میں تم سے۔۔۔۔۔ یہاں سے کب فارغ ہوگی تم؟  
خدیجہ کا رنگ اڑ گیا۔ وہ ساکت کھڑی اسے دیکھتی رہی۔ اس وقت اسے  
پہلی بار اندازہ ہوا کہ اس سے بات کرنا اس کے لئے کتنی بڑی قیامت ہوگی۔ اپنے  
آپ کو عزت دار سمجھنے والے واحد شخص کے سامنے آپ یہ کہیں کہ آپ۔۔۔۔۔ وہ  
جواب دینے بغیر دوسرے کسٹمر کی طرف متوجہ ہو گئی۔۔۔۔۔ مظہر وہیں کھڑا رہا۔ وہ کسٹمر  
چلا گیا تو مظہر پھر آگے بڑھا آیا۔

تم یہاں سے کب فارغ ہوگی؟ اس نے اکھڑے لہجے میں پوچھا۔  
خدیجہ نے ان سنی ان سنی کرتے ہوئے کاؤنٹر پر موجود چیزیں اٹھانی شروع کر  
دیں۔ مظہر کا چہرہ ایک لمحہ کے لئے سرخ ہوا۔ میں تم سے بات کر رہا ہوں کیتھرین۔  
اس بار اس نے قدرے بلند آواز میں کہا۔

میں آپ کو نہیں جانتی۔ اس نے سر اٹھا کر اپنے لہجے کے ارتعاش پر قابو  
پاتے ہوئے اس کی آنکھوں میں آنکھیں ڈال کر کہا۔ وہ ساکت رہ گیا۔ وہ کاؤنٹر سے

بٹھے لگی جب اس نے کاؤنٹر پر دھرے ہوئے اس کے ہاتھ پر ہاتھ رکھتے ہوئے کہا۔  
مجھ سے اس طرح مت پیش آؤ کیونکہ مجھے واقعی یہ یقین آنے لگے کہ  
میں نے تمہارے لئے اپنی زندگی کے چار سال ضائع کئے ہیں۔ مظہر کی آنکھوں میں  
نمی تھی وہ اس کے چہرے سے نظریں نہیں ہٹا سکی۔ یہ واحد شخص تھا جس نے اسے ہمیشہ  
عزت دی تھی اور اس نے اس عزت کے بدلے اسے اپنے دل میں وہاں لا بٹھایا تھا  
جہاں وہ کسی دھڑکنے کو نہیں بٹھا سکتی تھی۔ اور اس لمحے چھ سال بعد اس نے پہلی بار خود  
سے سوال کیا تھا۔

چھ سال بعد کیوں میں نے اپنا جسم بیچنا شروع کر دیا تھا کیا بہتر نہیں تھا کہ  
میں بھوک اور بیماری سے مر جاتی۔ کم از کم یہ لحو میری زندگی میں کبھی نہیں آتا کہ مجھے  
اس شخص کی آنکھوں میں آنسو دیکھنا پڑے؟

اور چھ سال میں پہلی مرتبہ ہی اس نے خدا سے شکوہ کیا تھا۔

میرے ساتھ یہ سب کچھ کیوں ہوا میرے اللہ کہ اب میں اس شخص کے  
سامنے سر اٹھانے تک کے قابل نہیں؟ اس کا دل چاہتا تھا وہ کسی شخص سے بچنے کی طرح اس  
سے لپٹ کر رونے لگے۔ بلند آواٹ میں۔ اس بات کی پرہائے بغیر کہ لوگ اسے دیکھ  
رہے ہیں اس بات کی فکر کئے بغیر وہ اس کے بارے میں کیا سوچیں گے۔

اس نے سر جھکا کر آہستہ سے مظہر کے ہاتھ کے نیچے سے اپنا ہاتھ نکال لیا۔

میں آٹھ بجے باہر آؤں گی۔ اس نے دھیمی سے کہا۔

میں باہر پارکنگ میں تمہارا انتظار کروں گا وہ کہتا ہوا چلا گیا۔

باقی کا سارا وقت وہ لفظوں کا انتخاب کرتی رہی کس طرح اسے مظہر کو

وضاحتیں دینی تھیں۔ مگر وہ جانتی تھی دنیا کے خوبصورت ترین لفظ بھی ان حقیقتوں کی بد صورتی کو نہیں چھپا سکیں گے جن سے اسے مظہر کو آگاہ کرنا تھا اور اس وقت بے اختیار اس کا دل چاہا تھا وہ مر جائے۔ ابھی یہیں۔۔۔ اسے مظہر کو کچھ نہ بتانا پڑے۔

آٹھ بج کر دس منٹ پر وہ باہر پارکنگ میں آگئی۔ کچھ کہے بغیر اس نے فرنٹ سیٹ کا دروازہ کھول دیا۔ وہ خاموشی سے اندر بیٹھ گئی۔

وہ گاڑی سرک پر لے آیا، بہت دیر وہ کچھ کہے بغیر گاڑی چلاتا رہا۔ خدیجہ سوچتی رہی وہ بات کہاں سے شروع کرے۔۔۔۔۔ معذرت سے یا ماضی سے۔۔۔ اے اپنی مجبوری کا قصہ سنائے یا حالات کا۔۔۔ اس سے ملنے سے پہلے کے ایک سال کے بارے میں بتائے یا پچھلے چار سال کے بارے میں۔۔۔

وہ بات شروع کرنے کی ہمت نہیں کر سکی۔ مظہر نے اچانک ایک عمارت کی بارکنگ میں گاڑی روک دی۔ وہ یقیناً اسی عمارت میں رہتا تھا۔

ہمیں یہیں بات کرنی چاہیے۔ خدیجہ نے اس کے کچھ کہنے سے پہلے ہی کہا۔  
- وہ چہرہ موڑ کر اسے دیکھنے لگا۔

میں سمجھ نہیں پا رہا۔ میں تم سے کیا کہوں۔ یہ کیسے ممکن ہے کہ ایک شخص کے ساتھ آٹھ ماہ گزارے جائیں اور اس کے بعد اسے کوڑے کے ڈبے میں پھینک دیا جائے۔ یہ تو تب ہی ہوتا ہے جب اس سے محبت نہ ہو لیکن آٹھ ماہ میں نے تمہاری آنکھوں میں اپنے لئے محبت کے علاوہ کچھ نہیں دیکھا یا پھر شاید میں نے تمہیں سمجھنے میں غلطی کی شاید میں نے تم سے بہت زیادہ توقعات وابستہ کر لیں مگر جو بھی تھا ایک بار ہم دونوں میں بات تو ہوئی چاہے تم اس طرح مجھے کیسے چھوڑ کر جاسکتی تھی۔ میں سمجھتا

تھا۔ تمہیں مجھ پر اعتماد ہے۔ مگر یہ غلط تھا۔ تمہیں مجھ پر اعتماد نہیں تھا۔ میں جتنا ان سب چیزوں کے بارے میں سوچتا ہوں مجھے لگتا ہے میں پاگل ہو جاؤں گا۔ وہ سمجھ نہیں پا رہی تھی کہ وہ کیا کہنا چاہ رہا ہے۔

کیا تم نے کبھی سوچا ہے کہ جب میں نے واپس آ کر تمہیں غائب پایا ہوگا تو کیا محسوس کیا ہوگا۔ میرا انتظار کرنے کے بجائے تم وہ جگہ ہی چھوڑ کر چلی گئیں۔ تم نے سوچا میں واپس چلا گیا۔ اب دوبارہ کبھی نہیں آؤں گا یا پھر شاید تم مجھ سے شادی کرنا ہی نہیں چاہتی تھیں اور یہ بھی ممکن ہے تمہیں مجھ سے بہتر کوئی مل گیا ہو۔۔۔۔۔

خدیجہ کے ذہن میں ایک جھماکا ہوا۔ وہ کیا کہہ رہا تھا؟ کیا وہ میرے بارے میں واقعی کچھ نہیں جانتا۔ یہ کیسے ممکن ہے؟ اسے اس عمارت کا پتا تھا تو پھر اس کے لئے میری جگہ ڈھونڈنا کیا مشکل تھا اور ایک بار یہ میرے فلیٹ تک پہنچتا تو اسے سب کچھ پتا چل جاتا۔ مگر یہ کہہ رہا ہے کہ۔۔۔۔۔ وہ پکیں جھپکائے بغیر اس کا چہرہ دیکھتی رہی۔

کم از کم تین چار ماہ تو تمہیں میرا انتظار کرنا چاہیے تھا۔ اتنے عرصے کا تو میں تمہیں بتا کر گیا تھا۔ تین چار ماہ کے بعد جب میں نہ آتا تو میرے لئے کوئی پیغام چھوڑ کر جاسکتی تھیں۔ میرے کچھ دوستوں سے تم واقف ہو تم ان سے میرے متعلق پوچھ سکتی تھیں یا اپنے جانے کے بارے میں بتا سکتی تھیں۔

منظر تم میرے فلیٹ پر گئے تھے؟ خدیجہ نے اپنی آواز پر قابو پانے کی کوشش کرتے ہوئے کہا۔

ہاں پاکستان سے آتے ہی میں وہاں گیا تھا۔ کیا تم یقین کر دو گی کہ میں ایئر

پورٹ سے سے سیدھا اس عمارت میں گیا تھا۔ پھر مجھے یاد آیا کہ میرے پاس تمہارا پواریڈر لیس نہیں ہے لیکن میں نے سوچا اس عمارت میں تمہاری رہائش گاہ ڈھونڈ لوں گا لیکن میں ڈھونڈ نہیں پایا۔ ایک ایک دروازے پر دستک دے کر میں نے تمہارا نام اور حلیہ بتا کر تمہارے بارے میں پوچھا۔ کچھ پتا نہیں چلا۔ میں وہاں سے اس اسٹور میں گیا جہاں تم کام کرتی تھیں تب تک اسٹور بند ہو چکا تھا۔ ساری رات میں ایک لمحے کے لئے نہیں سو سکا۔ پاکستان سے واپسی میں مجھے تین چار ماہ کے بجائے چھ ماہ لگ گئے تھے۔ اور رات مجھے خوف محسوس ہو رہا تھا کہ تم نے یہ سوچا ہوگا کہ میں بھی تمہارے باپ کی طرح تمہیں چھوڑ گیا۔۔۔۔۔ اور پتا نہیں تم کہاں ہو گی۔ اگلے دن اسٹور سے پتا چلا کہ تم چار ماہ پہلے بغیر بتائے جا ب چھوڑ چکی ہو۔ ان سے میں نے تمہارا پورا ایڈریس لیا۔ وہ اسی عمارت کے ایک فلیٹ کا تھا مگر تب فلیٹ میں کوئی اور رہ رہا تھا اور وہ تمہارے بارے میں کچھ نہیں جانتا تھا۔ پھر میں نے آس پاس کے فلیٹس سے تمہارے پتہ لگانے کی کوشش کی۔ وہاں رہنے والے بھی حال ہی میں آئے تھے۔ اس کے بعد میں اس عمارت کے مالک سے ملا۔ اس نے بتایا کہ تم چار ماہ پہلے بغیر بتائے وہ جگہ چھوڑ گئی تھیں۔ اس کے پاس تمہارا کوئی انا پتا نہیں تھا اس کے بعد اگلے تین ماہ میں نے اس علاقے کی ہر عمارت کو چھان مارا۔ حتیٰ کہ اس بار میں بھی گیا جہاں تم بارمیڈ کے طور پر کام کرتی رہی تھیں۔

خدیجہ کا سانس رک گیا۔ اب وہ آگے کیا کہے گا۔

وہاں بھی تمہارے بارے میں کچھ پتا نہیں چلا۔ خدیجہ نے لمحے بھر کے لئے آنکھیں بند کر لیں۔





کیہ تھیں میں تم سے کچھ پوچھ رہا ہوں؟ وہ چونک گئی۔

میں لندن چلی گئی تھی۔ اس نے ایک طویل خاموشی کے بعد پہلا جملہ بولا۔

کیوں؟

پتا نہیں کیوں؟ اس نے مظہر کے چہرے سے نظریں ہٹالیں وہ اس سے

نظریں ملا کر جھوٹ کبھی نہیں بول سکتی تھی۔

میں لیسٹر میں تھی۔ میرا خیال تھا۔ تم کبھی واپس نہیں آؤ گے۔ اس لئے مجھے

تمہارا انتظار نہیں کرنا چاہیے۔

کیہ تھیں وہ حلق کے بل پلایا۔ میں نے تم سے شادی کا وعدہ کیا تھا۔ تم نے

سوچا، میں شادی کا وعدہ کر کے بھاگ گیا۔ میں پٹھان ہوں اور ہم لوگ کسی سے وعدہ

نہیں کرتے اور کر لیں پھر جان تو جا سکتی ہے مگر عہد نہیں ٹوٹ سکتا اور تم نے سوچا کہ

---

وہ وینڈر اسکرین سے باہر دیکھتی رہی۔ سے شرم آنے لگی تھی۔ یہ شخص مجھے کیا سمجھ رہا ہے

اور میں ----

تمہیں علم نہیں ہے تمہارے لئے میں کیا چھوڑ کر آیا تھا۔ ہم لوگوں کی فیملی

میں رواج ہی نہیں ہے۔ کہیں باہر شادی کرنے کا۔۔۔۔۔ اور کسی انگریز لڑکی سے

شادی تو صرف خواب ہی دیکھا جاسکتا ہے۔ اس کے باوجود میں نے اس گراؤنڈ میں

جب پہلی بار تمہیں سیڑھیوں میں بیٹھے دیکھا تو میں نے سوچ لیا تھا کہ اگر کبھی کسی سے

شادی کروں گا تو یہ لڑکی ہوگی اور میں اس وقت یہ بات اچھی طرح جانتا تھا کہ یہ کتنا

مشکل ہوگا۔ میرا پاپ اپنے قبیلے کا سردار ہے اگرچہ وہ بیرون ملک سے تعلیم یافتہ ہے

اور اب ایک عرصہ سے شہر میں رہائش پذیر ہے لیکن قبیلے کی روایات پر عمل کرنا اب بھی ہم اپنا ایمان سمجھتے ہیں اور جہ کہ کبھی سردار کی اولاد کو اس طرح غیر ملکی عورت سے شادی کرنے کی اجازت نہیں دے گا۔ مگر میں جب اپنی بات نہیں منوا سکا تو پھر سب کچھ چھوڑ آیا۔ اس بات کی پروا کئے بغیر کہ دوبارہ اپنے خاندان کے ساتھ ملنا میرے لئے ممکن نہیں ہوگا ورنہ صرف مجھے ہی نہیں بلکہ میری اولاد کو بھی رد کر دیا جائے گا۔ میں نے سوچا تھا، مجھے ڈگری ملنے والی ہے۔ تعلیم مکمل ہو چکی ہے۔ میں بہت آرام سے تمہارے ساتھ زندگی گزار سکتا ہوں۔ اور جب میں اپنی ساری کشتیاں جا کر آیا تو تم وہاں سے غائب تھیں۔ میں نہ ادھر کارہانہ ادھر کا۔۔۔۔۔ کیا تم اس تکلیف کا اندازہ کر سکتی ہو جس کا سامنا میں نے کیا۔ کیا میں تمہیں شغل سے جھوٹا لگتا ہوں؟ تم میری طرف دیکھو۔

اس نے خدیجہ کے کندھے پر ہاتھ رکھ کر زبردستی اس کا رخ اپنی طرف موڑا۔

کیا میں شغل سے جھوٹا لگتا ہوں؟ لگتا ہوں؟

خدیجہ نے نفی میں سر ہلایا۔

تو پھر۔۔۔ پھر اس طرح بھاگ جانے کی کیا وجہ تھی؟

آپ نے آٹھ ماہ کے دوران کبھی شادی کی بات نہیں کی۔

جانے سے پہلے میں نے تمہیں پرپوز کیا تھا۔

ہاں۔ مگر میں اسے پہلے کبھی بھی آپ کے سلسلے میں کوئی بات نہیں کی۔

کبھی کسی جذبے کا اظہار نہیں کیا۔ میں نے سوچا شاید وہ ایک وقتی بات تھی اور پھر

مظہر نے اسے اپنی بات مکمل کرنے نہیں دی۔ کیا بات کر رہی ہو تم کی تھوڑی سی بات؟ آٹھ ماہ میں تمہارے ساتھ پھرنا رہا۔ می نے تمہیں اپنے ملک کے بارے میں ایک ایک چیز بتادی۔۔۔۔۔ اپنے کچر کے بارے میں سب کچھ بتایا۔ اپنے مذہب کے بارے میں تمہیں مسلسل گائیڈ کرتا رہا۔ اپنی ہر عادت ہر خوبی ہر خامی کے بارے میں بتادیا۔ مستقبل میں کیا کیا کرنا چاہتا تھا وہ تک بتایا۔ لندن میں اپنے ہر دوست سے تمہیں ملوایا۔ میری ہر شام تمہارے ساتھ گزرتی رہی۔ تمہارے ایک فون پر میں بے فون کی طرح حاضر ہو جاتا تھا۔ تو یہ کیا تھا؟ میں کیا سوشل ورک کر رہا تھا۔ گائیڈ کے فرائض انجام دے رہا تھا؟ عورت کو حیات اتنی شارپ تو ضرور ہوتی ہیں کہ وہ یہ سمجھ جائے کہ کون سا مرد اس میں دلچسپی لے رہا ہے اور کیوں؟ اور تم کہہ رہی ہو میں نے کبھی شادی کی بات نہیں کی۔ کیا یہ سب کچھ قابل یقین ہے؟ وہ بلند آواز میں تیز سانسوں کے درمیان بولتا رہا اور پھر ایک دم خاموش ہو گیا۔

آئی ایم سوری۔ ایک طویل خاموشی کے بعد خدیجہ نے کہا۔  
مظہر نے کچھ کہے بغیر گاڑی اسٹارٹ کر دی۔ کہاں رہتی ہو تم؟  
خدیجہ نے اپنا ایڈریس بتایا۔ وہ خاموشی سے گاڑی ڈرائیو کرتا رہا۔  
جس وقت اس نے خدیجہ کے گھر کے سامنے گاڑی روکی۔ اس وقت ساڑھے دس بجے تھے۔ وہ دونوں کچھ دیر خاموشی سے گاڑی میں بیٹھے رہے۔ پھر خدیجہ نے مظہر کو بولتے سنا۔

مرد کو محبت کبھی نہیں کرنی چاہیے۔ وہ وہڑا سکرین سے باہر دیکھتے ہوئے

مایوسی سے سر جھٹکتے ہوئے کہہ رہا تھا۔ خاص طور پر کسی عورت سے تو کبھی بھی نہیں۔۔۔۔۔ بہت خوار کرنے والی چیز ہے یہ۔۔۔۔۔ ساری عزت نفس ختم کر دیتی ہے۔ اچھا بھلا زندگی گزار رہا تھا میں اور۔۔۔۔۔ دوبارہ اگر میں پیدا ہوا تو میں کیسیے محبت نہیں کروں گا اور کسی بے وقوف عورت سے تو کبھی نہیں۔۔۔۔۔ بس ماں باپ کی مرضی سے کسی بھی عورت سے شادی کر لوں گا اور سکون سے زندگی گزار دوں گا۔

بیوی میرے نخرے برداشت کرے گی۔ میں اس کے نہیں، وہ کبھی میرے لئے کوئی پریشان کھڑی نہیں کرے گی۔ موم کی ٹاک کی طرح جس طرف موڑوں گا مڑ جائے گی۔ کبھی ایموٹنل بلیک میلنگ تک نہیں کرے گی۔ ایسی عورتیں ضد نہیں کرتیں۔ کرے گی تو بھی میں کون سی پروا کروں گا۔ خود ہی ضد چھوڑ دے گی۔ وہ مسلسل ناراضگی کے عالم میں بڑا رہا تھا۔ خدیجہ نے ایک نظر اسے دیکھا اور پھر دروازے کے ہینڈ پر ہاتھ رکھ دیا۔

مگر اب جب مجھے تم سے محبت ہو چکی ہے تو می اس زندگی میں تو کم از کم کسی دوسری عورت سے شادی کرنے کے قابل نہیں رہا۔ اس بار اس کی آواز شکست خوردگی تھی۔ خدیجہ نے مڑ کر اس کی طرف دیکھے بغیر دروازہ کھول دیا۔

کیہترین میں تم سے شادی کرنا چاہتا ہوں۔ خدیجہ نے برق رفتاری سے پلٹ کر اسے دیکھا۔ وہ اس سے کہنا چاہتی تھی کہ وہ اس سے شادی نہیں کرنا چاہتی۔ وہ اس شادی کے قابل نہیں ہے کم از کم اب نہیں۔ مگر وہ ایسا کچھ بھی نہیں کہہ پائی۔

لاحاق

مجھے سوچنے کے لئے کچھ وقت چاہیے۔


مظہر مجھے وقت چاہیے۔ کم از کم ایک دن تو۔

اس وقت رات کے سوا دس ہو رہے ہیں یعنی میں کل اسی وقت جواب لینے

آ جاؤں؟

اس نے اپنی گھڑی پر نظر دوڑاتے ہوئے بے تابی سے کہا۔ وہ مسکرا تک نہیں سکی۔

خاموشی سے گاڑی سے ہتر گئی۔



اس نے بے چہرے پر پانی کی چند بوندیں گرتی محسوس کیں۔ پھر بوندیں برہق گئیں۔

اس نے سر اٹھا کر آسمان کی طرف دیکھا۔ آسمان سے بے آواز ہلکی ہلکی چھو اور پس رہی

تھی۔ اور ستاروں کی مدد سے روشنی میں وہ اس پھوار کو دیکھ سکتی تھی۔ آسمان بھی اسی طرح

صاف اور اجلا تھا۔ کہیں پر بادل کا کوئی ٹکڑا نظر نہیں آ رہا تھا۔ مگر بارش بھی برس رہی تھی

- ہو لے ہو لے ہے آواز نرم پھوار کی صورت میں اور ہوا کی نمی نے ہوا میں موجود

خوشبو کو کچھ اور تیز کر دیا تھا۔ پھوار اس کے چہرے بالوں لباس اور وجود کو سہلاتے

ہوئے بھگوری تھی۔ اس نے آنکھیں بند کر کے اپنے دونوں بازو ہوا میں پھیلا دیئے۔

ہاتھ کی ہتھیلیوں پر گرتی ہوئی پھوار کو اس نے آنکھیں بند کئے محسوس کیا۔ پیروں کے

نیچے مٹیلیں فرش کی ملائت کو پانی نے بڑھا دیا تھا

اس نے آنکھیں بند کئے ورنوں ہاتھ فضا میں پھیلائے اور چہرہ آسمان کی

طرف کر کے برستی ہوئی پھوار میں اس فرش پر آہستہ آہستہ چکر کاٹنے لگی، کسی، بیلے

ڈنسر کی طرح۔ اس کی مستی و اصرارِ شادی میں اضافہ ہوتا جا رہا تھا۔





ذوالعید چند دن بعد گھر پر آیا۔ مریم گھر پر نہیں تھی۔

میری مٹی کل آپ کے پاس آئیں گی میرے اور مریم کے بارے میں بات کرنے کے لئے۔ اس نے خاصے مسرور انداز میں ماما جان کو بتایا۔

ان کے چہرے پر مسکراہٹ نمودار ہوئی۔

اس کا مطلب ہے تمہاری فیملی رضامند ہو گئی ہے

ہاں آپ مریم کو بھی بتا دیجئے۔ اس نے کہا۔

دوسرے دن نزہت ذوالعید کے ساتھ ان کے پاس آئیں۔ صوفیہ نے

نزہت کو مریم کے بارے میں اچھے ریمارکس نہیں دیئے تھے اور اُطری طور پر انہیں بھی

ذوالعید اور صوفیہ کا رشتہ نہ ہونے پر مایوسی ہوئی تھی لیکن اس کے باوجود انہوں نے ماما

جان کو اپنے ہاں آنے کی دعوت دی مگر انہوں نے انکار کر دیا۔

میں ذوالعید سے بہت بارٹل چکی ہوں اور مجھے وہ پسند ہے پھر بہتر ہے ہم رہی

قسم کے تکلفات میں نہ پڑیں۔ میں چاہتی ہوں۔ ہم لوگ آج ہی شادی کی تاریخ طے

کر لیں۔

نزہت کو اس پر کوئی اعتراض نہیں تھا۔ ان لوگوں نے ایک ماہ بعد کی تاریخ

طے کر دی۔



مریم کے پاؤں زمین پر نہیں پڑ رہے تھے۔

آپ نے دیکھا ماما جان۔ آپ خوابو اور خوفزدہ ہو رہی تھیں۔ ذوالعید نے اپنی فیملی کو مننا

لیانا۔ اگر ان کی مرضی کے بغیر بھی شادی ہوتی، تب بھی بعد میں وہ مان جاتے، آخر کتنی دیر مارا نرس رہ سکتے تھے۔ ذوالعید یہی بات کہہ رہا تھا۔

اس نے نزہت اور ذوالعید کے جاتے ہی ماما جان سے کہا۔

ماما جان نے کچھ کہنے کے بجائے صرف مسکرا کر اسے دیکھا اور چائے کے برتن اٹھانے لگیں۔

آپ کو اب مطمئن ہو جانا چاہیے کہ ذوالعید میرے ساتھ مخلص ہے اور ہماری شادی کبھی ناکام نہیں ہوگی۔

ماما جان اپنے کام میں مصروف رہیں۔

اور صوفیہ میں دیکھوں گی۔ وہ اب ذوالعید سے کیسے ملتی ہے۔ یہ صوفی ذوالعید کی سوتیلی ماں کی بھانجی ہے۔

ماما جان کے ہاتھ رک گئے انہوں نے سر اٹھا کر مریم کو دیکھا۔

مریم وہ ذوالعید کی ماں ہے۔ انہوں نے سر زلزل بھرے انداز میں کہا۔

وہ ذوالعید کی سوتیلی ماں ہے۔ مریم نے ایک بار پھر اسی انداز میں کہا۔

سگی ہو یا سوتیلی۔ وہ ذوالعید کی ماں ہے۔

ماما جان۔ اس کا کوئی تعلق نہیں ہے اپنی سوتیلی ماں کے ساتھ۔ آپ نے

دیکھا نہیں اس کی ماں نے کس طرح اسے استعمال کرنے کی کوشش کی۔ اپنی بھانجی اس

کے سر تھوپنا چاہتی تھی۔ صوفیہ اس کی سوتیلی ماں کا stunt ہے؟ اس نے تلخ لہجے میں

کہا۔

کیا یہ سب ذوالعید نے کہا تم سے؟ ماما جان نے زندگی میں پہلی بار سخت

لہجے میں بات کی۔

نہیں۔ اس نے نہیں کہا مگر میں بیوقوف نہیں ہوں، عقل رکھتی ہوں، اندازہ لگا سکتی ہوں۔

تم اپنی عقل اور اندازوں کو اپنے پاس رکھو۔ ذوالعید کا اپنی ماں کے ساتھ تعلق ہے یا نہیں یہ اس کا مسئلہ ہے۔ وہ اسے استعمال کر رہی ہے یا نہیں یہ بھی تمہارا مسئلہ نہیں ہے۔ تمہیں ذوالعید سے متعلق ہر شخص کی عزت کرنی ہے۔

عزت۔۔۔۔۔؟ آپ جانتی ہیں۔ اس کے ماں باپ نے کس طرح س شادی میں رکاوٹیں ڈالی ہیں۔ کیسی کیسی باتیں کہیں ہیں۔ تو ایسے لوگوں کی کبھی عزت نہیں کر سکتی۔

وہ ان کا بیٹا ہے انہیں حق ہے کہ وہ اپنی پسند ناپسند کا اظہار کرتے۔ اس کا مطلب یہ نہیں کہ تم ان کی عزت نہ کرو۔ ان سے بدتمیزی کرو۔  
مریم کو حریت ہو رہی تھی۔ کیا ماما جان کو نقصا سکتا ہے؟

میں صرف اس کے باپ کی عزت کروں گی مگر میں اس کی ماں اور بہن بھائیوں سے کوئی تعلق نہیں رکھوں گی۔ ان لوگوں کا اس کے ساتھ کوئی تعلق نہیں ہے۔ اس پر ماما جان کے غصے کا کوئی اثر نہیں ہوا۔

پھر تم ذوالعید سے شادی نہ کرو اگر تم اس کے خاندان کی عزت نہیں کر سکتیں تو پھر تمہیں اس کے خاندان کا حصہ بننے کا کوئی حق نہیں ہے۔ کیا تم اس کے خاندان کو تقسیم کر دینا چاہتی ہو؟

ماما جان آپ نہیں جانتیں ان لوگوں نے میرے اور آپ کے بارے میں

کیسی باتیں کی تھیں۔ صوفیہ کالج میں کہتی پھرتی تھی کہ انکل اور آنی کبھی مجھ سے ذوالعید کی شادی پر تیار نہیں ہوں گے۔ انہوں نے ذوالعید سے کہا ہے کہ وہ کسی فقیر کی بیٹی سے تو اس کی شادی کرنے پر تیار ہیں مگر کسی انگریز عورت کی بیٹی سے نہیں۔

اما جان کا چہرہ زرد ہو گیا۔ مریم کی آنکھوں میں اب آنسو امد رہے تھے۔ وہ ویسے ہی کہہ رہی ہوگی۔ اما جاننے اس سے نظریں چراتے ہوئے لرزتے ہاتھوں سے ایک بار پھر بہ تن سیمٹنا شروع کر دیے۔

نہیں وہ ایسے ہی نہیں کہہ رہی تھی۔ میں نے ذوالعید کو بتایا تھا یہ سب۔ اس نے کہا کہ اس کے بابا نے یہ بات کہی ہے اور شادی پر ان کا اعتراض صرف یہی ہے۔ اس نے کہا کہ میں آپ وک اس بارے میں نہ بتاؤں کیونکہ آپ کو تکلیف ہوگی۔ مگر اما جان آپ خود سوچیں سا کے بابا ایسی بات کیوں کہتے۔ یہ تو اس کی سوتیلی ماں نے ان کو بھڑکایا ہوگا تاکہ اس کی شادی صوفیہ سے ہو۔

اما جان ٹرے لے کر کھڑی ہو گئیں۔ مریم کو وہ یک دم بہت تھکی ہوئی نظر آنے لگی تھیں۔

جو بھی ہے مریم۔ تمہیں اس کی فیملی میں جانا ہے تو پھر ان کی عزت بھی کرنی ہے۔ کس نے کیا کہا؟ کیوں کہا؟ کتنی تکلیف پہنچی، کتنی بے عزتی ہوئی؟ اس سب کو بھول جاؤ۔ یہ زندگی ہے۔ اس میں بہت سارے لفظ بولے جاتے ہیں۔ بہت سارے لفظ سننے پڑتے ہیں۔ بہت سارے لفظوں کے بہت سارے معنی ہوتے ہیں۔ لفظوں کو اکٹھا کر کے تم انہیں سوچنے اور سمجھنے بیٹھو گی تو پھر زندگی نہیں گزرار سکو گی۔ مجھے بہت تکلیف ہوگی اگر کبھی کسی نے مجھ سے یہ کہا کہ میں نے تمہیں سب کچھ سکھایا۔ مگر عزت

کرنا نہیں سکھایا۔ مگر مجھے کوئی افسوس نہیں ہوگا اگر کوئی یہ کہے گا کہ میں نے تمہیں کچھ نہیں سکھایا مگر بڑوں کی عزت کرنا ضرور سکھایا ہے۔

وہ کمرے سے باہر نکل گئیں۔ مریم کے چہرے پر ماکواری تھی۔  
ماما جان آخر کون سے یوٹو پیامیں رہ رہی ہیں۔ وہ زیر لب بڑبڑاتی۔

---(o)---(o)---(o)---

مریم نے شادی کی ساری شاپنگ ذوالعید کے ساتھ کی۔ وہ جتنے قیمتی لباس خرید سکتی تھی اس نے خریدے، جتنے مہنگے زیورات لے سکتی تھی اس نے لئے۔ ذوالعید نے خاصی خوش دلی اور فیاضی سے اسے شاپنگ کروائی تھی۔ مریم نے ماما جان سے وہ رقم نہیں لی تھی جو وہ اسے شادی کی شاپنگ کے لئے دینا چاہتی تھیں۔

ماما جان۔ اتنی رقم میں دو اچھے سوٹ تک نہیں خرید سکتی، اس لئے آپ یہ رہنے دیں۔ ذوالعید چاہتا ہے کہ میں اس کے ساتھ شادی کی شاپنگ کروں۔ اس لئے میں اسی کے ساتھ شاپنگ کرنا چاہتی ہوں۔

اس نے ماما جان سے کہا تھا۔ اپنی خوشی اور سرشاری میں اس نے ماما جان کے چہرے کے تاثرات بھی پڑھنے کی کوشش نہیں کی۔

شاپنگ کرنے کے بعد اس نے ماما جان کو وہ تمام چیزیں دکھائی تھیں جو وہ خرید لائی تھیں۔ ایک ہلکی سی مسکراہٹ کے سوا ماما جان نے کوئی رد عمل نہیں دکھایا۔

اس رات سونے سے پہلے اس نے ماما جان سے کہا۔

کیا آپ کو پتا ہے ماما جان دنیا کتنی خوبصورت ہے؟

ماما جان نے اس کے جگمگاتے چہرے کو دیکھا۔ وہ اپنے بستر پر چٹ لیٹے

آنکھیں بند کئے ہوئے تھی۔

ہاں میں جانتی ہوں مریم۔ دنیا بہت خوبصورت نظر آتی ہے۔ وہ باب بند کر کے اپنے بستر کی طرف آتے ہوئے بولیں۔


کتنی خوشی ہوتی ہے ماما جان جب کسی دکان میں جائیں اور اس قابل ہوں کہ وہاں موجود قیمتی سے قیمتی چیز بھی خرید سکتے ہیں۔ اس نے ماما جان کی بات پر غور کئے بغیر سرور لہجے میں کہا۔

اور تمہیں پتا ہے مریم۔ دنیا کی دکان میں سب سے سستی چیز کون ہے؟ خریدار۔۔۔ ماما جان نے اس کی بات کے جواب میں پرسکون انداز میں کہا۔ ماما جان۔ کیا مجھے خوش نہیں ہونا چاہیے کہ مجھے وہ چیز مل گئی ہے جس سے مجھے محبت ہے۔ اس نے کچھ بھنا کر کہا۔

تمہیں دعا کرنی چاہیے کہ تمہارے پاس وہ چیز رہے۔ جس سے تمہیں محبت ہے۔ وہ نیم تاریکی میں ان کی بات پر چھت کو کھورنے لگی۔

ماما جان۔ میں آپ کو ایک بات بتاؤں۔ میں نے یک دم ان کی طرف کروٹ لیتے ہوئے کہا۔ جب میں یہاں سے چلی جاؤں گی ماما تو یہ گھر مجھے کبھی یاد نہیں آئے گا۔ میں کبھی اس کے بارے میں سوچوں گی بھی نہیں اور آپ دیکھ لیں۔ ایک بار یہاں سے جانے کے بعد میں کبھی یہاں آ کر نہیں رہوں گی۔

اچھا اب سو جاتے ہیں۔ اس نے اپنی بات کے جواب میں ماما جان کو مسکرا کر آنکھیں بند کرتے دیکھا۔ وہ ایک گہرا سانس لے کر رو گئی۔





شادی اتنی ہی دھوم دھام سے ہوئی تھی، جتنا مریم نے چاہا تھا۔ اگرچہ اس کا نکاح اورخصتی ایک مقامی میرج ہل میں ہوئی تھی اور اس تقریب میں زیادہ لوگ شامل نہیں تھے۔ لیکن ولیمہ ذالعید کے ذاتی فائیسٹار ہونے میں منعقد کیا گیا تھا اور اس میں مریم نے ان تمام لوگوں کو مدعو کیا تھا جنہیں وہ مدعو کرنا چاہتی تھی۔ ذالعید کا اپنا حلقہ احباب بہت وسیع تھا لیکن اس کے والد کے اپنے شناساؤں کی ایک بڑی تعداد بھی وہاں موجود تھی۔ کیونکہ یہ ان کے ہاں پہلی شادی تھی۔ اس لئے تمام تلخیوں اور ناراضگیوں کے باوجود ویسے میں شرکت نہیں کی۔ ذالعید خاصا مایوس ہوا مگر مریم خوش تھی۔ ماما جان کی عدم شرکت کو اس نے محسوس نہیں کیا۔ ان کے وہاں ہونے یا نہ ہونے سے ان تین ہزار مہمانوں کی بھیڑ پر کوئی فرق نہیں پڑتا جن میں بڑے بڑے مائی گرامی لوگ شامل تھے۔

ویسے کی دعوت کے اختتام پر گھر جاتے ہوئے ذالعید نے ایک بار پھر ماما جان کی عدم موجودگی کا ذکر کیا۔ ماما جان آئیں تو مجھے بہت خوشی ہوتی مریم خاموش رہی۔

ہم کل صبح ان کی طرف چلیں گے۔

آج تو گئے تھے مریم نے اسے یاد دلایا۔

شام کو بیوٹی پارلر سے اسے لینے کیلئے جب وہ آیا تھا تو اسے لے کر سیدھا ہوٹل جانے کے بجائے وہ اسے ماما جان کے پاس لے گیا۔ مریم نے احتجاج کیا تھا۔ سب مہمان انتظار کر رہے ہوں گے۔

ماما جان بھی انتظار کر رہی ہوں گی، وہ آج اس دعوت میں نہیں آ رہیں مگر ان

کی خواہش ہوگی کہ وہ تمہیں دیکھیں۔ مہمان انتظار کر سکتے ہیں۔ ویسے بھی ہم زیادہ دیر نہیں رکیں گے۔ صرف مل کر آجائیں گے۔

ذوالعید نے اس سے کہا تھا۔ مریم کو ابھرن اور ما کواری ہونے لگی تھی۔ وہ اب اس طرح کا لباس پہن کر اس گلی میں سے گز رہا نہیں چاہتی تھی مگر وہ کیا کر سکتی تھی۔ ماما جان انہیں دیکھ کر واقعی بہت خوش ہوئی تھیں۔

وہ تو آج کی بات ہے مریم کل ہم لوگ ان کے ساتھ کچھ زیادہ وقت گزار سکیں گے۔ ذوالعید نے نرمی سے کہا۔ اسے حیرت ہو رہی تھی کہ مریم کو ماما جان کے پاس جانے میں کوئی دلچسپی نہیں تھی۔ مریم ایک بار پھر خاموش رہی۔



ذوالعید کے ساتھ مریم کی زندگی کا ایک نیا دور شروع ہوا۔ اسے ایک دم ساری دنیا اپنی منہی میں لگنے لگی تھی اور وہ اپنے اس احساس میں بڑی حد تک حق بجانب تھی۔ ذوالعید اور اس کی فیملی کا شہر میں بہت زیادہ اثر و رسوخ تھا۔ ذوالعید کے آرٹ کے حلقوں میں اچھے خاصے تلکھات تھے۔ مریم کو شہرت کے آستان تک پہنچنے کے لئے جس پلیٹ فارم کی ضرورت تھی وہ اسے مل گیا تھا۔

ذوالعید نے اپنے گھر میں موجود اسٹوڈیو اسے دے دیا۔ مریم نے اپنی مرضی کے مطابق اس میں بہت زیادہ تبدیلیاں کیں۔

میں چاہتا ہوں مریم۔ تم اپنی فیلڈ میں بہت آگے جاؤ۔ تمہیں جس چیز کی ضرورت ہو تم خرید لو۔ مجھے خوشی ہوگی اگر تمہارے آرٹ کی پرموشن میں میرا کوئی تو رول ہو۔

مریم کو ذالعید کی بات سن کر بے تحاشہ خوشی ہوئی۔

ذالعید کا چار کنال پر بنا ہوا وہ گھر بہت خوبصورت تھا۔ وہ آرکیٹیکٹ نہیں تھا اس کے باوجود اس نے انڈس وٹیمیں حاصل کی گئی بہت سی تکنیک کا استعمال اس گھر میں کیا تھا اور وہ وقتاً فوقتاً اس کی سجاوٹ کو بدلتا رہتا تھا۔ مگر اب مریم نے آتے ہی اس گھر میں بہت ساری تبدیلیاں کی تھیں۔ ذالعید نے بڑی خوشی کے ساتھ اس معاملے میں اسے آزادی دی۔

وہ اس کے لئے بہت اچھا اور محبت کرنے والا شوہر ثابت ہو رہا تھا۔ وہ کم کو اور دھیمے لہجے میں بات کرنے والا، متحمل مزاج بندہ تھا۔ اس نے مریم پر کسی قسم کی کوئی پابندی عائد نہیں کی۔ اس معاملے میں وہ خاصا لبرل تھا۔ مریم کب، کہاں، کس کے ساتھ جاتی تھی۔ اس نے اس سے کبھی نہیں پوچھا۔ آرٹ میں ذالعید کی دلچسپی مریم جیسی ہی تھی مگر وہ اس کا اظہار آرٹ کے بارے میں کتابیں پڑھنے، آرٹ ایگزپٹیشن دیکھنے اور آرٹ سے متعلقہ چیزیں اکٹھی کرنے کے ذریعے کیا کرتا تھا۔ وہ خود بھی اچھی پینٹنگ کر لیا کرتا تھا مگر اس کا موقع اسے بہت کم ملتا۔ وہ اپنے بزنس میں اس حد تک مصروف رہتا تھا کہ پینٹنگ کے لئے وقت نکالنا اس کیلئے ناممکن تھا۔

مریم کو غصہ جلدی آ جاتا تھا مگر ذالعید چھوٹی چھوٹی باتوں پر مشتعل ہونے والا شخص نہیں تھا۔ وہ اگر کبھی غصہ میں آتا تو مریم کے ساتھ لمبی چوڑی بحث کرنے کے بجائے خاموش ہو جاتا۔

مریم اس کے ساتھ بہت خوش تھی۔ ذالعید کی لائف اچھی خاصی سوشل تھی اور ہفتہ میں دو چار بار وہ کہیں نہ کہیں انوائٹڈ ضرور ہوتے۔ پارٹیز، ایگزپٹیشن، ڈنرز

فیشن شو، جیم خانہ کی تقریبات، کنسرٹ۔ مریم کے لئے یہ وہی زندگی تھی جس کے اس نے خواب دیکھے تھے۔ وہ اب اپنے بال کٹوانے کے لئے خاص طور پر طارق امین کے پاس جایا کرتی۔ سحر سہگل اور ماجین خان کے ڈیزائن کئے ہوئے لباس پہنتی، خود کو فٹ رکھنے کے لئے باقاعدہ سے جیم خانہ جاتی۔ وہ پہلے بھی خوش لباس تھی اور اسکی کوشش ہوتی تھی کہ لباس ستاعی کیوں نہ ہو استالٹس ہو لیکن اب اس کے نزدیک لباس کی تعریف بدل گئی تھی۔ وہ سیلولیس اور نیٹ کے بلاؤز پہنتی، سلک اور شیفون کی ساڑھیاں اس کا خاص انتخاب ہوتیں۔

اس کے اکثر شلو اور میض بھی سیلولیس اور اتنے چست ہوتے کہ اس کا لنگر نمایا ہوتا۔ وہ باقاعدگی سے یونی پارر جایا کرتی۔

وہ آہستہ آہستہ شہرت کی سیڑھیاں چڑھنے لگی تھی۔ نیوز پیپر میں آرٹ سے متعلق صفحات پر اکثر اس کے بارے میں خبریں پایا جاتیں یا اس کے کام پر تبصرے ہوتے۔

مریم کے لئے یہ زندگی جیسے خواب کی زندگی تھی۔ اس نے ایک جست میں بہت لمبا فاصلہ طے کیا تھا۔ مگر وہ صرف ایک جست پر قناعت کرنے والوں میں سے نہیں تھی۔ اسے اپنی زندگی میں بہت آگے جانا تھا اور وہ جانتی تھی کہ اب اس کے پاس وہ سب کچھ ہے جو اسے کہیں سے کہیں لے جاسکتا ہے۔


شادی کے بعد وہ بہت کم ماما جان کی طرف جاتی تھی۔ وہ انہیں وار اس کے گھر کو جیسے بھول ہی گئی تھی۔ کبھی کبھار ذوالعید کے اصرار پر وہ اس کے ساتھ ان کے پاس چلی جاتی مگر وہاں جا کر خوش نہیں ہوتی تھی۔ اس کا دل چاہتا تھا وہ جلد سے جلد

وہاں سے نکل آئے۔ اس گھر سے اس کی وحشت اور بھی بڑھ گئی تھی۔ اسے اب اور زیادہ حیرت ہوتی کہ ماما جان کس طرح اتنے سالوں سے ایک ترقی یافتہ ملک وک چھوڑ کر اس ترقی پذیر ملک میں رہ رہی ہیں۔ کس طرح وہ گندگی، ٹوٹی گلیوں، جاہل لوگ، بوسیدہ گھر اور زندگی کی بنیادی سہولیات سے محرومی کے ساتھ زندگی گزار رہی ہیں۔ اسے بعض دفعہ ان پر ترس بھی آتا اور پھر خوشی ہوتی کہ وہ اس جہنم سے باہر آ چکی ہے۔



مریم ہی نہیں ذالعیذ بھی اس کے ساتھ شادی کر کے خوش تھا۔ شادی اس کی زندگی میں ایک بہت غیر معمولی اور خلاف توقع وقت پر آئی تھی۔ وہ ابھی چند سال اور شادی کی ذمہ داری سے بچنا چاہتا تھا۔ مگر مریم کے ساتھ ہونے والی ملاقات اور پھر اس کے بعد کے تمام واقعات نے اس طرح جکڑ لیا تھا کہ اس نے اپنی ہر پلاننگ کو اب سیٹ کرتے ہوئے شادی کر لی۔

شادی نے اس کی زندگی میں کوئی تبدیلی پیدا نہیں کی۔ مریم خود بہت مصروف رہتی تھی اور وہ تقریباً ویسی ہی زندگی گزار رہا تھا جیسی شادی سے پہلے تھی۔ بس اب فرق یہ آ گیا تھا کہ اس کے گھر میں ایک اور فرد کا اضافہ ہو گیا تھا اور پہلے وہ جن تقریبات میں اکیلا جاتا تھا اب مریم کے ساتھ جانے لگا تھا۔ دونوں ایک دوسرے کی زندگی میں مداخلت نہیں کرتے تھے۔ اور ذالعیذ بڑی حد تک اس پر اور اسکے کام پر فخر محسوس کرتا تھا۔ اپنی بہت ساری خامیوں کے باوجود اسے مریم سے محبت تھی اور اس کا خیال تھا کہ یہ محبت ہمیشہ قائم رہے گی۔



ذوالعید اس دن دوپہر کو آفس سے گھر جانے کے لئے نکلا لیکن گھر جانے کے بجائے وہ بے مقصد سڑکوں پر گاڑی گھماتا رہا۔ مریم ایک نمائش میں شرکت کے لئے کراچی گئی ہوئی تھی اور وہ جانتا تھا، گھر میں اس وقت ملازموں کے علاوہ کوئی بھی نہیں ہوگا۔

وہ ایک عجیب سے اضطراب کا شکار تھا۔ بہت دیر تک بے مقصد گاڑی چلانے کے بعد اس نے کچھ سوچ کر گاڑی کارک اندرون شہر کی طرف کروا دی۔ ماما جان دروازے پر اسے دیکھ کر حیران ہوئیں لیکن پھر ان کے چہرے اور آنکھوں میں وہی چمک نمودار ہو گئی جسے وہ ہمیشہ دیکھنے کا عادی تھا۔ میں فارغ تھا آپ سے ملنے آ گیا۔ ان کے ساتھ اندر جاتے ہوئے اس کے علاوہ کوئی اور بہانا نہیں سوچھا۔

مریم کیسی ہے؟ اے بھی ساتھ لے آتے، ماما جان نے کہا۔ وہ کراچی گئی ہوئی ہے ایک نمائش کے سلسلے میں۔ تم ساتھ نہیں گئے؟

میں؟ ذوالعید نے کچھ سوچنے لگا۔ میں مصروف تھا۔

ماما جان اب برآمدے میں پہنچ چکی تھیں۔ برآمدے میں مٹی کے تیل کے چولہے پر ایک چھوٹی سی دیکھی چڑھی ہوئی تھی۔ وہ شاید دوپہر کا کھانا تیار کر رہی تھیں۔ تم اندر بیٹھو۔ میں ابھی آتی ہوں۔ انہوں نے ذوالعید سے کہا اور کچھ کہے بغیر کمرے کا دروازہ کھول کر اندر چلا گیا۔

نیم تاریک کمرے میں عجیب سی ٹھنڈک تھی۔ ذوالعید نے پنکھے کا بٹن تلاش کر



کے اسے آن کر دیا اور خود ایک چار پائی پر بیٹھ گیا۔ ماما جان اس کے لئے پانی لے آئیں۔ پانی پی لو تمہیں پیاس لگی وہ لگی۔

ذوالعید کو پیاس نہیں تھی مگر وہ چپ چپ پانی پینے لگا ماما جان باہر چلی گئیں۔ پانی پینے کے بعد وہ بلا مقصد کمرے میں نظریں دوڑاتا رہا۔

کھانا کھایا تم نے؟ وہ دوبارہ کمرے میں آ گئیں۔ ماما جان کے ہاتھ میں دسترخوان تھا۔

کھانا؟ نہیں بھوک نہیں ہے مجھے ذوالعید نے کہا۔

وہ دسترخوان بچھانے لگیں۔ بھوک کیوں نہیں ہے؟ وہ نرمی سے پوچھ رہی تھیں۔

پتا نہیں۔۔۔۔۔ میں کھانا باقاعدگی سے نہیں کھاتا۔ وہ اس کی بات سن کر باہر نکل گئیں۔

پھر وہ انہیں دسترخوان پر مختلف چیزیں رکھتے ہوئے دیکھ رہا تھا۔ دسترخوان پر رکھے جانے والے برتنوں سے اسے یہ اندازہ ہو گیا کہ ماما جان نے کھانے سے اس کے انکار کو کوئی اہمیت نہیں دی۔ دسترخوان پر دو آدمیوں کے لئے برتن رکھے گئے تھے۔

آؤ ذوالعید۔۔۔۔۔ وہ آخر میں چپاتیاں لے کر آئیں۔ وہ کچھ کہے بغیر نیچے زمین پر بیٹھ گیا۔ ماما جان کے دسترخوان سے یہ ذوالعید کا پہلا تعارف تھا۔ ان کا کھانا سادہ ہوتا ہوگا۔ اسے اندازہ تھا مگر اتنا سادہ ہوگا یہ اسے یہ اندازہ نہیں تھا۔ چپاتیاں ہلکے نمک مرچ میں کپے ہوئے سادہ آلو اور وہی میں ڈالا ہوا



چھت کا کھومتا ہوا پکھا، نیم تاریک کمرہ اور رات کی بے خوابی۔ یہ تینوں چیزیں اس کے لئے کسی مسکن دوا کا کام کر رہی تھیں۔ ماما جان کے کمرے میں آنے کا انتظار کرنا ہوا وہ کب سو گیا۔ اسے احساس نہیں ہوا۔

ماما جان جب کمرے میں داخل ہوئیں تو وہ گہری نیند میں تھا۔ وہ بہت دیر دوسری چارپائی پر بیٹھی اسے دیکھتی رہیں پھر ان کی آنکھوں میں نمی آنے لگی۔



وہ کتنی دیر تک سوتا رہا۔ اسے اندازہ نہیں ہوا۔ قریبی مسجد میں ہونے والی اذان کی آواز نے یک دم اسے بیدار کیا تھا۔ اس نے چونک کر آنکھیں کھول دیں۔ کمرے میں اب مکمل تاریکی تھی مگر برآمدے میں کھلنے والی کھڑکی سے ہلکی ہلکی روشنی اندر آ رہی تھی۔ وہ کچھ دیر تک اندازہ نہیں لگا سکا کہ وہ کہاں ہے۔ پھر اسے یاد آیا کہ وہ دوپہر کو ماما جان کے پاس آیا تھا۔ اس نے ان کے ساتھ کھانا کھلایا اور پھر وہ۔۔۔۔۔ وہ اٹھ کر بیٹھ گیا۔ اس نے کلائی پر باندھی ہوئی رست واچ کے ری، ایم ڈال پر نگاہ دورائی اور دم بخود ہو گیا۔ گھڑی پونے آٹھ بج رہی تھی۔ اسے یقین نہیں آیا کہ کیا میں اتنی دیر سوتا رہا؟ مگر کیسے؟ میں تو سلیپنگ پلو لے کر بھی اتنی لمبی نیند نہیں سو پاتا اور پھر دن کے وقت۔۔۔۔۔ وہ اُبھنے لگا۔

چارپائی سے کھڑے ہو کر اس نے اپنے جوتے پہنے اور دروازہ بند تھا۔ دروازہ کھول کر باہر برآمدے میں آ گیا۔ برآمدے کا بلب آن تھا اور ماما جان رات کے لئے کھانا پکا رہی تھیں۔ اسے دیکھ کر مسکرائیں۔  
تم اٹھ گئے؟

ہاں آج بہت سویا۔۔۔ میں کبھی بھی دوپہر کو نہیں سوتا۔۔۔ آپ مجھے جگا دیتیں۔

تم اتنی پرسکون اور گہری نیند سو رہے تھے کہ میں جگا نہیں سکی۔ منہ ہاتھ دھو لو۔

میں اب چلوں گا۔

نہیں میں نے تمہارے لئے خاص طور پر کھانا پکایا ہے۔۔۔۔۔ کھانا کھائے بغیر کیسے جا سکتے ہو تم۔

اس کی کوئی ضرورت نہیں تھی۔ دوپہر کو میں نے اتنا کھالیا کہ بھوک ہی نہیں ہے۔

پھر بھی میں تمہیں اس طرح جانے نہیں دوں گی۔ جاؤ منہ ہاتھ دھو لو پاؤں پکے والے ہیں۔۔۔۔۔ بس تھوڑی دیر میں کھانا لگا دیتی ہوں۔

ذوالعید نے اپنی بات پر اصرار نہیں کیا اور صحن میں جا کر بات دھونے لگا۔ ٹھنڈی ہوا چل رہی تھی اور صحن میں لگے ہوئے مویہ اور گلاب کے پھولوں کی خوشبو ہر طرف پھیلی ہوئی تھی۔ ذوالعید کو عجیب سے سکون کا احساس ہو رہا تھا۔ کل رات کی بے چینی اور دوپہر کا اضطراب یک دم کہیں غائب ہو گیا۔ وہ منہ دھونے کے بعد براہِ آمدے کی سیڑھی میں بیٹھ گیا۔

آپ اداس نہیں ہو جاتیں؟ اس نے پوچھا۔۔۔۔۔ ماما جان اس وقت بلی کے برتن میں دووہ ڈال رہی تھیں۔

اداس کیوں؟ انہوں نے مسکراتے ہوئے ذوالعید سے پوچھا۔

الاحاصل

آپ اکیلی ہوتی ہیں اس لئے غـ

میں اکیلی تو نہیں ہوتی۔۔۔ یہ جانور ہوتے ہیں۔۔۔ پودے ہیں محلے میں سے کوئی نہ کوئی آ جاتا ہے۔ دن کس طرح گزر جاتا ہے پتا بھی نہیں چلتا۔ وہ بلی کو دودھ چاہتے ہوئے دیکھ کر اس سے کہہ رہی تھیں۔

پھر بھی مریم یا تو آتی ہوگی آپ کو؟ ذوالعید نے اصرار کیا۔

ہاں یا تو آتی ہے۔۔۔۔۔۔ تم بھی یاد آتے ہو ذوالعید۔ انہوں نے اس طرح کہا کہ ذوالعید بے اختیار نہیں دیکھ کر رہ گیا۔ وہ ایک بار پھر ملی کی طرف متوجہ

تمہیں۔

آپ ہمارے پاس آ جائیں۔ اس کی بات پر وہ چونک گئیں۔

تمہارے پاس؟

ہاں ہمارے پاس


نہیں۔

کیوں

تمہارے پاس آ کر رہنے سے کیا ہوگا۔ ذوالعید کی سمجھ میں نہیں آیا وہ انہیں کیا جواب دے۔

آپ اکیلی تو نہیں رہیں گی۔

وہاں بھی تو میں اکیلی ہوں گی۔ تم دونوں تو سارا دن گھر سے باہر رہتے ہو۔  
 ذوالعید کچھ نہیں بولا۔



ذوالعید اور مریم کے درمیان تلخ کلامی تب ہوئی تھی جب مریم امید سے ہوئی  
- ان دنوں مریم بہت زیادہ مصروف تھی۔ وہ کبھی کراچی جا رہی ہوئی اور کبھی اسلام آباد  
اور اسے یہ نئی ذمہ داری ایک بڑی مصیبت لگ رہی تھی۔

ذوالعید نے ماما جان کو یہ خبر سنائی تھی اور وہ بہت زیادہ خوش ہوئی تھیں مگر اس  
کے ساتھ ہی انہیں مریم کی فکر ہونے لگی تھی۔

وہ بہت مصروف ہے ماما جان۔

اسے اپنی مصروفیات کم کر لینی چاہیے۔ گھر اور اولاد سے بڑھ کر تو کچھ بھی  
نہیں ہوتا۔ تم اس سے کہو کہ اب وہ دوسرے شہروں میں جانا چھوڑ دے، کون خیال  
رکھے گا دوسرے شہر میں اس کا۔ ماما جان نے اسے ہدایت کی۔

میں اسے کہوں گا مگر مشکل ہے کہ وہ میری بات مانے۔

تم اس کو اچھے طریقے سے سمجھانا، وہ سمجھ جائے گی۔ ماما جان نے اس سے

کہا۔

ذوالعید نے مریم سے اس سلسلے میں اسی رات بات کی۔

تمہارا مطلب ہے اب میں سب کچھ چھوڑ چھاڑ کر گھر کے اندر بیٹھ جاؤں۔

تھوڑی بہت مصروفیات تو تمہیں کم کر لینی چاہیں۔

ذوالعید تم جانتے ہو میرا کریئر کس اسٹیج پر ہے۔ اب مجھے پہچان اور شناخت

ملنے لگی ہے تو میں خود کو گھر میں بند کر لوں۔

مریم بچے کی پیدائش کے بعد تم دوبارہ سے یہ سب کچھ کر سکتی ہو۔ میں تمہیں

پینٹ کرنے سے نہیں روک رہا ہوں میں صرف یہ چاہتا ہوں کہ تم اب اتنی پارٹیز میں



مت جایا کرو۔ کم از کم اس سے تمہارے کیریر پر کوئی فرق نہیں پڑے گا۔

کیوں نہیں پڑے گا۔ پارٹیز میں لوگوں سے ملنا ملنا ہوتا ہے۔ آپشنز کا پتا چلنا ہے۔ بات چیت ہوتی ہے تو۔۔۔۔۔

ذوالعید نے اس کی بات کاٹ دی۔ یہ سب تمہارے لیے ضروری نہیں ہے۔  
مریم۔ ضروری یہ ہے کہ تم اپنا خیال رکھو۔ بچے کا خیال رکھو اور اس کی پیدائش کے بعد بھی اس کے ساتھ گھر پر وقت گزارو۔

ذوالعید کی تنبیہ کی اسے بری لگ رہی تھی۔

اور میرے کیریر میں جو اتنا لمبا گپ آ جائے گا وہ اس کا کیا ہوگا؟  
یا تم گھر پر کام کرتی رہنا، تم کو منع کون کر رہا ہے۔ اپنی مینٹیننس کی نمائش بھی کرو ایسا۔ میں تو صرف یہ چاہ رہا ہوں کہ ابھی کچھ عرصہ تم اپنی روٹین کو بدل لو۔ ذوالعید نے اس بار پہلے سے زیادہ دڑی سے اسے سمجھایا۔

ذوالعید تمہیں کیا ہو گیا ہے تم خود اچھی خاصی سوشل لائف گزار رہے تھے۔  
گزار رہا تھا مگر اب میں نے اپنی سرگرمیوں میں کچھ کمی کی ہے میں بھی تمہارے لئے وقت نکالوں گا۔

مجھے صرف یہ بتاؤ تمہیں یہ ساری باتیں کون بتاتا ہے تم نے یہ سب کچھ خود سے تو نہیں سوچا ہوگا۔ مریم کو اچانک شک ہوا۔

کیا مطلب ہے تمہارا؟ وہ الجھ گیا۔

ماما جان نے کہا ہے نا یہ سب کچھ؟ اس نے تلخی سے پوچھا۔ وہ خاموش رہا۔  
بتاؤ نا انہوں نے کہا ہے نا؟

ہاں انہوں نے کہا ہے مگر انہوں نے کچھ بھی غلط تو نہیں کہا۔ وہ تمہارے لئے پریشان ہیں اس لئے کہا ہے اور میں -----

مریم نے غصے سے اس کی بات کاٹ دی۔ ایک تو میں ماما جان سے بہت تنگ ہوں۔ وہ کیوں پریشان ہیں میرے لئے۔ ساری زندگی یہی ہوتا رہا ہے میرے ساتھ۔ انہوں نے ہمیشہ میری ترقی اور خوشی کی راہ میں روڑے اٹکائے ہیں اور اب جب میں اس گھر سے آگئی ہوں تب بھی وہ مجھے چین کا سانس نہیں لینے دے رہیں۔ یہاں سب کچھ ان کی مرضی سے ہوگا کیونکہ تمہارے جیسا ایک مرید ان کو مل گیا ہے۔

مریم فضول باتیں مت کرو۔ تم ہر بات کا غلط مطلب نکال لیتی ہو۔ ذاعید نے اسے جھڑک دیا۔


ہاں میں تو بیوقوف ہوں ما۔ اس لئے ہر بات کا غلط مطلب ہی نکالوں گی۔ مگر مجھے تمہاری اور ماما جان کی نصیحتوں کی کوئی ضرورت نہیں ہے۔ میں اپنا اچھا برا خود سوچ سکتی ہوں۔ اور میں ایک بات تمہیں صاف صاف بتا دینا چاہتی ہوں۔ میں نے تم سے شادی اس لئے نہیں کی تھی کہ گھر پر بیٹھ کر بچے پالوں گی مجھے اپنی فیلڈ میں بہت کام کرنا ہے بہت آگے جانا ہے۔ تم مجھے اس طرح کے مشورے دوبارہ مت دینا۔ بہتر ہے ماما جان کے مشورے تم اپنے لئے رکھو۔ میں ان سے خاصا فائدہ اٹھا چکی ہوں۔

اس نے بیڈ پر لیٹ کر چادر سے کوڈ کو سر سے پاؤں تک ڈھانپ لیا۔ ذاعید ایک گہرا سانس لے کر رہ گیا۔ اس نے دوبارہ کبھی مریم سے اس سلسلے میں بات نہیں کی۔



ماما جان کے پاس جانا ذوالعید کو اچھا لگتا تھا ان سے باتیں کر کے اس کی فینشن ریلیز ہوتی تھی۔ وہ جانتا تھا کہ مریم کو اس کا ان کے پاس زیادہ جانا پسند نہیں ہے۔ وہ یہ بھی جانتا تھا کہ ماما جان کے حوالے سے اس کی کبھی ہوئی ہر بات مریم کو بدی لگتی ہے۔ اس لئے وہ مریم سے ماما جان کے حوالے سے زیادہ باتیں نہیں کرتا تھا۔

ماما جان کی باتیں جس طرح اس کی سمجھ میں آتی تھیں۔ اس طرح مریم کی سمجھ میں نہیں آتی تھیں یا پھر شاید مریم کو ان باتوں کی ضرورت ہی نہیں تھی۔



ذوالعید آنکھیں کیوں سرخ ہیں؟ طبیعت تو ٹھیک ہے؟ اس دن ماما جان نے اسے دیکھتے ہی پوچھا اور وہ پھر دوپہر کو ان کے پاس گیا تھا۔

ہاں طبیعت ٹھیک ہے؟ بس میں رات کو ٹھیک سے سو نہیں سکا۔  
کیوں؟

بس ایسے ہی دو تین دن سے ڈپر پلس ہوں اس وجہ سے۔ ماما جان کا چہرہ دیکھتی رہیں وہ اب آنکھیں مسل رہا تھا۔

آپ پریشان نہ ہوں ماما جان۔ میں اینٹی ڈپریشنٹ لے لوں تو ٹھیک ہو جاؤں گا۔ بس بعض دفعہ ذرا زیادہ ڈپریشن ہو جاتا ہے۔ ذوالعید نے ان کے چہرے پر فکر مندی دیکھتے ہوئے تسلی دی۔

آپ اینٹی ڈپریشنٹ نہ لیا کریں ذوالعید آپ پانچ وقت کی نماز پڑھ لیا کریں۔ ماما جان اب اٹھ کر اس کے لئے چائے بنانے لگیں۔ وہ ان کی بات سن کر

خاموش رہا۔

وہ کچھ دیر بعد چائے لے کر دوبارہ کمرے میں آئیں۔

نماز تو آتی ہوگی؟ وہ اسے کپ تھماتے ہوئے بولیں۔

ذوالعید کے چہرے پر ایک عجیب سی مسکراہٹ نمودار ہوئی۔

بچپن میں دادا نے سکھائی تھی مگر استعمال کبھی نہیں کی۔ انہوں نے حیرت

سے اسے دیکھا اور پھر کھٹکھٹا کر ہنس پڑیں۔

نماز استعمال کرتے ہیں۔ ذوالعید نماز ادا کرتے ہیں وہ کچھ جھینپ گیا۔

عید پر نماز کے لئے جاتا ہوں۔ اصل میں وقت نہیں ملتا پھر عادت بھی نہیں

ہے بس اسی لئے۔۔۔ اس نے بات اوصوری چھوڑ دی۔

آپ کے پاپا نے کبھی آپ سے اس بارے میں نہیں کہا۔ ماما جان کچھ سنجیدہ

ہو گئیں۔ نہیں۔ پاپا تو خود نہیں پڑھتے۔ ذوالعید نے وضاحت کی۔

نماز نہیں پڑھتے وہ؟

نہیں مذہبی نہیں ہیں، وہ ہمارے گھر کا ماحول بہت لبرل ہے کوئی بھی نماز

نہیں پڑھتا، ہو سکتا ہے کبھی کبھار کوئی پڑھ لیتا ہو مگر یہ آئٹنل ہے۔ پاپا نے یامی نے

کبھی نورس نہیں کیا پاپا تو ویسے بھی اپنی فرم اور بزنس میں مصروف رہتے ہیں ان سے تو

کبھی اس موضوع پر بات ہی نہیں ہوئی، ممی کی بھی سوشل لائف ہے۔ وہ بھی مصروف

ہوتی ہیں میں ویسے بھی گھر پر ان کے ساتھ رہا ہی نہیں ہاں بچپن میں دادا دادی نے

خاصا زور دیا اس پر مگر پھر بورڈنگ چلا گیا۔ وہاں نماز وغیرہ سکھاتے تو تھے مگر باقاعدگی

سے پڑھنے کیلئے کوئی سختی نہیں تھی۔ وہ چائے پیتے ہوئے انہیں بتاتا رہا۔

اب پڑھ لیا کرو ذوالحجہ میں سکھا دوں؟ ماما جان نے بڑے پیار سے کہا۔  
 ماما جان جان میں خود سیکھ لوں گا۔ وہ کچھ اور شرمندہ ہوا۔ مگر باقاعدگی سے  
 نماز پڑھنا یہ بہت مشکل ہے۔

کوشش تو کی جاسکتی ہے۔

ہاں کوشش کر سکتا ہوں مگر رات کی نہیں پڑھ سکتا، تھکا ہوا ہوتا ہوں۔  
 ٹھیک ہے رات کی مت پڑھو باقی چار پڑھ لو، ماما جان فوراً مان گئیں۔  
 صبح والی بھی نہیں پڑھ سکتا اس وقت سو رہا ہوتا ہوں۔ نیند سے اٹھنا بہت  
 مشکل ہے۔ ٹھیک ہے وہ بھی مت پڑھو باقی تین پڑھ لو۔ ماما جان نے کوئی تعرض نہیں  
 کیا۔

دوپہر والی بہت لمبی ہوتی ہے ماما جان۔ اس وقت فیکٹری میں ہوتا ہوں۔  
 بہت کام ہوتا ہے پھر لٹچ بھی کرنا ہوتا ہے۔ وہ اب سوچ میں پڑ گیا۔  
 ٹھیک ہے باقی دو پڑھ لو۔

ماما جان شام والی بھی بہت مشکل ہے اس وقت بھی فیکٹری میں ہوتا ہوں،  
 دوست آ جاتے ہیں۔ کبھی ڈنر پر جانا ہوتا ہے کبھی شاپنگ کرنی ہوتی ہے۔ اسے اپن  
 سارے کام یاد آنے لگے۔

اچھا ٹھیک ہے عصر کی تو پڑھ سکتے ہوں۔ وہ لمبی نہیں ہوتی۔ اور اس وقت کئی  
 بار تم یہاں آتے ہو یا پھر فیکٹری میں ہوتے ہو ہے؟

ہاں وہ پڑھ سکتا ہوں۔ اس نے کچھ دیر سوچتے رہنے کے بعد بالآخر آمادگی  
 ظاہر کی۔

الاحاصل

تو بس ٹھیک ہے پڑھ لو۔ اذان کافی دیر پہلے ہو چکی ہے۔ گلی میں مسجد تو تم نے دیکھی ہی ہے۔ وہاں چلے جاؤ۔ ٹوپی میں تم کو دے دیتی ہوں۔ اما جان اٹھ کر ایک صندوق کھولنے لگیں۔ وہ ہکا بکا انہیں دیکھنے لگا۔

ابھی۔۔۔۔۔ آج ہی؟

ہاں کیوں؟

میں سوچ رہا تھا کل سے شروع کروں گا۔

ماما جان ایک ٹوٹی لائی تھیں۔ آج سے کیوں نہیں؟ انہوں نے ٹوپی اس کی طرف بڑھاتے ہوئے کہا۔

اس نے ٹوپی پکڑ لی اور کچھ سوچنے لگا۔

کیا ہوا؟

بھوکرا دیں ماما جان۔ میں مسجد میں چلا تو جانا ہوں مگر نماز آتی نہیں ہے مجھے وہاں کروں گا کیا میں؟ وہ اب خاصا بے بس نظر آ رہا تھا۔

عید کی نماز تو پڑھتے ہو۔

ذوالعید نے ان کی بات کاٹ دی۔ ماما جان وہ بھی ایسے ہی پڑھ کر آ جاتا ہوں سب لوگوں کے ساتھ سجدہ وغیرہ کر لیتا ہوں۔ بعد میں دعا مانگ لیتا ہوں۔

اس نے پہلی بار صاف کوئی کام ظاہر کیا، اما جان کو بے اختیار ہنسی آگئی۔  
ٹھیک ہے آج مسجد میں بھی اسی طرح نماز پڑھ لیما۔ آؤ میں تمہیں وضو کروا  
دیتی ہوں۔

وہ اسے باہر لے آئیں۔ ان کی ہدایات کے مطابق اس نے وضو کر لیا اور



باہر چلا گیا۔

پندرہ منٹ بعد وہ واپس آیا تو اس کا چہرہ خاصا سرخ تھا، ماما جان نے دروازہ کھولا تو وہ ٹوپی ہاتھ میں پکڑے اندر آ گیا۔

نماز پڑھ لی؟ ذوالعید نے سر بلایا۔ ماما جان نے اس کا ہاتھ چوما۔ دیکھا اب چہرے پر نور آ گیا ہے۔ انہوں نے کسی بچے کی طرح اسے بہلایا، وہ ہنس پڑا۔  
نور نہیں ہے ماما جان چہرہ شرمندگی سے سرخ ہو رہا ہے۔ پٹھان ہوں نا۔  
آج تم واپسی پر نماز کی کوئی کتاب خرید لیں پھر کوئی مسئلہ نہیں ہوگا۔ ماما جان نے اسے ہدایت دی۔

اس نے ایسا ہی کیا تھا شروع میں اسے کچھ دقت ہوئی، مگر پھر آہستہ آہستہ وہ فیکٹری کی مسجد میں عصر کی نماز باقاعدگی سے ادا کرنے لگا۔ اگر اس وقت ماما جان کے ہاں ہوتا تو محلے کی مسجد میں چلا جاتا اس کی دوبندائی جھجک ختم ہو جی تھی۔

﴿﴾-----﴿﴾-----﴿﴾

اپنے کمرے میں آنے کے بعد اسے یوں لگ رہا تھا جیسے وہ اپنے کندھوں پر ایک پہاڑ لاد لائی ہو۔


کیا مجھے مظہر کے ساتھ شادی کر لینی چاہیے؟ وہ میرے بارے میں لاعلم ہے کیا اس کی یہ بے خبری میرے لئے نعمت نہیں ہے، مگر کیا اس شخص کو اس طرح بے خبر رکھنا غلط نہیں ہوگا؟ کیا مجھے اس شخص کو دھوکا دینا چاہیے جو مجھ سے محبت کرتا ہے؟ مگر سب کچھ جاننے کے بعد وہ مجھ سے شادی کبھی نہیں کرے گا۔ زندگی میں دوبارہ مجھے مظہر جیسا شخص نہیں مل سکے گا۔ کیا میرے مقدر میں ٹھوکروں کے علاوہ اور کچھ بھی نہیں

ہے؟ کیا زندگی پر میرا کوئی حق نہیں ہے۔ ایک موقع زندگی مجھے دے رہی ہے مجھے اس سے فائدہ اٹھانا چاہیے۔ وہ میری طرح دلائل اور جوابی دلائل میں پھنسی ہوئی تھی۔

میرا مذہب کہتا ہے کہ۔۔۔۔۔ مگر میں ماضی اپنے پچھلے مذہب کے ساتھ دُفن کر چکی ہوں۔ میرے زندگی نئے مذہب کے ساتھ شروع ہوئی ہے۔ اسلام میں آنے کے بعد تو میں کوئی گناہ نہیں کر رہی۔۔۔۔۔ اور اللہ معاف کرنے والا ہے۔

وہ اپنے بستر پر بیٹھی دل اور ضمیر کی کشمکش دیکھ رہی تھی۔

میں تھک چکی ہوں ہر چیز سے۔۔۔۔۔ زندگی سے۔۔۔۔۔ مجھے صرف ایک شخص چاہیے جو میرا ہاتھ پکڑ سکے اور مظہر وہ شخص ہے اس کی بات رو نہیں کر سکتی۔ کم از کم اب نہیں۔۔۔۔۔ فیصلہ ہو گیا ہے۔



میں بہت سے معاملات میں بہت قدامت پرست ہوں، پہلی چیز تو یہ ہے کہ تم اب کام نہیں کرو گے، تمہیں گھر میں رہنا ہے اور مغربی لباس کو بھول جاؤ، تمہیں مشرقی لباس پہننا ہے۔ باہر جاتے ہوئے بھی تم کو بہت اچھے طریقے سے اپنا سر چھپانا ہے۔ تمہارے جو بھی دوست تھے۔ اب ان سے نہیں ملنا نہ ہی کبھی ان کو گھر بلانا۔ اپنے ماں باپ کے ساتھ میرے جو بھی اختلافات ہیں ان کا تعلق میری ذات سے ہے لیکن تم اگر کبھی بھی میرے ماں باپ یا بہن بھائیوں سے ملو تو تمہیں انہیں پوری عزت دینی ہے، خاص طور پر میرے ماں باپ کو وہ اگر تمہیں برا بھی کہیں تو تمہیں ان کے سامنے کچھ نہیں کہنا۔ ان کی بات خاموشی سے سنی ہے میری اولاد کو بھی میرے خاندان کی عزت کرنا

سکھانا ہے۔ فی الحال ہمیں زندگی اس ملک میں گزارنی ہے۔ لیکن میں کبھی بھی یہاں سے جانے کا فیصلہ کر سکتا ہوں اور اس وقت تمہیں کوئی اعتراض نہیں کرنا ہے۔ میرے بچوں کو شروع سے یہ بات پتا ہونی چاہیے کہ یہ ہمارا ملک نہیں ہے۔ ہم کبھی بھی یہاں سے چلے جائیں گے اور یہ بات انہیں تم سمجھاؤ گی۔ خاص طور پر اگر میری بیٹی ہوئی تو ہم بہت جلد یہاں سے چلے جائیں گے۔ اس کے چار پانچ سال کا ہونے تک میں یہاں رہ ضرور رہا ہوں لیکن مجھے یہاں سے کچھ ایڈاپٹ نہیں کرنا۔ تمہیں بھی ویسے ہی رہنا ہے جیسے ہمارے خاندان کی عورتیں رہتی ہیں۔ میں نے اپنے ماں باپ کی مرضی کے خلاف شادی کرنے کا فیصلہ کر لیا ہے مگر میں یہ کبھی برداشت نہیں کروں گا کہ کوئی تمہارے بارے میں میرے ماں باپ سے یہ کہے کہ آپ کے بیٹے کی بیوی یہ کرتی ہے یا اس طرح رہتی ہے۔

شادی کے بعد پہلی بار گھر آنے پر منظر نے اس سے یہ سب کہا تھا۔ وہ خاموشی سے اس کی باتیں سنتی رہی۔ وہ بے حد سنجیدہ نظر آ رہا تھا۔ اسے ٹینشن ہونے لگی اور جب اسے یقین ہو گیا کہ وہ اب ہمیشہ اس سے اسی سنجیدگی کے ساتھ بات کرے گا اور کبھی اسے مسکرا کر نہیں دیکھے گا۔ تو وہ یک دم مسکرایا۔

باقی یہ ہے کہ میں تمہارا ہوں۔۔۔۔۔ مجھ سے شکایت ہوتی رات کے تین بجے مجھے جگا کر مجھ پر چلا سکتی ہو۔ چاہو تو گالیاں دے دینا۔ زیادہ غصہ آئے تو گھر سے نکال سکتی ہو۔ اس گھر میں موجود سب کچھ تمہارا ہے۔ میرے پیسے کو جیسے چاہے خرچ کر سکتی ہو۔ تمہیں مجھے بتانے کی ضرورت نہیں ہے۔ اپنے ساتھ وفاداری اور پارسانی کے علاوہ میں تم سے اور کچھ نہیں چاہتا۔ خدا کی قسم نے سر جھکا لیا۔



اس دن اس نے مظہر کو کوئی یقین دہانی نہیں کروائی۔ وہ صرف خاموشی سے اس کی باتیں سنتی رہی۔ وہ جان نہیں پایا کہ وہ اس کی باتوں کو کس حد تک سمجھ سکی ہے۔  
میں اس کو بے وقتاً نو قتا یہ باتیں سمجھاتا رہوں گا۔ مظہر نے سوچا۔

لیکن اسے دوبارہ خدیجہ نور سے کبھی کچھ کہنا نہیں پڑا۔ اس نے اسے یہ موقع ہی کبھی نہیں دیا۔ مظہر نے اگلے تین سال اسے شلواری میٹس کے علاوہ کسی اور لباس میں نہیں دیکھا۔ وہ گھر میں بھی بہت اچھے طریقے سے دوپٹے سے خود کو چھپائے رکھتی تھی۔ اس نے دوبارہ کبھی اپنے بالوں کو کٹوانے کی خواہش بھی نہیں کی۔ شادی کے دوسرے دن اس نے خود ہی اپنے دونوں ہاتھوں کے لمبے مٹھنوں کو کاٹ دیا۔ مظہر نے دوبارہ اسے کبھی ماتن پڑھاتے ہوئے نہیں دیکھا۔

تین سال کے عرصہ میں وہ کبھی مظہر کے بغیر گھر سے نہیں نکلی۔ اسے شاپنگ پر جانا ہوتا تو وہ مظہر کے ساتھ ہی جاتی۔ واحد جگہ جہاں وہ باقاعدگی سے جاتی تھی وہ اسلام سینٹر تھا۔ وہاں بھی وہ صبح مظہر کے ساتھ جاتی اور لٹچ کے دوران وہ اسے واپس گھر چھوڑ جاتا اور اگر کبھی وہ اپنی مصروفیات کی وجہ سے ایسا نہ کر پاتا تو وہ شام کو اس کے آفس سے فارغ ہونے تک وہیں رہتی۔

صرف ایک بار مظہر نے لٹچ کے دوران کسی کھانٹ کے آ جانے پر اسے فون کر کے کہا کہ وہ خود آ جائے، مگر خدیجہ نے صاف انکار کر دیا۔

نہیں میں اکیلی واپس نہیں جاؤں گی۔ مجھے واپس چھوڑنا آپ کی ذمہ داری ہے۔ اور میں آپ کے ساتھ ہی واپس جاؤں گی۔ آپ شام کو مجھے واپس لے

جائیں۔

اس رات مظہر نے اسے سمجھانے کی کوشش کی کہ اس کے اکیلا جانے پر کوئی اعتراض نہیں ہے اور اگر وہ اکیلی واپس چلی جایا کرے تو ان دونوں کو سہولت ہو گی۔ خدیجہ نے اس کی ساری باتیں سننے کے بعد کہا۔

آپ کا آفس اسلامک سینٹر کے قریب ہے۔ آپ کے پاس گاڑی ہے آپ پٹرول کے چارجز بھی انورڈ کر سکتے ہیں۔ صرف یہ ہے کہ لنچ آپ کو گاڑی میں کرنا پڑتا ہے۔ مگر مرد تو بہت بڑی بڑی تکلیفیں اٹھا لیتا ہے۔ یہ ایسی کوئی تکلیف نہیں ہے پھر بھی اگر آپ چاہتے ہیں تو میں اکیلی واپس آ جایا کروں گی۔

مظہر نے دوبارہ کبھی اس سے اکیلے جانے کے لئے نہیں کہا۔

وہ کبھی کبھار اسے اپنی شادی شدہ دوستوں کے ہاں لے کر جایا کرتا تھا اور اس وقت اسے بہت اطمینان ہوتا جب وہ خدیجہ کا موزنہ ان دوستوں کی بیویوں سے کرتا۔ ان میں سے کچھ کی بیویاں پاکستانی تھیں۔ مگر وہ خدیجہ کی طرح عملی مسلمان نہیں تھیں۔ بعض دفعہ اسے یہ سوچ کر خوشی ہوتی کہ اس کا فیصلہ غلط ثابت نہیں ہوا تھا۔ خدیجہ ویسی ہی بیوی ثابت ہوئی تھی جیسی اس نے خواہش کی تھی۔ تین سال کے عرصے میں وہ ٹوٹی پھوٹی پشتو اور اردو بولنے لگی تھی۔ اسلامت سینٹر میں اس نے عربی میں قرآن پاک پڑھا۔ بیٹے کی پیدائش کے بعد وہ اب باقاعدگی سے اسلام سینٹر نہیں جاتی تھی۔ وہ مظہر کی مدد سے قرآن پڑھا کرتی تھی۔ مظہر کی زندگی بہت پرسکون تھی اور اس کا خیال تھا سب کچھ ہمیشہ ایسے ہی رہے مگر زندگی میں ایک ایسا طوفان اس کا منتظر تھا جو سب کو بہا لے جانے والا تھا۔



مظہر کے لئے جو چیزیں بہت مشکل لگ رہی تھیں خدیجہ کے لئے ان میں ایک بھی مشکل نہیں تھی۔ وہ جس زندگی سے نکل کر آئی تھی۔ اس سے زیادہ مشکل اور صبر آزمائیز کوئی بھی نہیں تھی۔

جو کچھ تم نے مجھے دیا ہے وہ اتنا زیادہ ہے کہ اس کے بعد میں تمہاری مافرمانی کرنے کے قابل ہی نہیں رہی مظہر۔۔۔۔۔ میں تمہاری اطاعت کے علاوہ اور کچھ بھی نہیں کرنا چاہتی۔۔۔۔۔ اگر میرے لئے تم نے سارے رشتے چھوڑ دیئے ہیں تو میں تمہاری زندگی میں پچھتاوے کا ایک لمحہ تک آنے نہیں دوں گی۔

اس نے مظہر کی ساری باتوں کے جواب میں صرف یہ سوچا تھا۔ مظہر کے ساتھ خدیجہ وہ زندگی گزار رہی تھی جس کا اس نے کبھی تصور بھی نہیں کیا تھا۔ اسے اپنا گزارا ہوا کل ایک بھیا تک خواب لگتا تھا۔ پھر اسے آتا وہ اس زندگی کو بہت پیچھے چھوڑ آئی ہے۔ اتنا پیچھے کہ اب۔۔۔۔۔

دنیا کس جس دلدل سے میں نکل کر آئی ہوں اس کے بعد میں چاہتی ہوں میرے گھر میں کھڑکیاں اور دروازے تک نہ ہوں، جنہیں کھول کر میں باہر جھانکو یا کوئی مجھ تک آ سکے۔ اور اگر میرے اختیار میں ہو تو میں اپنے شوہر کے علاوہ کسی دوسرے مرد کا چہرہ تک نہ دیکھوں یا اپنے گرد ویسا حصار قائم کر لوں کہ لوگوں کی نظروں سے اوجھل ہو جاؤں۔ میں نے یہی سب کچھ چاہا تھا۔ گھر، شوہر اور اولاد اس سے بڑی نعمت ہو سکتی ہے کسی کے پاس وہ اکثر بیٹھے بیٹھے سوچتی۔

اگر مجھے یقین ہو کہ میرا شوہر گھر سے باہر کسی گھر کی راستے پر نہیں چل



رہا۔ اس کی زندگی میں کسی دوسری اور تیسری عورت کا وجود نہیں ہے اس کی صبح اور رات میرے ہی گھر میں ہوتی ہے وہ جو کمانا ہے مجھے ہی لاکر دیتا ہے۔ مجھ سے محبت اور میری عزت کرتا ہے تو پھر اگر وہ گھر کے اندر رہنے کے بجائے گھر کے ایک کمرے میں رہنے کا بھی کہے تو میں رہ لوں گی۔ بڑی خوش دلی اور کسی شکایت کے بغیر۔

مظہر کے ایک دوست کی بیوی نے ایک بار اس سے پوچھا تھا کہ کیا وہ مظہر جیسے کنز وینو شخص کے ساتھ خوش ہے اور اس کے جواب میں نے اس عورت کو حیران کیا۔


بھابھی۔ مجھے لگتا ہے آپ تو مظہر سے بھی زیادہ قد امت پرست ہیں۔ اس نے ہنس کر خدیجہ سے کہا۔ خدیجہ کچھ کہنے کے بجائے صرف مسکرا دی۔

اگر تم لوگ یہ جان جاؤ کہ میرا ہرل ازم مجھے کس دوزخ میں لے گیا تھا تو شاید تم لوگ کبھی میرا قد امت پرستی پر ہنس نہ سکو۔ بے عزتی کی زندگی گزارنے کے بعد اگر عزت کی قیمت ہمیشہ کے لئے گھر کے اندر بند رہنا بھی ہو تو میں ایک لمحہ کے لئے سوچے سمجھے بغیر خود کو گھر کے اندر بند کر لوں گی اور یہی میں نے کیا ہے۔ اس نے سوچا۔

❖-----❖-----❖

رات-----خاموشی-----تاروں کی مدھم روشنی-----ٹھنڈک  
-----خوشبو-----نرم پھوا-----بھیکتا وجود-----ملائم نم فرش پر حرکت کرتے  
قدم-----سکون-----سرشاری سرور، مستی وہ کہیں اور تھی-----وہ کہیں  
نہیں تھی۔

❖-----❖-----❖



میں سوچ رہی ہوں ذوالعید۔ ہم دونوں مل کر سر اگس کی ایک فیکٹری شروع کریں۔ اس دن صبح ناشتے کی میز پر مریم نے ذوالعید سے کہا۔ وہ چائے پیتے پیتے رک گیا۔

سر اگس۔۔۔؟ مگر اس کا میرے کام سے کیا تعلق ہے؟

ذوالعید صرف ایک فیکٹری سے کیا ہوگا بزنس بڑھانا چاہیے۔ سر اگس میں اتنا اسکوپ ہے تم اور میں ویسے بھی آرٹ کو جانتے ہیں، ہم کتنے نئے تجربات کر سکتے ہیں، ٹائلوں کے ساتھ ایکسپورٹ کر سکتے ہیں۔

وہ ناشتہ کرتے ہوئے اسے منسوبے کے بارے میں تفصیل سے بتا رہی تھی۔

لیکن ایک نئی فیکٹری لگانا اور پھر اسے اسٹیلش کرنا بہت ٹائم مانگتا ہے۔ کم از کم پانچ گھنٹے روز چاہیں مجھے اس فیکٹری کے ہیچ ورک کے لئے اور پھر جب کنسٹرکشن کا کام شروع ہوگا تو اللہ جانے کیا ہوگا۔۔۔ اس نے ایک گہرا سانس لے کر چائے کا سہ لیا۔

ہر چیز میں وقت لگتا ہے ذوالعید ترقی کرنے کے لئے وقت تو خرچ کرنا پڑتا ہے۔ مگر پانچ گھنٹے کہاں سے نکالوں گا۔ ایک دو ماہ کی بات ہو تو چلو یہ تو مستقل کام ہے۔

مگر ذوالعید تم یہ سوچو کہ کیا ساری زندگی ایک ہی فیکٹری لے کر بیٹھے رہیں گے۔ کیا اپنے بزنس کو بڑھانا نہیں ہے؟ تم اپنے پاپا کو دیکھو۔ وہ کتنی چیزیں ایک ساتھ

کر رہے ہیں، اپنی لائفرم چلا رہے ہیں، ہوکل چلا رہے ہیں۔ تین فیکٹریز ہیں، چوتھی انہوں نے تمہیں دی ہے۔ پھر زمینیں بھی ہیں۔

مگر مریم میری فیکٹری بہت اچھی چل رہی ہے۔ میں بہت مطمئن ہوں۔ یہی تو میں کہہ رہی ہوں، تمہاری فیکٹری اتنی اسٹبلش ہے کہ تم اگر اسے بہت زیادہ وقت نہ بھی دو تو بھی یہ اچھی طرح چل سکتی ہے۔ کیا بہتر نہیں ہے کہ تم ساتھ ہی کچھ اور بھی کرنا شروع کرو۔ ساری عمر چار کنال کے گھر میں تو نہیں رہنا۔ ظاہر ہے اپنی اولاد کے لئے بھی کچھ چھوڑنا ہے اور پھر ہم اپنے آرٹ کا فائدہ کیوں نہ اٹھائیں۔ فیکٹری شروع ہو جائے تو میں خود بھی تمہارے ساتھ اسے دیکھا کروں گی۔ ہم کام بانٹ لیں گے۔

مگر مریم بچے کے ساتھ تم سب کچھ کیسے سنبھالو گی؟ وہ اب بھی متذبذب تھا۔

بچے کے لئے کورس رکھ لین گئے، مجھے کون سا سارا دن اسے کود میں اٹھائے پھرنا ہے۔ پھر اسکول کوئنگ ایج ہو جائے گی تو کوئی مسئلہ ہی نہیں رہے گا۔ اس نے جھٹ پٹ ہر مسئلے کا حل پیش کر دیا۔ ذوالعید چائے پیتے ہوئے کچھ سوچتا رہا۔



مریم نے اس کے سامنے صرف تجویز پیش نہیں کی تھی اس نے اس دن سے مسلسل اس کام کے لئے اس پر دباؤ ڈالنا شروع کر دیا۔ ذوالعید کے پاس ایک صنعتی پلاٹ تھا جو بے کار پڑا ہوا تھا۔ اس لئے فیکٹری کے لئے زمین کو کوئی مسئلہ نہیں تھا۔

بالآخر جب اس نے پیپر ورک شروع کر دیا تو مریم پر سکون ہو گئی۔ وہ جانتی تھی۔ اب وہ خود ہی اس کام کو مکمل کر لے گی۔

ذوالحجہ کے لئے اب صحیح معنوں میں ٹینشن شروع ہوئی تھی۔ وہ جو پہلے سر شام فیکٹری سے فارغ ہو کر گھر آ جاتا تھا۔ اب ہر روز رات کو گھر آتے آتے ایک دو بج جاتے، صبح پھر وہ بہت جلد اٹھ کر فیکٹری چلا جاتا۔ وہ ٹینشن میں کام کرنے کا عادی نہیں تھا۔ مگر اب ایک دم اسے راؤنڈ کلاک کام کرنا پڑا تو وہ خاصا ٹینس رہنے لگا۔

❖ ❖ ❖ ❖ ❖

پاپا اس کے پروجیکٹ کے بارے میں سن کر بہت خوش ہوئے تھے۔ اس رات وہ مزہب کی دعوت پر مریم کے ساتھ ان کے ہاں ڈنر کے لئے گیا تھا۔ ڈنر ٹیبل پر ہی نئی فیکٹری کا ذکر شروع ہو گیا۔

ابھی تو پیپر ورک میں مصروف ہوں مگر اس میں بھی بہت وقت لگ رہا ہے۔ جب کسٹمر کشن کا کام شروع ہوگا تو پھر مصروفیات اور بڑھ جائیں گی۔ اس نے اپنے پاپا کو بتایا۔

لیکن یہ اچھا ہے، سرائس میں اچھا خاصا اسکوپ ہے اور یہ ٹھیک کر رہے ہو کہ نئی فیکٹری ابھ شروع کر رہے ہو۔ چند سالوں میں یہ بھی اچھی طرح اسٹیلش ہو جائے گی۔ انہوں نے کھانا کھاتے ہوئے کہا۔

پاپا یہ تو تیار ہی نہیں ہو رہے تھے کہ وہ اس میں پہلے ہی بہت مصروف ہوں۔ وقت نہیں ہے وغیرہ وغیرہ۔ مگر میں نے مجبور کر دیا۔ مریم نے کچھ فخر یہ انداز میں کہا۔ اب آپ خود سوچیں پاپا ایک فیکٹری تو لے کر نہیں بیٹھے رہنا۔

ہاں مریم ٹھیک کہہ رہی ہے۔ بزنس کو جتنا پھیلا سکو پھیلانا چاہیے۔ وقت اور حالات کا کچھ پتا نہیں ہوتا۔ وہ اب مریم کے ساتھ باتوں میں مصروف تھے۔

ذوالعید کو اچانک احساس ہوا کہ مریم اور اس کے پاپا کے درمیان اچھی خاصی ذہنی مطابقت ہے۔ بہت ساری چیزوں پر ان کے خیالات اتنے ملتے جلتے تھے کہ ذوالعید کو اپنا آپ غیر متعلق لگنے لگتا۔ مریم اتنی ہی پروگریسو اور لیبرل تھی جتنے اس کے پاپا، وہ آرٹسٹ ہونے کے باوجود زندگی کے بارے میں بہت زیادہ پریکٹیکل اپروچ رکھتی تھی یا پھر یہ وہ مادہ پرستی تھی جو کہیں اس کے اندر چھپی ہوئی تھی اور اب یکدم باہر آ گئی تھی۔ پارٹیز، فنکشنز، ایکوٹیشن، ڈنرز، ورکشاپس، پیکچرز اس کی زندگی ذوالعید سے شادی کے بعد ان ہی چیزوں کے گرد گھومنے لگی تھی۔ بعض دفعہ ذوالعید کو لگتا وہ اس نے زیادہ مصروف رہتی ہے اور شاید یہ کسی حد تک ٹھیک بھی تھا۔ وہ کبھی ایک جگہ تک کر نہیں بیٹھی تھی۔ کبھی کراچی، کبھی اسلام آباد، کبھی بیرون ملک، وہ ہر دو تین ہفتے کے بعد کہیں نہ کہیں گئی ہوتی تھی۔

ذوالعید کا خیال تھا شروع شروع کا یہ جوش و خروش وقت کے ساتھ ساتھ کم ہو جائے گا مگر ایسا نہیں ہوا۔ وہ وقت کے ساتھ پہلے سے زیادہ مصروف ہوتی گئی تھی۔

ان کی فیملی میں ہونے والے متوقع اضافے نے بھی اس میں کوئی تبدیلی نہیں کی تھی۔ اس کا پورا گھر نوکروں کے سر پر چلتا تھا۔ یہ ذوالعید کی خوش قسمتی تھی کہ اس کے تمام ملازم بہت پرانے اور وفادار تھے اور وہ اپنے گھر کی تعمیر کے بعد انہیں پاپا کے گھر سے لایا تھا۔ ورنہ شاید گھر خاصی تباہ کن صورت حال سے دوچار ہوتا مریم ہمیشہ گھر سے باہر ہوتی یا پھر اپنے اسٹوڈیو میں بورا کر کبھی ان کے درمیان کوئی لمبی چوڑی بات

ہوتی تو کسی نہ کسی طرح برفس کے گرد گھومتی رہتی۔

وہ اک سال کی مختصر مدت میں آرٹ کے حلقوں میں اچھی طرح جانی پہچانی جانے لگی تھی۔ حکومت کے بعض بڑے اداروں کی عمارتوں میں اس کی تصاویر لگ چکی تھیں۔ پینٹنگز کی نمائشوں کے علاوہ وہ اپنے ایکچرز کی بھی نمائش کر چکی تھی۔ اور آج کل وہ ایک مامور جیولر کے اشتراک سے زیورات کے ڈیزائنوں کی پہلی ایکزپیشن کرنے والی تھی۔ ذوالعید جانتا تھا اب بہت جگہ ام مریم اس کے نام سے نہیں ام مریم کے نام سے پچھا جاتا تھا، اسے اس پر کوئی اعتراض بھی نہیں تھا وہ جانتا تھا وہ بہت اچھی آرٹسٹ تھی اور ام مریم کو ملنے والی پہچان سے اسے خوف نہیں آتا تھا۔ مگر بعض دفعہ اسے احساس ہوتا کہ ام مریم کی زندگی صرف آرٹ اور شہرت کے گرد گھومتی ہے۔ وہ اکثر ماما جان اور مریم کا موازنہ کرتا اور حیران ہوتا کہ دونوں ایک دوسرے سے کس قدر مختلف تھیں۔

ماما جان کو اپنے گھر کے علاوہ شاید کسی اور چیز سے دلچسپی رہی نہیں تھی اور مریم کو گھر کے علاوہ ہر چیز سے دلچسپی تھی۔ ماما جان ہر چیز پر مضمین تھیں، مریم کو کسی بھی چیز پر اطمینان نہیں تھا۔ ماما جان خاموشی اور تنہائی میں خوش رہتی تھیں۔ مریم کو لوگوں کا ہجوم اور قہقہے بھاتے تھے۔ ماما جان کے تعلقات صرف اس محلے کے لوگوں تک ہی تھے جہاں وہ رہتی تھیں باہر نہ نکلنے کے باوجود محلے کے لوگوں کی پروا کرتیں اپنے طریقے سے ان کے دکھ سکھ میں شریک ہوتیں۔ مریم پوری دنیا سے تعلقات رکھنا چاہتی تھی۔ وہ ہر دھوم دھڑ کے والی جگہ پر موجود ہوتی۔ اسے دونوں کی اہمیت کا تضاد حیران کرتا۔





وہ اپنے کام میں اتنا مصروف تھا کہ پورا ایک ہفتہ ماما جان کی طرف نہیں جا سکا اور جب ایک ہفتے کے بعد وہ ماما جان کی طرف گیا تو خاصا تھکا ہوا تھا۔ شاید اس کی یہ تھکن ہی اسے وہاں لے گئی تھی۔

ذوالعید پچھلا ہفتہ کہاں رہے آپ؟ ماما جان نے اسے دیکھتے ہی پوچھا۔  
بہت مصروف تھا ماما جان، نئی فیکٹری کے پیپر ورک کے سلسلے میں بہت مصروف رہا۔

نئی فیکٹری۔۔۔۔۔؟ ماما جان نے سوالیہ انداز میں کہا۔  
ہاں ماما جان، مریم کی فرمائش پر سر اگس کی فیکٹری لگا رہا ہوں۔  
ماما جان کچھ دیر اس کا چہرہ دیکھتی رہیں۔ وہ فیکٹری کو سنہال سکو گے؟  
یہ تو میں نہیں جانتا۔ وہ ہنسا۔ مگر بزنس کو بڑھانا ہے ہی، بس یہ ہے کہ سونے کے گھنٹے کچھ کم ہو جائیں گے اور باقی ایکٹیوٹیز بھی۔  
مگر ذوالعید۔ کیا صرف ایک فیکٹری کافی نہیں ہے؟  
پتا نہیں شاید ہاں شاید نہیں۔

رزق کے پیچھے اتنا کیوں بھاگ رہے ہو؟ وہ ان کی بات پر حیران ہوا۔  
ماما جان، ترقی تو ضروری ہوتی ہے۔  
مگر کتنی ترقی ذوالعید۔ آج دوسری فیکٹری لگا رہے ہو پھر تیسری اور چوتھی لگاؤ گے۔ ترقی کی کوئی حد نہیں ہے۔ مگر یہ سوچا ہے کہ چند ماہ بعد جب اولاد ہو جائے گی تو اس کے ساتھ گزارنے کے لئے وقت ہوگا آپ کے پاس؟ اولاد کی تربیت کون کرے گا۔ وہ خاموش رہا۔

اولاد کو ورثے میں کیا دیں گے۔ بس فیکٹریز اور گاڑیاں، بڑے گھر اور بنک بیلنس، اچھے تعلیمی ادارے اور بیرون ملک ڈگریاں؟ زندگی گزارنا کون سکھائے گا انہیں؟

ماما جان زندگی تو ان ہی سب چیزوں کے ساتھ گزرتی ہے اور ورثے میں بھی یہی سب دیا جاتا ہے۔

آپ اپنا ورثہ بدل دینا، ورثے میں اپنے بچوں کو کچھ اور دینا۔ وہ خاموشی سے ان کا چہرہ دیکھتا رہا۔

ایک فیکٹری بھی تو کافی ہے آپ کے لئے۔ آرام سے کام کر رہے ہو، گھر چل رہا ہے۔ زندگی کی ہر سہولت ہے۔

مگر ماما جان ایک فیکٹری سے کیا ہوتا ہے۔ اگر بزنس میں ڈاؤن فال آجائے تو؟ وہ چار فیکٹریز ہوں تو سیکورٹی تو ہوتی ہے تاکہ چلیں ایک فیکٹری نہیں چلے تو دوسری جگہ سے نقصان کو رہتا رہتا ہے۔ س نے مریم والی منطق ان کے سامنے رکھی۔

ذوالعید۔ اگر اللہ تعالیٰ نے آپ کو رزق کی تنگی دی ہے تو وہ تب بھی دے دے گا جب آپ کی چار فیکٹریاں ہوں گی۔ کیا کر لیں گے آپ اگر چاروں فیکٹریز میں ایک ہی وقت آگ لگ جائے۔ عمارتیں گر جائیں یا کچھ اور ہو جائے۔ ہم کتنے ہی بند کیوں نہ باندھ لیں۔ اگر سیلاب کے پانی کو ہم تک آنا ہے تو وہ سارے بند توڑ کر آجائے گا۔ اگر ہماری قسمت میں پانی ایک قطرہ لکھا ہے، ایک گھونٹ نہیں تو ہم دریا کے کنارے بیٹھ کر بھی ایک قطرہ ہی پی سکیں گے، ایک گھونٹ نہیں۔


الاحاصل

ذوالعید نے کچھ دیر کے لئے اپنی آنکھیں بند کر لیں۔

اسی فیکٹری پر اپنی توجہ رکھو۔ خود کو رزق کے پیچھے بھاگ کر تھکاؤ مت۔۔۔  
وہ مڑی سے کہہ رہی تھیں۔

باپ اور شوہر کے لئے بہت ضروری ہوتا ہے کہ وہ گھر کے اندر وقت  
گزارے صرف روپیہ اور آسائشیں لا کر ڈھیر کر دینا تو سب کچھ نہیں ہوتا۔  
اما جان یہ مریم کی ضد ہے۔ اس نے بلا آخر کہا۔ وہ بہت دیر خاموش بیٹھی  
رہیں۔

آپ کو خود یہ طے کرنا چاہیے ذوالعید کہ آپ کو زندگی میں کیا کرنا ہے یا کیا  
نہیں۔ صرف عورت کے لئے ہی نہیں مرد کے لئے بھی سب سے اہم چیز گھر ہی ہونا  
چاہیے۔ کیا کرنا چاہتے ہیں آپ اپنے بچے کے لئے۔ آپ دونوں مصروف ہو جاؤ گے  
تو وہ کیا کرے گا۔ پنی طرح اس کو بھی بورڈنگ میں بھیج دو گے۔  
وہ ان کی باتیں سن کر بری طرح الجھ گیا۔



میں نے سرائیکس کی فیکٹری لگانے کا ارادہ چھوڑ دیا ہے۔

اس رات اس نے بیڈر لیتے ہوئے میڈے پر سکون انداز میں مریم کو اطلاع  
دی۔ مریم کو ایک کرنٹ لگا۔

کیا۔۔۔؟ وہ اٹھ کر بیٹھ گئی اس نے ٹیبل لیپ آن کر دیا۔

میں فیکٹری نہیں لگا رہا؟

کیوں؟

کیونکہ میں دفینکٹریز اچھے طریقے سے چلا نہیں پاؤں گا۔

کمال ہے ذالعیب میں نے تم سے کہا بھی ہے کہ میں تمہاری مدد کروں گی۔

مریم تم میری مدد نہیں کر سکتیں اور نہ ہی میں یہ چاہتا ہوں کہ تم میری مدد کرو۔

اتنے چھوٹے بچے کو گھر پر چھوڑ کر تم دفینکٹری جالیا کرو گی؟

وہ ساری عمر چھوٹا تو نہیں رہے گا اور پھر ہم کو فیس رکھیں گے اس کے

لئے۔

مریم میں چاہتا ہوں تم اسے خود پالو اور میں یہ بھی چاہتا ہوں کہ تم اپنی

ایکٹوٹیز کو اب آہستہ آہستہ کم کرنا شروع کرو۔ ماں کی پہلی ذمہ داری اس کی اولاد

ہوتی ہے باقی ہر چیز بعد میں آتی ہے۔

وہ بڑے پرسکون انداز میں اسے سمجھانے کی کوشش کر رہا تھا مگر وہ یک دم

ٹھٹھک گئی۔

تم مجھے یہ بتاؤ کہ تمہیں دفینکٹری لگانے سے منع کس نے کیا ہے۔ کل تک تو تم

اس پر پیچہ ورک کر رہے تھے؟ وہ اپنے شے کی تصدیق کرنا چاہتی تھی۔

مجھے کسی نے منع نہیں کیا، بس دفینکٹری لگانا نہیں چاہتا۔

تم سے ماما جان نے کہا ہوگا؟ انہوں نے منع کیا ہوگا۔

انہوں نے مجھ سے کچھ نہیں کہا۔ ذالعیب نے جھوٹ بولا۔

تم مجھے احمق مت سمجھو۔ یہ سب کچھ ماما جان کے علاوہ اور کوئی کہہ ہی نہیں

سکتا۔ انہوں نے ہی تمہیں میرے لئے یہ ہدایت مامہ دیا ہوگا۔

اگر ایسا ہے بھی تو کیا برا ہے؟ دفینکٹریز لگانے کے بعد میں کتنا مصروف ہو

جاؤں گا۔ تم نے یہ اندازہ لگانے کی کوشش کی ہے۔ میں نہ اپنے بچوں کو وقت دے پاؤں گا نہ تمہیں۔

مجھے اور میرے بچے کو تمہارے وقت کی ضرورت نہیں ہے۔ جتنا وقت ہم اکٹھے گزارتے ہیں وہی کافی ہے۔ تم اگر اپنی اولاد کو کچھ دینا ہی چاہتے ہو تو اسے اچھا مستقبل دو۔ آسائش دو اور آسائش پیسے سے آتی ہیں۔

تمہیں مجھے میری ذمہ داری سمجھانے کی ضرورت نہیں ہے۔ میں جانتا ہوں مجھے اپنی اولاد کو کیا دینا ہے اور میں اسے سب کچھ دے سکتا ہوں۔ ذوالعید کو اس کی بات بری لگی۔

تمہیں مجھ سے زیادہ ماما جان کی پروا ہے۔ ان کی باتوں کی زیادہ اہمیت ہے تمہاری نظر میں۔ وہ بڑا کر بولی۔

ہاں اس لئے کیونکہ وہ بات کہتی ہیں وہ ٹھیک ہوتی ہے۔

یہ میرا گھر ہے ذوالعید۔ ماما جان کا نہیں ہے اور یہاں ماما جان کے احکامات نہیں چل سکتے۔

مریم میں تم سے بحث نہیں کرنا چاہتا، میں سونا چاہتا ہوں۔ وہ اکتا گیا۔ لائٹ آف کرو۔

تم اگر فیکٹری نہیں لگاؤ گے تو میں خود لگا لوں گی۔ مریم کا غصہ بڑھ گیا۔ ٹھیک ہے تم خود لگا لو مگر پہلے تمہیں اس کے لئے زمین خریدنی ہوگی اور میں تمہیں نہ زمین کے لئے پیسہ دوں گا نہ ہی فیکٹری کے لئے اگر تم پھر بھی انورڈ کر سکتی ہو تو بڑے شوق سے فیکٹری لگاؤ بلکہ ایک کے بجائے دو لگا لو۔

اس نے ایک جھٹکے سے اٹھ کر ٹیبل لیپ آف کیا اور دوبارہ لیٹ گیا۔ مریم اندھیرے میں کھورتی رہی۔



خدیجہ۔ آج رات کے کھانے پر اچھا خاصا اہتمام ہونا چاہیے۔ مظہر نے صبح ناشتے کی میز پر کہا۔

کیوں آج ایسی کیا خاص بات ہے؟

پاکستان سے میرا ایک دوست آیا ہے، عامم، میں اسے آج رات کو کھانے پر گھر لانا چاہتا ہوں۔ مظہر نے مسکراتے ہوئے کہا۔

پہلی بات تمہارے اس دوست کا نام سن رہی ہوں، پہلے کبھی تم نے ذکر نہیں کیا۔ خدیجہ نے اس کے لئے چائے کا کپ تیار کرتے ہوئے کہا۔

وہ کیمرج میں پڑھتا رہا ہے۔ میرے ساتھ فلکزن ان نہیں گیا۔ مگر پاکستان میں ہم ایک ہی بورڈنگ میں تھے۔ تم اس سے نہیں ملی ہو۔ میں تمہیں ملوانا چاہتا ہوں۔ مظہر خاصا پر جوش نظر آ رہا تھا۔

میں شام کو آفس سے سیدھا اسے لینے کے لئے جاؤں گا اور پھر اسے لے کر ہی گھر آؤں گا۔

اگر مینو بتادیں تو بہتر ہوگا میں ان کی پسند کی ڈشز بنالوں گی۔

خدیجہ نے کہا، مظہر نے اسے کچھ ڈشز بتادیں۔

اس نے رات کا کھانا بروقت تیار کر لیا۔ جس وقت مظہر گھر آیا وہ اپنے بیٹے کو سلا رہی تھی دروازہ کھولنے پر اس نے جس شخص کو اپنے سامنے پایا اسے دیکھ کر اسے



یوں محسوس ہوا جیسے وہ اس سے پہلے بھی اسے کہیں دیکھ چکی ہے۔ مگر کہاں؟ وہ شخص بھی اس پر نظر میں جمائے ہوئے تھا۔ مظہر نے دونوں کا تعارف کروایا۔

عاصم یہ میری بیوی ہے خدیجہ اور خدیجہ یہ میرا دوست عاصم۔  
 خدیجہ نے مسکرا کر اس کا حال احوال پوچھا۔ اے محسوس ہوا کہ عاصم اس  
 سے بات کرتے ہوئے عجیب سے تناؤ کا شکار تھا۔ خدیجہ نے اس بات کی زیادہ پروا  
 نہیں کی۔

ہو سکتا ہے، وہ کسی وجہ سے پریشان ہو۔

خدیجہ نے کچن میں جاتے ہوئے سوچا مظہر عاصم کے ساتھ لاونج میں بیٹھا ہوا تھا۔ خدیجہ نے کھانا لگانے کی تیاری کر دی۔ ڈائننگ ٹیبل پر برتن رکھتے ہوئے اس کی نظر عاصم پر پڑی وہ اسے دیکھ رہا تھا۔ نظر ملنے پر وہ مظہر کی طرف دیکھنے لگا مظہر اس سے باتیں کرتے ہوئے ہنس رہا تھا۔ مگر خدیجہ الجھ گئی تھی۔ ایک بار پھر اسے شدت سے احساس ہوا کہ وہ چہرہ اس کا شناسا ہے مگر وہ اب بھی یہ یاد رکھنے میں کامیاب نہیں ہو پا رہی تھی کہ وہ اسے کہاں دیکھ چکی ہے۔

واپس کچن میں جا کر اس نے فریج کھولا اور اس کے دماغ میں ایک جھماکہ ہوا۔۔۔۔۔ کیمرہ یونیورسٹی، کیمرہ عام۔۔۔۔۔ میرے لئے۔۔۔۔۔ اے اپنے پیروں کے نیچے سے زمین نکلتی ہوئی محسوس ہوئی تھی۔ وہ بھول گئی تھی اے فریج سے کیا نکالنا تھا۔ کانپتے ہوئے ہاتھوں کے ساتھ اس نے فریج کو بند کر دیا۔

میں نے کبھی یہ نہیں سوچا کہ گارکبھی میرا کوئی گاہک میرے سامنے آ گیا تو کیا ہوگا؟ میں تب خود کو کیسے چھپایاؤں گی۔ کیا سب کچھ ختم ہو جائے گا۔ اس طرح

اچانک۔۔۔۔۔ مگر کیوں؟ میں تو۔۔۔۔۔ میں تو۔۔۔۔۔ میرے اللہ اب کیا ہوگا؟

عامم کی الجھن بھری نظروں سے ظاہر تھا کہ وہ اسے پہچان چکا تھا۔ مگر یہ بھی تو ہو سکتا ہے کہ وہ مجھے نہ پہچانتا ہو۔ آخر اتنے سال گزر گئے ہی اور پھر میں نے چادر اوڑھی ہوئی ہے اور میرا چہرہ سادہ ہے مگر تب میں اور طرح کے لباس میں تھی۔ میک اپ کئے ہوئے کئے ہوئے بالوں کے ساتھ اور تب میرا نام بھی تو اور تھا، ہو سکتا ہے اسے صرف شبہ ہو یقین نہ ہو۔۔۔۔۔ ہو سکتا ہے اس بار بھی اللہ تعالیٰ مجھے چھپالے۔ وہ اب سنک کے سامنے کھڑی اپنے چہرے پر پانی کے چھینٹے مار رہی تھی۔ اس کا پورا وجود بے جان ہو رہا تھا۔

دوبارہ ٹیبل پر کھانا رکھتے ہوئے اس میں اتنی ہمت نہیں رہی تھی کہ وہ دوبارہ عامم پر نظر ڈالے۔ مظہر عامم کو لے کر کھانے کی میز پر آ گیا۔ عامم کی نظریں ایک بار پھر اس پر اٹھی تھیں۔

خدیجہ آؤ، کھانا شروع کریں۔ وہ کچن کی طرف جانے لگی تو مظہر نے آواز دی۔

نہیں آپ لوگ کھائیں مجھے بھوک نہیں ہے۔ اس نے ہنسنے لگا۔  
ہوئے کہا۔ پھر بھی تھوڑا بہت تو کھانا چاہیے۔ مظہر نے اصرار کیا۔

آپ کھانا شروع کریں۔ کھانا ٹھنڈا ہو رہا ہے۔ مجھے واقعی میں بھوک نہیں ہے۔ وہ کچن میں گھس گئی۔

خدیجہ بہت اچھا کھانا پکاتی ہے۔ اس نے سب کچھ خود پکانا سیکھا ہے۔ اور اب ایسے پاکستانی کھانے بناتی ہے کہ تم بھی کھا کر حیران ہو جاؤ گے۔

منظر کی آواز کچن میں آ رہی تھی۔ اس نے عاصم کو جواب میں کچھ بھی کہتے نہیں سنا۔ منظر اصرار کر کے اسے کھانا کھلا رہا تھا۔

میں حیران ہوں، تمہیں ہوا کیا ہے تم اس طرح کے تکلفات برتنے والے انسان تو نہیں تھے۔

وہ اس سے کہہ رہا تھا اور خدیجہ کو لگا کوئی اس کے پیٹ میں کھونٹے مار رہا ہو؟ کیا وہ مجھے پہچان چکا ہے؟ اگر ایسا ہے تو کیا وہ۔۔۔۔۔۔ کیا وہ۔۔۔۔۔۔ وہ آگے کچھ سوچنا نہیں چاہتی تھی۔

کھانے کے بعد اس نے ان لوگوں کو چائے سرو کی اورس بار خدیجہ نے عاصم کی نظروں میں جو سرد مہری اور حقارت دیکھی تھی۔ اس نے اسے لرزایا تھا۔ شک کی کوئی گنجائش نہیں رہی تھی۔ وہ اسے پہچان چکا تھا۔ وہ چائے سرو کر کے واپس کچن میں آئی اور اس وقت اس کا دل چاہا کہ وہ عاصم کے قدموں پر گر کر اس سے کہے کہ وہ اسے نہ پہچانے۔ اس کے اس ماضی کو بے شناخت رہنے دے جسے وہ چھوڑ آئی ہے۔ اس کے گھر کو تباہ نہ کرے۔۔۔۔۔۔ وہ ایسا کچھ بھی نہیں کر سکتی تھی۔

چائے پینے کے بعد جب وہ برتن اٹھا رہی تھی تو منظر عاصم کو چھوڑنے کے لئے اٹھ گیا۔ خدیجہ ایک بار پھر دروازہ بند کرنے کیلئے ان کے پیچھے گئی۔

میں بس آدھے گھنٹے میں واپس آتا ہوں۔

منظر نے دروازے سے نکلتے ہوئے پلٹ کر مسکراتے ہوئے اس سے کہا۔ وہ مسکرا نہیں سکی۔ اس کے گلے میں پھندا ڈالا جا چکا تھا۔ دروازہ بند کرتے ہی اس کا حوصلہ جواب دے گیا۔ وہ پھوٹ پھوٹ کر روتی ہوئی واپس لاؤنج میں آئی، جے پیر کی

بلی کی طرح وہ روتے ہوئے بے تابی سے لاؤنج میں چکر لگانے لگی۔ میں کیا کروں کہ میرا گھر تباہ نہ ہو؟ میں کیا کروں کہ مظہر مجھے نہ چھوڑے۔۔۔۔۔ کیا سب کچھ ایک بار پھر سے ختم ہو جائے گا؟ میرا سب کچھ ختم ہو جائے گا؟ وہ بچوں کی طرح بھاگتی ہوئی واش روم میں گئی۔

میرے عیب کو چھپا دے۔ اللہ میرے عیب کو چھپا دے۔ اس نے بے تحاشا روتے ہوئے وضو کیا۔

جائے نماز پر مجھ سے میں روتے ہوئے اس نے دعا کی کہ عاصم مظہر کو کچھ نہ بتائے۔ میں نے کیا ریت کا گھر بنایا تھا کہ ایک لبر ہی اس کو بہا لے جائے گی۔ مظہر مجھے چھوڑ دے گا تو میں کیا کروں گی؟ اس نے اس رات وہاں جائے نماز پر ہر وہ آیت پڑھی جو اسے آتی تھی۔

اور پھر اچانک اسے احساس ہوا کہ مظہر کو گئے ایک گھنٹہ ہو چکا ہے اور وہ ابھی تک واپس نہیں آیا۔ ٹھیک ہے عاصم نے اس کو بتا دیا ہوگا۔ مگر مظہر مجھے کبھی نہیں چھوڑے گا تین سال سے میں اس کے ساتھ ہوں۔ اسے مجھ سے محبت ہے۔ اس کے بیٹے کی ماں ہوں میں۔ وہ ناراض ہوگا۔ چیخے گا پلائے گا مگر مجھے چھوڑے گا نہیں۔ اپنا گھر کیسے تباہ کرے گا وہ؟ اپنے بیٹے اور میرے بغیر کیسے رہے گا وہ؟ اس نے چار سال میرے لئے انتظار کیا۔۔۔۔۔ میرے لئے سب کچھ چھوڑا۔ ماں باپ، بہن بھائی یہ تو نہیں ہو سکتا کہ وہ مجھے میرے ماضی کی وجہ سے چھوڑ دے۔ پھر تین سال میں نے اس کی اطاعت کی ہے۔ وہ میری تعریف کرتا ہے۔ اسے مجھ پر فخر ہے پھر وہ تو نہیں چھوڑ سکتا مجھے۔ میں اس کو بتاؤں گی کہ میں کس قدر مجبور تھی میرے پاس کوئی راستہ نہیں

تھا۔ وہ سمجھ جائے گا۔ وہ کیوں نہیں سمجھے گا آخر محبت ہے اسے مجھ سے۔ وہ اپنے گالوں پر پھسلے آنسوؤں کو رگڑتے ہوئے خود کو دلا سے دے رہی تھی۔

وہ قرآن پڑھاتا رہا مجھے۔ نیکی کے بارے میں جانتا ہے اور معاف کرنا بھی تو کی ہوتی ہے۔ جو شخص اتنا مذہبی ہو جتنا وہ ہے وہ بے رحم نہیں ہو سکتا۔ اور مظہر تو کبھی بھی نہیں۔

گھڑی کی سوئیاں آہستہ آہستہ اپنا سفر طے کر رہی تھی۔ اس کی زندگی بھی اپنا سفر طے کر رہی تھی۔ گھڑی کی سوئیاں وقت کو آگے لے جا رہی تھیں۔ اس کی زندگی اسے پیچھے لے جا رہی تھی۔ سوئیوں کو بار بار ایک ہی راستے پر سفر کرنا تھا۔ اس کی زندگی کو بھی بار بار ایک ہی راستے پر سفر طے کرنا تھا۔ زوال سے عروج، عروج سے زوال گھڑی کی سوئیاں بارہ پر پہنچ چکی تھیں، ایک دو تین انہوں نے زوال کی طرف اپنا سفر شروع کر دیا۔

خدیجہ نے قرآن پاک کھول لیا۔ گھڑی کی سوئیوں کو نیچے جانے سے کوئی روک نہیں پارہا تھا۔ اس کے زوال کو روکا جاسکتا تھا۔ صرف ایک ذات یہ کام کر سکتی تھی اور وہ اسی کے سامنے دامن پھیلائے ہوئے بیٹھی تھی۔ اس سے اس زوال کو روکے جانے کی بھیک مانگ رہی تھی۔ مگر کیا اس کا زوال واقعی زوال تھا؟ اور کیا ہمارا زوال واقعی ہمارا زوال ہوتا ہے؟ یا پھر ہمارا زوال کسی دوسرے کا زوال ہوتا ہے؟

﴿﴾-----﴿﴾-----﴿﴾

تم بہت خاموش ہو؟ مظہر نے گاڑی ڈرائیور کرتے ہوئے عاصم کی خاموشی کو محسوس کیا۔

لا حاصل

نہیں ایسی کوئی بات نہیں عاصم مسکرایا۔

خدیجہ کیسی لگی تمہیں؟ مظہر نے عاصم سے پوچھا، عاصم نے جواب دینے کے بجائے مظہر کے چہرے کو ایک نظر دیکھا۔

پرانا نام کیا ہے اس کا؟ جواب دینے کے بجائے اس نے سوال کیا۔

کیتھرین براؤن۔۔۔۔۔ میں اسے کیتھی کہتا تھا۔

اس کی فیملی کہاں ہے؟ عاصم نے ایک اور سوال کیا۔

خدیجہ کی۔۔۔؟ اس کی کوئی فیملی نہیں ہے۔ والدین کی اکلوتی اولاد تھی۔

باپ پاکستانی تھا، چھوڑ کر چلا گیا اور ماں مرچکی ہے۔ تب سے اکیلی رہ رہی ہے۔ مظہر نے کچھ حیران ہوتے ہوئے اسے بتایا۔

کیا کرتی تھی شادی سے پہلے؟

مظہر اس کے سوالوں پر حیران ہو رہا تھا۔ عاصم کو اتنی لمبی چوڑی تفتیش کی

عادت نہیں تھی اور اب اس کی خدیجہ کے بارے میں اس طرح گفتگو۔۔۔۔۔

کسی اسٹور میں سیلز گرل تھی۔ عاصم اس کے جواب پر عجیب سے انداز میں

مسکرایا۔

سیلز گرل؟ بس۔۔۔ اس نے الجھے ہوئے انداز میں اسے دیکھا۔ کیا

مطلب ہے تمہارا؟ اس طرح سے بات کیوں کر رہے ہو۔؟

مظہر تمہیں کیتھی سے شادی نہیں کرنی چاہیے تھی۔ مظہر کو اس کا تبصرہ برا لگا۔

کیتھی نہیں خدیجہ۔۔۔۔۔ اور مجھے اس سے شادی کیوں نہیں کرنا چاہیے

تھی؟ اس نے تصحیح کرتے ہوئے عاصم سے پوچھا۔



خدیجہ نہیں کیتھی۔۔۔۔۔ وہ جس قسم کی عورت ہے ویسی عورتیں صرف کلمہ پڑھنے سے مسلمان نہیں ہوتیں۔ عاصم نے خاصے تلخ لہجے میں کہا۔

مانیڈ یور لینگوئج عاصم۔ تم میری بیوی کے بارے میں بات کر رہے ہو اور میں اس کے بارے میں کوئی بے ہودہ تبصرہ نہیں سنوں گا۔ اگر میں اپنے ماں باپ کو اس کے بارے میں کوئی بات کرنے نہیں وی تو تمہیں بھی نہیں کرنے دوں گا۔

جس عورت کو تم اپنی زندگی کا حصہ بنائے پھر رہے ہو اس کے بارے میں کوئی کچھ بھی کہہ سکتا ہے۔ کوئی فرق نہیں پڑتا۔

منظہر نے چونک کر اسے دیکھا۔ تم خدیجہ کو جانتے ہو؟  
گاڑی کو پہلے کہیں روک دو۔ اس کے بعد بات کرتے ہیں؟  
تم ایسے ہی بات کرو۔

نہیں تم پہلے گاڑی کو روکو۔ عاصم اپنی بات پرمصر تھا۔  
منظہر نے اس بار کچھ کہے بغیر خاموشی سے ایک جگہ تلاش کر کے گاڑی روک دی۔ عاصم نے اس کے چہرے پر تناؤ کی کیفیت محسوس کی۔

دیکھو اگر تم مجھے خدیجہ کے شادی سے پہلے کے کسی انصیر کے بارے میں بتانا چاہ رہے ہو تو مت بتانا۔ میں نے اس سے اس کی ساری خامیوں کے ساتھ قبول کیا ہے۔ وہ جس معاشرے سے تعلق رکھتی ہے وہاں بہت ساری چیزیں زندگی کا حصہ ہوتی ہیں یا بن جاتی ہیں۔ ہمارے اور یہاں کے فطری اور روایات میں بہت فرق ہے۔ بلکہ اخلاقیات میں بھی۔ اور اس سے شادی سے پہلے بھی میں اس فرق سے واقف تھا بہت غور کیا تھا میں نے اس پر اور یہ سوچ کر اس سے شادی کی تھی کہ اس سے بہت ساری ایسی

غلطیاں ہو چکی ہوں گی جو شاید میرے اپنے معاشرے اور مذہب کی کسی لڑکی سے ہوں تو۔۔۔۔۔ لیکن اس کے ساتھ میں نے اپنی زندگی شادی سے شروع کی ہے اور مجھے غرض ہے اس زندگی سے جو وہ شادی کے بعد میرے ساتھ گزار رہی ہے اور میں اس حوالے سے مطمئن ہوں۔۔۔۔۔ وہ ایک اچھی بیوی ہے۔۔۔ اچھی ماں ہے اور اچھی مسلمان بھی بننے کی کوشش کر رہی ہے۔

گاڑی روکتے ہی عاصم کے کچھ کہنے سے پہلے مظہر نے کہنا شروع کر دیا

تھا۔

خود خدیجہ نے بھی شادی سے پہلے اپنی پارسائی کے کوئی دعوے نہیں کئے۔  
اس نے مجھے بتایا کہ اس کے کچھ بوائے فرینڈز رہے ہیں وہ ڈرنک بھی کرتی رہی ہے۔  
مگر ٹھیک ہے مجھے اس سب کی توقع تھی کیونکہ یہاں کی عورت کے لئے یہ سب کچھ برا  
نہیں سمجھا جاتا۔

بس کیتھی نے تمہیں یہی سب بتایا یا کچھ اور بھی بتایا ہے؟ عاصم نے بے تاثر آواز میں کہا۔

کچھ اور۔۔۔۔۔؟ کیا اس کے بارے میں کچھ اور بھی ہے؟ مظہر نے کچھ طنز یہ انداز میں کہا۔

میرا خیال ہے نہیں ہے۔

تمہارا خیال غلط ہے۔ میری بات بہت تھیں سے سننا۔ جس عورت کو تم  
کی تھیں برائوں کے نام سے جانتے ہو میں اسے Dusky Damsel کے نام  
سے جانتا ہوں۔ عاصم نے ٹھہر ٹھہر کر کہا۔ مظہر ایک لمحے کے لئے سہکتا ہوا پھر ایک

دم مشتعل ہو گیا۔

تم اسے کسی بھی نام سے جانتے ہو میں تمہیں بتا چکا ہوں کہ مجھے اس کے پچھلے بوائے فرینڈز کے بارے میں جاننے میں کوئی دلچسپی نہیں۔ عاصم نے اس کی بات کاٹ دی۔

بوائے فرینڈز اور گاہک میں فرق ہوتا ہے۔ مظہر کو لگا اس کے خون کی گردش رک گئی تھی۔ گاڑی کے اندر اسے ایک دم سردی لگنے لگی۔ پیکس جھپکائے بغیر وہ عاصم کا چہرہ دیکھتا رہا۔

شاید میں نے کچھ غلط سنا ہے یا پھر عاصم کی بات سمجھنے میں غلطی کی ہے۔ اس نے دل ہی دل میں خود کو تسلی دینے کی کوشش کی۔

وہ ایک کال گرل ہے۔ عاصم نے اپنے لفظوں پر زور دیتے ہوئے کہا۔

تم بکواس کر رہے ہو۔ اس نے بے اختیار کہا۔ اس کی بات کے جواب میں کچھ کہنے کے بجائے عاصم نے اپنی جیب سے اپنا والٹ نکالا اور اس میں سے کچھ تلاش کرنے لگا۔ چند لمحوں کے بعد اس نے پاکٹ ڈائری نکالی اور ایک نمبر تلاش کر کے بلند آواز میں اسے پڑھنے لگا۔ مظہر کو اپنے پورے وجود پر چیونٹیاں رینگتی ہوئی محسوس ہوئیں۔

یہ لیسٹر میں کیتھی کا فلیٹ کا فون نمبر ہے۔ مظہر نے اپنے کانپتے ہوئے ہاتھوں کو اسٹیرنگ پر جما دیا۔ وہ کیسے جانتا تھا کہ وہ لیسٹر میں رہتی رہی ہے؟

تین سال پہلے ایک دوست نے مجھے اس کا فون نمبر دیا تھا تب ایک رات میں نے بھی اس کے ساتھ گزاری تھی۔ عاصم اب مدہم آواز میں اس کے فلیٹ کا ایڈریس دہرا رہا تھا گاڑی کے باہر پھیلی ہوئی تاریکی مظہر کو اپنے اندر اترتی محسوس

یونیورسٹی کے ہاسٹل میں رہنے والے میرے اکثر دوست اس کے مستقل کسٹمرز میں سے تھے۔ میں بھی ایسے ہی ایک دوست کے توسط سے اس تک پہنچا۔ مظہر کو اب سانس لینے میں دقت ہو رہی تھی میں نہیں جانتا کہ اس کا نام کیتھرین ہے یا نہیں شاید جس رشتے سے میں اس تک پہنچا تھا وہاں نام کی ضرورت ہی نہیں پڑتی۔

ہم اسے Dusky Damsel کے نام سے جانتے تھے۔ تمہارے گھر اس کو پہلی نظر میں دیکھتے ہی میں پہچان گیا تھا اور میرا خیال تھا وہ بھی مجھے پہچان گئی وہاں ہم دونوں کی خاموشی کی وجہ یہی تھی۔  
مظہر کو اپنی مائیں مظلوم لگیں۔

تمہارے گھر میں تمہاری بیوی کے روپ میں اسے دیکھ کر میں شاکدرہ گیا۔ میری سمجھ میں نہیں آیا کہ میں کس روپ کا اظہار کروں۔ میں اندازہ نہیں کر سکا کہ تم نے جانتے بوجھتے ایک کال گرل سے شادی کی ہے یا پھر تم اس بات سے بے خبر تھے۔ یہاں گاڑی میں تم سے بات کرتے ہوئے مجھے اندازہ ہوا کہ تم کیتھی کے ماضی کے بارے میں بے خبر تھے۔ مظہر نے عاصم کے چہرے سے نظریں ہٹالیں۔ وہڈاسکرین پر گری ہوئی ہر چیز کو اس کی نظر سے اونچل کر رہی تھی۔

مشرق ہو یا مغرب کوئی بھی مرد کسی کال گرل کو بیوی کبھی نہیں بناتا، آنکھوں دیکھی کبھی کون اگل سکتا ہے۔ میں نہیں جانتا تمہارے ساتھ وہ کتنی پارسائی کی زندگی گزار رہی ہے۔ ہو سکتا وہ گزار رہی ہو۔ مگر کب تک، دو سال، پانچ سال، دس سال، مغربی عورت تو ویسے ہی گھر نہیں بساتی، پھر ایسی عورت جو کال گرل بھی رہی ہو تو۔۔۔ کتنی چوکیداری کرو گے اس کی؟ کس کس سے ملنے سے روکو گے؟ جو عورت تمہیں اپنی زندگی









ہوا کے جھونکوں میں شدت آتی جا رہی تھی۔ پھوال کے قطروں میں تیزی آ گئی۔ اس کا لباس بھگ کر اس کے جسم سے چپک گیا۔ اس نے آنکھیں کھول دیں۔ بارش میں کھڑا ہونا اب مشکل ہو رہا تھا۔ کچھ دیر پہلے مسکور کن خاموشی ختم ہو چکی تھی۔ ماربل کے فرش پر موسلا دھار بارش عجیب سا شور پیدا کر رہی تھی۔ مٹی کے کچے فرش پر شاید ایسا شور پیدا نہ کرتی۔ اس نے پہلی بار سوچا۔ ہوا کے تیز جھونکوں کی شدت اسے چھبنے لگی۔ آسمان اب بھی پہلے کی طرح صاف تھا مگر اب آسمان کی طرف دیکھنا اس کے لئے مشکل ہو گیا تھا۔ اس نے واپس سیڑھیوں کی طرف جانے کے لئے پیر اٹھایا اور دوبارہ فرش پر قدم رکھنا اس کے لئے مشکل ہو گیا تھا۔ موسلا دھار برستی بارش نے پکنے فرش کی پھسلن کو اور بڑھا دیا اور اس قدر پکنے فرش پر چلنا مشکل ہو گیا تھا۔ وہ دوسرا پیر نہیں اٹھا سکی۔ وہ اپنی جگہ گھٹنوں کے بل بیٹھ گئی۔ اور ایک ننھے بچے کی طرح ہاتھوں کے پنجوں اور گھٹنوں کے بل آہستہ آہستہ محتاط طریقے سے واپس جانے کی کوشش کی۔ فضا میں ہوا اور بارش نے عجیب سا شور برپا کر لیا ہوا تھا۔ وہ آہستہ آہستہ اس جگہ پہنچ گئی جہاں سیڑھیاں تھیں۔ بہت محتاط طریقے سے وہ پھسلنے سے خود کو بچاتے ہوئے کھڑی ہو گئی۔ نیچے جانے کے لئے پہلی سیڑھی پر قدم رکھنے کے لئے اس نے نیچے جھانکا اور وہ بل نہیں سکی۔ خوف کی ایک لہر نے اس کے وجود کو اپنے حصار میں لے لیا۔



وہ ہمیشہ کی طرح ماما جان کے کمرے میں مریم کے بستر پر لیٹا ہوا تھا، ماما جان تھوڑی دیر پہلے نہا کر آئی تھیں اور اس وقت وہ اپنے بستر پر بیٹھی اپنے بالوں میں کنگھی کر رہی

تھیں۔ ذوالعید ان کے ساتھ باتیں کر رہا تھا۔ اس نے پہلی بار ماما جان کو چادر کے بغیر دیکھا اور اسے احساس ہوا کہ وہ بے حد خوبصورت ہیں۔ ان کے سنہری بال جنہیں وہ کچھ دیر پہلے باہر صحن میں تولیے سے خشک کر کے آئی تھیں۔ اب ان کے کندھوں اور پشت پر بکھرے ہوئے تھے۔ وہ بات کرتے کرتے رک کر انہیں دیکھنے لگا۔

ماما جان۔ آپ بہت خوبصورت ہیں۔ چند لمحوں کے بعد مدھم آواز میں ان

-ۛ

اچھا۔۔۔۔۔ وہ بے اختیار ہنسیں۔

انگریز عورتیں خوبصورت تو نہیں ہوتیں۔ وہ ایک بار پھر نہیں۔

کتنی انگریز عورتوں کو جانے ہوا تم؟

وہ مسکرایا۔۔۔۔۔ میرا دل چاہ رہا ہے میں آپ کو Paint کروں آپ کو پتا

ہے آپ کی آنکھیں اور بال کتنے خوبصورت ہیں۔

ذوالعید کو آج انہیں دیکھتے ہوئے بہت عجیب احساس ہوا۔ ماما جان بھی اب

یک ٹک اسے دیکھ رہی تھیں۔

بہت عرصہ بعد آج کسی نے تعریف کی ہے میری۔ ان کے چہرے پر بہت

عجیب سے تاثرات تھے وہ انہیں دیکھتے ہوئے جیسے ایک ٹرانس میں آگیا۔ میں تم سے

ایک فرمائش کرنا چاہتی ہوں ذوالحجہ اگر تم مان سکو تو۔

ذوالحجہ کا دل چاہا وہ ان سے کہہ دے کہ وہ اس سے کچھ بھی مانگ سکتی ہیں۔

وہ اب اپنے بال سمیٹ رہی تھیں۔ وہ ایک بار پھر ان کی آنکھیں دیکھ رہا تھا اسے ان

کی آنکھیں دیکھ کر پہلی بار ایک عجیب سا احساس ہوا۔ وہ ان سے ایک بات کہنا چاہتا

تھا۔ وہ نہیں جانتا تھا وہ کیا سوچیں گی؟ وہ کس رد عمل کا اظہار کریں گی مگر خود کو روک نہیں پایا۔ اس نے انہیں چند لمحوں کے لئے بالکل ساکت پایا۔ پھر اس نے ان کے چہرے پر عجیب سی چمک دیکھی۔ وہ آہستہ آہستہ چلتے ہوئے اس کے پاس آگئیں۔ اس کے پاس بستر پر بیٹھ کر انہوں نے جھک کر اس کی دونوں آنکھوں کو چوم لیا۔ وہ شکستہ رہ گیا۔



مریم نے اپنے جسم کے گرد ساڑھی لپیٹتے ہوئے ڈرینگ ٹیبل کے آئینے میں ذوالعید کو کمرے میں داخل ہوتے دیکھا۔ وہ جس خاموشی کے ساتھ اندر آیا تھا، اسی خاموشی کے ساتھ بیڈ پر لیٹ گیا۔ اس نے مریم کو نظر انداز کیا تھا یا دیکھا نہیں تھا۔ مریم جانہیں سکی۔

بالوں میں برش کرتے ہوئے اس نے مڑ کر ذوالعید کو دیکھا۔ وہ جوتوں سمیٹ بیڈ پر سیدھا لیٹا ہوا تھا۔ اس نے اپنا دایاں بازو اپنی آنکھوں پر رکھا ہوا تھا۔ ذوالعید۔۔۔۔۔ مریم نے اسے مخاطب کیا، وہ کچھ نہیں بولا۔ نہ ہی اس نے اپنے چہرے سے بازو ہٹایا۔

ذوالعید۔۔۔۔۔ مریم نے وہیں کھڑے کھڑے اسے دوبارہ اپنی موجودگی کا احساس دلانے کی کوشش کی۔ اس کے جسم میں اب بھی کوئی حرکت نہیں ہوئی تھی۔ مریم کچھ پریشان ہو کر اس کی طرف آئی۔ اس کے پاس بیڈ پر بیٹھ کر اس نے ذوالعید کے چہرے سے بازو ہٹانے کی کوشش کی۔ ذوالعید نے بازو نہیں ہٹایا۔ تم ٹھیک تو ہو؟ مریم نے پوچھا۔

ہاں میں ٹھیک ہوں۔ اس کی آواز سنی ہوئی تھی۔

بازو تو ہٹاؤ۔۔۔ مریم نے زبردستی اس کا بازو ہٹا دیا اور چونک گئی۔ ذوالعید کی

آنکھیں سرخ اور سوجی ہوئی تھیں۔ یوں جیسے وہ بہت دیر تک رونا رہا ہو۔

ذوالعید کیا ہوا ہے تمہیں۔۔۔؟ مریم نے کچھ پریشان ہو کر پوچھا۔

کچھ نہیں۔۔۔۔ میں بالکل ٹھیک ہوں۔ ایک گہری سنس لے کر اس نے

آنکھیں بند کر لیں۔

تم روتے رہے ہو؟

کم آن میں کیوں روؤں گا۔ وہ اسی طرح آنکھیں بند کیے بولا۔

پھر تمہاری آنکھیں کیوں سرخ ہیں۔ سوجی ہوئی ہی۔ کیا بات ہے ذوالعید؟

فیکٹری میں تو سب کچھ ٹھیک ہے۔

ذوالعید نے آنکھیں کھول دیں۔ اس کے چہرے پر اب ناراضگی تھی۔ کچھ

نہیں ہوا میں ٹھیک ہوں۔ شاید کچھ نفلو ہو رہا ہے اور بس۔ تم خاموئا۔۔۔

اس نے بات ادھوری چھوڑ کر ایک بار پھر آنکھیں بند کر لیں۔

مریم نے اطمینان کا سانس لیا۔

تو تم ڈاکٹر کے پاس چلے جاتے۔ اس نے فوراً کہا۔

گیا تھا۔۔۔ بہت مختصر جواب آیا۔

کھانا لگو اوو؟

مجھے بھوک نہیں۔

تھوڑا سا تو کھالو۔

میں آرام کرنا چاہتا ہوں۔

کھانا کھا کر سو جانا۔

ذوالعید نے آنکھیں کھول دیں۔۔۔ تم کہیں جا رہی تھیں؟

ہاں وہ مسزیزوانی نے ڈنڈا دیا ہے آج اور۔۔۔۔۔

ذوالعید نے اس کی بات کاٹ دی۔ تو پھر جاؤ تمہیں دیر ہو رہی ہوگی۔

ہاں دیر تو ہو رہی ہے مگر تم کھانا کھا لیتے تو اچھا تھا۔

ذوالعید نے ایک بار پھر آنکھیں بند کر لیں۔

میں کچھ دیر آرام کرنے کے بعد کھالوں گا۔ تم فکر مت کرو۔

یہ ڈنڈا بہت اچھا رہا ہے ورنہ میں کبھی بھی تمہیں چھوڑ کر نہ جاتی۔ میں

کوشش کروں گی جلدی آنے کی۔ مریم نے اس کا چہرہ دیکھتے ہوئے کہا۔

میں جانتا ہوں۔ وہ اسی طرح آنکھیں بند کیے ہوئے بولا۔ وہ چند لمحے

اسی طرح اس کے پاس بیٹھی رہی۔ پھر اس نے اسے کے سینے پر رکھا ہوا ہاتھ اٹھایا اور

اسی لمحے ذوالعید کے سویٹر پر چپکے ہوئے کچھ بال اس کی نظر میں آ گئے۔ چند لمحوں کے

لئے وہ ساکت ہو گئی۔ ذوالعید آنکھیں بند کیے ہوئے تھا۔ مریم نے اس کے چہرے پر

نظریں جمائے ہوئے غیر محسوس انداز میں اپنے ہاتھ سے وہ بال اٹھالے۔ اس کی ہتھیلی

پر وہ چند لمبے سونے جیسے بال ٹمبل لیپ کی روشنی میں اس کا منہ چڑانے لگے۔

اسے لگا وہ آسمان سے زمین پر آگری ہے۔





اس رات مسزیز دانی کے ہاں ڈنر میں بار بار اس کا وہن ان بالوں میں الجھا رہا۔ وہ اس کی طبیعت کی خرابی بھی بھول گئی تھی اور اس کی سوچی ہوئی آنکھیں بھی۔ وہ اگر کسی چیز کے بارے میں سوچ رہی تھی تو ان سونے جیسے بالوں کے بارے میں۔ اسے ذالعیہ کے بارے میں کبھی کوئی شک نہیں ہوا تھا۔ اگرچہ شادی سے پہلے اس کی کچھ گرل فریڈز تھیں مگر ان سے ذالعیہ کے تعلقات ایسے نہیں تھے جو اسے پریشان کر دیتے۔ ذالعیہ کی ضرورت سے کچھ زیادہ دلچسپی صوفیہ میں تھی مگر وہ شادی سے پہلے کی بات تھی اور صوفیہ اب انکچڑ تھی۔

ذالعیہ طبیعتاً سنجیدہ اور ریزرو تھا اور ان کی شادی کو اتنا عرصہ نہیں ہوا تھا کہ وہ ذالعیہ سے ایسی کسی حماقت کی توقع کرتی۔ وہ خود شادی کے بعد اتنا مصروف ہو گئی تھی کہ ذالعیہ کی روٹین لائف کے بارے میں بھی بے خبر رہنے لگی تھی۔

صبح جس وقت وہ آفس جاتا وہ اس وقت سو رہی ہوتی۔ دوپہر تک وہ لٹچ باہر کیا کرتا تھا اور رات کو جس وقت وہ گھر آتا وہ گھر پر موجود نہ ہوتی یا اکثر اس وقت باہر نکل رہی ہوتی اور جب رات گئے وہ واپس آتی تو وہ سوچکا ہوتا یا کبھی کبھار اپنے کسی نہ کسی دوست کے ہاں پلا جاتا مگر اس نے کبھی بھی اسے بے خبر نہیں رکھا تھا وہ جس دوست کے پاس بھی جاتا اسے مطلع ضرور کر دیتا۔

اور اب اچانک وہ بال۔۔۔۔۔ ہو سکتا ہے میرا وہم ہو۔ ذالعیہ ایسا نہیں ہے۔ وہ بار بار اپنے ذہن سے ان خیالات کو جھٹکتی رہی۔ کسی حد تک وہ اس کوشش میں کامیاب بھی ہو گئی۔ ڈنر کے بعد محفل موسیقی کا اہتمام کا گیا تھا۔

رات کے ایک بجے جس وقت وہ واپس آئی اس وقت ذالعیہ لان میں بیٹھا

ہوا تھا۔ سردی بہت بڑھ چکی تھی اور رات کے کس وقت اس سردی میں اسے وہاں بیٹھے دیکھ کر مریم کو ایک بار پھر تشویش ہونے لگی۔ وہ گاڑی سے اترتے ہی سیدھا اس کی طرف چلی گئی۔ وہ اسے آتا دیکھ چکا تھا۔ لیکن اس نے اپنی جگہ سے ہلنے کی کوشش نہیں کی۔ وہ اسی طرح لان چیمیز میں نیم دراز سگریٹ پیتا رہا۔ مریم اس کے اور قریب آئی تو اس نے اس کے ارد گرد گھاس پر سگریٹ کے بہت سے ٹکڑے دیکھ لیے تھے۔ وہ پتا نہیں کب سے وہاں بیٹھا سموکنگ کر رہا تھا۔

ذوالعید۔۔۔۔۔ تم اس وقت اتنی سردی میں یہاں کیا کر رہے ہو؟ اس نے اس کے سوال کا جواب ایک بار پھر اسی گہری خاموشی سے دیا۔  
تم اندر جاؤ میں آ جاؤں گا۔۔۔۔۔ اس کے لہجے میں بھی ایک عجیب سے خنکی تھی۔ مریم سے تشویش سے دیکھتی رہی۔

میں نے کہا ہے ما میں آ جاؤں گا۔ جاؤ یہاں سے تم۔۔۔۔۔ وہ ایک دم بلند آواز میں پلا یا۔

مریم کو یقین نہیں آیا کہ وہ اس پر پلا رہا تھا۔ اس نے آج تک ذوالعید کو پلاتے ہوئے نہیں دیکھا تھا۔ اسے نصیحتا تو وہ خاموش ہو جاتا اور اس کی اس خاموشی کا عرصہ بھی بہت طویل نہیں ہوتا تھا اور اب وہ اس پر پلا رہا تھا۔ مریم کو ایک بار پھر وہ سونے کی رنگ والے بال یاد آنے لگے۔ کچھ کہنے کے بجائے وہ خاموشی سے اندر چلی گئی۔

کپڑے تبدیل کرنے کے بعد اس نے ایک بار پھر کھڑکی سے جھانک کر لان میں دیکھا۔ وہ اب بھی اسی طرح بیٹھا سامنے پڑی میز پر ٹانگیں رکھے سگریٹ پی

رہا تھا۔ مریم نے لائٹ آف کر دی۔ بی، پر لیٹتے ہوئے اپنی شادی شدہ زندگی کے ایک سال میں پہلی بار وہ عجیب سے خوف اور وہم کا شکار ہو رہی تھی۔

وہ رات کے کس پہر اندر آیا۔ اسے علم نہیں۔ وہ جب صبح بیدار ہوئی تو وہ بیڈ پر سو رہا تھا۔ مریم نے اسے جگانے کی کوشش نہیں کی۔ چھٹی کا دن تھا اور وہ جانتی تھی آج وہ دیر تک سوتا رہے گا۔

ماشتے کی میز پر بھی وہ رات کے واقعات کے بارے میں سوچ کر پریشان ہوتی رہی۔ مگر اس کی یہ تمام پریشانی اس وقت غائب ہو گئی جب ذوالعید نے جاگتے ہی اپنے رات کے رویے کے بارے میں اس سے معذرت کی۔ مریم نے بڑی خوش دلی کے ساتھ اسے معاف کر دیا۔

اگلے چند ہفتے مریم بڑے محتاط طریقے سے اس کے معمولات دیکھتی رہی مگر اس کی زندگی میں کوئی تبدیلی نہیں آئی تھی۔ وہ اسی روٹین لائف کو جاری رکھے ہوئے تھا۔ مگر وہ اب بہت خاموش ہو گیا تھا۔ ایک دو بار مریم کی اس کے کچھ بہت اچھے دوستوں سے فون پر بات ہوئی اور اسے پتا چلا کہ وہ اب ان سے بھی نہیں مل رہا۔

شادی کے بعد وہ بہت بلند گیا ہے خاص طور پر پچھلے کچھ ہفتوں میں۔۔۔۔۔ بہت خاموش اور سنجیدہ ہو گیا ہے پہلے کی طرح ملتا جلتا بھی نہیں۔ اس کے ایک دوست نے مریم سے شکایت کی۔ مریم خاموشی سے اس کی گفتگو سنتی رہی۔

ذوالعید کی خاموشی یا سنجیدگی اس کے لئے پریشان کن نہیں تھی نہ ہی اس سے ان کی زندگی میں کوئی تبدیلی آ سکتی تھی اس لیے مریم مطمئن ہو گئی۔



میں ماما جان کو یہاں لانا چاہتا ہوں۔ مریم اپنے چہرے کی کلمینزنگ کرتے کرتے رگ گئی۔

کیا؟

میں ماما جان کو یہاں لانا چاہتا ہوں۔ ذوالعید نے بیڈ پر لیٹے ہوئے کہا۔  
مریم نے ڈریسنگ ٹیبل کے اسٹول پر بیٹھے بیٹھے اپنا رخ ذوالعید کی طرف کر لیا۔  
کیوں؟ وہ واقعی حیران تھی۔

وہ وہاں اکیلی ہوتی ہیں۔

وہ ہمیشہ سے اکیلی رہتی آ رہی ہیں۔ یہ کوئی نئی بات نہیں ہے۔

پہلے تم ان کے پاس ہوتی تھیں۔

مگر ایک سال سے وہ اکیلی رہ رہی ہیں اور انہیں کوئی مسئلہ نہیں ہے۔ وہ واقعی الجھ رہی تھی۔

میں تمہارے آرام کے لئے کہہ رہا ہوں۔ وہ یہاں آ جائیں گی تو تم اچھا محسوس کرو گی۔

نہیں مجھے ان کی ضرورت نہیں ہے۔ میں سب کچھ خود کر سکتی ہوں۔

تم ضد کیوں کر رہی ہو مریم؟ ذوالعید نے اٹھتے ہوئے کہا۔

بات ضد کی نہیں ہے۔۔۔۔۔ میں نہیں چاہتی کہ وہ یہاں آئیں اور سب

لوگ یہ کہیں کہ بیٹی کے ساتھ ماں بھی داماد کے گھر آ گئی ہے۔

سب لوگوں سے کیا مراد ہے تمہاری؟

تمہارے گھر والے۔

میرے گھر والے کچھ نہیں کہیں گے۔ اور کہیں گے تو مجھے ان کی پروا نہیں

ہے۔

مگر مجھے پروا ہے ویسے بھی ماما جان یہاں رہنا پسند نہیں کریں گی۔ مریم نے بات کرتے کرتے اچانک ساری ذمہ داری ماما جان کے کندھوں پر منتقل کر دی۔

ان سے میں بات کر لوں گا۔ تم ان کی فکر نہ کرو۔ ذوالعید کچھ مطمئن نظر آنے

لگا۔

نہیں ذوالعید یہ مناسب نہیں ہے۔

اس میں کیا چیز نامناسب ہے میں اپنی مرضی سے انہیں یہاں رکھنا چاہتا

ہوں۔ اس بات اس نے قدرے تڑش انداز میں کہا۔

تم کیوں اس چیز پر اتنا اصرار کر رہے ہو جو مجھے مایوس ہے۔ مریم نے بلند

آواز میں کہا۔ میں تم سے بحث نہیں کرنا چاہتا۔ میں صرف یہ چاہتا ہوں کہ ماما جان

یہاں آجائیں۔

لیکن میں یہ نہیں چاہتی اور نہ ہی یہ ہونے دوں گی۔ وہ چند دنوں کے لیے

رہنا چاہیں تو مجھے کوئی اعتراض نہیں۔ لیکن مستقل طور پر ان کو یہاں رہنے کی اجازت

میں نہیں دوں گی۔ مریم نے قطعی لہجے میں کہا۔

اجازت؟ تم سے اجازت کون مانگ رہا ہے؟ وہ اس بار اس کی بات پر ہری

طرح بھڑکائی۔ یہ میرا گھر ہے میں جسے چاہوں یہاں لا کر رکھ سکتا ہوں۔ مجھے ایسا

کرنے کے لئے تمہاری اجازت کی ضرورت نہیں ہے۔ وہ ذوالعید کے لب و لہجے پر

حیران رہ گئی۔ وہ اتنی بلند آواز میں بات نہیں کرتا تھا اور اب ماما جان کے لیے اس طرح

چلا رہا تھا۔ مریم کو بے تحاشہ غصہ آیا۔

کیا اس شخص کو مجھ سے زیادہ میری ماں کی پروا ہے۔ سے میری پسند ناپسند کی پروا نہیں ہے۔ اسے اپنے ہونے والے بچے کی فکر بھی نہیں ہے اسے خیال ہے تو صرف ماما جان کا۔ کیوں؟

یہ صرف تمہارا گھر نہیں ہے میرا بھی گھر ہے اور میں جانتی ہوں کہ یہاں کس کو آنا چاہیے اور کس کو نہیں۔ ماما جان پچھلے اکیس سال سے اس گھر میں رہ رہی ہیں اور اب تمہیں یک دم انہیں یہاں لانے کا بھوت سوار ہو گیا ہے کیوں؟ آخر تمہارا ان کے ساتھ رشتہ کیا ہے؟ کیا مجھ سے زیادہ سگے ہو تم ان کے۔۔۔۔۔ بیوی کی ماں کے لئے تم بیوی پر چلاؤ گے۔ کون کہہ رہا ہے تمہیں اتنی انسانی ہمدردی دکھانے کے لئے۔ وہ تلخ لہجے میں بے اختیار کہتی چلی گئی۔

ذوالعید نے جواب میں کچھ نہیں کہا۔ وہ خاموشی سے اٹھ کر کمرے سے چلا

گیا۔



اگلے چند دن ان دونوں کے درمیان بول چال بند رہی اور مریم کی جھنجھلاہٹ بڑھتی رہی۔ وہ توقع نہیں کر سکتی تھی کہ ذوالعید اس طرح کی بات پر اس سے ناراض ہو جائے گا۔

اس گھر میں نہ ہونے کے باوجود ذوالعید پر ان کا اتنا اثر ہو گیا ہے اور انہیں اس گھر میں لا کر تو وہ بالکل ہاتھ سے نکل جائے گا۔ میں اتنی احمق تو نہیں ہوں کہ اپنی ساری کشتیاں اپنے ہاتھ سے جلا دوں۔ میں ماما جان کی فحاشی پر چلنے والے کسی شخص



کے ساتھ زندگی نہیں گزار سکتی۔ وہ پہلے ہی میری زندگی میں بہت زیادہ دخل اندازی کر رہی ہیں۔ اب انہیں چوبیس گھنٹے کے لئے لا کر میں سر پر تو نہیں بٹھا سکتی ورنہ انہیں خود احساس ہونا چاہیے کیا بیٹی کے گھر آ کر وہ رہ لیں گی وہ۔۔۔۔؟ اور ذوالحجہ یہ کس طرح کا آدمی ہے؟ کس طرح کی بوڑھی روح اس کے اندر رہا گئی ہے؟ ماما جان، ماما جان۔۔۔۔۔ آخر کیا جاو کر دیا ہے ماما جان نے اس پر۔۔۔۔؟ ایسے کون سے تعویذ گھول کر پلا دیے ہیں کہ ان کے علاوہ کوئی نظر ہی نہیں آ رہا؟ ان کی بات ذوالحجہ کے لیے پتھر کی لکیر کیوں ہو جاتی ہے۔ پچھلے ایک سال میں ایک بار بھی یہ شخص مجھ سے ناراض نہیں ہوا اور اب اگر ناراض ہوا ہے تو وہ بھی ماما جان کی وجہ سے۔۔۔۔۔ کیا ماما جان اس کے لئے مجھ سے زیادہ اہمیت اختیار کر گئی ہیں۔ آخر کیوں؟ ایسا کیا ہے ان میں؟

وہ جتنا سوچتی رہی اتنا ہی الجھتی گئی اور اسکا یہ اضطراب اور الجھن ہی اسے ماما جان کے پاس لے گئی تھی۔

ذوالحجہ ضد کر رہا ہے کہ میں آپ کو اپنے گھر لے آؤں مگر آپ خود سوچیں ماما جان میں یہ کیسے کر سکتی ہوں۔ ٹھیک ہے میں سرورل والوں کے ساتھ نہیں رہتی مگر پھر بھی انہیں میرے گھر میں ہونے والے ہر معاملے کے بارے میں پتا چلتا رہتا ہے۔ آخر ایک ہی سڑک پر تو گھر ہے میرا اور ان کا۔ وہ کیا کہیں گے میں اپنی ماں کو اپنے گھر لے آئی ہوں وہ تنقید کریں گے مجھ پر۔۔۔ پہلے ہی شادی کی وجہ سے وہ خفا ہیں اب ان کی ناراضگی مزید بڑھ جائے گی۔ آپ تو اندازہ لگا سکتی ہیں۔ ساری صورت حال کا مگر ذوالحجہ کچھ بھی سمجھنے پر تیار نہیں۔ اس نے اس بات پر جھگڑا کیا ہے مجھ سے اور پچھلے ایک ہفتے سے مجھ سے بات نہیں کر رہا۔ اس دن ماما جان کے پاس جا کر اپنے جھگڑے کی

تمام تفصیلات انہیں بتاویں۔

وہ چپ بے تاثر چہرے کے ساتھ اس کی باتیں سنتی رہیں۔ جب وہ خاموش ہوئی تو انہوں نے مدھم آواز میں کہا۔

تمہیں پریشان ہونے کی ضرورت نہیں ہے۔ میں ذوالحید کو سمجھا دوں گی وہ ضد نہیں کرے گا۔

اس نے آپ سے بات نہیں کی؟ مریم کو کچھ تجسس ہوا۔

اس نے چند ہفتے پہلے بات کی تھی۔ میں نے اسے کہا تھا وہ پہلے تم سے بات کرے، اگر تمہیں کوئی اعتراض نہ ہو تو پھر میں تم لوگوں کے ہاں آ جاؤں گی۔

دیکھیں ماما جان۔ مجھے تو کوئی اعتراض نہیں ہے میرے لئے ظاہر ہے یہ بہت خوشی کی بات ہوگی کہ آپ میرے پاس آ کر رہیں۔ اس طرح آپ کی تنہائی بھی ختم ہو جاتی اور میں بھی آپ کے بارے میں مطمئن رہتی لیکن میرے سر پر والے۔۔۔ آپ تو اندازہ لگا سکتی ہیں۔۔۔۔۔ مریم نے فوراً صفائیاں دینا شروع کر دیں۔ ماما جان نے نرمی سے بات کاٹ دی۔

میں اندازہ لگا سکتی ہوں مریم۔ تم بالکل ٹھیک کہتی ہو۔ میں تمہاری سچویشن کو اچھی طرح سمجھ سکتی ہوں۔ مریم نے اطمینان بھری سانس لی۔ ماما جان کے سامنے اس نے اپنی پوزیشن کلیئر کر دی تھی۔

پھر آپ ذوالحید سے بات کریں گی؟ مریم نے فوراً کہا۔

ہاں میں اس سے بات کروں گی، تمہیں پریشان ہونے کی ضرورت نہیں ہے۔ انہوں نے اسے تسلی دی۔

آپ اسے یہ مت بتائیں کہ میں نے آپ سے یہ ساری گفتگو کی ہے، میں چاہتی ہوں کہ وہ اور ناراض نہ ہو جائے۔ مریم کو یک دم خیال آیا۔

میں اسے نہیں بتاؤں گی۔ ماما جان نے ایک بار یقین دہانی کر وائی۔

وہ نہیں جانتی تھی ماما جان نے اسے سے کیسے اور کیا کہا تھا مگر اس رات ایک ہفتے کے بعد پہلی بار ذوالعید نے اس سے معمول کے مطابق گفتگو کی تھی۔ اس کے انداز سے یہ بالکل ہیں لگتا تھا کہ ان کے درمیان ایک ہفتہ پہلے کوئی جھگڑا ہو چکا تھا۔

مریم نے کھانے کی میز پر اس سے باتیں کرتے کرتے ایک بار پھر ماما جان کے قیام کے بارے میں اپنا نقطہ نظر بتانا چاہا مگر ذوالعید نے اسے درمیان میں ہی ٹوک دیا۔

اس موضوع پر دوبارہ ہمارے درمیان کوئی بات نہیں ہوگی۔ میں نہیں چاہتا اس موضوع پر بات ہو اور ہمارے درمیان دوبارہ جھگڑا ہو۔ تم نے ایک فضول اور غلط ضد کی ہے۔ اس معاملے میں میں کبھی بھی تمہارے پوائنٹ آف ویو کو صحیح نہیں مان سکتا۔ اس لیے تم مجھے قائل کرنے کی ناکام کوشش مت کرو۔ تمہاری ضد تھی ماما جان یہاں نہ آئیں میں نے تمہاری خواہش کا احترام کیا ہے۔ پھر اب اس پر بے کار بحث کی ضرورت کیا ہے۔ بہتر ہے ہم آئندہ اس معاملے پر بات نہ کریں۔ اس کا لہجہ حتمی تھا اور مریم چاہتے ہوئے بھی اپنی بات جاری نہیں رکھ سکی۔

ذوالعید نے واقعی دوبارہ کبھی ماما جان کے قیام کے بارے میں بات نہیں کی اور مریم اس پر خوش تھی۔ اچھے طریقے سے یا برے طریقے سے بہر حال وہ اپنی بات منوانے میں کامیاب رہی تھی۔



میں اس کا نام نہیب رکھنا چاہتا ہوں۔ ہاسپٹل سے گھر آنے کے تیسرے دن ذوالعید نے مریم سے کہا۔ وہ اس وقت اپنی بیٹی اٹھائے ہوئے تھا۔

کم آن ذوالعید۔ اس قدر پرانا اور آؤٹ ڈیٹڈ نام۔۔۔۔۔ اس سے بہتر نام ہیں ہم ان میں سے کوئی منتخب کر لیں گے۔ مریم نے اپنی ناپسندیدگی کا اظہار کرتے ہوئے کہا۔

نہیں میں اس کا نام نہیب ہی رکھنا چاہتا ہوں۔ ذوالعید نے صرار کیا۔ نہیب۔۔۔۔۔ وہ چونک کر اس کا چہرہ دیکھنے لگی۔ ذوالعید اپنی بیٹی کے ساتھ کھیلنے میں مصروف تھا۔

کیا ماما جان نے تمہیں اس کا نام نہیب رکھنے کے لئے کہا؟ اس بار مریم کا لہجہ سرد تھا۔ ذوالعید نے سر اٹھا کر اسے دیکھا۔

نہیں میں خود یہ نام رکھنا چاہتا ہوں۔

کیوں اس نام میں کیا خاص بات ہے؟

مجھے یہ نام اچھا لگتا ہے، بس اتنی سی بات ہے۔

لیکن مجھے یہ نام پسند نہیں ہے اور میرا خیال ہے کہ ماں ہونے کے ماتے میرا تعلق ضرور ہے کہ میں اپنی اولاد کا نام خود رکھوں۔ اور میں اس کا نام نہیب نہیں رکھنا چاہتی۔

تو ٹھیک ہے، تمہیں جو نام پسند ہو، تم اس نام سے اسے پکار لیا کرو مگر میرے لئے یہ نہیب ہے۔ کوئی اور نام میں سے نہیں دوں گا۔

مریم کے دل میں پڑی ہوئی گھر ہوں میں ایک اور کا اضافہ ہو گیا۔ ذی العید نے اس کا نام نہن بنی رکھا تھا اور ہر بار جب وہ اسے اس نام سے پکارتا تو مریم کی ناراضی میں اضافہ ہوتا جاتا۔ اسے یقین تھا کہ ذی العید نے اس سے جھوٹ بولا تھا۔ اور اس نے یہ نام ماما جان کے کہنے پر ہی رکھا تھا۔



دروازے پر قدموں کی چاپ سنائی دی۔ خدیجہ کی ساری حیات بیدار ہو گئیں۔ چند لمحوں بعد اس نے کی ہول میں چابی لگنے کی آواز سنی۔ خلاف معمول مظہر نے ڈور بیل نہیں بجائی تھی۔ چند لمحوں بعد دروازہ کھل گیا۔ مظہر اندر آیا۔ وہ اب اپنا کوٹ دروازے کے پیچھے لٹکا رہا تھا۔ خدیجہ اپنی جگہ سے کھڑی ہو گئی۔

وہ کوٹ لٹکانے کے بعد اندر آیا۔ خدیجہ پر اس نے ایک نظر ڈالی اور پھر کچھ کہے بغیر بیڈروم کا دروازہ کھول کر اندر چلا گیا۔ خدیجہ کی ٹانگیں کانپنے لگیں۔ بے اختیار سینئر ٹیبل کا سہارا لیتے ہوئے وہ صوفہ پر بیٹھ گئی۔ پچھلے تین سالوں میں وہ اس کے ہر انداز ہر نظر کو پہچان چکی تھی۔ مگر چند لمحے پہلے خود پر پڑنے والی نظر سے وہ آشنا نہیں تھی۔ اس کے تمام خدشات سچ ہو چکے تھے۔۔۔ عام اسے پہچان چکا تھا اور اس نے۔۔۔۔۔ اس نے مظہر کو میرے بارے میں کیا بتایا؟ اس کا دل ڈوبنے لگا۔ یہ کہ میں اس کا جسم سرد تھا مگر ماتھے پر پسینے کے قطرے چمکنے لگے۔

تین سالوں میں ناش کے پتوں سے بنایا جانے والا گھر ہوا کے ایک ہی جھونکے میں زمین بوس ہو چکا تھا۔ اب آگے کیا ہوگا؟ مجھے کیا کرنا چاہیے۔ مظہر کے سامنے کس طرح۔۔۔۔۔ زوال کا وقت شروع ہو چکا تھا۔ لاؤنچ کی خاموشی اس کے

اعصاب کو چٹانے لگی تھی۔

مجھے اس سے بات کرنی چاہیے۔ اسے بتانا چاہیے کہ میں ے کیوں سب کچھ اس سے چھپایا۔ میں کن حالات میں کال گرل بنی۔ وہ تین سال سے مجھے جانتا ہے۔ میں جس طرح کی زندگی گزار رہی ہوں وہ اس کے سامنے ہے۔ میں اس کے بچے کی ماں ہوں۔ وہ مجھ سے محبت کرتا ہے میں نے تین سال میں کبھی اسے شکایت کا موقع نہیں دیا۔ کبھی اس کی حکم عدولی نہیں کی۔ کبھی اسے دھوکا نہیں دیا۔۔۔ وہ صرف میرے ماضی کی بنا پر تو مجھے نہیں چھوڑ سکتا۔ وہ ایک اچھا مسلمان ہے۔ نماز پڑھتا ہے روزے رکھتا ہے۔ زکوٰۃ دیتا ہے۔ اسلام کے بارے میں مکمل علم رکھتا ہے۔ وہ مجھے معاف کر دے گا۔ کچھ دیر کے لئے ناراض ضرور ہوگا مگر مجھے معاف کر دے گا۔ ہماری زندگی کو نارمل ہونے میں کچھ وقت لگے گا۔ مگر وہاں کوئی چیز حائل نہیں ہو سکتی۔

وہ جیسے قدموں سے چلتے ہوئے وہ بیڈ روم کے دروازے تک گئی چند لمحوں تک وہ اپنی ہمت مجتمع کرتی رہی پھر اس نے کاغذ ہوا ہاتھ دروازے پر رکھ کر دروازہ کھول دیا۔ سامنے موجود بیڈ بے ٹمکن تھا۔ لیکن کمرے کے ایک کونے میں موجود وارڈ رو ب کھلی ہوئی تھی اور مظہر اس وارڈ رو ب میں سے اپنے کپڑے نکال کر فرش پر پڑے ہوئے سوٹ کیس میں پھینکتا جا رہا تھا۔

خدیجہ کا دل ڈوب گیا۔ کیا وہ گھر چھوڑنے لگا تھا؟

مظہر کیا۔۔۔۔۔ کیا کر رہے ہو؟ لڑکھڑاتی ہوئی آواز میں اس نے

مظہر کو مخاطب کیا۔

وہ اپنے کام میں مصروف رہا۔ وہ کچھ دیر اس کے جواب کی منتظر رہی پھر کچھ





اپنے دونوں ہات اس کے سامنے جوڑ دیے۔

یہاں سے نہ جاؤں۔۔۔۔۔۔ اور ساری زندگی ایک کال گرل کے ساتھ گزار دوں۔ وہ اپنے کپڑے فینگر سے اتارتے ہوئے رک گیا۔ تم نے کبھی سوچا ہے میرے ساتھ کیا کیا ہے تم نے؟ میری آنکھوں پر کس طرح پٹی باندھ کر چلا رہی ہو مجھے؟ میری محبت اور خلوص کا کس طرح مذاق اڑایا ہے تم نے۔۔۔۔۔۔ میرا باپ ٹھیک کہتا تھا مغرب میں مرد اور عورت نہیں ہوتے۔۔۔۔۔۔ جانور ہوتے ہیں۔ مہذب اور رقی یافتہ نظر آنے والے جانور۔۔۔۔۔۔ میرے خاندان کو جانتی ہو تم وہاں کتا رکھنے سے پہلے اس کی بھی نسل دیکھی جاتی ہے۔ جس لڑکی سے میرا باپ میری شادی کروانا چاہتا تھا اس کا سایہ تک کسی دوسرے مرد نے نہیں دیکھا۔۔۔ اور تم۔۔۔ تم وہ عورت ہو جو پیسوں کے عوض۔۔۔۔۔۔ دھوکا دے گی۔

خدیجہ کو لگا وہ ایک الاؤ میں کھڑی ہے اور مظہر اس الاؤ میں ایک ایک کر کے لڑکیاں ڈال رہا ہے۔

مجھے لگتا ہے مجھے اپنے والدین کی مافرمائی کی سزا ملی ہے تمہاری صورت

میں۔

الاؤ میں ایک اور لکڑی گری۔ آگ اور بھڑکی۔ مظہر خان کی بیوی ایک کال گرل Dusky Damsel۔ یہی نام ہے ما تمہارا۔ جس سے تم یہاں جانی جاتی تھیں وہ پوچھ رہا تھا۔

میں سب کچھ چھوڑ چکی ہوں مظہر، سب کچھ میں نے تمہارے ساتھ اپنی زندگی دوبارہ شروع کی ہے۔

کتنے عرصے کے لئے؟ پانچ سال کے لئے یا دس سال کے لئے۔ اور کیوں جسٹ فار اے چینج یا پھر یہ سوچ کر کہ کبھی کبھی صرف ایک مستقل گاہک بھی تو ہونا چاہیے میرے جیسا گاہک۔۔۔۔۔ جس کی جیبیں نوٹوں سے بھری ہوتی ہوں۔ پر ہوا لکھا ہو۔۔۔۔۔ خوبصورت ہو۔۔۔۔۔ اور ہاں بے قوف بھی ہو جو تمہارے ساتھ شادی بھی کر لے اپنے بچے کی ماں بھی بنا دے۔ ہے کوئی مظہر جیسا بے قوف؟ اس کے لہجے کی تلقینی بڑھتی جا رہی تھی۔ وہ اب اپنا سوٹ کیس بند کر کے دوسرا سوٹ کیس کھول رہا تھا۔

میرے ماضی کو مت دیکھو مظہر میرے ماضی کو بھول جاؤ۔ میری آئندہ زندگی میں تم کوئی برائی نہیں پاؤ گے۔ میں تین سال سے تمہارے ساتھ ہوں۔۔۔۔۔ کیا میں نے تین سال میں خود کو اچھی بیوی ثابت نہیں کیا؟ کیا میں اچھی ماں نہیں ہوں؟ کیا میں تین سال میں میں نے تمہاری اطاعت نہیں کی؟ کیا تین سال میں میں تمہارے علاوہ ہی دوسرے مرد کی طرف گئی؟ کیا میں نے اپنے جسم کو اس طرح چھپائے نہیں رکھا جس طرح تم نے چاہا؟ کیا میں نے اپنی نظروں کو اس طرح جھکائے نہیں رکھا جس طرح تمہاری خواہش تھی؟ کیا میں کبھی تم سے پوچھے بغیر گھر سے باہر نکلی؟ یا کسی ایسے شخص کو گھر میں آنے دیا جسے تم نے ناپسند کیا؟ کیا میں اسلام قبول کرنے کے بعد اس طرح عبادت نہیں کرتی جس طرح حکم ہے؟ کیا شادی سے پہلے میں نے تمہارے سامنے اپنی پارسائی کے ڈنکے بجائے تھے؟ جس اللہ سے تم محبت کرتے ہو میں بھی اسی سے محبت کرتی ہوں، جس پیغمبر ﷺ کو تم مانتے ہو میں بھی اسی کو مانتی ہوں۔ دین کے جس راستے پر تم چل رہے تھے اب میں بھی اسی پر چل رہی ہوں۔

تم نے جو کچھ کیا پیسے کے لئے کیا۔۔۔۔۔ جو کچھ کر رہی ہو پیسے کے لئے کر رہی ہو۔ وہ اس کی باقی پر ساکت رہ گئی۔

جانتی ہو شادی سے پہلے کس علاقے میں رہتی تھیں اور اب کہاں ہو۔۔۔۔۔ کون سی چیز ہے جو میں نے تمہیں مہیا نہیں کی۔ میرے بجائے کوئی اور تمہیں یہ سب کچھ دیتا، چاہے اس کا تعلق کسی بھی مذہب سے ہوتا تو تم وہی کرتیں جو وہ کہتا۔۔۔۔۔ پارسا ہونے کے لیے کہتا تو پارسا ہو جاتیں اور تب تک پارسا رہتیں جب تک سب کچھ ملتا رہتا۔ خدیجہ کا چہرہ زرد ہو گیا۔

میں تمہاری پارسانی کو تب تسلیم کرتا اگر میرے بجائے کسی بھکاری سے شادی کرتیں جو تمہیں زندگی کی ہر نعمت کے لئے ترسانا اور تم پھر بھی مسلمان رہتیں پھر بھی پارسا رہتیں پھر بھی اس شخص کی وفادار ہوتیں پھر بھی اسی طرح عبادت کرتیں پھر بھی گھر کے اندر رہتی پھر بھی اپنے شوہر کی اطاعت کرتیں۔ اچھی بیوی، ہنسی اچھی ماں ہوتیں۔ مگر تب تم کبھی یہ کچھ نہ کرتیں اگر تم میں اتنی قناعت ہوتی تو تم کچھ بھی ہوتیں مگر کال گرل نہ ہوتیں۔ وہ اپنا دوسرا سوتے کیس بھی اپنی کتابوں اور دوسری چیزوں سے بھر چکا تھا۔

نہیں تم سے پیسے کے لئے شادی نہیں کی تھی۔ تم سے یہ سوچ کر بھی شادی نہیں کی تھی کہ تم بہت پڑھے لکھے ہو، بہت بڑے وکیل بنو گے۔۔۔۔۔ تم سے تو اس عزت کے لیے شادی کی جو تم مجھے دے رہے تھے، پیسہ بہت سے لوگوں نے دیا مجھے لیکن عزت کسی نے نہیں دی۔ وہ اب جیسے بڑا بڑا رہی تھی۔ خواہش ہونے لگی میں ویسی زندگی گزاروں جیسی تم گزارتے تھے۔ مجھے لگا میں تمہارے ساتھ بات کر سکتی ہوں۔ اللہ

کے بارے میں بلکہ شاید صرف تم ہی سے بات کر سکتی تھی اللہ کے بارے میں۔۔۔ میں نے دونوں اپنے مذہب کے بارے میں کچھ نہ جانتے ہوئے بھی اللہ سے اتنی دعا کی۔۔۔ یہ تم مجھے مل جاؤ کہ تم میرا مقدر بن جاؤ کہ تم کو میرے بارے میں کچھ پتا نہ چلے۔ یقین کرو مظہر میں نے اس رمضان میں روزے بھی رکھے تھے صرف اس لیے کہ تم رکھتے تھے۔ میں ہر وہ چیز تھی جو تم کرتے تھے۔ میں نے پیسہ کہاں دیکھا تھا تمہارا۔

طوائف کا خد اصراف پیسہ ہوتا ہے۔ اس کا ہر رشتہ پیسے سے شروع ہوتا ہے، پیسہ پر ختم ہو جاتا ہے۔ وہ اللہ کا نام لے تو یہ بھی ڈھونگ لگتا ہے۔ کیا طوائف کو کبھی اللہ مل سکتا ہے؟ وہ اس کی آنکھوں میں آنکھیں ڈالے پوچھ رہا تھا۔

وہ کچھ بول نہیں سکی۔ اس نے اعتراف کیا، زندگی میں بہت سے سول لا جواب کر دیتے ہیں۔

ہاں یہ میں نے کبھی نہیں سوچا کہ کیا طوائف کو اللہ مل سکتا ہے؟ مظہر ایک سوٹ کس اٹھا کر بیڈروم سے نکل گیا۔ خدیجہ بیڈ پر بیٹھ گئی۔ وہ کچھ دیر کے بعد دوبارہ کمرے میں داخل و با وادہ دوسرے سوٹ کیس اٹھانے لگا۔ تم ایک اچھے مسلمان ہو مظہر۔ مظہر ایک عملی مسلمان۔ ایک اچھا مسلمان معاف بھی تو کر دیتا ہے۔ تم مجھے معاف کر دو۔ مظہر نے ایک نظر اس پر دو ٹوک انداز میں کہا۔

نہیں طوائف کو کوئی معاف نہیں کرتا میں نے زندگی میں اتنے گناہ نہیں کیے کہ مجھے اپنی زندگی ایک کال گرل کے ساتھ گزارنی پڑے یا میری اولاد ایک کال گرل کے ہاتھوں میں پرورش پائے۔ وہ ایک بار پھر کمرے سے باہر نکل گیا۔ خدیجہ یک دم

اولاد؟ کیا وہ اپنے بیٹے کو بھی لے جائے گا؟ وہ تقریباً بھاگتی ہوئی ہوئی ہے  
بی کاٹ کے پاس گئی جہاں اس کا بیٹا سو رہا تھا۔

منظر کچھ بعد پھر بیڈ روم میں آیا۔ اس بار وہ وسائڈ ٹیبل کے پاس گیا۔ ایک  
کانڈ پر اس نے کھج لکھا۔ جیب سے چیک بک نکال کر ایک چیک سائن کیا اور پھر بے  
بی کاٹ کی طرف بڑھا۔

خدیجہ خوف کے عالم میں اسے دیکھ رہی تھی۔ کانڈ اور چیک کو اس نے  
خدیجہ کی طرف اچھالا اور خود بچے کو اٹھانے لگا۔

نہیں منظر۔ اس کو مت لے جاؤ۔ اسے میرے پاس رہنے دو۔۔۔۔۔ یہ  
بہت چھوٹا ہے۔۔۔ میرے بغیر کیسے رہے گا؟ خدیجہ نے دونوں ہاتھوں سے اپنے بیٹے کو  
پکڑ لیا۔ منظر نے ایک جھٹکے سے اسے کھینچ لیا۔

میں نے تمہیں طلاق دے دی ہے، اس لیے اپنے بیٹے کو یہاں چھوڑنے کا  
تو جواز ہی پیدا نہیں ہوتا۔

نہیں منظر تم اسے نہیں لے جا سکتے۔ یہ میرا بیٹا ہے، میرے پاس رہے گا،  
کچھ تو میرے پاس رہنے دو۔ وہ روتی ہوئی اس کے سامنے آ گئی۔

میں اپنی اولاد تمہارے پاس نہیں چھوڑوں گا، تمہارے پاس اسے چھوڑنے  
کے بجائے میں اسے مار دوں گا۔ تمہارے سامنے مار دوں گا؟ منظر نے ایک ہاتھ بچے  
کی گردن پر رکھ دیا۔ وہ بے اختیار خوف کے عالم میں پیچھے ہو گئی۔

کبھی اس کے لیے کچھ مت کرنا۔ جس دن تم نے کورٹ کے ذریعے اسے



لینے کی کوشش کی۔ اس دن میں اسے قتل کردوں گا لیکن تمہیں نہیں دوں گا۔ تمہیں اگر اس سے محبت ہے تو دوبارہ کبھی اس کے پیچھے مت آنا۔ میں حق مہر کا چیک چھوڑے جا رہا ہوں۔ میں تمہیں طلاق دے چکا ہوں۔ کچھ دنوں بعد تمہیں باقاعدہ طور پر طلاق کے کاغذات بھی مل جائیں گے۔ اس کا بیٹا اب اٹھ کر رونے لگا تھا۔

تم تب تک اس گھر میں رہ سکتی ہو جب تک کرایہ ختم نہیں ہو جاتا۔ اس کے بعد اپنے لیے نیا ٹھکانہ ڈھونڈ لیا اور تمہارے جیسی عورتوں کے لیے تو یہ کوئی مسئلہ نہیں ہے۔ وہ اب بیڈروم سے باہر مائل گیا تھا۔ وہ ماؤف ہوتے ہوئے ذہن کے ساتھ اسے باہر جانا دیکھتی رہی۔

سب کچھ ختم ہونے میں صرف چند گھنٹے لگے تھے۔ عاصم کی آمد اس کی رو آگئی اور اس کے بعد مظہر کا اپنے بیٹے کو لے کر چلے جانا۔

وہ خالی دماغ کے ساتھ بیڈروم سے نکل آئی۔ لاؤنج خالی تھا۔ دنیا بھی خالی تھی۔ باہر کا دروازہ کھلا ہوا تھا اس کے اندر بھی بہت سارے دروازے کھل گئے تھے۔ اسے یاد آیا اس کا بیٹا رو رہا تھا۔ وہ یک دم نئے پاؤں بھاگتی ہوئی بیرونی دروازے سے باہر نکلی۔ وہاں کچھ بھی نہیں تھا۔ کہیں بھی کچھ بھی نہیں تھا۔ سڑک سنسان تھی، بس اس پر برف گر رہی تھی۔

وہ باہر سڑک پر آگئی۔ دونوں طرف کہیں بھی مظہر کی گاڑی نظر نہیں آ رہی تھی۔ اس کے لئے پاؤں ٹھنڈی برف پر سن ہو رہے تھے۔ اس کے جسم پر موجود لباس پھڑ پھڑا رہا تھا۔ وہ فٹ پاتھ پر گئے ہوئے لیپ پوسٹ کے نیچے بیٹھ گئی۔ وہاں سے گزرنے والا کوئی بھی شخص اس وقت اس حالت میں دیکھ کر اسے پاگل سمجھتا۔

ایمپ کی روشنی میں اس نے اپنے ہاتھ کی پتیلی کو پھیلاد کر دیکھا۔ اسے یاد آیا۔ بہت سال پہلے اس کا ایک بندوگا بک نے اس کا ہاتھ دیکھتے ہوئے کہا تھا۔ تمہیں جس سے محبت ہوگی تمہاری اس سے شادی ہو جائے گی۔ تب اس نے ہنس کر اس شخص سے کہا تھا۔

میری کبھی شادی نہیں ہوگی۔ کال گرل سے کون شادی کرتا ہے۔  
تمہاری نہ صرف شادی ہوگی بلکہ ایک ایسا بیٹا بھی ہوگا جس پر تمہیں فخر ہوگا۔  
اس شخص نے کندھے اچکاتے ہوئے اس سے کہا۔

کال گرل کی شادی، اولاد اور فخر؟ وہ بہت دیر تک پاگلوں کی طرح اس شخص کی بات پر ہنستی رہی یہاں تک کہ اسکی آنکھوں میں آنسو آ گئے تھے۔

اور اب مرف میں ننگے پاؤں اور ننگے سر لیپ پوسٹ کے نیچے بیٹھی وہ اپنے ہاتھ کی لکیروں میں اپنا مقدر ڈھونڈنے کی کوشش کر رہی تھی۔

مجھے کیا کرنا چاہیے۔ رونا چاہیے؟ پلانا چاہیے؟ یا پھر مر جانا چاہیے؟ میں اس شہر میں کس کو جا کر بتا سکتی ہوں کہ آج رات میں بے باد ہو گئی ہوں۔ میرا سب کچھ ختم ہو گیا؟ کچھ بھی نہیں رہا۔ میں کس کے کندھے پر سر رکھ کر رو سکتی ہوں؟

اسے یاد نہیں وہ وہاں کتنی دیر بیٹھی رہی۔ پچھلے تین سال ایک فلم کی طرح اس کی نظروں کے سامنے چل رہے تھے۔ مظہر سے ہونے والی پہلی ملاقات اور اس سے ہونے والی آخری ملاقات۔۔۔۔۔ درمیان میں کیا تھا حقیقت یا خواب۔

پھر اسے یاد آیا اس کا میٹا رو رہا تھا۔ وہ بے اختیار اپنی جگہ سے اٹھی اور تب اسے پتہ چلا اس پر کتنی برف پڑ چکی ہے۔ اس نے جتنی تیزی سے قدم اٹھایا وہ اتنی ہی

تیزی سے منہ کے بل برف پر گری۔ اسکے پیر شاید برف بن چکے تھے۔

منظر نے ایک بار بھی نہیں سوچا کہ اس کے بغیر میرا کیا ہوگا۔ گھر کی سیزھیوں تک پہنچتے پہنچتے وہ تین بار برف میں گری۔

اسے کچھ بھی نظر نہیں آ رہا تھا۔ کچھ بھی سنائی نہیں دے رہا تھا۔ وہ کہاں تھی؟ کیوں تھی؟ وہ یہ بھی سمجھنے سے قاصر تھی، گھر کے اندر پہنچنے کے بعد بھی وہ خالی نظروں کے ساتھ وہاں پڑی چیزوں کو دیکھتی رہی۔

صرف چند گھنٹے پہلے یہ گھر تھا۔ اب کچھ بھی نہیں تھا۔ ایک شخص کو ایمان داری کا شوق پیدا ہوا تھا۔ دوست سے دوستی بھانے کا۔ دوسرے شخص کو اچانک یاد آ گیا کہ وہ کتنے اعلیٰ خاندان سے تعلق رکھتا ہے اور تیسرا شخص اب وہاں کھڑا اپنی زندگی کے اڑتے ہوئے پر غصے دیکھ رہا تھا۔

پچھلے تین سال سے وہ اس گھر کے ایک ایک کونے کو سجاتی رہی تھی۔ دیواروں پر لگی ہوئی تصویروں سے لے کر ان ڈور پلائس تک ہر چیز کو اس نے اپنے ہاتھوں سے لگایا تھا اور اب وہاں پڑی ہر بے جان چیز یک دم جاندار ہو کر اس کا منہ چڑانے لگی تھی۔

پھر اسے یاد آیا اس کا بیٹا رو رہا تھا۔ وہ یک دم ہوش میں آ گئی۔ واش روم میں جا کر اس نے اپنے چہرے پر پانی کے چھپکے مارے سامنے شیشے میں اپنا چہرہ دیکھ کر وہ ہل نہیں سکی۔ اسے یاد آیا۔ نو سال پہلے سولہ سال کی عمر میں جب پہلی بار وہ ایک شخص کے ساتھ وقت گزار کر آئی تھی تو اسی طرح واش بیسن کے آئینے میں خود کو بہت دیر تک دیکھتی رہی تھی۔ تب اسے اپنے وجود سے بہت گھن آئی تھی۔ اسے یوں لگا تھا جیسے وہ

سب کچھ گنوا آئی ہے۔

نوسال بعد آج پھر وہ اسی طرح خود کو آئینے میں دیکھ رہی تھی۔ آج گھن نہیں آ رہی تھی ترس آ رہا تھا مگر آج بھی وہ اسی طرح خالی ہاتھ تھی۔

تب ایک رات کے عوض ملنے ل۔ والے پاؤنڈ سے اس نے کھانا اور ایک سوٹر خرید لیا تھا۔ آج تین سال کے بدلے ملنے والے چیک سے وہ دنیا کی کون سی آسائش خریدے گی؟

اس کے بالوں اور لباس پر چمکی ہوئی برف اب پکھل کر پانی میں تبدیل ہو رہی تھی۔ اس نے اپنی ماک اور ہڈیوں پر لگا ہوا خون صاف کیا اور پھر اسے کچھ یاد آیا۔ وہ واش روم سے باہر نکل آئی۔

مظہر کے واپس آنے سے پہلے اس نے وہ ساری دعائیں پڑھ لی تھیں جو وہ پچھلے تین سال میں یاد کر سکتی تھی۔ وہ نئے سرے قرآن کھول کر بیٹھ گئی۔

کیا طوائف کو کبھی اللہ مل سکتا ہے؟ مظہر کی آواز اس کے کانوں میں گونجی اور اس کا پورا وجود موم کی طرح پکھلنے لگا۔

میں ساری عمر کیا طوائف ہی کہلاؤں گی۔ ننھے بچوں کی طرح قرآن ہاتھ میں لے کر وہ بلک بلک کر روتی رہی۔

اس نے اپنے آنسوؤں کو قرآن پاک کے صفحوں میں جذب ہوتے دیکھا۔ سورۃ یاسین تب پڑھتے ہیں جب کوئی شخص حالت نزع میں ہو۔ اس وقت یہ سورۃ تکلیف سے نجات دے دیتی ہے۔ سے یاد آیا ایک بار مظہر نے اسے بتایا تھا۔ اس وقت بھی اس کے سامنے سورۃ یاسین ہی تھی۔

حالت نزع؟ کیا کوئی تکلیف اس تکلیف سے بڑی ہو سکتی ہے جس میں سے میں گزر رہی ہوں۔ وہ بلند آواز میں سورۃ یاسین کا ترجمہ پڑھنے لگی۔

طوائف کا ہر رشتہ پیسے سے شروع ہوتا ہے اور پیسے پر ختم ہو جاتا ہے۔ وہ اور بلند آواز میں سورۃ یاسین پڑھنے لگی۔

تو ان کی باتیں تمہیں غمناک نہ کر دیں یہ جو کچھ چھپاتے اور جو کچھ ظاہر کرتے ہیں ہمیں سب معلوم ہے۔ اس کی آنسوؤں میں بیگی ہوئی آواز کمرے میں گونج رہی تھی۔

نہیں طوائف کو کوئی معاف نہیں کرتا۔ میں نے اتنے گناہ نہیں کیے کہ مجھے ایک کال گرل کے ساتھ اپنی زندگی گزارنی پڑے یا میری اولاد ایک کال گرل کے ہاتھوں پر ورثہ پائے۔

کیا انسان نے نہیں دیکھا کہ ہم نے اسے کونٹے سے پیدا کیا پھر وہ تراق پراق جھگڑنے لگا۔ خدیجہ کی تکلیف بڑھتی جا رہی تھی۔

طوائف اللہ کا نام لے تو یہ بھی ڈھونگ لگتا ہے۔ کیا طوائف کو کبھی اللہ مل سکتا ہے؟

”پھر وہ تراق پراق جھگڑنے لگا اور ہمارے بارے میں مثالیں پیش کرنے لگا کیا وہ اپنی پیدائش بھول گیا۔“

چند لمحوں کے لئے وہ خاموش ہو گئی۔ اس نے اپنے بھگے ہوئے چہرے کو آستین سے صاف کیا۔

میں اپنی اولاد تمہارے پاس نہیں چھوڑوں گا۔ کبھی میرے بیٹے کے پیچھے

مت آنا۔ جس دن تم نے اسے کورٹ کے ذریعے اسے لینے کی کوشش کرے گا میں اسے قتل کروں گا۔

اس کی آستین، آنسوؤں سے بھگی گئی۔ سامنے دیوار پر اس کے بیٹے کی تصویر لگی تھی۔ اس نے چند لمحوں کے لیے اسے دیکھا۔ اسے یاد آیا وہ رورہا تھا۔ اس کا دل بھر آیا۔

مجھے مظہر نہیں مل سکتا یا اللہ۔ مگر میرا بیٹا تو مل سکتا ہے۔ آج نہیں تو کل کبھی۔ پس وہ مل جائے۔ اس کے دل میں چند لمحوں کے بعد خواتش پیدا ہوئی۔

اپنی آستین سے اس نے ایک بار پھر اپنا چہرہ صاف کیا۔ سورۃ یاسین کی آخری چند آیات باقی تھیں۔ اس نے تصویر سے نظریں ہٹا کر سر جھکا لیا۔

”اس کی شان یہ ہے کہ جب وہ کسی چیز کا ارادہ کرتا ہے تو اس سے فرما دیتا ہے کہ ہو جا تو وہ ہو جاتی ہے۔ وہ ذات پاک ہے جس کے ہاتھ میں ہر چیز کی بادشاہت ہے اور اسی کی طرف تم کو لوٹ کر جانا ہے“



مظہر اس رات اپنا سامان اور بیٹا لے کر اپنی بہن کے گھر آیا۔ اس کا بیٹا گاڑی میں کچھ دیر روتا رہا پھر خاموش ہو گیا۔

اس کی بہن دروازے پر مظہر کو دیکھ کر حیران ہوئی مگر اس کا سامان اور بیٹا دیکھ کر اس کے چہرے پر ایک اطمینان بھری مسکراہٹ ابھری۔ اس نے آگے بڑھ کر اس کے بیٹے کو پکڑ لیا۔

”میں نے اسے طلاق دے دی ہے“ اس ایک جملے کے بعد اسے کسی اور



سول کا سامنا نہیں کرنا پڑا۔ اس کی بہن یا بہنوئی نے اس سے کچھ نہیں پوچھا۔

اس کی بہن نے اسی وقت پاکستان فون کر کے اپنے ماں باپ کو یہ خوش خبری سنا دی تھی۔ تین سال کے بعد پہلی بار اس کے ماں باپ نے فون پر اس سے بات کی۔ اس کا وہ سوشل بائیکاٹ ختم کر دیا گیا تھا جس کا وہ پچھلے تین سال سے سامنا کر رہا تھا۔ تیسرے دن اس نے اپنے بیٹے کو پاکستان بھجوا دیا۔ خدیجہ کو دھمکی کے باوجود اسے خدشہ تھا کہ وہ کبھی بھی پولیس کے ذریعے اپنا بیٹا لینے کی کوشش کر سکتی ہے۔ بیٹے کو پاکستان بھجوانے کے بعد وہ اس حوالے سے مطمئن ہو گیا۔

اگلے چند دن اس نے آفس سے چھٹی کی۔ ایک نیا فلیٹ تلاش کیا۔ اسے فریڈ کیا۔ اپنے ذہنی اضطراب کو مختلف سرگرمیوں میں کم کرنے کی کوشش کی۔

لیکن ایک ہفتہ کے بعد پہلے دن آفس سے واپس آنے کے بعد اسے احساس ہو گیا کہ سب کچھ بھی پہلے کی طرح مارل نہیں ہو سکتا۔ تین سال سے گھر آنے پر وہ جس وجود کو دیکھنے کا عادی تھا وہ اب وہاں نہیں تھا۔ تین سال سے وہ اپنا ہر کام اس سے کروانے کا عادی ہو چکا تھا۔

بیوی اور بچہ اب دونوں ایک جہما کے ساتھ اس کی زندگی سے نکل گئے تھے۔ وہ پہلے صرف سگریٹ پیتا تھا پھر آہستہ آہستہ زندگی میں پہلی بار اس نے شراب نوشی کر دی۔

کبھی کبھار اسے سب کچھ خواب لگتا۔ ایک ڈراؤنا خواب۔ بعض اوقات اس کا دل چاہتا۔ سڑک سے گزرتے ہوئے اسے کہیں وہ دکھائی دے جانے پھر وہ خود پر لعنت بھیجنے لگتا۔

اب بھی وہی۔۔۔۔۔ اس سب کے باوجود بھی جو میں اس کے بارے میں جان چکا ہوں مظہر خان تم کیسے انسان ہو کیسے مرد ہو وہ خود کو ملا مت کرتا۔

اس رات کے بعد وہ عاصم سے دوبارہ نہیں ملا۔ عاصم نے اس سے فون پر رابطہ کرنے کی کوشش کی۔


میں تم سے ملنا نہیں چاہتا۔ ہماری دوستی بس یہیں تک تھی۔ دوبارہ کبھی مجھ سے رابطہ کرنے کی کوشش مت کرنا۔ اس نے عاصم سے فون پر کہا اور وہ واقعی لفظوں طر قائم رہا۔

عاصم نے لندن میں اور پھر پاکستان آ کر بھی بہت بار اس سے ملاقات کی کوشش کی۔ اس سے دوستی ختم کرنے کی وجہ جاننا چاہی لیکن مظہر کے پاس ایک مستقل خاموشی کے علاوہ اسے کچھ نہیں ملا۔

وہ انگلینڈ میں زیادہ عرصے تک نہیں رہ پایا۔ چند ماہ کے بعد واپس پاکستان چلا آیا۔ واپس آنے کے چند ہفتوں بعد اس نے شادی کر لی۔



سیڑھیاں غائب ہو چکی تھیں اور وہ جسے گھر کی چھت سمجھ رہی تھی وہ ایک پہاڑ کی چوٹی تھی جس سے نیچے اترنے کا کوئی راستہ نہیں تھا۔ ستاروں کی دھندلی روشنی بھی اسے ان کھانیوں کی گہرائی دکھانے میں ناکام تھی جو اس چوٹی کے چاروں جانب تھیں۔



نہب کی پیدائش کے بعد مریم نے ایک بار پھر نئے سرے سے اپنی سرگرمیوں کو شروع کر دیا تھا۔ اس نے نہب کے لیے ایک کورس رکھ لی تھی اور عید کے اعتراض کی



لاحاصل

وقت حیران رہ گئی جب ذوالعید نے اس پر کسی رد عمل کا اظہار نہیں کیا۔

میں جانتا ہوں۔۔۔۔۔ اس نے کہا۔

کیا ماما جان نے بتایا ہے تمہیں؟

ہاں۔

کب؟ اس نے مریم کی بات کا جواب نہیں دیا۔ وہ نینب کو کاٹ میں لٹا کر

اس سے نظریں چراتے ہوئے باہر چلا گیا۔

اس کی یہ کیفیت نینب کے چھ ماہ کا ہونے تک رسی پھر وہ یک دم پرسکون

اور مصمم نظر آنے لگا۔ صرف ایک چیز مائل نہیں ہوئی تھی۔ وہ اب ماما جان کے پاس

جانے کو تیار نہیں ہوتا تھا۔ تہواروں کے موقع پر بھی وہ مریم سے یہی کہتا کہ وہ خود ماما

جان کے پاس چلی جائے۔ مریم کے اصرار پر بھی وہ اس کے ساتھ نہ جاتا۔ مریم بہت

خوشی تھی، کم از کم ماما جان کی اس فلاسفی سے اسے کوئی خطرہ نہیں رہا تھا جو ذوالعید پر اپنا اثر

دکھا رہی تھی۔

اس کی شہرت دن بدن بڑھتی جا رہی تھی۔ شادی کے تیسرے سال وہ

نیویارک دو جگہ اپنی ٹیلی ویژن کی نمائش کر چکی تھی۔ Time میں اسکی تصویروں کے بارے

میں پہلی بار ایک آرٹیکل چھپا تھا۔ وہ آہستہ آہستہ بین الاقوامی شہرت کی دہلیز پر جا پہنچی

تھی جس کی اسے خواہش تھی۔

ان دنوں وہ لندن میں اپنی پہلی بڑی نمائش کی تیاریوں میں مصروف تھی

جب ایک جھماکے کے ساتھ اس نے اپنی زندگی کیا فتن پر ان تحریروں کو آتے دیکھا

جنہوں نے سب کچھ راکھ کر دیا۔



وہ اس رات بہت عرصے کے بعد اسٹوڈیو گیا۔ مریم گھر پر نہیں تھی اور وہ ان پینٹنگز کو دیکھنا چاہ رہا تھا جن کی وہ پچھلے کچھ عرصے سے بہت پر جوش ہو کر بات کر رہی تھی اور جن کی اگلے کچھ ہفتوں کے بعد نمائش ہونے والی تھی مگر اسٹوڈیوز میں جاتے ہی وہ ہکا بکا رہ گیا تھا۔

وہ بہت عرصے کے بعد مریم کی بنائی ہوئی پینٹنگز دیکھ رہا تھا۔ اسے اندازہ ہی نہیں تھا کہ وہ اب کیا پینٹ کر رہی ہے وہ Nude آرٹ تھا۔ ہر پینٹنگ میں بڑی پرفیکشن کے ساتھ انسانی جسم کو کسی نہ کسی زاویے سے پینٹ کیا گیا تھا۔ اسے وہ ساری پینٹنگز ایک دم فاشی نظر آنے لگی تھی۔ یہ وہ آرٹ نہیں تھا جسے وہ دیکھنے کا عادی تھی۔ وہ ان ہی پیروں پر وہاں سے پلٹ آیا۔

ملازم کو کافی کا کہہ کر وہ خود لاؤنج میں ٹی وی لگا کر بیٹھ گیا۔ مریم ساڑھے گیارہ بجے واپس آئی وہ س وقت کافی پنا رہا تھا۔ مریم اس کے پاس صوفے پر بیٹھ گئی۔ ملازم کو کافی کا ایک اونگ لانے کے لئے کہہ کر وہ العید کی طرف متوجہ ہوئی۔

نہیں سو گئی؟

ہاں۔ وہ مختصر اکہہ کراہی طرح کافی پیتا رہا۔

مریم اپنی جیولری اتارنے لگی۔ ملازم جب کافی دے کر چلا گیا تو ذوالعید نے اس سے کہا۔

میں آج اسٹوڈیو گیا تھا۔ اس کی آواز خاصی خشک تھی مگر مریم نے غور نہیں کیا۔

لا حاصل

اچھا پیٹنگنگر ویکھیں تم نے میری؟ اس نے خاصے اشتیاق سے پوچھا۔  
وہ پیٹنگنگر نہیں ہیں، گندگی ہے۔

ذوالعید۔۔۔ مریم کو جیسے ایک دھچکا لگا۔

اس گندگی کی نمائش کرنا چاہ رہی ہو تم۔

وہ گندگی نہیں آرٹ ہے۔ مریم کا چہرہ ایک دم سرخ ہو گیا۔

Nude art

تو پھر کیا ہوا اس سے اس کی اہمیت ختم نہیں ہو جاتی۔

تمہیں پتا ہے وہ کس قدر بے ہودہ پیٹنگنگر ہیں۔

بے ہودگی دیکھنے والے کی آنکھ میں ہوتی ہے، پیٹنگ میں نہیں۔ آرٹ

میں کچھ بھی بے ہودہ نہیں ہوتا۔ تخلیق تخلیق ہوتی ہے۔ تم تو خود آرٹ کے اسٹوڈنٹ

رہے ہو، تم نے آرٹ میں ولیرٹی کیسے ڈھونڈ لی۔ وہ کچھ کہے بغیر اس کا چہرہ دیکھتا رہا۔

تم کیا پینٹ کیا کرتی تھیں مریم اور اب کیا پینٹ کر رہی ہو؟ اس نے جیسے

افسوس کیا۔

یہ وہ آرٹ نہیں ہے جو مجھے شہرت دلارہا ہے میرا نام میری ساکھ بنا رہا ہے

یہ وہ آرٹ ہے جو بکتا ہے۔ تم جانتے ہو ان میں سے کوئی بھی پیٹنگ پچاس ہزار سے کم

میں نہیں بکے گی اور جس آرٹ کی تم بات کرتے ہو۔ لوگ اس کی تعریف کرتے ہیں

دکھتے ہیں، خریدتے بھی ہیں مگر نکوں میں۔

تم تو واقف ہو میں نے ان پیٹنگنگر کو دو ہزار میں بھی بیچا ہے۔ دو ہزار کیا ہوتا

ہے رنگ، کیونس اور بش خریدنے کے بعد کیا بچتا ہے۔ آرٹس کے پاس۔۔۔۔۔ کیوں



بناؤں میں ایسی پیٹینٹنگز جو مجھے تعریف کے علاوہ اور کچھ نہیں دیتیں۔ یہ ہے وہ آرٹ جو اب ڈرائنگ روم میں سجایا جاتا ہے۔ اس آرٹ کو خریدنا چاہتے ہیں لوگ۔۔۔۔۔ منہ مانگی قیمت پر۔

تمہیں اپنی پیٹینٹنگز بیچنے کی کوئی ضرورت نہیں ہے۔ مت بیچو اپنی پیٹینٹنگز تمہیں کسی چیز کی کمی ہے۔۔۔۔۔ جن پیٹینٹنگز کو تم نے بنانا چھوڑ دیا ہے۔ وہی تمہاری essence تمہاری تمہاری پہچان تمہیں۔

اس سے کیا ہوگا۔ مجھے شہرت تو نہیں ملے گی۔ پیٹینٹنگز میرے پاس رہیں گی تو کیا ہوگا میں چاہتی ہوں میں اپرکھاس کی آرٹ بنوں۔

بورڈو اکھاس کے لئے Nude paintings بنانے والی آرٹ؟  
ذوالعید کو دکھ ہوا۔

ذوالعید اگر مجھے انٹرنیشنل مارکیٹ میں جانا ہے تو مجھے اپنا اسٹائل بدلنا ہے اور میں نے وہی کیا ہے وہ تصویریں ہیں جو مجھے انٹرنیشنل لیول پر شہرت دلائیں گی۔  
یہ وہ تصویریں ہیں جو تمہارا نام ڈبو دیں گی تم اپنا اسٹائل چھوڑ دو گی تم سب کچھ کھو دو گی وہ اسے سمجھانے کی کوشش کر رہا تھا۔

یہ تم نہیں بول رہے ذوالعید یہ ماما جان بول رہی ہیں ورنہ تم اتنے کنزرویٹو کبھی نہیں ہو سکتے تھے۔ مجھے سیدن سے خوف آتا تھا۔ آج تمہیں ان پیٹینٹنگز پر اعتراض ہے کل تم چاہو گے کہ میں پیٹینٹنگ کروں ہی ماں۔ پرسوں تم مجھے گھر کے اندر رکھنا چاہو گے۔ اس کے بعد تم ہر روز مجھ پر ایک نئی پابندی لگاؤ گے۔ مگر یاد رکھو میں ماما جان نہیں ہوں۔ میں نے تم سے اس لیے شادی نہیں کی کہ تم۔۔۔۔۔ ذوالعید نے اس کی

بات کاٹ دی۔

میں تم پر کوئی پابندی نہیں لگا رہا نہ ہی لگاؤں گا۔ میں تمہیں صرف سمجھا رہا تھا۔ تم آزاد ہو جو کرنا چاہتی ہو کرو۔ میں تم پر کبھی بھی زبردستی نہیں کروں گا۔ نہ ہی تمہیں گھر کے اندر بند کر کے رکھوں گا۔ وہ سنجیدگی سے کہتا ہوا وہاں سے اٹھ کر چلا گیا۔

-----

مریم نے اس دن دوپہر کو ذوالعید کے آفس فون کیا۔ اس دن وہ گھر پر ہی تھی اور اسکول چاہا کہ وہ ذوالعید کے ساتھ کہیں باہر لٹچ کرے۔

ذوالعید صاحب آفس میں نہیں ہیں۔ اس کی سیکرٹری نے اسے بتایا۔

کہاں ہیں وہ؟

وہ لٹچ کرنے گئے ہیں۔

کہاں گئے ہیں؟

یہ ہیں پتا۔ مریم نے فون بند کر دیا اور موبائل پر کال کر یلگی۔ موبائل پر جلدی ہی ذوالعید کے ساتھ اس کا رابطہ ہو گیا۔

کہاں ہو ذوالعید تم؟ میں لٹچ کرنا چاہ رہی تھی تمہارے ساتھ۔ اس نے رابطہ ہوتے ہی۔۔۔ مگر میں تو لٹچ کر چکاہوں۔ ذوالعید نے اس سے کہا۔ مریم مایوس ہوئی۔

کل کا پروگرام رکھیں؟

نہیں لٹچ کا کوئی پروگرام میں تمہارے ساتھ سیٹ نہیں کر سکتا۔ میری کئی بار کلائنٹس کے ساتھ میٹنگز ہوتی ہیں۔ ذوالعید نے صاف انکار کر دیا۔

کہاں لٹچ کرتے ہو تم؟ مریم کو کچھ تجسس ہوا۔ دوسری طرف کچھ دیر خاموشی

کوئی مخصوص جگہ نہیں ہے۔ موڈ کے مطابق ریسٹورنٹ بدلتا رہتا ہوں۔ اچھا اب میں مصروف ہوں رات کو ملوں گا۔ ذوالعید نے خدا حافظ کہہ کر فون بند کر دیا۔  
مریم نے دوبارہ فیکٹری فون کیا۔ ذوالعید کی آج لنچ پر کسی کلائنٹ کے ساتھ اپائنٹ ہے؟ ذرا چیک کر کے بتائیں۔ اس نے سیکرٹری سے بات کرتے ہوئے کہا۔  
نہیں لنچ پر تو وہ کبھی بھی کوئی اپائنٹ نہیں رکھتے۔ انہوں نے خاص طور پر منع کیا ہوا ہے۔ مریم چند لمحوں کے لئے کچھ بول نہیں سکی۔

لنچ کے لئے کس وقت جاتے ہیں؟

ایک بجے۔

اور واپس کس وقت آتے ہیں؟

چار بجے۔

روز یہی روٹین ہے؟

ہاں۔

کتنے عرصے؟

تقریباً دو سال سے۔ وہ دم بخود ہو گئی۔

فون بند کرنے کے بعد وہ بے حد پریشان تھی۔ وہ تین گھنٹے کہاں گزرتا تھا؟

اور پچھلے دو سال سے۔ اسے ایک دم سونے جیسے بال یاد آ گئے۔

پچھلے دو سال؟ کیا ہوا ہے پچھلے دو سال میں؟ وہ بے تابی سے لاونچ میں

چکر لگانے لگی۔ وہ پچھلے دو سال میں واقعی بہت بدل گیا تھا۔ اسے اس کی شخصیت



ہاں۔۔۔۔۔ مگر کیا کیا جاسکتا ہے۔ اس نے کندھے اچکاتے ہوئے کہا۔  
 میں سوچ رہی ہوں میں بھی تمہارے ساتھ رہوں۔ خاصا عرصہ ہو گیا ہم کہیں اکٹھے نہیں  
 گئے۔ اس نے کھانا کھاتے ہوئے ذوالعید کا ہاتھ رکتے دیکھا۔ کچھ دیر دونوں ایک  
 دوسرے کی آنکھوں میں آنکھیں ڈال کر دیکھتے رہے۔  
 تم بہت مصروف رہتی ہو۔ اتنا وقت نکال سکو گی؟ اس نے چند لمحوں کے بعد  
 کہا۔

ہاں نکال لوں گی۔ مریم نے بڑے اطمینان سے پانی کا گلاس دوبارہ  
 اٹھاتے ہوئے کہا۔

ٹھیک ہے چلو۔ وہ بھی دوبارہ کھانا کھانے لگا۔  
 مریم الجھ گئی۔ اسے توقع نہیں تھی کہ وہ اتنی آسانی سے اسے ساتھ لے جانے  
 پر مان جائے گا۔ ہو سکتا ہے یہ سب میرا وہم ہو۔۔۔ ہو سکتا ہے وہ واقعی لٹچ پر۔۔۔  
 ذوالعید۔ تمہاری سیکرٹری کہہ رہی تھی کہ تم لٹچ کے دوران کسی کلائنٹ کے  
 ساتھ میٹنگ نہیں رکھتے۔ اس نے ذوالعید سے صاف صاف بات کرنے کا سوچا۔  
 مریم نے اس کے چہرے پر پہلے تعجب اور پھر غلطی دیکھی۔ تم میری سیکرٹری  
 سے میرے بارے قیثش کر رہی تھیں۔ اس نے خاصے خشک انداز میں نپکیں سے منہ  
 صاف کرتے ہوئے کہا۔ اس کا موڈ خراب ہو چکا تھا۔

نہیں ایسی کوئی بات نہیں۔ میں نے پہلے اسے ہی فون کیا تھا۔ تم ملے نہیں تو  
 میں اس سے باتیں کرنے لگی۔ مریم نے جھوٹ بولا۔ وہ کچھ دیر اسے گھورتا رہا۔  
 سیکرٹری میرے بارے میں صرف اتنا ہی جانتی ہے جتنا میں اسے بتاتا

ہوں۔ ضروری نہیں ہے کہ میں اپنے ہر کلائنٹ کے بارے میں اس کو بتاؤں اور ہر کلائنٹ سے پرنس ڈیٹنگز کی تو نہیں ہوتیں۔ ویسے بھی تعلقات بنائے جاسکتے ہیں۔ بعض دفعہ میں انوائٹڈ ہوتا ہوں لٹچ پر۔۔۔۔۔

بعض دفعہ دوستوں کے ساتھ کر لیتا ہوں۔ تمہارے پاس بھی تو کبھی لٹچا اکٹھا کرنے کے لئے وقت نہیں رہا۔ اب تین سال بعد اچانک تمہیں میرے ساتھ لٹچ کرنے کا خیال آجائے تو میں تمہارے لیے اپنی روٹین تو نہیں بدل سکتا۔ مریم کو کچھ شرمندگی ہونے لگی۔

اس کے بعد تم یہ تحقیق کرنے بیٹھ جاتی ہو کہ میں کہاں لٹچ کرتا ہوں، کس کے ساتھ کرتا ہوں۔

میرا یہ مطلب نہیں تھا میں نے ویسے ہی پوچھا ہے تم دو تین گھنٹے کے لیے جاتے ہو۔ اس لیے میں نے سوچا شاید کوئی خاص ایکٹو بیٹا ہو۔

میں لٹچ کے بعد جیم خانہ جاتا ہوں سوئمنگ کے لیے۔ نہ جایا کروں؟ مریم کو اپنی غلطی کا احساس ہونے لگا۔

سوری ذالعید۔ اس نے ٹیبل پر دھڑے ہوئے اس کے ہاتھ پر اپنا ہاتھ رکھتے ہوئے کہا۔

مریم میرے بارے میں تمہیں زیادہ سنجیدہ ہونے کی ضرورت نہیں ہے۔ مجھے اگر کسی کے ساتھ انیئر چاہنا ہے تو تم مجھے روک نہیں سکتیں۔ نہ ہی میں تم سے خوفزدہ ہوں کہ ہر کام چھپ کر کروں مگر میں تمہارے ساتھ اپنی زندگی سے مطمئن ہوں۔ اس لیے تمہیں مجھ پر کوئی چیک رکھنے کی ضرورت نہیں ہے۔ اس نے ویٹر کو اپنی طرف بلاتے



الاحاصل

ہوئے خاصہ خوشگوار انداز میں مریم سے کہا۔

اس نے مریم کی معذرت قبول کر لی تھی مگر مریم نے محسوس کیا کہ وہ اس واقعہ سے خاصا ڈسٹرب ہوا ہے۔ مریم کو اب اپنی جلد بازی اور حماقت کا احساس ہونے لگا۔

ہاں واقعی یہ میں نے سوچا ہی نہیں کہ وہ جم خانہ بھی جاسکتا ہے۔ وہ جانتی تھی وہ خاصی باقاعدگی سے جم خانہ جانے کا عادی تھی۔

اور وہ ٹھیک کہتا ہے۔ سیکرٹری کو اس کے بارے میں ہر چیز کا پتا نہیں ہو سکتا اور ویسے بھی وہ اگر کچھ غلط کر رہا ہوتا تو اس نے سیکرٹری کو اپنی کسی بھی نام نہاد مصروفیت کے بارے میں ضرور بتا دیا ہوتا۔ تاکہ کبھی اگر میری اس سے گفتگو ہو تو اس کے ان تین چار گھنٹوں کی عدم موجودگی کے بارے میں مجھ سے چھپایا جاسکتے۔ مریم مطمئن ہو گئی۔

----- ﴿﴾ ----- ﴿﴾ ----- ﴿﴾

وہ دو ہفتوں کے بعد انگلینڈ چلا گیا۔ مریم اس کے ساتھ نہیں گئی۔ اسے اطمینان تھا کہ وہ اکیلا ہی گیا ہے۔

اس دن وہ شام کو جم خانہ گئی۔ جم خانہ سے نکلتے ہوئے اس کی ملاقات ذوالعید کے ایک بہت اچھے دوست منظر سے ہو گئی۔

بھابھی۔ یہ ذوالعید کہاں ہوتا ہے آج کل؟ اس نے چھوٹے ہی ذوالعید کا پوچھا۔

ذوالعید انگلینڈ گیا ہوا ہے۔

اچھا کب گیا ہے؟ منظر نے حیران ہو کر پوچھا۔

تین ہفتے ہو گئے ہیں۔

واپس کب آئے گا؟

ڈیڑھ ماہ کا کہا تھا اس نے دو ہفتے تک آ جائے گا۔

آپ نے تو بھابھی سب کچھ ہی چھڑا دیا ہے اس سے شادی کے بعد تو بالکل بدل گیا ہے۔ وہ ملنے ملانے سے بھی گیا۔ منظر نے مسکرا دیتے ہوئے شکوہ کیا۔ مریم نے ہلکا سا ہتھ لگایا۔

میں نے تو کچھ بھی نہیں چھڑایا۔ دوستوں سے تو ملتا رہتا ہے وہ۔ مگر پہلے کی طرح نہیں۔ میں ہی فون کروں تو بات ہوتی ہے۔ ملنا ہو تب بھی مجھے ہی جانا پڑتا ہے۔ کوئی دوستوں کی گیسٹ ٹوگیدر ہو تب اس کے پاس کوئی نہ کوئی بہانا ہوتا ہے۔ جیم خانہ بھی بہت کم آتا ہے وہ۔

نہیں جیم خانہ تو روز آتا ہے وہ دوپہر کو سوئمنگ کے لیے مریم نے کہا۔ نہیں۔۔۔۔ سوئمنگ کے لیے اگر کبھی آئے تو شام کو آتا ہے۔ اور بہت کم ہی ایسا ہوتا ہے دوپہر کو تو وہ کوئی مصروفیت نہیں رکھتا۔ کہتا ہے گھر پر مجھے لٹچ کرنا ہوتا ہے۔ مریم حیرت سے اس کا منہ دیکھنے لگی۔

نہیں لٹچ تو کبھی اس نے گھر پر نہیں کیا۔ لٹچ وہ دوستوں کے ساتھ یا کلائنٹس کے ساتھ ہی کرتا ہے۔

نہیں بھابھی۔۔۔۔۔ لٹچ کہاں وہ ہم لوگوں کے ساتھ کرتا ہے۔ پچھلے دو سال سے کم از کم میں نے اس کے ساتھ کوئی لٹچ نہیں کیا۔ اگر کبھی اس کو انوائٹ بھی کریں تو وہ معذرت کر لیتا ہے ہم لوگ اسی لیے لٹچ کے بجائے ہمیشہ ڈنر کا پروگرام ہی

بناتے ہیں تاکہ وہ بھی آجائے۔

لنچ کبھی گھر نہیں کیا اس نے۔ وہ ہڑبڑائی۔

پتا کریں بھابھی اس کا۔۔۔۔۔ کوئی اور ہی چکر نہ ہو۔۔۔ منظر نے ہنستے ہوئے کہا۔ مریم نے مسکرائے کی کوشش کی۔

اچھا بھابھی دوبارہ ملاقات ہوگی۔ منظر خدا حافظ کہہ کر چلا گیا۔ وہ گاڑی میں بیٹھنے کے بجائے واپس جیم خانہ چلی گئی۔

چند منٹوں میں اسے یہ پتا چل گیا تھا کہ وہ کبھی دوپہر کو سوئمنگ کرنے جیم خانہ نہیں آیا۔ وہ اسکو آتش کھیلنے بھی کبھی آتا تھا تو شام کے وقت آتا تھا۔ مریم کے اندر جیسے جھکڑ چلنے لگا۔

اتنا جھوٹ۔۔۔۔۔؟ وہ بالکل بے یقینی کے عالم میں تھی۔

وہ تین گھنٹے آخر کہاں گزرتا ہے؟ اچانک اسے خیال آیا۔

کہیں یہ ماما جان کے پاس تو نہیں جاتا؟ اس نے اپنے خیال کی خودی تروید کی۔

نہیں ہر روز اتنا وقت تو ان کے ساتھ نہیں گزرسکتا اور اس نے کہا تھا کہ وہ ماما جان کے پاس کبھی کبھار جاتا ہے۔ اسے کافی عرصہ پہلے اس کے ساتھ ہونے والی اپنی گفتگو یاد آئی اور ماما جان نے بھی تو یہی کہا تھا کہ وہ بہت کم ہی ان سے ملنے آتا ہے۔ پھر ماما جان کے پاس جا کر وہ کیا کرے گا۔

وہ گھر آنے پر بھی بے حد پریشان تھا۔ اپنے بیڈ پر بیٹھی چکراتے ہوئے سر کے ساتھ وہ ذوالعید کی غلط بیانی کے بارے میں سوچتی رہی۔ پھر یک دم وہ ذوالعید کی بیڈ

سائڈ ٹیبل کے دراز کھولنے لگی۔ وہ پتا نہیں وہاں سے کیا ڈھونڈنا چاہتی تھی۔



اگلے دن اس نے ڈریسنگ روم میں اس کے دراز کھولنے کی کوشش کی۔ ذوالعید کے فریز لاکڈ تھے۔ ان کی چابیاں اسی کے پاس تھیں۔ وہ باہر نکل آئی۔ ملازم کو لے کر وہ دوبارہ اندر آئی۔

یہ دراز کھولانے میں مجھے۔ ان کی چابیاں گم ہو گئی ہیں۔

مگر بیگم صاحبہ ان کے لئے تو کسی آدمی کو بلوانا پڑے گا لکڑی کٹوانے کے لئے کیونکہ ان بالوں کی چابیاں نہیں بن سکتیں یہ تو باہر کے ہیں۔

تو جاؤ تم آدمی لے آؤ۔ ملازم اس کی بات پر سر ہلاتا ہوا چلا گیا۔

مریم کو اچانک ایک خیال آیا۔ اس نے فیکٹری فون کیا۔ ذوالعید کے موبائل فون کے بلز چاہیں مجھے۔ اس نے سیکریٹری سے کہا۔ سیکریٹری نے کچھ دیر اسے انتظار کروایا اور پھر کہا۔

ایک موبائل فون کے یاد دہانے کے۔

نہیں۔ میرے موبائل فون کے بلز نہ بھجوائیں۔ صرف ذوالعید کے بھجوا دیں۔ مریم نے سوچا۔ وہ شاید اس کے موبائل فون کی بھی بات کر رہی ہے۔

نہیں۔ میں آپ کے موبائل فون کی بات نہیں کر رہی ہوں۔ ذوالعید صاحب کے دونوں موبائل فونز کی بات کر رہی ہوں۔ مریم کچھ حیران ہوئی۔ اس کے خیال کے مطابق ذوالعید کے پاس صرف ایک ہی موبائل فون تھا۔ کم از کم اس نے ذوالعید کے پاس ایک ہی موبائل فون دیکھا تھا۔

ٹھیک ہے آپ دونوں کے بھیج دیں۔ پچھلے دو سال کے بلز۔ اس نے فون پر ہدایت دی اور ریسورر کھدیا۔

آدھ گھنٹہ کے بعد فیکٹری کا ڈرائیور بلز کی فائلز دے گیا۔ مریم دیکھنا چاہتی تھی کہ ذوالعید کے موبائل فون کے بلز میں ایسا کون سا نمبر ہے جس سے وہ شانا سا نہیں۔ اگر واقعی اس کی زندگی میں کوئی دوسری عورت موجود تھی تو پھر ایک ایسا فون نمبر بھی ہونا چاہیے تھا جس پر بار بار کال کی گئی ہو یا جس سے ذوالعید کو کالز کی گئی ہوں۔ اس کا اندازہ ٹھیک تھا۔ وہاں ایک موبائل نمبر ایسا تھا جس پر دن میں تین چار بار طویل کالز کی گئی تھیں۔ مریم فون نمبر ڈیٹا کی ڈائری نکال کر اس نمبر کو ڈھونڈنے لگی تاکہ یہ اندازہ لگا سکے کہ وہ نمبر کس کا تھا۔ ڈائری میں کہیں بھی وہ نمبر نہیں تھا۔ اس نے ایک بار پھر اس کی سیکرٹری کو فون کیا اور وہ نمبر دہراتے ہوئے کہا۔

کیا آپ بتا سکتی ہیں کہ یہ نمبر کس کا ہے۔ میں چاہتی ہوں۔ آپ کلائنٹس کی لسٹ چیک کریں۔ فیکٹری کی انکوائری سے پتا کریں۔ اس کی بات کے جواب میں سیکرٹری نے کہا۔

میڈم یہ ذوالعید صاحب کے دوسرے موبائل کا نمبر ہے۔ میں نے آپ کو اس کے بلز کی فائلز بھی بھجوائی ہیں۔ اس نے الجھ کر فون بند کر دیا اور دوسری فائلز کھول کر دیکھنے لگی۔ وہ واقعی اس کے دوسرے موبائل فون کا نمبر تھا۔

کیا تمنا شاہ ہے یہ؟ کیا وہ اپن ایک موبائل فون سے دوسرے موبائل فون پر رنگ کرنا رہا ہے۔ وہ بری طرح الجھنے لگی۔

اس کیدہن میں یک دم ایک جھماک ہوا۔





لی۔ وہ بالکل نئی چیک بک ذالعیڈ کی نہیں تھی۔ اس کے باہر خدیجہ نور لکھا ہوا تھا۔ وہ چند لمحوں کے لیے ساکت ہو گئی۔

اکاؤنٹ ایک لاکھ روپے سے کھلوایا گیا تھا۔ اس نے ذالعیڈ کی تمام چیک بکس واپس نکال لیں اور ان کا کاؤنٹر فالٹز دیکھنے لگی۔ ایک چیک بک کا کاؤنٹر فالٹز میں خدیجہ نور کے نام ایک لاکھ کا چیک کاٹا گیا تھا۔ اس کے بعد اسی چیک بک سے خدیجہ نور کے نام بہت سی چھوٹی مالیت کے چیک بھی کاٹے گئے تھے۔ پانچ ہزار دس ہزار پندرہ ہزار۔۔۔۔۔ کاؤنٹر فالٹز خدیجہ نور کے نام سے بھری ہوئی تھیں۔

وہ خدیجہ نور کوں تھی۔ وہ جانتی تھی۔ وہ کہاں رہتی تھی؟ یہ بھی اس کے علم میں تھا۔ مگر اس کا ذہن ابھی بھی ایک شاک کی حالت میں تھا۔

ذالعیڈ۔۔۔۔۔ یا اللہ۔۔۔۔۔ خدیجہ نور۔۔۔۔۔ کیسے ہو سکتا ہے۔۔۔۔۔ یہ سب کچھ۔۔۔۔۔ کیسے۔۔۔۔۔ اس نے ماؤف ذہن کے ساتھ ایک بار پھر ان کاغذات کو دیکھنا شروع کر دیا۔ ان ہی کاغذات میں ایک تصویر کے نیکیڈو کا لٹافہ تھا۔

اس نے نیکیڈو نکال کر روشنی میں اسے دیکھنا شروع کر دیا۔ وہ ایک عورت کی پاسپورٹ سائز تصویر تھی۔ وہ نوٹو گرافر سے واقف تھی۔ اس نے لفافے پر نمبر دیکھتے ہوئے نوٹو گرافر کو فون کیا۔

وہ تصویر چند ماہ پہلے کھینچوائی گئی تھی۔ وہ اپنے اعصاب پر قابو پانے کی کوشش کر رہی تھی۔ اسلگ رہا تھا وہ کسی بھی وقت اپنا ذہن تو ازن کھو دے گی۔ مگر وہ رونا نہیں چاہتی تھی۔ اس نے اتنی بری طرح فریب کھایا تھا کہ۔۔۔۔۔

اسے یاد آ گیا کہ وہ سونے جیسے بال کس کے تھے۔ مگر وہ کچھ بھی کرنے سے

پہلے ہر ثبوت اکٹھا کر لینا چاہتی تھی۔ وہ اب پہلے کی طرح اس شخص کو بچنے کا موقع نہیں دینا چاہتی تھی۔

ایک کانفرنس پر ایڈریس لکھ کر اس نے ملازم کو دیا۔ پتا کر کے آؤ کہ کیا یہ عورت گھر پر ہے اور اگر نہیں ہے تو کہاں ہے اور کب واپس آئے گی؟ اس نے ملازم سے کہا۔ وہ مہربان ہوا چلا گیا۔

اس نے زندگی میں کبھی خود کو اس قدر اکیلا اور تنہا محسوس نہیں کیا تھا جتنا اس نے اس دن خود کو محسوس کیا۔

مجھے کس طرح کنویں میں دھکیلا ہے۔ کس طرح۔ وہ غم و غصے کی حالت میں تھی۔

ملازم آدھے گھنٹے کے بعد اس اطلاع کے ساتھ واپس آ گیا کہ وہ عورت گھر پر نہیں ہے۔ وہ تین گھنٹے سے کہیں گئی ہوئی ہے اور شاید وہ غنٹوں کے بعد آئے۔ اسے اسی اطلاع کی توقع تھی۔

میرے ساتھ تم دونوں نے جو کچھ کیا ہے میں اسے کبھی معاف نہیں کروں گی۔ کیا کوئی دوسری عورت ذوالعید کو مجھ سے چھین سکتی ہے اور وہ بھی خدیجہ نور جیسی عورت۔ کیا میری پشت میں خنجر وہ گھونسنے لگی۔ وہ ساری رات بے تحاشا روتی رہی۔



وہ عید کے پانچویں دن دوپہر کو واپس پہنچ گیا۔ اس نے اپنی واپسی کے بارے میں اطلاع نہیں دی تھی مگر مریم پھر بھی اسے دیکھ کر حیران نہیں ہوئی۔ وہ اس کا پیلیہ دیکھ کر ضرور حیران ہوئی تھی۔

تمہاری طبیعت ٹھیک ہے؟ اس نے بڑی نرمی اور محبت سے مریم سے

پوچھا۔

ہاں میں ٹھیک ہوں۔ مریم نے بے تاثر لہجے میں کہا۔

تم بہت کمزور لگ رہی ہو۔

نہیں۔ میں کمزور نہیں ہوں۔ ذوالعید نے کچھ حیران ہو کر اس کا جواب سنا۔

وہ اس کے آنے کے کچھ دیر بعد ہی گاڑی کی چابی لے کر لاؤنج میں آگئی۔

مجھے ایک ضروری کام یا آگیا ہے۔ میں کچھ دیر میں واپس آؤں گی۔ اس نے اپنے لہجے کو حتی المقدار مل رکھتے ہوئے کہا۔

ابھی۔ میں چاہ رہا تھا کہ باتیں کریں گے۔ مجھے تمہیں بہت کچھ بتانا ہے۔

ہاں مجھے بھی تمہیں بہت کچھ بتانا ہے اور بہت سی باتیں کرنی ہیں مگر ابھی

نہیں چند گھنٹوں بعد۔ وہ تیزی سے کہتی ہوئی لاؤنج سے نکل گئی۔

ذوالعید نے ابھی ہوئی نظروں سے اسے دیکھا اور پھر کندھے اچکاتے

ہوئے زہب سے باتیں کرنے لگ۔

-----

منظر کے جانے کے دوسرے دن وہ لندن چھوڑ کر برمنگھم چلی گئی۔ لندن

میں رہ کر وہ اپنی یادوں سے فرار حاصل نہیں کر سکتی تھی اور وہ کچھ عرصہ کے لیے سب کچھ

بھلا دینا چاہتی تھی۔

وہ اپنی ماں کی طرح زندگی گزار کر مرنا نہیں چاہتی تھی۔ وہ زندگی کس قدر

اذیت ناک تھی۔ اس نے اپنی آنکھوں سے دیکھا تھا اور اسے اپنے لیے ویسا انجام

سوچتے ہوئے ڈر لگتا تھا۔ برہمنگھم میں کچھ عرصہ رہنے کے بعد وہ لیسٹر چلی گئی اور اگلے پانچ سال اس نے لیسٹر میں گزرے تھے۔

اسلامت سینٹر کے توسط سے اسے ایک جگہ کام مل گیا تھا۔ اس کی محدود ضروریات کے لیے وہ رقم کافی تھی جو اسے ملتی تھی۔ کام سے فارغ ہونے کے بعد وہ اسلامت سینٹر چلی جاتی اور رضا کارانہ بہت سی خدمات انجام دیتی۔

پانچ سال کے عرصہ میں اس سینٹر اور وہاں کی پاکستانی کمیونٹی میں وہ ایک جانا پہچانا نام بن گئی تھی۔ کسی کو اس کے علاوہ اس کے بارے میں اور کچھ نہیں پتا تھا کہ وہ ایک مطلقہ ہے۔ لیکن شاید کسی کو اس بات کی زیادہ پروا بھی نہیں تھی۔ ان کے لئے وہ بس خدیجہ نور تھی۔ ایک ایسی عورت جو بڑے مشفق اور مہربان انداز میں ہر اس معاملے میں ان کی مدد کے لئے تیار رہتی تھی جس میں وہ اس کی مدد چاہتے۔

پاکستانی عورتوں کو اس لیے اس کے ساتھ گفتگو میں آسانی رہتی کیونکہ وہ وہاں واحد غیر ملکی تھی جو اردو زبان سمجھ اور کسی حد تک بول لیتی تھی۔ وہ نئی آنے والی عورتوں کو وہاں کے پتھر اور راستوں کے بارے میں بہت اچھی طرح گائیڈ کر دیتی۔ انہیں اس سے اس ہوتا جا رہا تھا۔

خدیجہ نے اپنے بیٹے کو ڈھونڈنے یا واپس لینے کی کبھی کوشش نہیں کی۔ وہ مظہر سے بہت اچھی طرح واقف تھی اور وہ جانتی تھی کہ اس نے صرف دھمکی نہیں دی تھی۔ وہ واقعی اسے مار دینا۔۔۔۔۔

اسلاک سینٹر کی انتظامیہ نے شروع میں اس سلسلے میں اس کی مدد کرنے کی پیش کش کی مگر خدیجہ نے انکار کر دیا۔

شاید اس کیدل میں کہیں یہ خدشہ موجود تھا کہ اگر وہ کسی طرح اپنے بیٹے کو اپنے پاس لے بھی آتی ہے تب بھی بڑا ہونے پر اگر وہ بھی کسی طرح اس بات سے واقف ہو گیا کہ مظہر نے اسے کیوں چھوڑا تھا تو شاید وہ بھی اسے اسی طرح چھوڑ دے گا۔ یا اس سے نفرت کرنے لگے گا۔

وہ یہ نہیں جانتی تھی کہ مظہر اسے اس کی ماں کے بارے میں کیا بتائے گا مگر اسے یقین تھا کہ مظہر اسے کبھی یہ نہیں بتائے گا کہ اس کی ماں ایک کال گرل تھی۔



پانچ سال کے بعد حالات اسے ایک نئے موڑ پر لے آئے۔ وقتاً فوقتاً اسلامک سینٹر آنے والی ساجدہ مامی ایک عورت نے لمبی چوڑی تمہید کے بعد ایک دن اس سے کہا۔

پاکستان میں میرا ایک بھائی ہے اس کی عمر کچھ زیادہ ہے۔ اصل میں ہم چار بہنیں تھیں۔ جب ہمارے ماں باپ کی وفات ہوئی تو اس وقت یہی بھائی بڑا تھا۔ اس نے ہمیں ماں باپ بن کر پالا۔ ہم سب کی شادیاں کیں۔ ہم سب کی شادیاں کرتے وقت اتنا وقت گزر گیا کہ وہ خود شادی نہیں کر سکا اور اس کی عمر زیادہ ہو گئی۔ اب ہم لوگ چاہتے ہیں کہ وہ شادی کر لے مگر وہ چاہتا ہے کہ ذرا بڑی عمر کی لڑکی سے شادی ہو جو اچھے طریقے سے اسکے ساتھ رہے اور اس کے لئے کوئی پریشانی کھڑی نہ کرے۔ میرے ذہن میں بار بار آپ کا خیال آ رہا تھا۔ میں چاہتی ہوں کہ اس کی شادی آپ سے ہو جائے۔ میں یقین دلاتی ہوں کہ وہ آپ کو بہت خوش رکھے گا۔ خدیجہ حیرت سے اس کا چہرہ دیکھتی رہی۔

شادی؟ کیا ایک بار پھر؟ اور کیوں؟ ساجدہ اس کی خاموشی پر کچھ پریشان ہو گئی۔ آپ اچھی طرح سوچ لیں۔ ہمیں کوئی جلدی نہیں۔



اس دن گھر جا کر وہ عجیب سی کشمکش کا شکار ہو رہی تھی۔ منظر کے بعد آج دوسری بار اسے شادی کی پیشکش کی گئی تھی۔ وہ پہلی شادی کا انجام دیکھ چکی تھی اور اب ایک بار پھر سے وہ اس تکلیف دہ دور سے گزرنا نہیں چاہتی تھی۔ گر وہ ساری زندگی تنہائی اور کرائے کے گھروں میں رہتے ہوئے اپنا بڑا صاپا کسی اولاد ہوم میں بھی گزارنا نہیں چاہتی تھی۔

اس نے اگلے واسلامک سینٹر میں ایک مسلم اسکالر سے اس سلسلے میں بات کی۔ کسی شخص کے لیے ساری عمر بیٹھے رہنا ہمارے دین میں نہیں ہے۔ آپ نے ایک شخص سے شادی کی۔ وہ شادی ناکام رہی۔ اس کا مطلب نہیں ہے کہ آپ کو کسی دوسرے شخص سے دوبارہ شادی نہی کرنی چاہیے۔ اگر یہ شخص آپ کے معیار پر پورا اترتا ہے تو آپ کو اس سے شادی کر لینی چاہیے۔ انہوں نے بڑی سنجیدگی سے اسے مشورہ دیا۔

مگر مجھے اپنے پہلے شوہر سے اب بھی محبت ہے میں نہیں جانتی کہ میں کبھی اس محبت کو اپنے دل سے نکال پاؤں گی یا نہیں۔ اس نے بے بسی کا اظہار کرتے ہوئے کہا۔

اس چیز کو آپ اللہ پر چھوڑ دیں۔۔۔۔۔ وہ دلوں کو بد لئے والا ہے۔ وہ سکا ہے شادی کے بعد آپ کو اپنے دوسرے شوہر سے بھی محبت ہو جائے۔ اس کے چہرے پر یقیناً کچھ ایسے تاثر نمودار ہوئے تھے جنہوں نے ڈاکٹر عبداللہ کو یہ بتا دیا کہ وہ ان کی



باتوں سے قائل نہیں ہوتی۔

ایک عورت کا پورا حق ہے کہ طلاق یا شوہر کی وفات کی صورت میں وہ جب چاہے دوسری شادی کر لے اور یہ اس کے لئے بہت بہتر عمل ہے۔ زندگی خواہوں اور یادوں کے سہارے گزرنے والی چیز نہیں ہے۔ اسے اچھے طریقے سے گزارنے کے لئے حقیقت پسندی ہونی چاہیے۔ خلافت کے زمانے میں قاضی کی ایک اہم ذمہ داری یہ وہ عورتوں کی دوبارہ شادی کروانا بھی ہوتی تھی۔ اس سے ثابت ہوتا ہے کہ دین عورت کے دوبارہ گھر بسانے کو بہت اہمیت دیتا ہے۔ اتنی اہمیت کہ ریاست نے یہ کام اپنے ذمہ لے لیا اور یہ صرف اس لیے تھا کیونکہ عورت کو معاشی، معاشرتی، ذہنی، جذباتی اور جسمانی طور پر ہمیشہ کسی سہارے کی ضرورت ہوتی ہے۔ اکیلے زندگی گزارنا مرد کے لئے بہت مشکل ہوتا ہے تو پھر عورت کے لئے تو۔۔۔۔۔

خاص طور پر اس صورت میں جب کہ وہ کم عمر ہو۔ آپ ابھی تین سال کی ہیں۔ صرف تین سال آپ نے شوہر کے ساتھ گزارے۔ کیا ان تین سال کے عوض آپ اپنی پوری زندگی ضائع کر دیں گی جبکہ آپ یہ جانتی ہیں کہ زندگی دوبارہ لئے والی چیز نہیں ہے۔ آپ کا حق ہے کہ آپ دوبارہ گھر بسائیں، اولاد پیدا کریں، رشتے بنائیں، تعلقات برصائیں۔۔۔۔۔ یہ مشکل کام ہے، ناممکن نہیں۔۔۔۔۔ مگر کسی ایک شخص کی یادوں کو گلے سے لگا کر نہ بیٹھیں۔ عین ممکن ہے۔۔۔۔۔ کل آپ کو اس وقت اپنے اس فعل پر پچھتاوا ہو جب وقت آپ کے ہاتھ سے نکل چکا ہو۔ تب اکیلے رہنا آپ کی مجبوری بن جائے گی اور اس وقت یہ یادیں اور محبت آپ کو طوق کی طرح لگے گی۔ وہ پتلیں جھپکے بغیر ان کا چہرہ دیکھتے ہوئے بات سن رہی تھی۔

مرد عورت کی طرح محبتیں گلے میں لٹکا کر نہیں پھرتا۔ وہ حقیقت پسند ہوتا ہے یا یہ کہہ لیں کہ اسے اپنی ذات سے محبت ہوتی ہے۔ وہ محبت سے زیادہ اہمیت اپنی ضرورت کو دیتا ہے۔ ایک شادی کرتا ہے۔ پھر وہ ماکام ہو جائے تو یادوں کا مجاوز بن کر نہیں بیٹھتا، دوسری عورت زندگی میں لے آتا ہے اور ٹھیک کرتا ہے، زندگی کیوں برباد کرے وہ اپنی۔

خدیجہ کو اپنے اعصاب پر ایک تھن سی سوار ہوتی محسوس ہوتی۔  
 دائمی محبت صرف ایک ہوتی ہے۔ ایسی محبت جسے کبھی زوال نہیں آتا اور وہ محبت اللہ کی محبت ہے۔ دوسری ہر محبت کی ایک مدت ہوتی ہے پہلے اس کی شدت میں کمی آتی ہے پھر وہ ختم ہو جاتی ہے۔  
 خدیجہ نے اپنی آنکھوں پر ہاتھ رکھے۔ اس کی آنکھوں میں ایک دم چلن ہونے لگی۔

اور اگر یہ شادی بھی ماکام نہ رہے۔۔۔۔۔ اس شخص نے بھی مجھے چھوڑ دیا تو؟  
 آنکھوں سے ہاتھ ہٹائے بغیر اس نے ڈاکٹر عبداللہ سے پوچھا۔  
 یہ بھی ممکن ہے، یہ شادی آپ کی تمام تکالیف ختم کر دے۔ یہ شخص آپ کے لئے بہت اچھا ساتھی ثابت ہو۔۔۔۔۔ یہی شادی آپ کی آزمائشوں کا خاتمہ کر دے۔ اگر بات امکان پر آ جاتی ہے تو ممکن تو یہ سب کچھ بھی ہو۔ کیا پہلی بار شادی کرتے ہوئے آپ کو یقین تھا کہ وہ شادی کبھی ماکام نہیں ہوگی یا یہ خدشہ تھا کہ وہ شادی ماکام ہو جائے گی۔ ہماری پوری زندگی امکانات پر لگی ہوتی ہے اور زندگی میں سے امکانات کبھی ختم نہیں ہوتے۔ شاید یہ ہو جائے، شاید وہ ہو جائے اب تو اس سے نکل

آپنے خدیجہ نور۔۔۔ اب تو اپنے مستقبل کے لئے اللہ پر بھروسہ کرنا سیکھیں۔ خدیجہ نے ایک گہرا سانس لیتے ہوئے اپنے ہاتھ آنکھوں سے ہٹا لیے۔



ساجدہ سے ہونے والی اگلی ملاقات میں خدیجہ نے اسے اپنے بارے میں سب کچھ بتا دیا اس کی شادی کیوں ناکام ہوئی؟ اس کا ماضی کیسا تھا؟ وہ کن حالات سے گزری ہے؟ اس نے اس بار کچھ بھی نہیں چھپایا تھا۔ اس بار وہ کسی کو بھی دھوکے میں نہیں رکھنا چاہتی تھی۔ ساجدہ اس کی تمام باتیں سن کر کچھ دیر خاموش بیٹھی رہی پھر اس نے کہا۔

ہر انسان سے غلطیاں ہو جاتی ہیں۔ میں اپنے بھائی کو یہ سب کچھ بتا دوں گی۔ میں جانتی وہ بھی کوئی اعتراض نہیں کرے گا۔ وہ بہت اچھا ہے۔

خدیجہ اس سے اس جواب کی توقع نہیں کر رہی تھی۔ اس کا خیال تھا وہ یہ سب کچھ سن کو اپنا فیصلہ واپس لے لے گی مگر ایسا نہیں ہوا۔ وہ اپنی پیش کش پر قائم رہی۔



اسلام سینٹر کے توسط سے اس کا نکاح شجاع سے ہو گیا اور وہ پاکستان چلی گئی وہاں اس کا جانا ایک نیا پینڈ و ر ہا کس کھلنے کے مترادف تھا۔

شجاع اڑتالیس سال کا واجبی شغل و صورت اور تعلیم والا ایک دکان دار تھا۔ جو سبزی اور پھل بیچتا تھا۔ اندرون شہر کی ایک ٹوٹی پھوٹی گلی میں ایک کمرے اور صحن پر مشتمل گھر تھا جس میں وہ رہتا تھا۔ ساجدہ کی باقی تینوں بہنیں پاکستان میں رہتی تھیں

اور انیورپورٹ پر وہی نہیں لینے آئی تھیں۔ شجاع انیورپورٹ پر نہیں آیا تھا۔

ساجدہ نے اسے یہ بتایا تھا کہ شجاع کی عم چالیس سال ہے وہ کاروبار کرتا ہے اور اپنے گھر اور دکان کا مالک ہے۔ مگر اس کے گھر تک آتے آتے کسی سول کے بغیر ہی وہ بہت سی باتوں کا اندازہ کر چکی تھی۔

شجاع کو پہلی بار دیکھ کر اسے مظہر یاد آ گیا تھا۔ کسی بھی چیز میں دونوں کا موازنہ نہیں کیا جاسکتا تھا مگر وہ موازنہ نہیں کر رہی تھی۔ وہ بہت خاموشی کے ساتھ سب کچھ دیکھ رہی تھی۔

اگلے کئی گھنٹے وہ سب لوگ باتوں اور خوش گپیوں میں مصروف رہے اس کے بعد شجاع کی تمام بہنیں اپنے اپنے گھروں میں چلی گئیں۔ ساجدہ بھی اپنی ایک بہن کے ہاں چلی گئی۔

شجاع جب دوبارہ اندر آیا تو خدیجہ نے اس سے کہا مجھے آپ سے کچھ باتیں کرنی ہیں۔ وہ بے حد حیران نظر آیا شاید اسے خدیجہ سے اتنی صاف اردو کی توقع نہیں تھی اور ساجدہ کے یقین دلانے پر بھی اسے یقین نہیں تھا کہ وہ اچھی اردو میں بات کر سکتی ہے۔

میں بھی آپ سے کچھ باتیں کرنا چاہتا ہوں۔ آپ کو دیکھ کر میں بہت پریشان ہو گیا ہوں۔ خدیجہ کے کچھ کہنے سے پہلے اس نے کہنا شروع کر دیا۔

آپ کیوں پریشان ہوئے ہیں؟

ساجدہ نے مجھ سے کہا تھا آپ کی عمر کافی زیادہ ہے مگر آپ کو دیکھ کر مجھے ایسا نہیں لگا میری عمر تیس سال ہے۔ وہ فکر مند نظر آنے لگا۔

ساجدہ نے مجھ سے کہا تھا آپ کی عمر پینتیس چالیس سال ہے۔ میں دوبارہ خود اتنی چھوٹی لڑکی سے شادی کرنا نہیں چاہتا تھا۔

دوبارہ؟ خدیجہ نے سوالیہ نظروں سے اسے دیکھا۔ شجاع نے سر اٹھا کر حیرت سے اسے دیکھا۔

میری پہلے ایک شادی ہوئی تھی۔۔۔ عمر کا بہت زیادہ فرق تھا۔ وہ میرے ساتھ خوش نہیں رہ سکی اور علیحدہ ہو گئی۔ خدیجہ نے ایک گہرا سانس لیا۔

کیا ساجدہ نے آپ کو یہ نہیں بتایا تھا کہ میری پہلے شادی ہو چکی ہے؟ شجاع کو اس کے تاثرات کچھ اور پریشان کرنے لگے۔

نہیں۔۔۔ انہوں نے مجھ سے کہا تھا کہ آپ کی عمر چالیس سال ہے اور آپ نے اپنی بہنوں کی وجہ سے ابھی تک شادی نہیں کی۔ خدیجہ نے مدھم آواز میں اس سے کہا۔ شجاع کے چہرے پر اب ہدامت جھلکنے لگی۔

میری عمر اڑتالیس سال ہے۔ اس نے جیسے انکشاف کیا مگر خدیجہ چونکی نہیں۔ وہ پہلے ہی یہ اندازہ لگا چکی تھی۔

کیا ساجدہ نے آپ کو میرے بارے میں بتایا یہ  
کیا

سب کچھ۔۔۔۔۔ میری شادی میرے حالات؟ وہ جیسے ہلکا ہکا ہو گیا۔

نہیں اس نے ایسا کچھ نہیں کہا۔ اسے کہا تھا آپ کی شادی نہیں ہوئی آپ کسی پاکستانی سے شادی کرنا چاہتی ہیں اور آپ کو میری تعلیم، عمر یا مالی حیثیت پر کوئی اعتراض نہیں ہے۔ پھر وہ یک دم چونکا۔

کیا اس نے آپ کو نہیں بتایا کہ میں سبزی اور پھل بیچتا ہوں اپنی دکان پر؟  
خدیجہ نے زلفی میں سر ہلا دیا۔

انہوں نے ہم دونوں سے بہت سے جھوٹ بولے ہیں۔ میں آپ کے بارے میں حقیقت جان چکی ہوں۔ اب آپ میرے بارے میں بھی حقائق جان لیں۔ خدیجہ نے مدھم آواز میں اسے اپنے بارے میں سب کچھ بتا دیا۔ بہت دیر تک بولتے رہنے کے بعد جب وہ خاموش ہوئی تو اس نے شجاع کے چہرے کے تاثرات پڑھنے کی کوشش کی۔

وہ بے حد تھکا ہوا نظر آ رہا تھا۔ خدیجہ منتظر تھی کہ اس کا چہرہ سرخ ہوگا۔ وہ چلانے لگے گا اور اسے دھکے دے کر باہر نکال دے گا۔ مگر ایسا نہیں ہوا۔

یہ سب ساجدہ مجھے بتا دیتی اور آپ کو اس طرح بے خبر نہ رکھتی تو میں آپ سے شادی کر لیتا۔ یہی بڑی بات ہے کہ آپ سب کچھ چھوڑ کر ہمارے دین میں آ گئی ہیں۔ غلطیاں انسانوں سے ہوتی ہی اور آپ نے تو بہت مشکل زندگی گزاری ہے۔ مگر اب اس طرح میں آپ کو دھوکا نہیں دے سکتا۔ میری پہلی بیوی مجھ سے ناخوش تھی۔ میرے اصرار کے باوجود میری بہنوں نے بہت کم عمر لڑکی کا انتخاب میرے لئے کیا۔ شادی کے بعد آہستہ آہستہ جب اسے سب کچھ پتا چلتا گیا تو۔۔۔ پھر اس نے طلاق لے لی۔ اس نے ٹھیک کیا مگر جتنا عرصہ وہ میرے گھر رہی، میری گردن جھکی رہی۔ میں اس فریب میں شامل نہیں تھا پھر بھی اگر میری بہنیں کچھ غلط کریں گی تو میں اس سے بڑی الذمہ کیسے ہو سکتا ہوں۔

آپ کے بارے میں ساجدہ نے مجھ سے کہا تھا کہ شادی کے بعد آپ مجھے



اپنے ساتھ باہر لے جائیں گی۔۔۔۔ میں بہت حیران تھا کہ۔۔۔۔ مگر اب مجھے اندازہ ہوا ہے کہ یہ سب کچھ ایک دھوکا تھا جس میں اس نے مجھے اور آپ کو رکھا۔ وہ میری بہن ہے، میری محبت سے مجبور ہو کر اس نے ایک غلط کام کیا ہے۔ میں آپ کے سامنے بھی سر نہیں اٹھا سکتا۔ بہت اچھا ہوا، یہ سب کچھ ابھی پتا چل گیا۔ آپ پریشان نہ ہوں۔ میرے گھر میں آپ مہمان ہیں۔ میں آپ کو واپس انگلینڈ بھجوا دوں گا۔ آپ کو اپنے پاس سے ٹکٹ دلوں گا، چاہے مجھے قرضہ لینا پڑے۔ چاہے مجھے اپنی دکان بیچنی پڑے لیکن میں آپ کو پہنچنے والی تکلیف کا ازالہ ضرور کروں گا۔ بس آپ سے ہاتھ جوڑ کر یہ درخواست کرنا ہوں کہ مجھے اور میری بہن کو معاف کر دیں، کوئی بددعا نہ دیں۔

خدیجہ بت بنی اسے دیکھ رہی تھی۔ وہ اب اس کے سامنے ہاتھ جوڑنے کے بعد آستینوں سے اپنے آنسو صاف کرنا ہوا کمرے سے باہر نکل گیا۔

میرے لئے یہ شخص کون ہے کیا ہے؟ مجھ پر لعنت ملامت کرنے کے بجائے، یہ اپنی غلطی پر میرے سامنے ہاتھ جوڑ رہا ہے۔ کیا اس کو میرے وجود سے گھن نہیں آتی؟ وہ گھن جو مظہر کو آتی تھی، کیا رشتہ ہے میرا اس شخص کے ساتھ؟ چند دنوں کی منکوحہ ہوں میں اس کی؟ اور یہ مجھے میری ہر غلطی پر معاف کرنے کو تیار ہے صرف یہ کہہ کر وہ میرا ماضی تھا اور اس کے لئے یہ بڑی بات ہے کہ میں اس کے دین میں آئی۔۔۔۔ اور مظہر اس کے ساتھ تو تین سال رہی تھی میں۔۔۔ میرے دن رات سے واقف تھا وہ۔۔۔ میرا ایک عمل اس کے سامنے تھا پھر بھی اس نے مجھے معاف نہیں کیا۔ کون بہتر ہے ان میں سے اعلیٰ تعلیم یافتہ، خوبصورت، دولت مند، اچھے خاندان سے تعلق رکھنے والا وہ شخص جسے میری ذات میں ایک بھی خوبی نظر نہیں آئی؟ یا جاہل، واجبی شکل

وصورت کا مالک یہ غریب شخص جو میرے عیب گنوانے کے بجائے اپنی اور اپنی بہن کی غلطیوں پر رونا ہوا گیا ہے۔

وہ بہت دیر بعد کمرے کا دروازہ کھول کر باہر آئی۔ شجاع اندھیرے میں ہرآمدے کی سیڑھیوں میں بیٹھا تھا۔ اس کے قدموں کی چاپ پر کھڑا ہو گیا۔  
آپ کو کسی چیز کی ضرورت ہے؟ وہ اس سے پوچھ رہا تھا۔

روشنی کر دیں یہاں بہت اندھیرا ہے۔ وہ اندھیرے میں اس کے تاثر نہیں دیکھ پائی تھی۔ مگر اس نے آگے بڑھ کر ہرآمدے کی دیوار پر لگا ایک ٹنن دبا دیا۔ بلب کی روشنی ہرآمدے کی تاریکی کو ختم کرنے لگی۔

آپ اندر آ جائیں۔ یہاں بہت سردی ہے۔

نہیں میں۔۔۔۔۔ ادھر ٹھیک ہوں آپ آرام سے سوئیں۔

مجھے آپ سے کوئی خوف نہیں ہے۔ آپ میرے شوہر ہیں۔ میں آپ سے بس یہ درخواست کرنا چاہتی ہوں کہ مجھے دوبارہ انگلینڈ نہیں جانا۔ میں اپنی زندگی یہاں گزارنا چاہتی ہوں۔ ہمیشہ کے لئے۔ وہ واپس کمرے میں پٹ گئی۔

خدیجہ۔ آپ میرے بارے میں ٹھیک سے نہیں جانتیں۔ میرے پاس پیسہ نہیں ہے۔ میری آمدنی بہت۔۔۔۔۔ وہ بے چینی سے کہتا ہوا اس کے پیچھے اندر آیا۔  
خدیجہ نے اس کی بات کاٹ دی۔

شجاع آپ دو وقت کا کھانا تو کھائیں گے نا مجھے؟

ہاں لیکن۔۔۔۔۔

پینے کے لئے لباس بھی دیں گے؟ ہاں پھر بھی۔۔۔۔۔

اور گھر تو یہ ہے۔ وہ کمال اعتماد سے کہہ رہی تھی۔ اگر عزت اور محبت دیں تو مجھے اس سے زیادہ کسی چیز کی طلب نہیں ہے۔ میں اللہ سے دعا کروں گی وہ آپ کا رزق بڑھا دے اور میں ساری زندگی کبھی آپ کے لئے کسی تکلیف اور پریشانی کا باعث نہیں بنوں۔

شجاع اسے بہت حیرت سے دیکھتا رہا۔ وہ کس طرح کی عورت تھی وہ سمجھ نہیں سکا۔



اسے نیچے دیکھتے ہوئے خوف آیا۔ برستی بارش اور تیز چٹکھڑتی ہوا اسے اوپر دیکھنے نہیں دے رہی۔ چند منٹ پر پھیلا ہوا وہ ہموار چلنا شفاف ماربل کا فرش اس کے قدم جمنے نہیں دے رہا تھا۔

اس کا وجود کاپنے لگا۔۔۔۔۔ پھسلنے سے بچنے کے لئے وہ ایک بار پھر فرش پر بیٹھ گئی۔ ہوا اب اور تیز ہوتی جا رہی تھی۔ بارش اور خوفناک ہو رہی تھی اس نے اپنے وجود کو فرش کے قریب کرتے ہوئے دونوں ہاتھ پھیلا کر فرش پر جمائے یا شاید فرش کو پکڑنے کی کوشش کی۔



دروازے پر ٹالا نہیں تھا۔ مریم کے ہونٹوں پر ایک زہریلی مسکراہٹ نمودار ہوئی۔ وہ جانتی تھی اس کے سارے خدشات ٹھیک تھے۔ صرف اسے حقیقت جاننے میں دیر ہوگئی تھی مگر وہ حقیقت جان چکی تھی۔

ایک بات تو طے ہے ماما جان کہ آج کے بعد میں دوبارہ کبھی آپ کی شکل

نہیں دیکھوں گی۔ آپ نے ہر رشتے کا خون کر دیا ہے۔ میری پشت میں خنجر کھوپا ہے۔۔۔ میں آپ کو معاف کروں گی نہ آپ کو جیتنے دوں گی۔ ذالعیذ میرا تھا۔۔۔ ہے اور رہے گا۔۔۔۔۔ میں ہر دوسری عورت کو اٹھا کر اس کی زندگی سے باہر پھینک دوں گی اور میں آپ کے ساتھ بھی یہی کروں گی۔ دروازے پر دستک دیتے ہوئے اس نے فیصلہ کیا تھا ہی۔

چند لمحوں کے انتظار کے بعد اس نے اندر ماما جان کی آواز سنی۔ مریم کے ہونٹ بے اختیار بھینچ گئے۔

میں ہوں۔۔۔۔۔ مریم۔ اس نے اپنی آواز میں موجود تلخی کو چھپانے کی کوشش نہیں کی۔ دروازہ کھل گیا۔ اسے ماما جان کا چہرہ دیکھ کر بے انتہا نفرت اور کراہت محسوس ہوئی۔

سفید چادر میں ہر لمحہ اپنے وجود کو سر سے پیر تک چھپائے رکھنے والی اس عورت کا باطن کتنا سیاہ اور گھناؤنا ہے کاش یہ کوئی مجھ سے پوچھے۔ مریم نے ماما جان کے چہرے کو دیکھتے ہوئے سوچا۔

ماما جان کے چہرے پر اسے دیکھ کر وہی مسکراہٹ ابھری تھی جو ہمیشہ ابھرتی تھی۔ انہوں نے بے اختیار اپنے بازو مریم کی طرف پھیلائے۔ وہ ان کے بازوؤں کو جھٹکتے ہوئے گھر کے اندر داخل ہو گئی۔ ماما جان نے حیرت سے اسے دیکھا اور پھر پلٹ کر دروازہ بند کر دیا۔ مریم اب کیوں ناراض تھی وہ سمجھنے سے قاصر تھیں۔

مریم کچھ کہے بغیر تیز قدموں کے ساتھ گھر کے اگلوتے کمرے میں داخل ہو رہی تھی اور کمرے میں داخل ہوتے ہی وہ ایک بار ٹھٹھک گئی تھی، کمرے کے اندر چند

بہت مہنگے سوٹ کیس پر اے ہوئے تھے۔ وہ دور سے بھی ان پر لگے ہوئے ٹیگروں دیکھ سکتی تھی۔

اس کے پیٹرول سے بھیکے وجود پر جیسے کسی نے چنگاری پھینک دی تھی۔ آگ کی لپٹیں کہاں پہنچ رہی تھیں۔ اسے اندازہ نہیں ہوا۔ اس نے سوٹ کیسز کے قریب جانے کی کوشش نہیں کی۔ اسے اب مزید کسی تصدیق کی ضرورت نہیں تھی۔

ماما جان جب کمرے میں داخل ہوئیں تو ہوبالکل سامنے والی دیوار کے پاس بازو لپٹے کھڑی تھی۔ مریم کا غصہ ان کے نزدیک کوئی نئی چیز نہیں تھی وہ بچپن سے اس کی مارا ننگی اور غصہ برداشت کرنے کی عادی تھیں مگر آج مریم کے چہرے پر جو کچھ تھا اس نے انہیں ہلا دیا تھا۔

بٹھو مریم۔ کھڑی کیو ہو؟ ان کی نرم اور پرسکون آواز نے اسے پہلے کبھی متاثر کی تھا نہ ہی آج کر سکتی تھی۔

اس نے ان کی بات کے جواب میں کچھ نہیں کہا۔ وہ صرف پلکیں جھپکے بغیر ایک ناک انہیں گھورتی رہی۔ انہیں اس کی آنکھوں سے خوف آنے لگا تھا۔ ان کے چہرے پر موجود مسکراہٹ غائب ہو گئی۔

کیا ہوا مریم؟ اس طرح کیوں دیکھ رہی ہو؟ وہ بے اختیار آگے بڑھ آئیں۔

پچھلے ڈیڑھ ماہ سے کہاں تھیں آپ؟ اس کے لہجے میں برف تھی یا آگ۔۔۔ ماما جان کو اندازہ نہیں ہوا مگر وہ ضرور جان گئی تھیں کہ دونوں میں سے جو بھی چیز تھی ان ہی کے لئے تھی۔

میں۔۔۔۔۔ میں انگلینڈ گئی تھی اس نے ماما جان کی آواز میں  
لڑکھڑاہٹ دیکھی۔

اچھا وہ طنزیہ انداز میں ہنسی۔

کس کے پاس؟

وہاں کچھ رشتہ دار ہیں میرے۔۔۔۔۔ ان ہی کے پاس گئی تھی میں۔

ویری ویل۔۔۔۔۔ میری سٹائٹس سالہ زندگی میں ایک بار بھی آپ نے

انگلینڈ میں اپنے کسی رشتہ دار کا ذکر نہیں کیا۔ اب ایک دم کہاں سے یہ رشتہ دار پیدا ہو

گئے جن کے پاس آپ جا کر ڈیڑھ۔۔۔۔۔ ڈیڑھ ماہ رہ رہی ہیں؟ اس نے ماما جان

کے چہرے کا رنگ فنی ہوتے دیکھا۔

میں تیس سال سے گھر میں چلائی رہی۔ چینی رہی۔ منٹیں کرتی رہی مجھے

قانونی طور پر ایڈاپٹ کریں اور انگلینڈ لے جائیں۔ میرا کریئر بن جانے دیں۔ مجھے

سیٹل ہو جانے دیں۔ تیس سال آپ کی زبان پر ایک ہی بات تھی نہ مجھے خود انگلینڈ

جانا ہے نہ تمہیں بھیجنا ہے۔ وہاں میرا کوئی نہیں ہے۔ ہم دونوں کو وہاں نہیں رہنا۔ آپ

نے تیس سال مجھے ایک ایک چیز کے لیے ترسیا یا۔ جان بوجھ کر مجھے جانوروں جیسی

زندگی گزارنے پر مجبور کیا۔ اور اب۔۔۔ اب سٹائٹس سال بعد آپ کے رشتہ دار پیدا ہو

گئے ہیں ہاں۔ یا تو سٹائٹس سال آپ نے مجھ سے جھوٹ بولا۔۔۔۔۔ یا پھر آج

جھوٹ بول رہی ہیں۔ ماما جان بالکل ساکت تھیں۔

اور رشتہ داروں کے پاس کوئی اس طرح چپ کر جاتا ہے جس طرح آپ

گئی ہیں۔



میں چھپ کر نہیں گئی۔ میں تو۔۔۔۔۔ ان کی آواز میں بے چارگی تھی۔  
 مریم کو ترس نہیں آیا۔ ہاں بات مکمل کریں۔۔۔ میں تو کیا۔ بولیں خاموش ہو گئی ہیں۔  
 چلیں مان لیتی ہوں کہ آپ کے وہاں واقعی کوئی رشتہ دار نمودار ہو گئے ہیں اور آپ ان  
 ہی کے پاس گئی تھیں۔۔۔ تو پھر اپنا پاسپورٹ دکھائیں۔ ان رشتہ داروں کے ایڈریسز  
 بتائیں۔ تاکہ میں بھی تو جان سکوں آپ کو جاننے والے کہاں کہاں موجود ہیں۔  
 دکھائیں پاسپورٹ؟ مریم نے اپنا ہاتھ آگے بڑھا دیا تھا۔

پاسپورٹ میرے پاس نہیں ہے۔ ماما جان کی آواز جیسے کسی کھائی سے  
 آئی۔

تو پھر کس کے پاس ہے؟ رشتہ داروں کے پاس یا پھر رشتہ دار کے پاس؟  
 اس کی آواز میں زہر تھا۔

تم مجھ سے کیا جانا چاہتی ہو مریم؟

میں یہ جانا چاہتی ہوں کہ وہ عورت جو ہفتے میں ایک بار کوشت نہیں پکا سکتی  
 ۔ مہینے میں ایک بار بھی پھل نہیں کھا سکتی نہ کھلا سکتی ہے۔۔۔۔۔ گھر میں سوئی گیس نہیں  
 لگو سکتی۔۔۔۔۔ گھر کی مرمت نہیں کروا سکتی۔ جو سال میں چند اچھے جوڑے نہیں خرید  
 سکتی وہ اتنے مہنگے سوٹ کیسے خرید سکتی ہے؟ مریم نے انگلی سے کمرے کے ایک کونے  
 میں پڑے ہوئے ان سوٹ کیسز کی طرف اشارہ کرتے ہوئے کہا۔

وہ انگلینڈ جانے کے لئے پلین کا ٹکٹ کہاں سے خرید سکتی ہے۔ کیا اس نے  
 کوئی خزانہ دریافت کر لیا ہے یا اسے غیب سے کوئی مدد ملے گی ہے۔۔۔ یا۔۔۔ یا پھر اس  
 کے ہاتھ لہو دین کا چراغ آگیا ہے۔ وہ تقریباً چارری تھی۔

آپ کو پتا ہے ان سوٹ کیلبر کی قیمت کتنی ہے۔ کون لایا ہے یا آپ کے لئے؟  
ذوالعید۔۔۔۔۔ ذوالعید ن لایا تھا۔۔۔۔۔ ٹکٹ بھی اسی نے خریدا۔ ماما جان کی  
آواز اب کیکپاری تھی۔

اور یہ ذوالعید کون ہے آپ کا۔۔۔۔۔ کیا لگتا ہے۔۔۔۔۔ کس رشتہ سے  
وہ آپ پر پیسہ لٹا رہا ہے۔ کیا وہ وہی رشتہ وار ہے جس کے ساتھ آپ پچھلے ڈیڑھ ماہ  
سے عیش کر رہی ہیں۔ کیونکہ یہ رشتہ وار بھی پچھلے ڈیڑھ ماہ سے غائب تھا۔ آج آیا  
ہے۔ آج آپ بھی یہاں موجود ہیں۔ کون سا کھیل کھیلنے کی کوشش کر رہی ہیں آپ  
میرے ساتھ؟

اس نے ماما جان کے چہرے پر خوف دیکھا۔ وہ ان کے چہرے کے ہر تاثر  
کو پچھانتی تھی۔ اس نے آج تک ان کے چہرے پر خوف نہیں دیکھا تھا۔ آج وہاں خوف  
تھا۔

میں مریم ہوں۔۔۔۔۔ آج کی لڑکی۔۔۔۔۔ مجھے دھوکا دینا آسان نہیں ہے۔ کم از  
کم آپ سے تو میں دھوکا نہیں کھا سکتی۔ اس نے ان کے زرد ہوتے ہوئے چہرے کو  
دیکھتے ہوئے سوچا۔

مریم خدا کے لئے۔۔۔۔۔ یہ سب مت کہو۔۔۔۔۔ میں تمہیں  
بتا دیتی ہوں سب کچھ۔ میں۔۔۔۔۔ میں ذوالعید کے ساتھ حج پر گئی تھی۔ ماما جان نے  
بھرائی ہوئی آواز میں کہا۔ مریم پتھر کی طرح ساکت ہو گئی۔ اسے لگا تھا زمین اس کے  
پیروں کے نیچے سے نکل گئی ہے۔ ہر چیز جیسے گردش میں آ گئی ہے۔ سامنے کھڑی  
عورت کون تھی۔۔۔۔۔ اس کی ماں۔۔۔۔۔ یا بچہ۔۔۔۔۔



خود شادی کرلو۔ کیا فرق پڑتا ہے کہ اس کی زبان پر صرف افکارے تھے۔

اپنے جسم پر اوڑھی ہوئی ساسفید چادر کو اتار کوٹھن میں رکھ کر آگ لگا دو۔  
اسے اب مزید اوڑھنے کی ضرورت نہیں رہی تم کو۔ کیونکہ یہ تمہارے داغ دار اور سیاہ  
وجود کو اجاڑ نہیں کرے گی وہ بلند آواز میں چلائی۔

مریم اس طرح مت چلاؤ۔۔۔۔۔ آواز باہر جا رہی ہے۔۔۔ لوگ سن  
لیں گے۔۔۔

میں چلاؤں گی۔۔۔۔۔ میں چلاؤں گی۔۔۔۔۔ میں اتنا چلاؤں گی کہ اس علاقے کا  
ہر شخص سن لے کہ تم نے میرے ساتھ کیا کیا ہے۔ مذہب کا سہارا لے کر کس طرح میرا  
گھر اجاڑ دیا ہے۔ پارسانی اور شرافت کا جو نقاب تم چھپے تیس سال سے اوڑھے یہاں  
بیٹھی ہو۔۔۔۔۔ میں اسے اتار دینا چاہتی ہوں۔ اس نے ماما جان کے وجود کو لرزاتے  
دیکھا تھا۔

تم میری بیٹی ہو مریم۔۔۔۔۔ تم۔۔۔۔۔ مریم نے بلند آواز میں اس  
کی بات کاٹ دی تھی۔

اپنی گندی زبان سے مجھے اپنی بیٹی مت کہنا۔ میں کسی طوائف کی بیٹی ہونا  
تمہاری بیٹی ہونے سے بہتر سمجھتی ہوں۔ تم اتنی گندی عورت ہو کہ مجھے یہ سوچ کر گھن آ رہی  
ہے کہ میں نے تمہارے ہاتھوں پر پرورش پائی ہے۔ تمہاری پارسانی، تمہاری قناعت،  
تمہاری مجبوری تھی۔ ذوالعید جیسا شخص تمہیں تیس سال پہلے مل جاتا تو تم اپنے شوہر کو اسی  
طرح چھوڑ کر بھاگ جاتیں حج کرنے۔۔۔۔۔ تم کون سی عبادت کس کے لئے کرتی  
رہی ہو۔۔۔ اور تمہاری کون سی عبادت قبول ہوئی ہوگی۔

تمہاری نمازیں، تمہارے نوافل۔۔۔۔۔ تمہارے روزے۔۔۔۔۔ تمہارا حج  
سب فریب تھا۔ تمہاری کوئی عبادت تمہارے نفس پر قابو نہیں پاسکی۔ کیونکہ تمہارے  
اندر ہوس تھی اور یہ ہوس ہمیشہ رہے گی۔۔۔۔۔ مگر میں۔۔۔۔۔ ذوالعید کو تمہارے  
پاس جانے نہیں دوں گی۔ وہ میرا حاصل ہے میں ہر اس دوسری عورت کو قبر میں اتار  
دوں گی وچ اس کے اور میرے درمیان آئے گی۔ وہ صرف میرا ہے تمہاری جیسی  
عورت اس کے قابل نہیں۔ میں آج اس گھر میں آخری بار تمہیں یہی بتانے آئی ہوں  
۔ یہاں سے ہمیشہ کے لئے دفع ہو جاؤ۔ ذوالعید سے طلاق لے لو۔ لوگ بھکاریوں کے  
ہاتھ سے چادر کا پلو چھڑانے کے لئے انہیں بہت کچھ دے دیتے ہیں میں بھی تمہیں  
دے سکتی ہوں یہ گھرتپو۔۔۔۔۔ دکان تپو۔۔۔۔۔ مجھ سے جو کچھ لینا چاہتی ہو لو  
اور اس ملک سے چلی جاؤ۔

وہ بارہ کبھی مجھے یاد العید کو اپنا منہ مت دکھانا۔ تم سن رہی ہو میں تم سے کیا کہہ رہی ہوں؟ وہ خلق کے بل پلائی۔

اما جان نے گھٹنوں کے بل گرے ہوئے سر اٹھا کر اسے دیکھا تھا۔ وہ ان کے سر پر کھڑی تھی۔

ام مریم۔۔۔۔۔ تم میری زندگی ہو۔

ام مریم تمہاری موت ہے۔۔۔۔۔ وہ پہلے سے بھی بلند آواز میں چلائی۔

تم میرے لئے کیا ہو مریم تم نہیں جانتیں؟ وہ اب بلک رہی تھیں۔

میں تمہارے لیے کیا ہوں میں اچھی طرح جانتی ہوں۔ میں تمہارے لیے

شیلڈتھی جو تمہیں لوگوں کی نظروں میں عظمت کا سرٹیفکیٹ دلا دیتی۔ ماما جان اب بلند آواز سے رورہی تھیں۔

کیا عظیم عورت، مذہب تبدیل کیا، ساری جوانی ایک مطلعہ عورت کی بیٹی کو پالنے میں گزاری۔ اس علاقے میں بہت عزت بنائی تم نے۔۔۔۔۔ اب لوگوں کو یہ بھی پتا چلنا چاہیے کہ ساری جوانی ایک لاوارث لڑکی کو بیٹی بنا کر پالنے کے بعد تم نے بڑھاپے میں اسی لڑکی کے شوہر سے شادی رچائی ہے تم نے ساری عمر مجھے استعمال کیا۔ اپنی تنہائی کو دور کرنے کے لئے تم نے مجھے کو دیا۔ صرف اپنے لیے۔ جیسے یہ جانور پالے ویسے مجھے بھی پالا۔ گھرمی ایک بولنے والی جانور بھی تو ہونا چاہیے۔۔۔۔۔ وہ میں تھی، تم نے سوچا کہ میں صرف جوانی میں ہی نہیں بڑھاپے میں بھی تمہارے کام آؤں گی۔ ذوالعید نو جوان ہے، خوبصورت ہے، دولت مند ہے اس کے بجائے میرا شوہر کوئی اور بھی ہوتا تو تم یہی کرتیں۔ میرے شوہر کو تمہیں ٹریپ کرنا ہی تھا تم نے سوچا ہوگا کہ میں خاموش رہوں گی۔ تمہارے احسان کے بدلے صبر کر لوں گی۔ زبان نہیں کھولوں گی تم اپنے بڑھاپے میں یہ سفید چادر اوڑھے رنگ لیاں مناتی رہو گی۔ اس لیے قناعت کا درس دیتی تھیں ما مجھے۔ نہیں تم مجھے غلط سمجھی تھیں۔ میں وہ لڑکی نہیں ہوں جو اپنے ہاتھوں میں آئی چیز کو ریت کی طرح پھسلنے دے۔ ذوالعید سے میں نے محبت کی ہے۔ میں نے سے حاصل کیا ہے۔ وہ میرا مقدر ہے۔ صرف میرا۔ میں تو اسے کہیں جانے نہیں دوں گی۔ تمہیں رونے کی ضرورت نہیں ہے۔ تم صرف چلی جاؤ۔ ہمیشہ کے لئے یہاں سے دفع ہو جاؤ؟ وہ پلاتے ہوئے اس کمرے سے نکل آئی تھی۔ پھر اس گھر سے بھی نکل آئی۔

گاڑی ڈرائیو کرتے ہوئے اس کا سر درد سے پھٹ رہا تھا۔ وہ عورت تو میری کچھ نہیں لگتی تھی۔۔۔ مگر ذوالعید کو کیا ہوا وہ تو محبت کرنا تھا مجھ سے۔۔۔ میرا شوہر



تھا۔۔۔ میری بیٹی کا باپ ہے۔۔۔ اس نے بھی ایک بار نہیں سوچا کہ وہ کیا کر رہا ہے۔ مذہب کے فریب نے اسے اتنا اندھا کر دیا ہے۔ اس عورت سے کوئی محبت نہیں کر سکتا۔ پھر ذوالعید نے اس سے شادی کیوں کی۔ اندھا ہو گیا ذوالعید؟ صرف اسے حج کروانے کے لئے اس کا حرم بن گیا۔ اس عورت کو شرم نہیں آئی مگر ذوالعید کو تو کچھ سوچنا چاہیے تھا۔ اس کا دماغ جیسے بارود کا ڈھیر بن گیا تھا۔ اور اب۔۔۔ اب مجھے کیا کرنا چاہیے۔ وہ اب اپنی آگے کی حکمت عملی طے کر رہی تھی۔

کیا میں اسی طرح ذوالعید سے لڑ سکتی ہوں؟ کیا مجھے اس کی فیملی کی مدد حاصل کرنی چاہیے؟ مگر پھر سب یہ جان جائیں گے کہ میں اس عورت کی سنگی اولاد نہیں ہوں اور ذوالعید کی ممی وہ تو یہ سب کچھ جان کر بہت خوش ہوں گی۔ میرا گھر ہی تو توڑنا چاہتی تھیں۔۔۔ نہیں میں ذوالعید کی فیملی کو اس میں انوالو نہیں کر سکتی۔ مجھے اپنے کارڈز خود ہی کھیلنے ہیں اور شاید مجھے ذوالعید سے بات کرنے سے پہلے کچھ پرسکون ہو جانا چاہیے۔ کچھ پلان کر لیا چاہیے۔ اس طرح اس کے ساتھ جھگڑا کرنے سے کچھ نہیں ہوگا۔ اگر اس نے اس عورت کو طلاق دینے سے انکار کر دیا؟ اگر اس نے غصے میں آ کر مجھے طلاق دے دی تو؟ نہیں مجھے ابھی اس سے کوئی بات نہیں کرنی چاہیے۔ مجھے پہلے اپنے اس ڈپریشن سے نجات حاصل کرنا چاہیے۔ پرسکون ہونا چاہیے۔ اس کے بعد ہی مجھے ذوالعید سے بات کرنا چاہیے۔ وہ جیسے کسی فیصلے پر پہنچ گئی تھی۔

گاڑی کا رخ اس نے جیم خانہ کی طرف موڑ دیا۔ اگلا ڈیڑھ گھنٹہ اس نے وہاں سوئمنگ کرتے ہوئے گزارا۔





وہ جس وقت گھر پہنچی اس وقت ذوالعید منب کے ساتھ کھیل رہا تھا۔ اسے دیکھ کر مریم کو اپنے غصے کی ایک لہری اٹھتی ہوئی محسوس ہوئی۔

یہ شخص۔۔۔۔۔ یہ شخص کس قدر محبت کی تھی میں نے اس سے اور اس نے میرے اعتماد کو ٹھیس پہنچائی۔ ایک سکے جتنی اہمیت نہیں دی مجھے۔ میرے بجائے اس عورت سے۔۔۔ اس کا دماغ جیسے پھٹنے لگا تھا۔ کیا کوئی یقین کر سکتا ہے کہ اس جیسا شخص ایک بوڑھی عورت کے عشق میں گرفتار ہو کر اس سے شادی کر لے گا۔ یہ عبادت ہے اس کی؟ یہ پرہیزگاری ہے میرے خدا۔۔۔ لاؤنج میں داخل ہوتے ہی زنب نے اسے دیکھ لیا۔ اس نے زور سے منہ سے آوازیں نکالنا شروع کر دیں۔

ذوالعید نے پٹ کرا سے دیکھا اور مسکرایا مگر مریم مسکرائیں نہیں سکی۔ وہ وہاں  
رکے بغیر تیز قدموں سے اپنے کمرے کی طرف چلی گئی۔ ذوالعید نے کچھ حیرت سے  
اسے دیکھا۔ وہ اس کے تاثرات کو سمجھ نہیں پایا۔ مریم غصے میں تھی۔ یہ وہ جان چکا تھا مگر  
غصہ کی وجہ کیا تھا؟

اس نے گورنمنٹ کو آواز دے کر نینب کو تھما دیا اور خود بیڈروم کی طرف چلا آیا۔ وہ ہر پکڑے صوفے پر بیٹھی ہوتی تھی۔

کیا ہوا مریم پریشان ہو تم؟

و العید نے نرم آواز میں اسے مخاطب کیا۔ مریم کا دل چاہا وہ اس شخص کا گلا دبا دے۔  
کہاں گئی تھی تم؟

وَالْعِيدِ مَجْهُوٌّ وَهَوَّكَادِي رَجِيءٌ هُوَ تَمَّ؟

لا حاصل

دھوکا؟ وہ ہکا بکا رہ گیا۔

عورت کو بے قوف کیوں سمجھتے ہو تم؟

مریم کیا کہہ رہی ہو تم؟

ہماری شادی کو صرف تین سال ہوئے ہیں، تیس سال تو نہیں ہوئے کہ

تمہیں اس طرح کی چٹا کیوں کا سہارا لیا پڑے۔ وہ اس کا چہرہ دیکھتا رہا۔

کم از کم میں تمہیں۔۔۔۔۔

کیا یہ بہتر نہیں ہے مریم کہ تم مجھ سے صاف بات کرو۔ میں کچھ بھی نہیں سمجھ

پا رہا ہوں۔

ذوالعید نے اس کی بات کاٹ کر کہا۔

صاف بات کرو؟ کیا رشتہ ہے تمہارا خدیجہ نور کے ساتھ؟ کیوں جاتے

ہو تم اس کے پاس؟ کہاں گزرا ہے ڈیرہ ماہد تم نے اس کے ساتھ؟ اس نے ذوالعید کے

چہرے کا رنگ بدلتے ہوئے دیکھا۔ وہ کچھ بول نہیں سکا۔ وہ گھٹی سے ہنسی۔

کچھ بھی بول نہیں پا رہے ما؟ تمہارا خیال تھا تم دنوں ساری عمر مجھے دھوکا

دیتے رہو گے میں تو کچھ جان ہی نہیں پاؤں گی۔ اپنی آنکھوں پر ہمیشہ یہ پٹی چڑھانے

پھروں گی میں انگلیں دجا رہا ہوں ڈیرہ ماہد کے لئے بزنس ٹور ہے۔ میں ماما جان کے

پاس ایک عرصے سے نہیں گیا۔ وہ اس کی بات دہرا رہی تھی۔

کیا میں تمہیں بتاؤں کہ تم کتنے جھوٹے ہو۔ میری آنکھوں میں دھول

جھونکتے رہے تم اور وہ۔۔۔۔۔ سارے رشتوں کی دجھیاں اڑا دیں تم دونوں نے۔

تم جانتے ہو میں نے کتنی محبت کی ہے تم سے۔ کس قدر چاہا ہے تمہیں؟

مجھ سے محبت کی ہے؟ مجھے چاہا ہے؟ میں بتاؤں تمہیں تمہاری محبت کی حقیقت۔ نظر یہ ضرورت۔ اس نے کہا تو وہ اس کی بات پر دم بخود ہو گئی۔

تمہارے لئے ہر وہ چیز اچھی ہے جسے استعمال کیا جاسکے۔ ہر اس شے سے تمہیں محبت ہو جاتی ہے جو تمہارے کام آسکے جس کی تمہیں ضرورت ہو تم نے مجھ سے محبت کی ہے مریم؟ نہیں مجھ سے محبت نہیں کی مریم۔ تم نے ذوالعید اب خان سے محبت کی ہے۔ شہر کے ایک بڑے خاندان کے بیٹے سے اس کی دولت سے اس کی خوبصورتی سے اس کے اسٹینس سے۔ مریم کو یوں لگا جیسے وہ اس کے منہ پر طمانچہ مار رہا ہو۔

تم نے ایک ایسے شخص سے محبت کی ہے جسے تم استعمال کر سکتی تھیں۔ جسے سیزمی بنا کر تم شہرت سکے اس آسمان پر پہنچ سکتی تھی جہاں پہنچنے کے تم نے ہمیشہ خواب دیکھے تھے۔ تمہارے جیسی لڑکیوں کے خواب بڑا گھر بڑی گاڑی بڑا بینک بیلنس اور خوبصورتی سے آگے جاتے ہی نہیں اور اس سب کو تم محبت کا نام دیتی ہو۔ محبت کرتیں تم مجھ سے اگر میں ذوالعید اب خان کے بجائے صرف ذوالعید ہوتا؟ محبت کرتیں تم مجھ سے اگر میں بڑے بڑے ڈیزائزر کے تیار کیے ہوئے کپڑے پہننے کے بجائے کسی ٹھیلے والے سے پرانے کپڑے خرید کر پہنتا؟ مریم کا چہرہ سرخ ہو رہا تھا۔

محبت کرتیں تم مجھ سے اگر میں اٹھارہ لاکھ کا گاڑی کی بجائے چار ہزار کے سائیکل پر کھومتا؟ محبت۔۔۔۔۔ محبت۔۔۔۔۔ محبت تم یہ کیوں نہیں کہتیں کہ یہ محبت نہیں ضرورت تھی۔ تمہیں میرا نام میرا گھر میری دولت میرے تعلقات میری گاڑی چاہیے تھی۔ یہ زندگی چاہیے تھی وہ دینے والا ذوالعید اب خان ہوتا یا کوئی اور۔۔۔۔۔ تم کو اس سے کوئی فرق نہ پڑتا۔ کیا کبھی اپنی محبت کی اصلیت دیکھی ہے تم نے

؟ کیا کبھی اپنے گریبان میں جھانکنے کی کوشش کی ہے تم نے؟ تم اور تمہارے جیسی لڑکیاں جو محبت کے نام کا تعویذ گلے میں ڈال کر پھرتی ہیں وہ محبت نہیں ہوتی۔ ضرورت ہوتی ہے۔ ہوس ہوتی ہے۔ خواہش ہوتی ہے۔ میرے سامنے محبت کے نام کو بار بار استعمال مت کرو۔

میں نے تمہیں تین سال میں سب کچھ دیا۔ کبھی کسی چیز سے نہیں روکا تم نے جو چاہا جیسے چاہا کا۔ ملک کی ایک معروف اور نامور آرٹسٹ ہو اب تم۔ یہاں پہنچنے کے لئے کس کو سیزھی ہنلیا تم نے کوئی تم سے یہ نہیں پوچھے گا۔

میں نے تمہیں پر پوچھ نہیں کیا تھا۔ تم نے مجھے پر پوچھا تھا۔ تم نے کہا تھا مجھے تم سے محبت ہے۔ وہ غرائی۔

ہاں میں نے پر پوچھا تھا۔ میں نے کہا تھا کہ مجھے تم سے محبت ہے۔ اور تب ایسا ہی تھا۔ میں نہیں جانتا ایسا کیوں ہوا تھا مگر چند ماہ مجھے واقعی تمہارے علاوہ کوئی نظر نہیں آتا تھا۔ میں جیسے بے بس ہو گیا تھا۔ مگر یہ تمہارا اثر نہیں تھا۔ تم نے ماما جان سے کہا تھا ماما کہ وہ تمہارے لیے دعا کریں۔ یہ وہ دعا تھی جس نے میرے دل کو پھیر دیا تھا ورنہ میں صوفیہ سے شادی کرنا چاہتا تھا۔ مگر یہ وہ دعا تھی جس نے مجھے تمہارے علاوہ کسی اور طرف دیکھنے نہیں دیا۔ صوفیہ سامنے آتی تھی۔ میں اس کے پاس سے بھاگ جانا چاہتا تھا۔ مجھے اس سے ابھٹھن ہوتی تھی۔ میرا دم گھٹتا تھا اس کے پاس۔ اور اس میں تمہارا کوئی کمال نہیں تھا۔ ماما جان کی دعا تھی وہ اور بس۔

تم کہا کرتے تھے میرا آرٹ تمہیں میری طرف لایا۔ وہ چلائی

تمہارے آرٹ میں جو کچھ تھا وہ بھی ماما جان کی وجہ سے تھا۔ ورنہ تم میں کچھ

نہی تھا جب تک تم اس گھر میں رہیں تمہارا آرٹ اپنے عروج پر رہا اب کہاں ہو تم۔  
اب جو پینٹنگز بنا رہی ہو تم مجھے ان سے گھن آتی ہے۔ میں انہیں اٹھا کر اس گھر سے باہر  
پھینک دینا چاہتا ہوں۔

کیوں نہیں پھینکنا چاہو گے تم۔۔۔ تم مجھے بھی گھر سے باہر پھینکا چاہو گے  
۔ خدیجہ نور جو سوار ہے تمہارے اعصاب پر اس کے علاوہ تم کو کچھ اور کیوں نظر آئے گا  
۔ مگر کم از کم اب تو ماما جان مت کہو اسے۔ شادی کر چکے ہو تم آخر اس سے۔ وہ اس کی  
بات پر ساکت ہو گیا۔

میرے لئے اللہ سے تھوڑی مانگا تھا اس عورت نے۔ اس نے تمہیں اپنے  
لئے مانگا تھا۔ دعا تو نہیں کرتی وہ تو جاو کرتی ہے۔

تمہارے اندر اتنی گندگی اور غلاظت ہے مریم کہ تم اگر ساری عمر بھی اپنے  
اندر کو صاف کرتی رہو تو صاف نہیں کر پاؤ گی۔ مریم کا چہرہ اور سرخ ہو گیا۔

یہ تم سے اس عورت نے کہا ہوگا۔ اس نے نہیں بتایا کہ اس کے اندر کیا ہے  
مگر میں اسے بتا کر آئی ہوں کہ اس کے اندر کیا ہے۔ ذوالعید کا چہرہ زرد ہو گیا۔

تم ماما جان کے پاس گئی تھیں؟ تم نے ان سے یہ سب کہا ہے؟ وہ غرلایا۔  
ہاں میں نے اس عورت سے سب کچھ کہا۔ سب کچھ۔ وہ ٹک کر بولی اور

اس نے ذوالعید کی آنکھوں میں خون اترتے دیکھا۔  
تم کو پتا ہے وہ عورت میری کیا ہے؟ اس کی آواز جیسے کسی کھائی سے آئی

تھی۔

میں جانتی ہوں وہ عورت تمہاری۔۔۔۔ اس نے میری بات مکمل



ہونے نہیں دی۔

وہ عورت میری ماں ہے میری سگی ماں۔ مریم کو آسمان اپنے سر پر گرنا محسوس ہوا۔



اس دن دروازہ کھولنے پر ذوالعید نے ایک عجیب منظر دیکھا۔ صحن میں مٹی کا ڈھیر پڑا تھا اور ماما جان پانی ڈال ڈال کر پیروں کے ساتھ وہ مٹی کوندھ رہی تھیں۔ وہ حریں ہوا۔

آپ کیا کر رہی ہیں ماما جان؟

اوپر چھت پر یہ مٹی لگانا ہے۔ برسات شروع ہونے پر چھت رشنا شروع ہو جاتی ہے۔

ماما جان آپ یہ سب چھوڑ دیں۔ میں کچھ مزدور اور سامان بھجوا دیتا ہوں۔ آپ کو گھر میں جو مرمت کروانا ہے آپ ان سے کروالیں۔ وہ ان کے منع کرنے کے باوجود گھر سے نکل گیا۔

اس عمر میں کس طرح وہ اتنی مشقت کا کام کریں گی اسے بار بار یہی احساس ہو رہا تھا۔

فیکٹری پہنچتے ہی اس نے ایڈمن آفیسر کو کہہ کر کچھ مزدور ماما جان کے گھر پہنچا دیے۔ اسے اطمینان تھا کہ وہ لوگ اچھے طریقے سے سارا کام کر دیں گے۔ رات کو فیکٹری سے اٹھنے سے پہلے اس نے ایک بار پھر ایڈمن آفیسر سے اس بارے میں پوچھا۔ اس نے ذوالعید کو بتایا کہ وہ لوگ تمام کام مکمل کر آئے ہیں۔

اگلے دن دوپہر کو ذوالعید کام کا جائزہ لینے گیا مگر وہ یہ دیکھ کر ہکا بکا رہ گیا کہ ماما جان کے صحن میں مٹی کا وہ ڈھیر بھی موجود تھا اور وہ چھت پر مٹی لپ رہی تھیں۔

ماما جان۔ میں نے کل مزدور بھجوائے تھے سامان بھجوا یا تھا۔ وہ لوگ کیا یہاں آئے نہیں؟ ذوالعید کو غصہ آ گیا۔

وہ لوگ آئے تھے۔ میں نے انہیں زبیدہ کے ہاں بھجوا دیا۔ وہ پچھلے کئی سال سے اپنی چھت کی مرمت نہیں کر پار ہی تھی۔ اس کے گھر کی دیواریں تک ٹوٹی ہوئی ہیں۔ ان لوگوں نے بڑی اچھی طرح اس کا کام کیا ہے۔ رات گئے تک گئے رہے۔ وہ بچاری اتنی دعائیں دے کر گئی ہے صبح تمہیں۔

ماما جان میں نے وہ مزدور آپ کے لئے بھجوائے تھے۔ ذوالعید کو کوئی خوشی نہیں ہوئی۔

میرا کام اتنا زیادہ نہیں ہے۔

پھر بھی ماما جان کام تو ہے اور آدمیوں والا کام ہے۔ عورت ہو کر کیسے کریں گے ویسے بھی بہت مشقت کا کام ہے۔

میں شجاع کی وفات کے بعد سے یہ کام کر رہی ہوں۔ زندگی سے زیادہ مشقت والا کام تو نہیں ہے۔ میرے لائف اسٹائل کا ایک حصہ بن چکا ہے۔ یتیم کیوں پریشان ہوتے ہو۔ وہ اب ایک برتن میں دوبارہ مٹی ڈال رہی تھیں۔ وہ وہاں کھڑا انہیں دیکھتا رہا۔ اس کی سمجھ میں نہیں آ رہا تھا کہ وہ ان سے کیا کہے یا کیا کرے۔

تم بیٹھ جاؤ۔ میں بس تھوڑی دیر میں آتی ہوں۔ انہوں نے اس سے کہا اور مٹی کے اس برتن سمیت دوبارہ چھت پر چلی گئیں۔ وہ اندر جانے کی بجائے وہیں کھڑا رہا۔

وہ دوبارہ نیچے آئیں تو ذوالعید نے ان سے کہا۔ میں مدد کروں آپ کی؟ ماما جان

مسکرائے لگیں۔

تم کیا مدد کرو گے۔ تمہیں اس کام کا کوئی تجربہ نہیں ہے۔

پھر بھی ماما جان مجھے اچھا نہیں لگ رہا آپ کو اس طرح کام کرتے دیکھ کر۔

آپ اوپر ہی رہیں۔ میں مٹی ڈال کر آپ کو دیتا جاتا ہوں۔

اس نے اصرار کیا اور پھر ماما جان کے انکار کے باوجود اس نے اپنی مٹی

اتارنا شروع کر دی۔ اپنے جوتے اور جہانیں اتارنے کے بعد پتلون کے پائچے اور

آستینیں چڑھائے ماما جان کی وی ہوئی ایک چھوٹی چپل کو بمشکل پیروں میں اڑے وہ

بڑی سنجیدگی کے ساتھ برتن میں مٹی ڈال کر ماما جان کو چھت پر پہنچاتا رہا۔ ہر بات جب

وہ میز ہی چڑھتا تو ارد گرد و گردگی میں چلتی بھرتی عورتوں کی حیرت بھری نظروں کا سامنا

کرنا پڑتا۔ وہ ان نظروں کو نظر انداز کرتا رہا حالانکہ اسے ایسا کرنا بہت مشکل لگ رہا

تھا۔ مگر پھر وہ اپنے کام میں لگن ہو گیا اور آہستہ آہستہ ماما جانک کو برتن تھمانے کے بعد وہ

دلچسپی سے انہیں تیز دھوپ میں اپنا کام کرتے دیکھتا رہا بلکہ ساتھ ساتھ میز ہی پر کھڑے

کھڑے انہیں مشورے بھی دیتا رہا۔ ماما جان بڑی مہارت کے ساتھ مٹی کو چھت پر

لیپ رہی تھیں۔

دو گھنٹے کے بعد چھت کا کام مکمل ہو گیا۔ اس کے بعد ماما جان نیچے اتر

آئیں۔ اب؟ ذالعیہ نے سوالیہ نظروں سے ماما جان کو دیکھا۔ صحن میں ابھی بہت سی

مٹی پڑی تھی۔

اب تو شام ہو رہی ہے کل اندر کمرے کے فرش پر مٹی کا لیپ کرنا ہے۔ وہ

اب اپنے ہاتھ پیر دھو رہی تھیں۔

کوئی بات نہیں میں میں آ جاؤں گا۔ اس نے ان کے انکار کی پروا نہیں کی۔  
 - احتیاط کے باوجود اس کی قمیض اور پتلون پر کئی جگہ مٹی کے دھبے لگ گئے تھے۔ وہ  
 خاصی بے چینی محسوس کرنے کے باوجود خوش نہیں تھا۔



اگلے دن وہ اپنے ساتھ فالتو کپڑے کا ایک جوڑا اور چپل لے کر صبح  
 وہاں آ گیا اس نے کمرے کا تمام سامان نکال کر صحن میں رکھا اور پھر کل کی طرح مٹی  
 ڈھونے لگا۔ کمرے اور بند آمدے کا کام بہت جلد ہی مکمل ہو گیا۔ اس کے بعد ماما جان  
 نے پورے صحن کو مٹی سے لپ دیا۔ جب وہ لوگ فارغ ہوئے اس وقت شام کے چار  
 بج رہے تھے۔

یہ ماما جان کے گھر میں ذوالحجہ کا پہلا اور آخری کام نہیں تھا۔ چند ہفتے بعد اس  
 نے ماما جان کے ساتھ گھر میں سفیدی بھی کی۔ ماما جان کی کیاریوں میں کچھ نئے  
 پودے بھی لا کر لگائے۔ ماما جان کی کیاریوں کے گرد نئے سرے سے اینٹیں بھی لگائیں  
 - ماما جان کے گھلوں کو روغن بھی کیا۔ ان کے گھر کی دھیز کو دوبارہ ہنلایا۔

اس گھر میں آ کر جیسے اس کی کایا پٹ ہو جاتی تھی۔ وہ ان کاموں کو کرنے  
 میں کوئی عار نہیں سمجھتا تھا۔ جو اس نے زندگی میں بھی نہیں کیے تھے۔ وہاں اسے یہ سب  
 کچھ کرتے دیکھ کر کسی کو یقین نہیں آتا کہ وہ واقعی ذوالحجہ ہے۔ بعض دفعہ اسے یہ سوچ کر  
 ہنسی آتی کہ اگر کبھی مریم اچانک وہاں آ جائے تو اسے یہ سب کچھ کرتے دیکھ کر اس کا  
 کیا حال ہو۔

اس محلے میں اب وہ غیر معروف نہیں رہا تھا۔ لوگ اسے پہچاننے لگے تھے

اور اکثر گلی سے گزرتے ہوئے وہ ملنے والوں کا حال احوال بھی دریافت کرتا۔ مسجد میں بھی اب وہ ماما جان کے ولاد کے طور پر جانا جاتا تھا۔ عصر کی نماز وہ وہاں باقاعدگی سے ادا کرتا تھا اور اس وقت کئی لوگوں سے اس کی ملاقات ہو جاتی تھی۔ کم کواور ریزرو ہونے کے باوجود اس کے لئے بہت مشکل ہو گیا تھا کہ وہ وہاں اس طرح الگ تھلگ رہے جس طرح وہ رہنا چاہتا تھا۔ دلچسپی نہ لینے کے باوجود بھی وہ جاننے لگا تھا کہ ماما جان کے گھر کے دائیں بائیں اور سامنے والے گھروں میں کون کون لوگ رہتے ہیں کتنے فرد ہیں؟ گھر کا سربراہ کیا کرتا ہے؟ ان کے مسائل کیا ہیں۔

شروع میں اس کا خیال تھا کہ لوگ اس کی دولت اور اس کی لمبی چوڑی گاڑی سے مرعوب ہیں، جس میں وہ آتا تھا اور شاید اسی وجہ سے وہ مسجد میں گلی میں اس کا حال احوال دریافت کرتے رہتے ہیں، مگر پھر آہستہ آہستہ اسے اندازہ ہو گیا کہ حقیقی وجہ یہ نہیں تھی۔ حقیقی وجہ ماما جان اور شجاں تھے۔ لوگ ان سے وابستگی کی وجہ سے اس کی عزت کرتے تھے۔ شروع میں ماما جان کی گلی سے خاصی دور گاڑی کھڑی کرنے پر سے خاصی تشویش ہوتی تھی۔

ماما جان کی گلی تنگ تھی وہاں گاڑی نہیں آ سکتی تھی۔ اس لئے اسے بڑی گلی میں گاڑی کھڑی کر کے آنا پڑتا اور اسے یہ خوف ہوتا کہ گلی میں پھرنے والے بچے گاڑی کے شیشے نہ توڑ دیں یا مار پیچ کر نہ کر دیں۔ مگر آہستہ آہستہ اس کا یہ خوف ختم ہو گیا۔ اس کی گاڑی پر کبھی کسی نے پتھر پھینکنے کی کوشش نہیں کی۔ کئی بار بچے اس کے آنے کے بعد اس گلی کے ایک تھڑے پر بیٹھے ہوتے اور جب وہ گاڑی لاک کر رہا ہوتا تو ان میں سے کوئی نہ کوئی کہتا۔

ہم لوگ گاڑی کا خیال رکھیں؟ وہ مسکرا کر سر ہلا دیتا۔ وہ بھی اسے ماما جان کے گھر کے حوالے سے جانتے تھے۔ اس نے کئی بار اس گلی میں کھڑی گاڑیوں کے مالکوں کو چیختے چلاتے دیکھا۔ کئی کوئی شیشہ ٹوٹنے کی شکایت کر رہا ہوتا۔ کبھی کوئی مارے پتھر ہونے پر لال پیلا ہو رہا ہوتا۔ کبھی کسی کی ہیڈ لائٹ یا ٹیل لائٹ ٹوٹی ہوتی اور کبھی گاڑی کے بونٹ پر ڈینٹ یا خراش پڑی ہوتی۔ مگر ذرا عید کو کبھی کسی ایسے مسئلہ کا سامنا نہیں کرنا پڑا۔ کئی بار وہ واپس آتا تو بچوں کو اپنی گاڑی کے بونٹ یا ٹرنک پر بیٹھے دیکھا مگر اس کی کار کو کبھی کسی نے نقصان نہیں پہنچایا اور وہ جانتا تھا، یہ صرف ماما جان کی وجہ سے ہے۔

اس نے ماما جان سے زندگی کا نیا مفہوم سیکھنا شروع کیا تھا۔ وہ ان کی باتوں پر حیران ہوا کرتا۔ بعض دفعہ وہ اسے کسی ولی کی باتیں لگتیں اور وہ بے اختیارہ کر ماما جان سے پوچھتا۔

ایسی باتیں کہاں سے سیکھی ہیں آپ نے ماما جان؟ کیا آپ نے چلے کائے ہیں؟

وہ عجیب سی مسکراہٹ کے ساتھ اسے دیکھ کر کہیں۔ نہیں چلے نہیں کائے۔۔۔ میں نے نم بہت سبے ہیں۔ نم کو صبر کے ساتھ سہنا چلے کائے سے کم تو نہیں ہوتا۔ کون سا نم ماما جان؟ اسے تجسس ہوتا مگر وہ ٹال جاتیں۔

نم گزر گیا تو نم کہاں رہا۔ ماضی ہو گیا ماضی کے بارے میں کیا بتاؤں تمہیں۔ جس مصیبت کو برداشت کر لیا اور وہ ختم ہو گئی تو اس کے بارے میں کیا سناقی پھروں۔ انہوں نے کبھی اس سے اپنے ماضی کے بارے میں بات نہیں کی۔



ذوالعید نے کبھی تحقیق نہیں کی وہ جانتا تھا وہ اسے اپنے ماضی کے بارے میں کچھ بھی بتانا نہیں چاہتیں اور اس نے ان کی اس خواہش کا احترام کیا۔

اسے ماما جان کے گھر میں آکر عجیب سے سکون کا احساس ہوتا۔ وہ ان کے ساتھ دوپہر کا کھانا کھاتا۔ بغیر کسی تاثر یا اعتراض کے یوں جیسے وہ برسوں سے وہی کھانا کھاتا رہا ہو۔ بعض دفعہ ماما جان دوپہر کورات کا باسی سالن بھی اس کے سامنے رکھ دیا کرتیں اس نے اس پر بھی کبھی مایہ نسیدگی کا اظہار نہیں کیا۔ وہ بڑے آرام سے وہ چیزیں کھالیا کرتا تھا جن کا اس نے کبھی تصور بھی نہیں کیا تھا۔

مریم کے برعکس اسے وہاں کے ماحول سے کوئی وجہ نہیں ہوتی تھی۔ وہ ماما جان کے پالتو جانوروں کو بھی مایہ نسید نہیں کرتا تھا۔ کئی بار ان کی بلی سے کھیلنے لگتا اسے محسوس ہوتا تھا کہ وہ بلی بھی اس سے مانوس ہو گئی ہے۔

کئی بار ذوالعید کو یوں لگتا جیسے ماما جان اس کی اپنی ماں ہوں۔ وہ بالکل مان ہی کی طرح اس کا خیال رکھتی تھیں۔ اس کی چھوٹی تکلیف پر بھی پریشان ہو جاتیں۔ وہ زندگی میں مازخرے اٹھوانے کا عادی نہیں تھا۔ اس کی تربیت ہی ایسی ہوئی تھی کہ اس نے کبھی ان چیزوں کی اہمیت کو محسوس نہیں کیا تھا۔ ساری زندگی وہ اپنا خیال خود رکھنے کا عادی تھا۔ مگر اب وہ عورت بعض دفعہ اسے ننھے بچے کی طرح ٹریٹ کرتی تو ذوالعید کو بے حد اچھا لگتا۔ انہیں دیکھتے ہوئے اسے مریم پر رشک آتا۔ اسے کس قدر محبت سے پالا گیا تھا۔ کس قدر پروا کی جاتی تھی اس کی۔

مریم جب کبھی اس کے ساتھ ماما جان کے پاس آتی، وہ اس قدر محبت اور احترام کے ساتھ اس کا ہاتھ چومتیں کہ ذوالعید کو حسد ہونے لگتا۔

وراس دن ماما جان کے بالوں اور آنکھوں کو دیکھتے ہوئے اسے ایک عجیب سا احساس ہوا تھا۔۔۔ ماما جان کی آنکھیں اس کی اپنی آنکھوں سے بہت ملتی تھیں۔ وہ حیرانی سے انہی دیکھتا رہا۔ ہر بار ماما جان کو دیکھتے ہوئے اسے احساس ہوتا تھا جیسے وہ چہرہ اس کے لئے بہت شناسا تھا اور آج پہلی بار اس کو یاد آیا کہ اس کا اپنا چہرہ ماما جان سے بہت مشابہت رکھتا تھا۔

اس کی آنکھیں۔۔۔ ٹاک کی نوک اور ہونٹ۔۔۔ اسے بہت خوشگوار سا احساس ہوا تب ہی اس نے ماما جان سے کہا۔

ماما جان بعض دفعہ مجھے لگتا ہے جیسے آپ میری ماں ہوں۔ آپ نے دیکھا۔ میری آنکھیں آپ کی آنکھوں جیسی ہیں۔

وہ اٹھ کر اس کے پاس آگئی اور انہوں نے نرمی سے ذوالعید کی آنکھیں چوم لیں۔

تمہارا سب کچھ میرے جیسا ہے۔۔۔ وہ شاکر رہ گیا۔

تم میری میرم کے ہواں لئے۔ میں کھانا لے کر آتی ہوں۔ وہ اٹھ کر کمرے سے باہر چلی گئیں۔

ذوالعید نے بے اختیار اپنی دونوں آنکھوں کو چھا۔ ان کا لمس اسے بہت اچھا لگا تھا۔ خوی کی عجیب سی لہر اس کے پورے وجود سے گزر گئی۔



ذوالعید اس دوپہر بھی ماما جان سے ملنے گیا۔ ماما جان کھانا بنانے میں مصروف تھیں۔ وہ اندر کمرے میں چلا گیا اور حسب معمول مریم کے بستر پر لیٹ گیا۔



ہاں میں تمہاری ماں ہوں۔



کمرے میں تاریکی زیادہ تھی یا خاموشی۔ ذوالعید اندازہ نہیں کر سکا۔ ماما جان اب خاموش ہو چکی تھیں۔ انہوں نے ذوالعید کو دیکھنے کی کوشش کی۔ نیم تاریک کمرے میں وہ کسی بت کی طرح زمین پر نظریں گاڑے چار پائی پر بیٹھا ہوا تھا۔ اس کے دونوں ہاتھوں کی انگلیاں ایک دوسرے میں پیوست تھیں۔ اس کا سر جھکا ہوا تھا۔

باہر مغرب کی اذان ہو رہی تھی۔ وقت کتنی جلدی گزرتا ہے۔ چند گھنٹے پہلے میں اس کے لئے کیا تھی۔۔۔۔۔ اب میں اس کے لئے کیا ہوں۔۔۔۔۔ ماما جان نے سوچا۔۔۔۔۔ اپنی یک دم خنکی کا احساس ہونے لگا۔۔۔۔۔ وہ ذوالعید سے کچھ کہنا چاہتی تھی۔

کیا کہنا چاہیے۔۔۔۔۔؟ معذرت کرنی چاہیے؟ یہ کہنا چاہیے کہ میں نے تمہیں جو تکلیف پہنچائی۔ اس کے لئے مجھے معاف کر دو۔۔۔۔۔ یا یہ کہنا چاہیے کہ مجھے اپنے وجود پر شرمندگی ہے۔۔۔۔۔ وہ لفظ ڈھونڈنے کی کوشش کر رہی تھیں۔

میں تمہیں یہ سب بتانا نہیں چاہتی تھی۔ ماما جان نے لفظ ڈھونڈ لئے۔ نہ آج نہ آئندہ کبھی میرا تعارف تمہارے لئے تذلیل بن جائے گا اور ماں اولاد کو ذلت میں حصہ دار کبھی بھی نہیں بناتی۔۔۔۔۔ لیکن ہم جو چاہتے ہیں وہ کبھی نہیں ہوتا۔۔۔۔۔ میں جانتی ہوں۔ میری کوئی معذرت اس تکلیف کو کم نہیں کر سکتی جو میرے تعارف نے تمہیں دی ہے لیکن پھر بھی میں چاہتی ہوں تم مجھے معاف کر دو۔ ماما جان کچھ دیر اس کے جواب کی منتظر رہیں۔

ذوالعید نے کچھ نہیں کہا۔ وہ چپ تھا۔

وہ چار پانی سے اٹھ گئیں، سوچ بچ بورڈ ڈھونڈ کر انہوں نے بلب جلا دیا اور پلٹ کر ذوالعید کو دیکھا۔ اس نے سر اور جھکا لیا۔ مگر وہ اس کے بھیکے ہوئے چہرہ کو دیکھ چکی تھیں۔ کچھ کہنے کے بجائے لڑکھڑاتے قدموں سے وہ کمرے سے باہر نکل گئیں۔ اس کے آنسوؤں نے انہیں تکلیف پہنچائی تھی انہیں احساس ہوا وہ زندگی میں دوبارہ کبھی ذوالعید کا سامنا نہیں کر سکیں گی۔ وہ اس کے سامنے سر تک نہیں اٹھا سکیں گی۔

اندھیرے میں برآمدے کی سیڑھی پر بیٹھ کر انہوں نے صحن کے پار نظر آنے والے بیرونی دروازے کو دیکھا۔ ابھی کچھ دیر بعد وہ یہاں سے باہر پلا جائے گا اور پھر دوبارہ کبھی واپس نہیں آئے گا۔ بالکل مظہر کی طرح۔۔۔۔۔

بالکل اسی طرح جس طرح وہ ساٹھ سال پہلے مجھے چھوڑ گیا تھا۔ مگر میں چاہتی ہوں وہ جانے سے پہلے مجھ سے کچھ نہ کہے۔ ایک لفظ بھی نہ بولے۔ بس خاموشی سے پلا جائے۔

وہاں سیڑھیوں میں بیٹھے ہوئے انہوں نے دعا کی۔

پچیس سال میں نے اس کے ملنے کی دعا کی تھی مگر میں نے یہ نہیں سوچا تھا کہ ملنے کے بعد جب وہ میرے بارے میں سب کچھ جان گیا تو کیا ہوگا۔ وہ کیا کرے گا؟ وہ کیا کہے گا؟ وہ اس تکلیف کو کیسے برداشت کرے گا جو میرا تعارف۔۔۔۔۔ وہ میرے بارے میں کیا سوچے گا؟ وہ لوگوں کا سامنا کیسے کرے گا؟ لیکن میں نے اس سے اپنا تعارف کروانا کب چاہا تھا۔ میں نے یہ خواہش نہیں کی تھی کہ وہ میرے بارے میں جان جائے۔ میں نے تو ایسا کچھ بھی نہیں چاہا۔ وہ ماؤف ہوتے ہوئے ذہن کے

ساتھ تاریکی میں بیٹھی سوچ رہی تھیں۔

پھر انہیں اپنے پیچھے قدموں کی آہٹ سنائی دی۔ وہ جانتی تھیں ذوالعید واپس جانے کے لئے باہر آیا ہے۔ انہوں نے پیچھے مڑے بغیر کچھ سمٹ کر برآمدے کی میڑھیوں سے اس کے گزرنے کے لئے جگہ بنا دی۔ وہ گیا نہیں ان کی پشت پر کھڑا رہا۔

وہ جانتی تھی وہ جانے سے پہلے ان سے کچھ کہنا چاہتا تھا اور انہی اس کے لفظوں سے خوف آ رہا تھا۔ سناٹا سال پہلے مظہر کے منہ سے نکلنے والے جملوں نے بعد کے کئی سال ان کے وجود کو عفریت بن کر جکڑے رکھا تھا اور اب۔۔۔۔۔ اب ذوالعید کے منہ سے نکلنے والے لفظ۔۔۔۔۔ وہ جانتی تھیں وہ باقی ساری عمر ان لفظوں کے چنگل سے نہیں نکل پائیں گی۔

وہ ان کے بالکل پیچھے کھڑا تھا اور وہ اتنی ہمت نہیں کر رہا رہی تھیں کہ مڑ کر اسے دیکھ لیں۔

مجھے آپ سے یہ کہنا ہے۔ سناٹا ٹوٹ گیا اس نے بات شروع کی پھر رک گیا۔

وہ اس کی آواز میں موجودگی کو محسوس کر رہی تھیں۔ ماما جان کو اپنا وجود برف کے بت میں تبدیل ہوتا محسوس ہو رہا تھا۔

وہ اب ان کے پیچھے گھٹنوں کے بل بیٹھ گیا۔ مجھے آپ سے صرف یہ کہنا ہے کہ۔۔۔۔۔ وہ ایک بار پھر رک گیا۔۔۔۔۔

وہ کیا کر رہا تھا؟ اپنے آنسوؤں پر قابو پانے کی کوشش؟ ماما جان نے سوچا۔ انہیں یاد آیا



ستائس سال پہلے جب منظر اسے لے گیا تھا تب بھی وہ رو رہا تھا۔ بلند آواز میں۔  
 بلک بلک کر مگر تب اس نے اپنے آنسو روکنے کی کوشش کی تھی نہ ہی اپنی آواز کا گلا گھونٹا  
 تھا۔ آج وہ یہ دونوں کام کر رہا تھا۔ ذوالعید واقعی بڑا ہو گیا ہے۔ انہوں نے اپنے سرد  
 ہاتھوں کو بھیختے ہوئے سوچا۔

آپ نے میرے ساتھ غلط کیا۔ انہوں نے اس کے جملے کو پورا ہوتے سنا۔  
 ستائس سال پہلے منظر نے بھی تو مجھ سے یہی کہا تھا۔ انہیں یاد آیا اور اب یہ  
 بھی وہی سب دہرائے گا۔ مجھے بتائے گا کہ میں کتنی بڑی عورت ہوں۔ جس نے اس  
 کے باپ کو دھوکا دیا۔ اسے دھوکا دیا۔ اس کے ساتھ آج تک فریب کر رہی ہوں۔ ایک  
 کال گرل اس کی ماں کیسے ہو سکتی ہے۔ اسے مجھ سے گھن آتی ہے میں اس کے لئے  
 ذلت کا باعث ہوں میری جیسی عورتیں۔۔۔

ان کی سوچوں کا تسلسل ٹوٹ گیا۔ ذوالعید نے ایسا کچھ بھی نہیں کہا۔ وہ ان  
 کے دنوں کندھوں پر ہاتھ رکھے ان کی پشت سے ہاتھ انکائے بچوں کی طرح رو رہا تھا۔  
 کیا یہ Illusion (وہم) ہے؟ اس کا بس انہیں عجیب لگا۔ کیا سب کچھ  
 جاننے کے بعد بھی۔۔۔۔۔

آپ نے مجھ سے یہ سب کیوں چھپایا؟ وہ رو رہا تھا۔  
 آپ کا تعارف میرے لئے کسی ذلت کا باعث نہیں ہے مجھے فخر ہے کہ آپ  
 میری ماں ہیں ماما جان۔

فخر؟ یہ کیا کہہ رہا ہے؟ ماما جان نے بے یقینی کے عالم میں اپنا چہرہ دونوں  
 ہاتھوں میں چھپا لیا اس کے بازو اب ان کی گردن کو اپنے حصار میں لئے ہوئے تھے۔

وہ ایک ننھے بچے کی طرح گھنٹوں کے بل بچھا ان کی گردن کی پشت پر اپنے گال رگڑ رہا تھا۔

مجھے فخر ہے ماما جان آپ میری ماں ہیں آپ نے یہ کیوں سوچا کہ میں آپ سے تعلق پر شرمندگی محسوس کروں گا آپ سے تعلق پر؟ اپنی ماں سے تعلق پر؟ میں آپ کو مکمل طور پر Own (اپنا) کرتا ہوں۔ آپ کے ماضی سمیت۔ میں مظہر اواب خان نہیں ہوں میں ذوالعید ہوں۔۔۔۔۔ آپ کا بیٹا۔۔۔۔۔ صرف آپ کا بیٹا۔ برف کا وہ پکھلنے لگا تھا۔ کچھ بھی وہم نہیں تھا۔۔۔ نہ آج کی رات۔۔۔ آواز۔۔۔ نہ یہ لفظ۔۔۔ نہ یہ شخص۔۔۔ ستائیس سال پہلے کا بھیا نک خواب ہمیشہ کے لئے گزر چکا تھا۔ وہ اب دوبارہ کبھی پٹ کر آنے والا نہیں تھا۔ واپس مڑ کر وہی آیا تھا جس کا ان سے وعدہ کیا گیا تھا۔

ماما جان نے اپنے چہرے سے ہاتھ ہٹا لئے انہوں نے ایک بار سر اٹھا کر آسمان کو دیکھا۔ پھر انہوں نے اپنی گردن کے گرد حائل ان بازوؤں کو دیکھا۔ انہوں نے اپنا ہاتھ اس کی کھانچوں پر رک دیا۔ پھر وہ بے اختیار اس کے ہاتھ چومنے لگیں۔ ستائیس سال پہلے وہ ہاتھ ننھے منے تھے۔ انہیں آج تک ان نرم ہاتھوں کا لمس یاد تھا۔ ستائیس سال بعد ان ہاتھوں کو چومتے ہوئے بھی انہیں وہ اتنے ہی نرم لگے تھے۔ ستائیس سال غائب ہو گئے تھے۔ ستائیس سال کہیں چلے گئے تھے۔ وہ اب بھی ان کے پاس تھا وہ اب بھی رو رہا تھا۔ مگر اب وہاں مظہر اواب خان نہیں تھا جو اسے وہاں سے لے جاتا۔

وہ صرف ذوالعید تھا۔ خدیجہ نور تھی۔

بیٹا تھا۔۔۔ ماں تھی۔

آج وہ اسے چپ کروا سکتی تھیں۔ اس کے آنسو پونچھ سکتی تھیں۔

اس کی شان یہ ہے کہ جب وہ کسی چیز کا ارادہ فرمالیتا ہے تو اسے کہتا ہے ہو جا اور وہ ہو جاتی ہے۔ وہ ذات پاک ہے جس کے ہاتھ ہی ہر چیز کی بادشاہت ہے اور اسی کی طرف تم کو لوٹ کر جانا ہے۔

خدیجہ کو یاد آ گیا تھا۔ ستائیس سال پہلے کی وہ رات اور وہ دعا۔ ذوالعید کا ہاتھ چومتے ہوئے وہ مسکراتے لگیں۔

اور بات میں اللہ سے بڑھ کر سچا اور کون ہے؟ اس نے سرکوشی کی۔



اگلے کئی ہفتے وہ ایک عجیب سے شاک کی حالت میں رہا۔ ہر چیز سے یک دم جیسے اس کی دلچسپی ختم ہو گئی تھی۔ زندگی اسے پہلے کبھی اتنی تکلیف دہ اور ناقابل یقین نہیں لگی تھی۔

سارے ستائیس سال آپ نے جس ماں کو دیکھا تک نہ ہو وہ یک دم آپ کے سامنے آ جائے اور اپنے جسم پر پڑے ہوئے سارے آبلے اور ان سے رستا ہوا خون آپ کو دکھانے لگے اور آپ کو یہ بتائے کہ وہ زخم اس کے جسم پر لگانے والا شخص آپ کی زندگی کا دوسرا اہم رشتہ ہے۔ آپ کا باپ ہے اور آپ یہ جانتے ہوں کہ اس کے لفظوں میں کہیں بھی جھوٹ نہیں ہے تو پھر آپ کو ان آبلوں سے رستا ہوا خون اس تیزاب کی طرح لگتا ہے جو آپ کو اندر اور باہر ہر طرف سے گلا دیتا ہے۔ آپ بے داغ جسم لئے پھرنے کے باوجود سارے زخم وہ ساری رطوبتیں اپنے جسم پر محسوس کرتے



تھے۔

ذوالعید کو یاد تھا انہوں نے اعتراض کا ایک لفظ کہے بغیر اس سے کہا۔ ٹھیک ہے میں نزہ سے کہہ دوں گا، وہ تمہارے پر پوزل کے سلسلے میں مریم کی ماں سے بات کرے گی۔ میری فیملی تمہاری شادی میں شرکت کرے گی مگر میں نہیں کروں گا۔ ذوالعید کون ان سے اتنی جلدی ہار مان لینے کی توقع نہیں تھی۔

اور اب وہ سوچ رہا تھا کہ وہ ہار نہیں خوف تھا۔ انہیں یہ اندیشہ تھا کہ وہ کہیں اپنی ماں تک نہ پہنچ جائے۔ اس کے بارے میں نہ جان جائے۔ انہوں نے اسے شادی کی اجازت دے کر اپنے خاندانی وقار کو بچانے کی کوشش کی تھی۔



میں کیوں آپ کو اپنے ساتھ نہ رکھوں ماما جان۔ میں کیوں اس کی بات مانوں۔۔۔ مجھے کتنی تکلیف ہوتی ہے۔ جب میں سوچتا ہوں کہ میری ماں یہاں اکیلی رہتی ہے۔ میرے پاس سب کچھ ہوا اور میری ماں۔۔۔۔۔

وہ انہیں اپنے ساتھ گھر لے جانا چاہتا تھا مگر ماما جان نے اس سے کہا کہ وہ پہلے مریم سے بات کرے۔ مریم کے انکار پر وہ بری طرح مشتعل ہو گیا خاص طور پر تب جب اسے یہ پتا چلا کہ مریم نے ماما جان سے ان کے گھر نہ آنے کے لئے کہا ہے۔ میرا بھی دل چاہتا ہے ماما جان۔ کہ آپ میرے گھر میں ہوں۔ میں رات کو جب چاہوں آپ کے پاس آ جاؤ۔ میں صبح آپ کو دیکھوں۔ میں نے ساری عمر ماں کو نہیں دیکھا مگر اب تو میں اسے اپنے پاس رکھ سکتا ہوں۔

تم روزیہاں آتے ہو میرے لئے اتنا ہی کافی ہے ذوالعید۔

مگر میرے لئے کافی نہیں ہے۔ میں سب کو بتا دوں گا کہ آپ میری ماں ہیں۔ پھر تو مریم مجھے روک نہیں سکے گی آپ کو رکھنے سے۔

اور تمہارے پاپا۔۔۔ تم نے کبھی سوچا ہے ان کاری ایکشن کیا ہوگا جب وہ میرے بارے میں جانیں گے۔ پورا خاندان سب کچھ جان جائے گا۔ تم اور مریم کیا کرو گے؟ کیا کرو گے جب لوگ میرے ماضی کے حوالے سے بات کریں گے۔ وہ پرسکون انداز میں کہہ رہی تھیں۔

ماما جان وہ ماضی تھا۔ اتنے سال پرانی بات کون یا درکھتا ہے کون یا درکھے گا۔ لوگ بھول جاتے ہیں۔ ماما جان نے بیگلی آنکھوں سے نفی میں سر ہلایا۔

دنیا عورت کے ماضی کو کبھی نہیں بھولتی۔ دنیا صرف مرد کے ماضی کو بھول جاتی ہے۔ میں تمہیں اور مریم کو دنیا کی نظروں میں گرانا نہیں چاہتی۔ مریم جیسے اس طرح گھر میں نہیں رکھے گی۔ تم سب کچھ بتا دو گے تو بھی وہ راز نہیں رکھے گی۔ تمہارے گھر میں کبھی نہ کبھی مظہر تک میرا اصل تعارف پہنچ جائے گا اور پھر سب کچھ ختم ہو جائے گا۔ مظہر نے میرے بارے میں سب کچھ چھپا کر اپنی عزت رکھی ہے۔ تمہاری عزت رکھی ہے۔ اتنے سالوں بعد جب لوگوں کو میرے بارے میں پتا چلے گا تو لوگ تمہارے بارے میں سوال کریں گے۔ تمہاری بلدیہ کے بارے میں انہیں شبہ ہونے لگے گا۔ کیا کرو گے پھر؟ کس کس کا منہ بند کرو گے؟ کس کس کو یقین دلاؤ گے کہ تمہاری ماں کا کردار برا نہیں تھا۔ حالات برے تھے۔ مریم سوسائٹی میں کس منہ سے جائے گی۔ میرا سکیئنڈل اس کا کیریئر تباہ کر دے گا۔ تم خود باپ بننے والے ہو۔ کل اپنی اولاد کے سامنے کس طرح بے قصور ثابت کرو گے مجھے۔ میری وجہ سے وہ زندگی میں



کچھ کھوئیں گے تو تم کو الزام دیں گے۔ زندگی میں نئے رشتے بناتے ہوئے لوگ ان سے میرے بارے میں سوال کریں گے۔

سب کے سامنے مجھے اپنی ماں تسلیم کر لیتا ہر ایک سے کٹ جاؤ گے۔ باپ سے۔ بہن بھائیوں سے خاندان سے۔ میں ایک رشتہ تمہیں دے کر تم سے سب کچھ کیسے چھین لوں۔ یہ بہتر ہے مجھے یہی رہنے دو یہاں محفوظ ہوں یہاں میری عزت ہے لوگ احترام کرتے ہیں۔۔۔۔۔ میرا۔۔۔۔۔ یہاں کوئی میری ماضی کی ناک می نہیں ہے۔ ذوالعید نے خود کو بے بسی کی انتہا پر پایا۔

ماما جان سامنے چارپائی پر بیٹھی تھیں۔ وہ زمین پر گھٹنوں کے بل بیٹھ کر ان کے گھٹنوں پر سر رکھ کر رونے لگا۔ ماما جان کا دل بھر آیا۔

مجھے آج کل زندگی کتنی بری لگ رہی ہے۔ میں آپ کو بتا نہیں سکتا۔ دنیا، رشتے، لوگ، معاشرہ، روایات، رسول، انداز یہ سب کچھ اتنا کھوکھلا اور گندا ہے کہ اسے اٹھا کر باہر پھینک دینا چاہیے۔ کاش۔۔۔۔۔ کاش ماما جان میں ذوالعید او اب خان نہ ہوتا۔۔۔۔۔ میں اس محلے کی گلیاں اور مالیاں صاف کرنے والا کوئی شخص ہوتا۔ کہیں ٹھیلہ لگاتا، کہیں بڑی بیچ رہا ہوتا، کچھ بھی کر رہا ہوتا مگر میرے پاس پیسہ نہ ہوتا۔ یہ خاندان نہ ہوتا۔ میرے پاس کچھ بھی نہ ہوتا۔ نہ مجھے یہ پروا ہوتی کہ لوگ کیا کہیں گے، نہ آپ مجھے اس سے خوفزدہ کرتیں کہ دنیا کیا سوچے گی، میں آپ کو اپنے پاس رکھتا۔ خوش قسمت تو ہوتا میں۔ وہ ان کی کوڑ میں بلک رہا تھا۔

آپ ٹھیک کہتی ہیں، دنیا وہ دودھاری تلوار ہے جس پر ننگے پاؤں پر چلنا پڑتا ہے۔ چلنا ہی ہوتا ہے۔ پیروں کو زخمی کرنے والی چیز سے محبت کیسے کرنے لگتے ہیں

لوگ۔۔۔۔۔ کیوں کرنے لگتے ہیں۔ وہ اس دن سارو وقت اسی طرح پھوٹ پھوٹ کر رہتا تھا۔



نہب کی پیدائش کے بعد وہ آہستہ آہستہ سنبھلنے لگا۔ وہ ہر روز تین گھنٹے ماما جان کے پاس گزرا کرتا تھا۔ اس نے انہیں ایک موبائل دیا ہوا تھا جس پر وہ دن میں کئی بار ان سے بات کرتا رہتا۔ شاید اسے اس طرح ماما جان کے حوالے سے اس عدم تحفظ کا احساس نہیں ہوتا تھا۔ رات کو سونے سے پہلے بھی وہ ایک بار ان سے بات ضرور کرتا۔

مریم اپنی زندگی میں مصروف اور مصمّم تھی۔ وہ اپنی زندگی میں مصروف تھا۔ ماما جان کے محلے میں ہر کوئی اس کی روٹین سے واقف تھا کہ وہ دو تین گھنٹے کے لئے وہاں آتا تھا۔ ماما جان کے کہنے پر وہ محلے کے بہت سے لوگوں کے کام کروادیا کرتا۔ اسے اس محلے میں رہنے والے تقریباً ہر شخص سے واقفیت ہوگئی تھی۔ وہ ان لوگوں کی خوشی اور غمی میں شرکت بھی کرتا۔ اس طرح کی سوشل لائف اس نے کبھی نہیں گزاری تھی۔ جس علاقے میں وہ رہتا تھا وہاں اس طرح کے میل ملاپ کا کوئی تصویری نہیں تھا اور نہ ہی ذوالعید نے کبھی یہ سوچا تھا کہ خود وہ کبھی لوگوں کے ساتھ اس طرح کے تعلقات بڑھائے گا مگر اب وہ سب کچھ کر رہا تھا۔

محلے کے لوگوں کی شادیوں کی تقریبات میں کچھ دیر کے لئے پلا جاتا تھا۔ انہیں اپنی طرف سے تحفے تحائف دے دیتا۔ کسی کی موت کی صورت میں نماز جنازہ کے لئے بھی پلا جاتا۔ یہ ممکن نہ ہوتا تو تعزیت ضرور کرتا۔ محلے کے لوگوں کے سرکاری دفاتر میں پھنسے ہوئے کام کروادیتا۔ ہسپتال میں اپنے دوست ڈاکٹرز سے ان

کی سفارش کرو تیا۔ مالی مسائل میں گھری ہوئی فیملیز کی ماما جان کے ذریعے مدد کر دیتا۔  
گلی کی مرمت کروا دیتا۔ وہ کئی بار زینب کو لے کر ماما جان کے پاس چلا گیا۔ ماما جان  
زینب کو دیکھ کر بہت خوش ہوتی تھیں۔

اس کا نام زینب نور رکھنے کی فرمائش انہوں نے کی تھی اور ذوالعید نے مریم  
کے اعتراض کے باوجود اس کا نام ان ہی کے نام پر رکھا۔  
وہ مریم کے ساتھ ماما جان کے پاس کبھی نہیں آتا حتیٰ کی عید پر بھی وہ مریم  
کے ساتھ نہ آتا۔

ماما جان وہ آپ کی کبھی نہ کسی بات پر اعتراض ضرور کرتی ہے اور وہ آپ  
سے اتنی بری طرح بات کرتی ہے کہ میں برداشت نہیں کر پاتا۔ میں جانتا ہوں کہ اگر  
کبھی اس نے میرے سامنے آپ کے سامنے اس طرح بات کی تو میں خود پر قابو نہیں  
رکھ پاؤں گا اور میں ایسا کچھ کہتا اور کرنا نہیں چاہتا جس پر میں آپ اور وہ تینوں تکلیف  
پائیں۔ اس لئے بہتر یہی ہے کہ وہ میرے ساتھ آپ سے ملنے نہ آئے۔ میں اب اس  
سے آپ کے بارے میں بات بھی نہیں کرتا۔ آپ نے دنیا کی سب سے بے وقوف  
عورت دعاؤں کے زور پر میرے گلے ڈال دی۔

ماما جان کو بے اختیار ہنسی آ گئی۔ فضول بکواس مت کرو۔

بکواس نہیں کر رہا ہوں ماما جان۔۔۔ سچ کہہ رہا ہوں۔۔۔ افسوس کے  
ساتھ مگر سچ یہی ہے کہ آپ کی ام مریم ایک بری بیٹی اس سے بری بیوی اور اس سے  
بھی زیادہ بری ماں ہے۔ وہ منجیدگی کے ساتھ کہہ رہا تھا۔

اس طرح بات کیوں کر رہے ہو ام مریم کے بارے میں؟ ماما جان کو اس بار

تکلیف ہوئی۔ اس میں کوئی نہ کوئی خوبی تو ضرور ہوگی۔

ہاں۔ وہ ایک بہت اچھی مصورہ ہے مگر یہ وہ رول ہے جس کا میرے گھر اور اولاد سے کوئی تعلق نہیں ہے۔ آپ اس کی غلطیوں کو انور کر سکتی ہیں، میں کر سکتا ہوں مگر اولاد کبھی نہیں کرتی۔ اولاد کو صرف اچھی ماں چاہیے ہوتی ہے۔ ان کو اس بات سے کوئی غرض نہیں ہوتی کہ وہ کتنی اچھی مصورہ، کتنی اچھی ادا کر رہی ہے اور دنیا نے اس کو کہاں بٹھایا ہوا ہے اور ماما جان ایک انسان اور جانور کی ماں میں یہی فرق ہوتا ہے۔ پیدا تو جانور بھی کر لیتا ہے بچہ۔۔۔ مگر جانور تربیت نہیں کر سکتا وہ اولاد پیدا کر کے چھوڑ دیتا ہے اور مریم بھی یہی کر رہی ہے۔ اس کو نسب میں کوئی دلچسپی نہیں۔ کورس اور میں اس کا پال رہے ہیں۔ ایسی ماؤں کے پیروں کے نیچے تو کوئی جنت تلاش کرنے نہیں جاتا اور جنت کسی دوسری دنیا میں نہیں ملتی۔ اچھی ماں اپنی اولاد کو اسی دنیا میں جنت دے دیتی ہیں۔ اولاد کو جینے کا گر سکھا دیا تو آپ نے اس کی زندگی جنت بنا دی۔

تمہیں مریم سے شکایت ہے تو تم اسے بات کرو اسے سمجھاؤ۔ ماما جان نے مدہم آواز میں کہا۔

نہیں ماما جان میں اسے کبھی نہیں سمجھاؤں گا۔ ہر شخص کو اپنی ذمہ داریوں کا ٹھوکا احساس ہونا چاہیے۔ اس کو پتا ہونا چاہیے کہ وہ صرف مصورہ نہیں ہے، بیوی اور ماں بھی ہے۔ ماما جان اس کا چہرہ دیکھتی رہیں۔

مجھے بعض دفعہ لگتا ہے ذوالعید۔ میں اچھی ماں ثابت نہیں ہوئی اس کی اچھی تربیت نہیں کر سکی۔

آپ کی جگہ کوئی بھی ہوتا تو بھی مریم ایسی ہی ہوتی۔۔۔ کچھ لوگ ایسے

ہوتے ہیں ماما جان جن کی خواہشات کی کوئی انتہا نہیں ہوتی وہ ہر انسانی خوبی اور صفت سے خود کو محروم کر لیتے ہیں۔ دریا کے کنارے بیٹھ کر بھی ان کو پانی نظر نہیں آتا۔

مریم بری نہیں ہے وہ ٹھیک ہو جانے کی ذوالعید بے بسی سے مسکرایا۔

میں کچھ بھی کہہ لوں وہ کچھ بھی کر لے۔ آپ کے نزدیک ام مریم ام مریم ہی ہے کوئی اس کی جگہ لے ہی نہیں سکتا۔ رات کو محترمہ مجھ سے فرما رہی تھیں۔ ذوالعید تمہیں نہیں لگتا میں پہلے سے زیادہ خوبصورت ہو گئی ہوں۔ میں نے ہا خوبصورتی کا مجھے پتا نہیں مگر پہلے سے زیادہ بے وقوف ہو گئی ہو۔ وہ اب شکستگی سے کہہ رہا تھا۔

یہ تم نے اس سے کہہ دیا؟ ماما جان نے مارا ننگی سے اسے دیکھا۔

دل میں کہا۔۔۔۔۔ ماما جان آپ کی بیٹی کو اس طرح کی بات کہنے کے بعد

گھر میں کون رہ سکتا ہے۔ وہ ہنسا۔



ان ہی دنوں ماما جان نے اس سے حج کی فرمائش کی۔ ذوالعید بلاتامل تیار ہو

گیا۔

مریم سے کہہ دوں گا کہ مجھ کو انگلیٹڈ جانا ہے ڈیرہ ماہ کے لئے۔ وہ ویسے بھی

بہت مصروف رہتی ہے۔ اس کو کیا فرق پڑے گا یہاں پر بھی آپ یہی کہہ دیں کہ آپ

کچھ عرصہ کے لئے کہیں جا رہی ہیں۔ ذوالعید نے ان سے کہا۔ وہ مطمئن ہو گئیں۔ اس

نے اپنے اور ماما جان کے کاغذات جمع کروا دیئے۔



شجاع خدیجہ نور کی زندگی میں آنے والا عجیب ترین مرد تھا۔ سراپا مہربانی

سرپا عاجزی، سرپا ایثار۔ ان تین لفظوں کے علاوہ کوئی اور لفظ اس کی تعریف میں نہیں کہا جاسکتا تھا۔

اس کی ایک چھوٹی سی دوکان تھی جہاں وہ سبزیاں اور پھل بیچا کرتا تھا۔ دوکان گھر سے تھوڑے ہی فاصلے پر تھی، وہ صبح چار بجے اٹھتا اور نماز پڑھنے کے بعد منڈی چلا جاتا۔ سات بجے کے قریب وہاں سے سے سبزی اور پھل لا کر وہ پچنا شروع کر دیتا اور شام سات آٹھ بجے وہ فارغ ہو کر گھر آ جایا کرتا۔

وہ بہت معمولی پڑھا لکھا تھا۔ وہ پانچویں مین تھا جب اس کے باپ کی وفات ہوئی۔ اس کا باپ بھی وہی دوکان چلاتا تھا۔ باپ کے مرنے کے بعد اس نے تعلیم چھوڑ کر دوکان سنبھال لی۔ اس وقت اس کی عمر بارہ تیرہ سال تھی اور سترہ سال کی عمر میں جب اس کی ماں کی وفات ہوئی تو اس نے باپ کے ساتھ ماں کی بھی تمام ذمہ داریاں سنبھال لیں۔ اس کی چار چھوٹی بہنیں تھیں۔ جنہیں اس نے نہ صرف اپنی استطاعت کے مطابق پڑھایا بلکہ ان کی اچھی جگہوں پر شادیاں بھی کیں۔ ساجدہ ان ہی چار بہنوں میں سب سے بڑی تھی۔

چالیس سال کی عمر میں ایک بیس سالہ لڑکی سے اس کی شادی طے کر دی گئی۔ وہ اتنی کم عمر لڑکی سے شادی نہیں کرنا چاہتا تھا مگر اس کی بہنوں نے اسے یہی بتایا کہ اس لڑکی کو کوئی اعتراض نہیں ہے۔ کیونکہ وہ خود بہ زیادہ غریب گھرانے سے تعلق رکھتی ہے اور اسے اس کے چچانے پالا ہے۔

شادی کے بعد شجاع کو پتا چلا کہ اس لڑکی سے اس کی عمر اور مالی حیثیت کے بارے میں جھوٹ بولا گیا تھا۔ وہ چند ماہ کسی نہ کسی طرح اس گھر میں رہتی رہی مگر پھر



اس نے ایک دن شجاع سے طلاق مانگ لی۔ وہ کسی دوسرے شخص سے شادی کرنا چاہتی تھی، شجاع نے کسی حیل و حجت کے بغیر نہ صرف اسے طلاق دے دی بلکہ وہ تمام زیور اور اپنی ساری جمع پونجی بھی اسے دے دی جو اس کی بہنوں نے اس کی شادی پر تحائف کی صورت میں اس کی بیوی کو دیا تھا۔ اس کی بہنوں نے اس کی اس سخاوت پر خاصا وادیا مچایا مگر شجاع نے اپنی فطرت کے مطابق ہر بات کو نظر انداز کر دیا۔

پھر ساجدہ نے اپنے بھائی کی محبت کے ہاتھوں مجبور ہو کر یہ سوچا کہ وہ اسے کسی نہ کسی طرح باہر بلوا کر سیٹ کرنے کی کوشش کرے اور اس کی اس محبت کی بھیجٹ خدیجہ چڑھی۔ ساجدہ کا خیال تھا کہ شہرت حاصل کرنے کے بعد وہ شجاع کو مجبور کر کے خدیجہ کو طلاق دلوادے گی یا یہ بھی ممکن ہے کہ خدیجہ خود ہی شجاع سے طلاق لے لے کیونکہ انہوں نے اس سے بھی شجاع کے بارے میں سب کچھ چھپایا تھا۔ یہی وہ تھی کہ ساجدہ نے اس وقت بھی کوئی اعتراض نہیں کیا جب خدیجہ نے اسے یہ بتایا کہ وہ کال گرل رہ چکی ہے۔

مگر جب خدیجہ نے شجاع کے ساتھ زندگی گزارنے اور پاکستان میں ہی رہنے کا فیصلہ کر لیا تو ساجدہ سمیت اس کی تمام بہنوں نے بہت ہنگامہ اٹھایا۔ خدیجہ کو اندیشہ تھا کہ شجاع اپنی بہنوں کے دباؤ میں آکر اسے انگلینڈ جانے پر مجبور کر سکتا ہے مگر اس نے ایسا نہیں کیا۔ اس نے خدیجہ کو اپنے ساتھ انگلینڈ چلنے کے لئے کہا نہ ہی برٹش نیشنلٹی حاصل کرنے کے لئے کاغذات تیار کروائے۔ وہ خاموشی کے ساتھ اپنی بہنوں کی باتیں سنتا رہتا اور ان سے یہ کہہ دیتا کہ وہ خدیجہ سے بات کرے گا مگر ان کے جانے کے بعد وہ خدیجہ سے اس سلسلے میں کوئی بات نہ کرتا۔

تنگ آ کر ساجدہ نے خدیجہ سے براہ راست بات کرنے کا فیصلہ کیا۔ شروع میں اس نے نرمی کے ساتھ خدیجہ کو پاکستان کے مسائل کے بارے میں بتایا مگر جب اسے احساس ہوا کہ وہ واپس جانے کا ارادہ نہیں رکھتی تو اس کا رویہ بدل گیا۔ اس نے خدیجہ بلیک میل کرنا شروع کر دیا کہ وہ شجاع کو اس کے ماضی کے بارے میں سب کچھ بتا دے گی۔ مگر یہ جان کو وہ شاکد رو گئی کہ خدیجہ شجاع کو پہلے ہی سب کچھ بتا چکی تھی۔ ساجدہ کو اپنے کسی بھی جھوٹ پر کوئی شرمندگی نہیں تھی۔ خدیجہ کو اس کی ڈھٹائی پر حیرت ہوئی وہ اب اسے کیتھرین کے نام سے پکارتی۔ اسے کرچن کہتی، اس کے ماضی کے حوالے سے سے کچھ کہتی تھی۔ اس کے پہلے شوہر کا ذکر کرتی۔

خدیجہ اس کی ہر بات کے جواب میں خاموشی اختیار کر لیتی۔ اپنے قیام کے پورے عرصہ میں اس نے خدیجہ کی زندگی کو عذاب بنائے رکھا۔ وہ اب بلند آواز میں اسے گالیاں دیتی تھی۔ اپنے بھائی سے جھگڑتی، اس کا خیال تھا کہ خدیجہ نے اس کے بھائی کا رہا سہا مستقبل بھی تباہ کر دیا ہے۔

اس کے جانے کے بعد بھی خدیجہ کے لئے زندگی بہت آسان نہیں تھی۔ ساجدہ کی دوسری بہنیں بھی اس سے اتنی ہی نفرت کرتیں۔ وہ جب بھی اس کے گھر آتیں۔ اس کے ہاتھ کی پکی ہوئی روٹی کھانے پر تیار نہ ہوتیں، وہ برتن تک نہ پکڑتیں جسے وہ استعمال کرتی۔ اس کے بستر پر بھی نہ بیٹھتیں۔ ان کے نزدیک اس کے قبول اسلام کی کوئی اہمیت نہیں تھی۔ وہ پہلے بھی کرچن تھی اب بھی کرچن تھی۔

مسلمان تو صرف وہی ہوتا ہے جو پیدائشی مسلمان ہو باقی سب کچھ تو فریب ہے۔ وہ با آواز بلند کہتیں۔

خدیجہ صبر کرتی۔۔۔ مگر کبھی کبھی وہ رو پڑتی۔ انگلینڈ میں اس کے ساتھ کم از کم

یہ نہیں ہوتا تھا۔



میں نے ماں باپ کے بعد اپنی بہنوں کو اولاد کی طرح پالا ہے۔ میں نہیں جانتا انہیں کیسے جھڑکوں، کیسے منع کروں۔ انہیں یہاں آنے سے منع کر دوں گا ان کا میکہ ختم ہو جائے گا۔ میرے علاوہ ان کا اور کوئی نہیں ہے۔ انہیں یہاں آنے سے منع نہ کروں تو یہ تمہیں تکلیف پہنچاتی ہیں۔ میں انہیں سمجھا نہیں سکتا۔ سمجھاؤں گا تو یہ اور تمہارے خلاف ہو جائیں گی۔ خدیجہ کیا تم میرے لئے صبر کر سکتی ہو؟ انہیں معاف کر سکتی ہو؟ شجاع نے ایک دن اس کو روکے دیکھ کر دل گرفتگی کے عالم میں اس سے کہا تھا۔ ان پر غصہ آئے تو تم مجھے برا بھلا کہہ لو۔ یہ زیادتی کریں تو تم مجھ سے بدلہ لے لو۔ مگر انہیں کچھ مت کہنا ان کو بد دعا نہ دینا۔ میں نے ان لوگوں کے لئے اپنی ساری عمر گزاری ہے۔ واحد اطمینان مجھے یہ ہے کہ میری چاروں بہنیں اپنے گھروں میں خوش ہیں۔ اب اگر تمہاری بد دعا سے ان پر کوئی مصیبت آئے گی تو میں کیا کروں گا۔ خدیجہ مجھے ایسا لگا جیسے ساری عمر ایک فصل لگائی اور جب وہ تیار ہوئی تو اپنے ہی ہاتھوں سے اسے آگ لگا دی۔

خدیجہ نے بھیگی آنکھوں کے ساتھ اس کا ہاتھ پکڑ لیا۔ ایسا کیوں کہتے ہیں آپ شجاع۔ کیا میں آپ کی بہنوں کو بد دعا دوں گی؟ کیا انہیں تکلیف پہنچاؤں گی؟ میں ایسا کر ہی نہیں سکتی شجاع۔ ہاں مجھے ان کی باتوں سے تکلیف ہوتی ہے، میں صبر تو کر لیتی ہوں مگر آنسو نہیں روک پاتی۔ آپ میرے آنسوؤں سے پریشان نہ ہوں نہ ہی خوفزدہ ہوں کہ میں ان کے لئے کوئی بد دعا کروں گی۔ شجاع اس عورت کو حیرت سے دیکھتا رہا وہ کچھ اور مشکور اور احسان مند ہو گیا۔

شجاع کی آمدنی محدود تھی مگر وہ ہر حال میں خوش رہنے والا شخص تھا۔ اس نے

ساری زندگی اپنے لئے کچھ بھی نہیں بنایا۔ پہلے وہ سب کچھ ماں کو دیا کرتا تھا۔ اس کے بعد بہنوں کو پھر اس کی پہلی بیوی آگئی اور اب خدیجہ وہ بڑی ایمانداری کے ساتھ ہر روز کی کمائی اسے دے دیا کرتا تھا۔

پہلی بار جب اس نے اپنی دن بھر کی بچت اسے دی تو خدیجہ کو بے اختیار مظہر یا د آیا۔ ہاتھ میں لئے ہوئے ان سکوں اور میلے کھیلے ٹوٹوں کو وہ بہت دیر تک دیکھتی رہی پھر اس نے شجاع کا ہاتھ چوم لیا۔ شجاع بہت خیل رکھنے والا نرم خوشخص تھا۔ خدیجہ نے کبھی اسے بلند آواز میں بولتے یا غصہ کرتے نہیں دیکھا۔ صرف گھر میں ہی نہیں وہ محلے میں بھی بہت اچھے طریقے سے رہا کرتا تھا۔ شاید یہی وجہ تھی کہ خدیجہ کو بہت جلدی اس محلہ میں قبول کر لیا گیا۔ اس کی منہ ہر جگہ اس کی برائی کرتی مگر اس کے باوجود کم از کم محلہ کے لوگوں کا رویہ اس کے لئے تکلیف کا باعث نہیں بنا۔ اس کی بڑی چہ شاید اس کا اپنا طور طریقہ تھا۔ وہ ایک چادر سے بڑی اچھی طرح خود کو سر سے پاؤں تک ڈھانپے رکھتی تھی۔ محلہ کی دوسری عورتوں کی طرح وہ محلے کے گھروں میں بے مقصد جانے کی عادی نہیں تھی۔ وہ اپنے گھر آنے والی عورتوں کی باتیں خاموشی اور مسکراہٹ کے ساتھ سنتی رہتی۔

شروع میں شجاع کی انگریز بیوی ایک دلچسپ موضوع تھا۔ ہر ایک کو اس وقت کا بھی انتظار تھا جب وہ اسے چھوڑ کر چلی جاتی۔ مگر جب آہستہ آہستہ کئی سال گزرتے گئے تو ہر ایک کو یہ یقین ہو گیا کہ خدیجہ نور واقعی وہاں رہنے کے لئے آئی ہے۔ محلہ می اس کا میل جول پہلے سے زیادہ ہو گیا۔ اب اکثر اس کے محلے کے کسی نہ کسی گھر سے کوئی اچھی کچی ہوئی چیز بھی بھیجی جاتی اور شجاع کی وفات کے بعد جب تک

دکان کرائے پر نہیں چڑھی تب تک محلہ کے لوگ اس کی مالی امداد بھی کرتے رہے۔

شجاع کے پاس محبت کے اظہار کے لفظ نہیں تھے۔ وہ اس سے اپنی محبت کا اظہار اپنے طریقے سے کرتا۔ خدیجہ کو پھل پسند تھے۔ وہ ہر روز اس کے لئے پھل گھر ضرور لاتا۔ بعض دفعہ گاہک آنے پر بھی اس کے لئے رکھے ہوئے پھل وہ کبھی نہیں بیچتا۔ ہر نیا پھل آنے پر وہ دوکان کریمت میں سب سے پہلے اس کے لئے پھل نکالتا۔

رات کا کھانا وہ دونوں اکٹھے کھاتے تھے اور شجاع سب سے پہلے اسے پلیٹ میں کھانا نکالنے کے لئے کہتا 'جب وہ پہلا القمہ لے چکی ہوتی تب وہ اپنے لئے کھانا نکالتا۔ اگر کبھی کوئی چیز چکی ہوتی جو خدیجہ کو پسند ہوتی تو وہ اپنے حصہ میں سے اس کے لئے کچھ چھوڑ دیتا۔

خدیجہ بعض دفعہ العید کو یا دکر کے رونے لگتی۔ وہ تسلی دیتا۔ خدیجہ کی تنہائی ختم کرنے کے لئے اس نے گھر میں کچھ جانور پال لئے۔ چند سال گزر جانے پر بھی ان کے ہاں کوئی اولاد نہیں ہوئی تو خدیجہ کی خواہش پر اس نے اسی محلہ کی ایک ایسی مطلقہ عورت کی بیٹی کو دلے لی جو دوسری شادی کرنے والی تھی اور اس کی بیٹی کو کوئی رکھنے پر تیار نہیں تھا۔ ام مریم اس وقت تین سال کی تھی جب وہ خدیجہ نور کے پاس آئی اور اس نے خدیجہ نور اور شجاع کی واحد کمی کو بھی پورا کر دیا وہ دونوں اسے اپنے گھر لا کر بہت خوش تھے۔

خدیجہ نور بعض دفعہ اپنی زندگی کے بارے میں سوچتی تو حیران رہ جاتی۔ وہ شجاع کے ساتھ بہت خوش تھی۔ وہ خود بہت زیادہ عبادت گزار نہیں تھا مگر وہ خدیجہ کی عبادت کی بہت قدر کیا کرتا تھا۔ وہ ہر ایک کو بڑی خوشی اور فخر کے ساتھ بتاتا کہ اس کی



بیوی ایک نو مسلم ہے اور بہت نیک عورت ہے۔ خدیجہ نے پوری زندگی کبھی اس کے منہ سے اپنے ماضی کے بارے میں کوئی سوال، کوئی اعتراض نہیں سنا۔ شاید وہ سول کرنے والا شخص ہی نہیں تھا۔ اس نے کبھی شجاع کے منہ سے اپنے لئے کوئی طعنہ کوئی بری بات نہیں سنی۔ اور پھر ایک وقت ایسا آیا جب خدیجہ نور کو یہ لگنے لگا کہ اسے واقعی شجاع سے محبت ہے اس کا شام کو گھر آنا اسے خوشی دیتا۔ اس کے لئے کام کرنا اسے سکون بخشتا تھا۔ وہ شجاع سے اب چھوٹی چھوٹی فرمائشیں بھی کرتی تھی۔ ایسی فرمائشیں جنہیں وہ پورا کر سکتا تھا۔ وہ شام کو اس کے آنے سے پہلے اس کے لئے مٹی سنورتی بھی تھی۔

اس نے اپنی زندگی میں بہت کچھ شجاع سے سیکھا تھا۔ صبر، اخلاص، ایثار، بے غرضی، قناعت، برداشت، اعلا نظر فی۔۔۔۔۔ یہ سارے سبق اس نے اسی کم پرہے لکھے شخص سے لئے تھے۔ بعض دفعہ اسے وہ رات یاد آتی جب چند گھنٹوں کے اندر اندر مظہر اسے طلاق دے کر اور ذوالحجہ کو لے کر چلا گیا اور دوبارہ برف پر بیٹھ کر یہ سوچتی رہی کہ اس کا سب کچھ ختم ہو گیا اب اسے کم از کم اس زندگی میں دوبارہ کچھ نہیں ملے گا۔ نہ گھر، نہ شوہر، نہ اولاد، نہ عزت۔۔۔۔۔ شاید وہ پھر ایک کال گرل بن جائے یا لندن کی گندی گلیوں میں بھوک اور بیماری سے لڑتے ہوئے مرجائے گی بالکل اپنی ماں کی طرح یا پھر سڑکوں پر بھیک مانگتے ہوئے۔ کم از کم اس رات چند گھنٹوں کے لئے اسے یہی محسوس ہوا تھا کہ اب اس کے پیروں کے نیچے دوبارہ کبھی زمین نہیں آئے گی۔

مگر اب۔۔۔۔۔ شجاع اور مریم کے ساتھ اپنے ایک کمرے کے گھر میں بیٹی وہ اپنے اندر عجیب سا اطمینان محسوس کرتی۔ گھر، شوہر، اولاد، عزت، رزق میرے پاس سب کچھ ہے۔۔۔۔۔ مجھے اللہ نے کسی سڑک پر بھیک مانگنے کے لئے نہیں چھوڑا۔

دوبارہ طوائف نہیں بنایا۔

مریم کو اس نے کانونت میں داخل کر دیا تھا۔ کانونت میں خدیجہ نور کی وجہ سے مریم سے فیس نہیں لی جاتی تھی اور اسے کچھ دوسری سہولتیں بھی دے دی گئی تھیں۔ وہ مریم کو کچھ نہیں دے سکتی تھیں۔ مگر اس کا خیال تھا وہ اسے اچھی تعلیم ضرور دلوائے گی۔ اعلیٰ تعلیم اور شاید مریم کے لئے اس کے دل میں آنے والا یہ خیال ہی اسے کانونت تک لے گیا تھا۔

مریم نے انگلش خدیجہ نور سے سیکھی تھی خدیجہ نور گھر میں اس کے ساتھ بچپن سے یہی زبان بولتی۔

مریم کالب و لہجہ بالکل خدیجہ نور جیسا تھا۔ انگلش میں گفتگو کرتے ہوئے اسے یہ احساس ہوتا کہ وہ مقامی نہیں ہے اور مریم کو اس بات پر خاصا فخر بھی تھا کہ وہ اپنی کلاس کی بہت سی لڑکیوں سے زیادہ اچھی انگلش بولتی ہے اور شاید فخر کا یہ وہ پہلا بیج تھا جو مریم نے اپنے دل میں بویا۔



شجاع نے اپنی وفات سے بہت عرصہ پہلے اپنا گھر اور دکان خدیجہ کے نام کر دی تھی۔ اس نے اپنی بہنوں کے حصے میں آنے والی رقم انہیں اپنی زندگی میں ہی دے دی۔

شجاع کی وفات کے بعد کچھ عرصہ خدیجہ نور نے خاصی تنگی کا وقت گزرا۔ ان دنوں محلے والے کسی نہ کسی طرح اس کی امداد کرتے رہے۔ پھر شجاع کی دکان کرائے پر چڑھ گئی اور خدیجہ نور کا تنگی کا وقت بھی گزر گیا۔ مریم کے اخراجات بڑھنے

لگے تو خدیجہ محلے کے کچھ اچھے گھرانے کے بچوں کو انگلش پڑھانے لگی۔

مریم شروع سے ہی پڑھائی میں بہت اچھی تھی، خاص طور پر آرٹ۔۔۔۔ اور آرٹ میں اس کی دلچسپی دیکھ کر خدیجہ نور شروع سے ہی اس کے لئے تصویریں بنانے کا سامان لاتی رہی۔ اسکول کے زمانہ میں ہی اس کی بنائی ہوئی تصویریں بکنے لگیں۔ اس کی اکثر پیچینگو مشنری اداروں میں آنے والے ڈویژ ایجنسز یا فلاحی اداروں کے غیر ملکی لوگ خرید لیتے۔ خدیجہ نور کے لئے مریم کی یہ تعریف فخر کا باعث تھی۔

اگرچہ مریم اس کو خاصا پریشان کرتی رہتی تھی پھر بھی خدیجہ نور کو اس سے بہت محبت تھی۔ اس نے اور شجاع نے مریم کے مازخروے برداشت کئے تھے۔ مریم کو شجاع سے کوئی لگاؤ نہیں تھا بچپن میں وہ پھر بھی اس کے قریب تھی مگر بڑا ہونے پر اسے یہ احساس ہونے لگا کہ اس کا پیشہ قابل نفرت ہے۔ خدیجہ نور سے اس کو نسبتاً زیادہ لگاؤ تھا وہ شروع سے ہی یہ جانتی تھی کہ وہ ایڈاپٹ ہے مگر اس بات نے اس پر کوئی برے اثرات مرتب نہیں کئے۔

زندگی میں پہلی بار ماما ام مریم کے حوالے سے تب خوفزدہ ہوئیں جب مریم نے این سی اے میں داخلہ لینے کے چند دن بعد ان سے یہ کہا وہ اسے قانونی طور پر بیٹی بنالیں۔

ماما جان آپ کے پاس برلش نیشنلٹی ہے اور ہم یہاں دھکے کھا رہے ہیں آپ مجھے یہاں سے لے جاسکتی ہیں۔ میں نے سٹر سیلیا سے بات کی ہے، انہوں نے کہا ہے کہ وہ ہمارے پیپرز کی تیاری کے سلسلے میں ہماری مدد کر سکتی ہیں۔ وہ ہکا بکا

مریم کا چہرہ دیکھتی رہیں۔

یہاں میرے لئے کچھ بھی نہیں ہے ماما جان۔ وہ خود پسند اور بڑے لوگوں کا کالج ہے۔ بورژواکلاس ہے وہاں۔ میرے جیسے لوگوں کی کوئی اہمیت نہیں ہے وہاں۔ انگلینڈ میں جا کر میرا فیوچر بن سکتا ہے۔ ماما جان۔ وہاں میں آرٹ کی تعلیم لوگوں کی تو انٹرنیشنل لیول پر میرا کام پیچھا جاسکے گا۔ یہاں کچھ نہیں ہے۔

مریم وہاں ہمارا کوئی نہیں ہے تم اور میں اکیلے کیسے رہ سکتے ہیں وہاں؟  
یہاں تو تو اکیلے رہتے ہیں۔

یہاں کی بات اور ہے یہاں تو کئی سالوں سے رہتے آ رہے ہیں۔  
ماما جان۔۔۔ یہاں غربت میں رہ رہے ہیں آپ چاہتی ہیں جیسے اب تک زندگی گزاری ہے میرا کل بھی ایسا ہی گزرے۔  
میں وہاں نہیں رہ سکتی مریم۔  
پھر مجھے ہی بھجوا دیں۔

میں تمہیں اکیلے کیسے وہاں رہنے کے لئے بھیج سکتی ہوں۔ وہ جنگل ہے مریم۔  
۔۔۔ مہذب جنگل۔

ماما جان آپ پتا نہیں کس صدی کی بات کر رہی ہیں۔ وہ الجھ گئی۔  
دیکھو مریم تم ایک بہت اچھے اوارے سے تعلیم حاصل کر رہی ہو۔ جب تمہاری تعلیم مکمل ہو جائے گی تو پھر میں تمہاری شادی کر دوں گی۔  
اس طرح کے کسی شخص کے ساتھ جس طرح کے شخص سے آپ نے شادی کی ہے۔ نہیں ماما جان میں ایسے کسی شخص کے ساتھ شادی نہیں کر سکتی۔ خدیجہ نور اس کا چہرہ

دیکھتی رہیں۔ اچھی جگہ کروں گی میں تمہاری شادی۔ اس گھر میں رہ کر کسی اچھی جگہ میری شادی نہیں ہو سکتی۔ ایک کمرے کے اس خستہ حال گھر میں کوئی نہیں آئے گا۔ وہ پہلی دفعہ مریم کے منہ سے اتنی تلخ باتیں سن رہی تھیں۔

مریم شادی گھروں سے یا کمروں سے نہیں ہوتی، انسانوں سے ہوتی ہے۔ جہاں پر تمہارا مقدر ہوگا۔ وہ لوگ تم کو دیکھیں گے، گھر نہیں دیکھیں گے۔

کس دنیا میں رہتی ہیں ماما جان آپ۔۔۔۔۔ آج کل لوگ کمرے گن کر شادیاں کرتے ہیں۔ ہر چیز گنتے ہیں ہر چیز دیکھتے ہیں۔ وہ تلخ انداز میں ہنسی۔

جو لوگ یہ سب دیکھ کر شادی کرتے ہیں، انہیں بھی سب کچھ دیکھنے دو۔ مجھے اپنی مریم کیلئے ایسے لوگوں کی ضرورت نہیں ہے۔ اچھا ہے مریم ایسے لوگ یہ سب کچھ دیکھ کر گزر جائیں جو یہ سب کچھ دیکھ کر بھی ٹھہر جائیں میں چاہتی ہوں تمہاری شادی اس سے ہو۔

ماما جان آپ گھر کے اندر رہنے والی عورت ہیں آپ کو زندگی کا کچھ پتا نہیں ہے آپ کو پتا ہی نہیں ہے کہ دنیا میں کیا ہو رہا ہے۔ اپنے خوابوں سے باہر آئیں۔ آپ کی ام مریم کے لئے آسمان سے کوئی شہزادہ نہیں آئے بلکہ زمین کا کوئی انسان بھی یہاں نہیں آئے گا۔ مجھے باہر بھجوا دیں۔ وہ ان کی باتوں سے متاثر ہوئے بغیر بولی۔

جب تم اپنی تعلیم مکمل کر لوں گی تو ہم یہ گھر اور دکان بیچ کر اس سے بہتر گھر لے لیں گے۔ انہوں نے اسے تسلی دینے کی کوشش کی۔ وہ چلا انھی۔ کتنا بہتر گھر لے لیں گے۔ ایک کمرے سے دو کمروں میں چلے جائیں گے،

فارگا ڈسک اپنے ساتھ میری زندگی تو تباہ مت کریں اگر میرے سامنے بہتر مواقع ہیں تو مجھے فائدہ اٹھانے دیں۔ انگلینڈ جا کر میری زندگی بن جائے گی۔

وہاں جا کر تم مشین بن جاؤ گی۔

بن جانے دیں۔ مگر میرے پاس وہاں کی پینسلٹی ہوگی اور وہ پینسلٹی مجھے آرٹ کی دنیا میں کتنا آگے لے جائے گی آپ نہیں جانتیں۔

وہ خاموش ہو گئیں۔ مریم کے ساتھ بیٹ کا کوئی فائدہ نہیں تھا مگر وہ خوفزدہ ضرورہ گئی تھیں کہ وہ انہیں چھوڑ کر باہر جانا چاہتی ہے اس ملک میں جہاں انہوں نے اپنی زندگی کے بدترین سال گزارے تھے۔

میں کیسے برداشت کر سکتی ہوں مریم کہ وہ سب کچھ تمہارے ساتھ ہو جو میرے ساتھ ہوا۔ تم ویسی زندگی گزارو جیسی میں نے گزاری۔۔۔ نہیں میں تمہیں کبھی باہر نہیں بھجواؤں گی۔ کم از کم تب تک تو نہیں جب تک تم اپنی تعلیم مکمل نہیں کر لیتیں۔ انہوں نے اس دن یہ طے کر لیا تھا۔

مریم سے ہونے والی یہ آخری گفتگو نہیں تھی، وہ اب وقفا فوقفا ان سے ضد کرتی تھی، مجھے باہر بھجوا دیں۔

ماما جان کبھی اس کے مطالبے پر خاموش ہو جاتیں اور کبھی اسے یہ کہہ کر ٹال دیتیں کہ وہ این سی اے سے گریجویشن کر لے پھر وہ اسے باہر بھیج دیں گی۔ مریم ان کی باتوں پر چڑ جاتی۔ مگر خدیجہ نور کو اس کا غصہ برداشت نہیں لگتا تھا۔



خدیجہ نور نے ذوالحجہ کو کبھی فراموش نہیں کیا تھا۔ ڈیڑھ سال کے اس بچے



کے رونے کی آواز ساری عمر ان کے ساتھ رہی۔ ہر گزرتے سال کے ساتھ وہ تصور میں اس کا بڑھتا ہوا وجود دیکھتیں۔

وہ ہر سال اس کی پیدائش کے دن اللہ سے دعا کرتیں کہ وہ ایک بار انہیں ذوالعید سے ملو اور یہ پھر کسی نہ کسی طرح وہ اسے دیکھ ضرور پائیں۔

انہوں نے مریم سے کبھی یہ ذکر نہیں کیا تھا کہ ان کی کوئی اپنی اولاد بھی ہے۔ وہ مریم کے تجسس کو جانتی تھیں۔ وہ ذوالعید سے مظہر پر بھی ضرور آتی اور جاننا چاہتی کہ ان کے شوہر نے انہیں کیوں چھوڑا تھا اور یہ کیوں ان کے سارے زخم ہرے کر دیتا ان میں اتنی جرات نہیں تھی کہ وہ مریم کو اپنے اخی کے بارے میں سب کچھ بتا دیتیں۔ وہ نہیں جانتی تھیں کہ اس کا رد عمل کیا ہوگا۔ مگر انہیں یہ خوف ضرور تھا کہ وہ انہیں ناپسند کرے گی یا شدید نفرت کرنے لگے۔

شجاع کی وفات کے بعد جوں جوں وقت گزرتا رہا انہیں احساس ہونے لگا کہ شاید وہ اب کبھی بھی ذوالعید کو دیکھ نہیں سکے گی۔

ہاں اب تک تو وہ شادی کر چکا ہوگا۔ ہو سکتا ہے اس کی اپنی اولاد بھی ہو۔ اسے تو پتا بھی نہیں ہوگا کہ اس کی ماں بھی ہے۔۔۔ اور پتا نہیں مظہر نے اسے میرے بارے میں کیا بتایا ہوگا؟ ان دنوں وہ مریم کی وجہ سے بہت پریشان تھیں۔ وہ اس پر و جیکٹ کے نہ ملنے کے بعد سے بہت پریشان تھی وہ یک دم اتنی بدل گئی تھی کہ خدیجہ بے چین رہنے لگیں۔ ان کو پوچھنے پر وہ کچھ بھی بتانے کی بجائے ان سے شکوے کرنے لگتی کہ انہوں نے اسے انگلیتہ نہیں بھجویا۔ انہیں اس کی پروا نہیں ہے مگر وہ انہیں اپنی پریشانی بتانے پر تیار نہیں تھی۔

مگر اس رات وہ ان کے پاس آ کر رونے لگی تھی اور تب انہوں نے اس کے منہ سے ایک نام سنا جس نے ان کے وجود کو بلا کر رکھ دیا تھا۔ انہوں نے ذوالحجہ کے بارے میں اس وقت کچھ بھی نہیں پوچھا۔ وہ کچھ بھی پوچھنے کے قابل ہی نہیں تھیں۔ وہ صرف یہ جانتی تھیں کہ وہ نام ان کے بیٹے کے علاوہ کسی اور کا نہیں ہو سکتا اور جب وہ نام ان کے سامنے آیا تھا تو کس طرح مریم کی فرمائش بن کر۔

وہ مظہر اواب کو جانتی تھیں۔ وہ اس کے پورے خاندان کو جانتی تھیں۔ ذوالحجہ مریم کے بارے میں کیا جذبات رکھتا ہے اور کیا نہیں وہ یہ نہیں جانتی تھیں اور اس سب کے باوجود اس رات انہوں نے اللہ سے مریم کے لئے ذوالحجہ کو مانگا تھا۔

میں نے پچیس سال ذوالحجہ کو آپ سے اپنے لئے مانگا ہے آپ نے اسے مجھے نہیں دیا۔ مجھ سے دور رکھا۔ میں نے شکوہ نہیں کیا۔ میں نے تجھ سے ایک بار بھی شکوہ نہیں کیا۔ میں نے صبر کر لیا۔ مگر آج میں آپ سے ذوالحجہ کو مریم کے لئے مانگ رہی ہوں۔ مجھے خالی ہاتھ نہ لوٹا۔

زندگی میں پہلی بار مریم نے مجھ سے دعا کے لئے کہا ہے، پہلی بار اس نے مجھے اپنے لیے اللہ سے کچھ مانگنے کے لئے کہا ہے اس کو وہ نہ ملا تو کہے گی کہ ماما جان نے اس کے لئے دعا ہی نہیں کی۔ وہ ٹھیک کہتی ہے۔ میں عورت نہیں، میں ماں بھی ہوں۔ آپ نے مجھ پر دو دو آزمائشیں ڈال دی ہیں۔ میں عورت ہو کر صبر کر سکتی ہوں مگر ماں بن کر صبر نہیں کر سکتی اور میں کیوں صبر کروں۔ میں نے انسان سے کچھ نہیں مانگا۔ میں نے آپ سے مانگا ہے اللہ سے مانگا ہے۔ میں جانتی ہوں مظہر میرے بارے میں جاننے کے بعد کبھی ذوالحجہ سے مریم کی شادی نہیں ہونے دے گا میں یہ بھی جانتی ہوں

کہ اس کا خاندان اپنی ساری روایات اور اقدار کے ساتھ اس رشتہ کے خلاف کھڑا ہو جائے گا اور مجھے یہ بھی پتا نہیں کہ ذی العید مریم کو پسند کرتا ہے۔ یا نہیں وہ اس سے شادی کرنا چاہتا ہے یا نہیں۔ میں جانتی ہوں یہ سب کچھ ناممکن ہے مگر میں کسی انسان سے تھوڑا مانگ رہی ہوں کہ ممکن اور ناممکن کے بارے میں سوچوں۔ میں تو آپ سے مانگ رہی ہوں جو کن کہتا اور ہر ناممکن ممکن ہو جاتا ہے۔

میں آپ سے کہتی ہوں مجھے جنت نہ دیں اس کے بدلے دنیا میں مریم کو ذی العید دے دیں۔ اس کے دل کو خالی نہ کریں آپ ذی العید کا دل پھیر دیں۔ آپ مریم کے راستے کی ہر رکاوٹ دور کر دیں۔

خدایہ نور نے اس رات باہر صحن میں بیٹھ کر اللہ سے دعا کی تھی۔ وہ صبح فجر تک وہیں بیٹھی روتی رہیں۔

مریم کو انہوں نے صبح زبردستی کام کے لئے بھجوا دیا تھا۔ ناشیہ کرتے ہوئے انہوں نے اس سے ذی العید کے بارے میں پوچھا۔ اس نے چند جملوں میں انہیں ذی العید کے بارے میں بتایا، وہ اب رات والی حالت سے باہر آ چکی تھی۔ مگر اس کا چہرہ اب بھی ستا ہوا ہے۔

خدایہ نے سارا دن اس کے لئے دعا کے علاوہ کچھ نہیں کیا اور دوسرے دن اپنے دروازے پر ذی العید کو دیکھ کر وہ جان گئی تھیں کہ ان کی دعا قبول ہو چکی تھی۔ انہوں نے پچیس سال بعد اس کی شکل دیکھی تھی۔ وہ ڈیڑھ سال کا بچہ ساڑھے چھپیس سال کا ہو چکا تھا۔ انہوں نے اس سے پہلے اپنے گھر کو اتنا روش اتنا خوبصورت نہیں پایا جتنا ان چند گھنٹوں میں۔ وہ اس کے چہرے سے اپنی نظریں ہٹا نہیں پارہی تھیں۔

وہ دوسری بار ان کے پاس تب آیا جب انہوں نے اس کو مریم کی شادی کے سلسلے میں بات کرنے کے لئے بلایا تھا ان کے انکار پر اس کے چہرے کی مایوسی انہیں ملال میں مبتلا کر رہی تھی مگر وہ اپنے بیٹے کی خوشی کے لئے مریم کو داؤ پر نہیں لگا سکتے تھے۔ وہ اس غلطی کو دہرانا نہیں چاہتی تھیں جو انہوں نے کی تھی۔ وہ ام مریم کو صرف ذوالعید کا نہیں اس کے خاندان کا حصہ بنانا چاہتی تھیں۔ مگر مریم نے ایک بار پھر انہیں کھٹنے ٹیکنے پر مجبور کر دیا۔ ایک بار پھر انہوں نے اللہ سے دعا کی تھی وہ نہیں جانتیں کہ ذوالعید نے مظہر کو کیسے منایا مگر اس نے منالیا تھا۔



وہ تیز رفتاری سے گاڑی چلاتے ہوئے ماما جان کے گھر پہنچا مگر دروازے پر باہر نالالکا ہوا تھا۔

اسے یک دم تشویش ہوئی۔ اس نے ساتھ والا دروازہ کھٹکھٹایا۔ انہیں شفیق اور ثریا ہاسٹل لے کر گئے ہیں۔ میں ان سے ملنے گئی تو باہر کا دروازہ کھلا ہوا تھا اور وہ اندر تھیں۔ ان کے سینے میں درد ہو رہا تھا۔ سانس نہیں آ رہا تھا۔ میں نے ثریا اور شفیق کے ساتھ انہیں ہاسٹل بھجوا دیا۔ ابھی تک کوئی اطلاع نہیں دی انہوں نے۔ ساتھ والی خالہ نے بڑی تشویش کے ساتھ اسے بتایا۔ ذوالعید کا رنگ اڑ گیا۔

وہس وقت ہاسٹل پہنچا اس وقت شام ہو رہی تھی۔ آدھ گھنٹے کے بعد وہ ماما جان کو ڈھونڈنے میں کامیاب ہو گیا تھا۔ وہ آئی۔ سی۔ یو میں تھیں۔ وہ بالکل ساکت شیشے سے انہیں آکسیجن کی مدد سے سانس لیتا دیکھتا رہا۔

کیا انہیں انجانا کی تکلیف تھی؟ ڈاکٹر اس سے پوچھ رہا تھا۔ اس نے خالی آنکھوں سے نفی میں سر ہلا دیا۔


کیا میں انہیں یہاں سے شفٹ کروا سکتا ہوں؟ وہ انہیں کسی اچھے پرائیویٹ ہسپتال میں لے جانا چاہتا تھا۔

اس حالت میں نہیں۔ کچھ بہتر ہو جائیں تو پھر ایسا کر سکتے ہیں۔ ڈاکٹر نے کہا۔

پھر میں یہاں ان کا یہاں بہترین علاج چاہتا ہوں۔ میں کچھ دوسرے ہارٹ اسپیشلسٹ کو یہاں بلوانا چاہتا ہوں۔ اگر آپ کو ان کے علاج کے سلسلے میں کچھ بھی کہیں سے بھی منگوانا پڑے تو آپ منگوائیں۔ پیسے کی پروا مت کریں۔ وہ بے تابی سے ان سے کہہ رہا تھا۔

ڈاکٹر سر ہلا کر چلا گیا۔ وہ اپنے موبائل پر اپنے فیملی ڈاکٹر سے بات کرنے لگا۔

شفیق اور ثریا اس کے اصرار کے باوجود وہاں سے نہیں گئے۔ وہ محلے کے ان تمام لوگوں سے ملتے اور انہیں خدیجہ نور کی حالت کے بارے میں بتاتے رہتے جو وقتاً فوقتاً گئے وہاں آتے رہے۔



وہ ڈیڑھ ماہ کا عرصہ خدیجہ نور کی زندگی کے بہترین دن تھے۔ دنیا کی سب سے خوبصورت جگہ اپنے عزیز بیٹے کے ساتھ گزارا جانے والا وقت اس کی زندگی کا حاصل تھا۔ وہ کئی بار وہاں اپنا ہاتھ دیکھنے لگتی۔ اسی ہاتھ کی لکیر کو بہت سال پہلے ایک ش

نے اس سے کہا تھا کہ اس کی قسمت میں ایک ایسا بیٹا ہے جس پر اسے فخر ہوگا۔ اسے پہلی بار وہاں خود پر فخر ہوا تھا۔ احرام باندھے وہ اس کا ہاتھ پکڑے کسی ننھے بچے کی طرح اسے ساتھ لئے وہاں پھر تارہا۔

اب اس کے بعد اور کیا باقی رہ گیا ہے میری زندگی میں۔۔۔۔۔ سب کچھ تو مل چکا ہے مجھے۔ تو حید سے حج تک اور جہاد۔۔۔۔۔ جہاد تو میں ساری عمر کرتی رہی۔ اپنے نفس سے۔۔۔۔۔ اپنے شک سے۔۔۔۔۔ آزمائش سے۔۔۔۔۔ تکلیف سے۔۔۔۔۔ کیا مجھ پر بھی میرا دین مکمل نہیں ہو گیا۔

وہاں سے اپنی زندگی میں آنے والے سب لوگ یاد آتے رہے۔ روتھ براؤن جس نے ایک شخص کی بے وفائی کے بعد اپنی زندگی شراب کے نشے کی نذر کر دی تھی۔ مظہر ادب جو اسے مذہب کی طرف لایا اور پھر راستے میں چھوڑ کر پلا گیا۔ جہاں ایک لغزش اسے ایسی کھائی میں دھکیل دیتی جہاں سے وہ دوبارہ کبھی واپس نہ آ پاتی۔ عاصم وہ شخص جس نے اس پر رحم نہیں کھایا۔۔۔۔۔ ساجدہ جس نے بہت سے دوسرے لوگوں کی طرح اسے اپنے لیے استعمال کرنے کی کوشش کی۔۔۔۔۔ شجاع وہ مہربان شخص جس کی وہ ساری عمر احسان مند رہی۔ مریم جس نے اس کی زندگی میں امید کو دوبارہ زندہ کیا۔ اور ذالعیاد ادب اس کا وہ بیٹا جس کے نام سے وہ روز قیامت پہچانی جائے گی۔

اس نے حج کے دوران ہی ایک رات ذالعیاد کو وصیت کی کہ وہ اسے اس کی وفات کے بعد شجاع کے پاس دفن کرے۔ ذالعیاد گم صم اسے دیکھتا رہا۔ میں آپ کو اپنے خاندانی قبرستان میں دفن کروں گا۔ ایک طویل خاموشی



کے بعد اس نے خدیجہ سے کہا۔

نہیں میں تمہارے خاندان کا حصہ نہیں ہوں۔ میں شجاع کے پاس رہوں گی۔  
- ماما جان نے انکار کر دیا۔

ماما جان پھر میں مرنے کے بعد آپ کے پاس دفن ہوں گا۔ اسی محلے میں  
اسی قبرستان میں۔

وہ اسے دیکھتے ہوئے مسکرا دیں پچھلے دو سال میں انہوں نے ذی العید کو بالکل  
بدلے روپ میں دیکھا تھا۔ شروع کے ایک سال انہوں نے اس کی آنکھوں میں کبھی  
اس طرح نمی کو لگاتے نہیں دیکھا تھا جس طرح پچھلے دو سال میں لگتی تھی۔  
مر رہا نہیں کرتے ذی العید۔ وہ اسے سمجھاتیں۔

وہ بے بسی سے سر ہلا کر رہ جاتا۔



ذی العید وہاں سے کب پلا گیا۔ اسے کچھ پتا نہ تھا وہ کہاں تھی، کہاں نہیں  
اسے یہ خبر بھی نہیں تھی۔ وہ ہر حقیقت سے آج پر وہ اٹھا دینا چاہتی تھی مگر اسے یہ اندازہ  
نہیں تھا کہ اس پر دے نے اس کے اپنے وجود کو ڈھانپا ہوا تھا۔ اس کی بد صورتیوں کو  
اس کے عیبوں کو اس کی خامیوں کو اور پردہ اٹھانے کے بعد اسے اپنے وجود سے گھن آنے  
لگی تھی۔ وہ آئینے میں خود کو عی دیکھ نہیں پا رہی تھی۔

ہاں ذی العید نے ٹھیک کہا۔ میرے آرٹ میں سارا اثر ماما جان ہی کا تو تھا  
جو لوگوں کو ان تصویروں کی طرف کھینچ لاتا تھا۔ جو رزق مجھ تک کھینچ لاتا تھا اگر مجھ میں  
قناعت ہوتی تو میرے لئے وہی رزق کافی تھا۔ اتنی ہی شہرت بہت تھی۔۔۔ مگر

میں۔۔۔ میں انتظار کرنا نہیں چاہتی تھی پوری دنیا کو ایک جست میں اپنے پیروں تلے لانا چاہتی تھی اور اگر مجھ میں قناعت ہوتی تو ماما جان تو میں ذوالعید کا خواب دیکھنے کی کوشش کیوں کرتی۔ یا اگر وہ مل گیا تھا تو پھر مجھے سکون کیوں نہیں مل گیا۔ نہیں ماما جان۔ میرے اندر قناعت تھی ہی نہیں۔ میں تو ہر چیز کو سیڑھی بنا کر آگے بڑھنا چاہتی تھی۔ اپنے آرٹ کو آپ کو ذوالعید کو۔۔۔ ہر چیز کو۔۔۔ اور کل شاید اپنی اولاد کو بھی۔

آج تک میں آپ کی اور ذوالعید کی خواہشوں کا ہر قدم پر خون کرتی رہی تو کل میں اپنی اولاد کے ساتھ بھی یہی کرتی۔ ان کی خواہشات اور خوشیوں کو بھی اپنی غرض کی بھینٹ چڑھا دیتی۔ میں نے اپنے ہر رول میں یہی تو کیا ہے۔ چاہے وہ بیٹی کا ہو یا بیوی کا۔۔۔۔۔

کاش آپ مجھے بہت پہلے اپنے ماضی کے بارے میں سب کچھ بتا دیتیں۔ کاش آپ مجھے۔۔۔۔۔ مگر اس کا کیا فائدہ ہوتا میں تو شاید تب بھی آپ کو اسی طرح بلیک میل کرتی رہتی بلکہ شاید اس سے زیادہ بری طرح۔

میں تو صرف یہ سوچ رہی ہوں ماما جان کہ میں نے آپ کو اور ذوالعید کو کتنی تکلیف دی ہے۔ کیا میں کبھی اتنی ہمت کر سکوں گی کہ دوبارہ آپ کے سامنے یا ذوالعید کے سامنے جا سکوں۔ یہ کہہ سکوں کہ مجھے معاف کر دیں اور معافی۔۔۔۔۔ معافی کیا ہوتی ہے؟ معاف کر دینا کیا ہوتا ہے؟ آپ مجھے اس لئے باہر لے جانا نہیں چاہتی تھیں کیونکہ آپ خوفزدہ تھیں اپنی زندگی سے اپنے تجربات سے آپ مجھے ایسے کسی بھی حادثے سے بچانا چاہتی تھیں اور میں سوچتی تھی آپ کو ایک غلام چاہیے جو بڑھا پے میں آپ کے پاس رہے۔ آپ کی خدمت کرتا رہے۔ میں واقعی ان لوگوں سے ہوں

جن کی آنکھوں پر غرض کی پٹی بندھی ہوتی ہے اور وہ یہ سمجھتے ہیں کہ ساری دنیا ایسی پٹی باندھے پھرتی ہے۔

وہ گم صم صوفہ پر بیٹھی ہوئی تھی جب ذوالعید اندر آیا۔ مریم نے اسے سراٹھا کر دیکھا۔ وہ بہت پریشان تھا وہ وارڈروب کی دراز کھول کر کچھ قم اپنے والٹ میں ٹھونس رہا تھا۔ وارڈروب بند کرتے ہوئے اس نے ایک بار مریم کو پلٹ کر دیکھا۔

تمہاری وجہ سے میری ماں ہاسپٹل جا چکی ہے۔ تم یا درکنہ میری ماں کو کچھ ہوا تو میں تمہیں طلاق دے دوں گا۔ اس نے انگلی اٹھا کر کہا اور وہ کمرے سے نکل گیا۔  
اما جان۔ اس کے دل کی دھڑکن جیسے رکنے لگی۔

کیا یہ سب واقعی میں نے آپ کے ساتھ کیا ہے؟ کیا واقعی میں ہوں وہ جس نے اسے یک دم جیسے خود سے خوف آنے لگا۔

میں کون ہوں؟

آخر کون ہوں مجسم شیطان میری خواہشات نے مجھ کو کیا بنا دیا ہے میرے خواب مجھے کہاں لے آئے ہیں؟ اسے اپنی پوری زندگی ایک فلم کی طرح چلتی محسوس ہوتی۔

میں۔۔۔ می ام مریم ہوں۔ ایک طلاق یافتہ عورت کی بیٹی ایسی عورت جس کو اس کے شوہر نے کم جہیز لانے پر طلاق دے دی۔

(کیا پیسے کی یہ خواہش میں نے اس عورت کے خون سے لی جسے میری پیدائش سے پہلے اور بعد میں صرف یہ کہا جاتا تھا 'تمہارے پاس کیا ہے؟ تم کیا لائی ہو؟')

ایسی عورت جس نے مجھے تین سال کی عمر میں اس وقت کسی دوسرے کو تھا دیا جب اسے دوسری شادی کرنی تھی اور کوئی اس کی بیٹی کو اس کے ساتھ قبول کرنے پر تیار نہیں تھا۔ دوسرا شوہر نہ سابقہ شوہر نہ ہی اس کے میکے والے۔ ہر جگہ غربت تھی۔ تو کیا یہ اس غربت نے۔۔۔؟

ایک ایسے باپ کی بیٹی جو پیسے کے لالچ میں گرفتار تھا۔۔۔ اس حد تک کہ اس نے رشتے توڑنے میں بھی دیر نہیں لگائی۔ اس نے اپنی بیوی کو بیٹی سمیت چھوڑ دیا (کیا یہ ہوں میں نے اس شخص سے لی؟)

میں ام مریم ہوں جسے تین سال کی عمر میں دو ایسے انسانوں نے کو دیا جس کے پاس صبر اور شکر کے علاوہ کچھ بھی نہیں تھا۔ ایک وہ مرد جس نے اپنی ساری زندگی اپنی بہنوں کی زندگیاں سنوارتے گزاردی۔

ایک وہ عورت جو صبر و قناعت کا نمونہ تھی۔ جس نے ساری زندگی کھلے ہاتھ کے بجائے بند مٹھی کے ساتھ گزاری۔ جس نے اپنی آزمائشوں اور تکلیفوں کو دنیا کے ہر شخص کو روک روک کر بتانے کے بجائے ان پر صبر کیا اور خاموشی اختیار کر لی۔ میں نے ان دونوں سے کچھ نہیں لیا۔ وہ سکون کی زندگی گزار رہے تھے مجھے لگا وہ مجبوری کی زندگی گزار رہے ہیں۔ میں وہ مومنین کے ساتھ زندگی گزار رہی تھی۔ ہاں دو مومنین کے ساتھ مگر میں منافقین کے اس گروہ سے تھی جسے بیٹائی سے خروم رکھا گیا تھا۔ جن کے دلوں پر مہر لگا کر انہیں دنیا میں اتارا جاتا ہے اور وہ سمجھتے ہیں انہیں جنت میں بھیج دیا گیا ہے۔

میں ام مریم ہوں جسے ان مومنین سے وابستگی پر شرمندگی تھی۔ میرا خیال تھا‘